

वीर सेवा मन्दिर
दिल्ली

★

क्रम संख्या

२०८५

कालि न०

५५१

अक्षर

खण्ड

आपाद मस्तके व्यापी - घेरसे लेकामस्तक
पर्यंत व्यापी जीव को लिखा है। नैचिरीय आर्य
क ५ पाठक १० अंशका . ३८

श्रीः ।

गार्ग्यनारायणीयवृत्तिसंवलितं

आश्वलायनीयम्

गृह्यसूत्रम्

तथा

गृह्यपरिशिष्टम्

भट्टकुमारिलस्वामिविरचिताः सूत्रानुसारिण्यः

गृह्यकारिकाश्च

एतद्वन्थत्रयं

पणशीकरोपनामकेन वासुदेवशर्मणा

शोधितम्

तच्च

पण्डित ज्येष्ठाराम मुकुन्दजीशर्मणा

मुम्बय्यां

जावजी दादाजी इत्येतेषां निर्णयसागराख्यमुद्रायन्त्रे

मुद्रयित्वा प्रसिद्धिं नीतम् ।

शकः १८१५—संवत् १९५०—सन १८९४.

Registered under Act XXV. of 1867.

All rights Reserved.

प्रस्तावना ।

ऋक्शाखाध्यायिने विप्रे तपोज्ञानक्रियान्विते ।

दातव्यं हितकामाय इति वेदविदो विदुः ॥

विदितमस्त्वेतत्तत्रभवतामनवद्यविद्याखिलगुणवतां यन्निखिल-
नित्यनैमित्तिककर्मणामशेषजनसंघातनियताचरणीयत्वेनोपदिष्टषोडशसं-
स्काराणामाधारभूतप्रयोगरत्नादिविस्तृमरनिबन्धजातजीवानुभूतमाश्वला-
यनीयं गृह्यसूत्रं नाम जगति वरीवर्ति । यच्चाश्वलायनशाखा (ऋक्शा-
खा) ध्येतारो वैदिका दशग्रन्थान्तःपातित्वादनवरतं पठन्ति । यस्मि-
न्श्रानुपूर्व्या गृह्यकर्मण्याह्निकादीनि सर्वे संस्काराः पाकयज्ञादारभ्य पूर्ता-
द्यन्त्यकर्मन्तं च सौत्रश्रुतिमन्त्रगर्भं निबद्धानि सन्ति । एवंच सर्वेषां
साहायकमेवंगुणविशिष्टमपीदं प्रायोदुरवबोधमेवेति प्रयोगकुशला अपि
खिन्नाः प्रतिकर्मस्यार्थजिज्ञासवोऽनवरतं संदिग्धस्थले राद्धान्तयितुं
संशेरेते क्लिश्यन्ति च । ईदृगापन्निरसनपूर्वकमस्यार्थावगत्यै कलिका-
तामुद्रितपुस्तकवत्खण्डीकृतगार्ग्यनारायणीयवृत्तिसहितमिदं सम्यक्शु-
द्धं विधाय शोधनसमये च प्राचीनहस्तलिखितानि द्वित्राणि केवलमूलगृ-
ह्यसूत्रपुस्तकानि संपाद्य तद्योजनेनापि यथावत्संशोध्य तदवसाने गृह्य-
सूत्रपतितविषयाणां पूरणं प्रयोगाणामतीव साहायकं गृह्यपरिशिष्टं नामा-
न्यद्यथाविभागं संयोज्य तदन्ते चातीव दुर्लभा आश्वलायनगृह्यकारिकाः
(गृह्यसूत्रार्थगर्भिताः श्लोका अनुमानतो नवशतं) महतायासेन संपाद्य
तास्वपि प्रकरणच्छेदादिकृत्वा कचित्स्थलविशेषे टिप्पण्यादिनालंकृत्य
त्रुटितस्थले प्रासङ्गिका अन्याः कारिका अपि मध्ये संनिवेशिताः सन्ति ।
एतासामालम्बनेन कचन तत्रतत्रानवबुद्धगृह्यसूत्रस्थलेऽर्थवैशद्यं स्यात् ।
आशास्यते च समानाधिकरणमेतद्ग्रन्थत्रयमेकस्मिन्पुस्तके संकलितमतो-
न्योन्याश्रयेणाखिलविदुषां शोमुषीमनायासेनेदमारोहणक्षमं स्यादिति

अस्य शोधनसमये “पथा गच्छन्स्खलेत्कचित्” इति दृग्दोषादिना यदत्र क्वचित्स्खलितं चक्षुर्विषयं स्यात्तर्हि तत्रभवन्तो निसर्गदयालवः सहृदयहृदया विद्वांसः कणफलीकरणवद्दोषापाकरणेनादरेयुरिति नामंनाममभ्यर्थयते ।

भवदीयः पणशीकरोपाह्वलक्ष्मणसूनुः
वासुदेवशर्मा ।

गृह्यसूत्रशोधने आदर्शपुस्तकानि ।

- १ पण्डित ज्येष्ठाराम मुकुन्दजीशर्मणां शक १७३९ कालीनं सवृत्तिकं शुद्धं संपूर्णम् ।
- २ ,, तेषामेव शुद्धतरं संवत् १९२३ कालीनं मूलमात्रमारम्भे त्रुटितम् ।
- ३ ,, शालिवाहन शक १७०० कालीनं मूलं संपूर्णम् ।
- ४ ,, कलिकातामुद्रितं सवृत्तिकं सपरिशिष्टं च संपूर्णमेव ।
- ५ अस्मदीयमेकं शालिवाहन शक १७१३ कालीनं मूलमात्रं साग्रम् ।

आश्वलायनीयगृह्यसूत्राणां सूचीपत्रम् ।

प्रथमाध्याये कण्डिकाः १-२४

सूत्रं ।	पृष्ठं ।	सूत्रं ।	पृष्ठं ।
प्रथमा कण्डिका ।		७ मध्ये विश्वेम्यो देवेभ्यः । <	
१ गृह्यव्याख्यानप्रतिज्ञा । १		< दिवसे, दिवाचारिभ्यो	
२ पाकयज्ञप्रकारः । २		भूतेभ्यः । ”	
३ पाकयज्ञप्रकारस्य त्रै- विध्योपदेशः । ”		९ रात्रौ, नक्तंचारिभ्यो	
४ एतान्यपि कर्माणि नि- त्यानि श्रौतैस्तुल्यानि		भूतेभ्यः । ”	
आहिताग्नेरपि स्युः । ३		१० सर्वशेषे रक्षोभ्यः । ”	
५ पाकयज्ञानामर्थवादरूपं ब्राह्मणम् । ”		११ पितृयज्ञेऽपसव्यमन्य- त्र सव्येन । ”	
द्वितीया कण्डिका ।		तृतीया कण्डिका ।	
१ सायंप्रातः पक्कहविष्य- होमः । ५		१ वक्ष्यमाणकर्मणां हो- मविधिः । ९	
२ देवयज्ञकथनम् । ६		२ पवित्राभ्यामाज्यस्यो- त्पवनम् । १०	
३ स्वाहाकारेण बलिहर- णम् । ७		३ पवित्रलक्षणोत्पवन- योर्निर्णयः । ११	
४ बलिप्रदानदेवतानिर्णयः । ”		४ आज्यहोमेषु परिस्त- रणनिर्णयः । १३	
५ दिक्षु देवताभ्यो देव- तापुरुषेभ्यो बलिहरणम् । ”		५ पाकयज्ञेष्वजाज्यभाग- निर्णयः । ”	
६ मध्ये ब्रह्मणे ब्रह्मपु- रुषेभ्यो बलिहरणम् । ”		६ ब्रह्मण आवश्यकता- विचारः । ”	

सूत्रं ।	पृष्ठं ।	सूत्रं ।	पृष्ठं ।
७ अनादेशे नामधेयेन होमः ।	१४	६ पिण्डानां मृद्विशेषक- थनम् ।	॥
८ अनादेशे देवतानिर्णयः ।	॥	षष्ठी कण्डिका ।	
९ एकवर्हिरादियज्ञाः स- मकालीनाः ।	१५	१ ब्राह्मादि अष्टधावि- वाहकथनम् ।	२०
१० प्रमाणभूतं यज्ञगाथो- दाहरणम् ।	॥	सप्तमी कण्डिका ।	
चतुर्थी कण्डिका ।		१ विवाहे देशधर्मग्राम- धर्मकुलधर्माणां कर्त- व्यता ।	२१
१ चौलकर्मादीनां कालः ।	॥	२ जनपदधर्मादि वक्ष्य- माणं सर्वत्र समानम् ।	॥
२ सर्वस्मिन्काले विवाह- मिच्छन्ति ।	१६	३ पाणिग्रहणविधिः ।	॥
३ आज्यहोमः ।	॥	४ कन्येच्छुनाङ्गुलिग्रहणम् ।	२३
४ ऋगाहुतयो व्याहृत्या- हुतयश्च ।	१७	५ उभयकामिना अङ्गु- ष्ठाङ्गुलिसहितहस्तग्र- हणम् ।	॥
५ उभयाहुतिसमुच्चयं त्वेके ।	॥	६ अश्व्युदककुम्भप्रदक्षिणे वधूजपमन्त्रः ।	॥
६ एके अनादेशाहुतीरनि- च्छन्ति ।	॥	७ अश्मारोहणे आचार्य- जपमन्त्रः ।	२४
७ तेषामाहुतयः ।	॥	८ लाजहोमप्रकारः, भ्रा- त्रादिर्द्विर्लज्जानावपति ।	॥
पञ्चमी कण्डिका ।		९ वरो जामदग्न्यश्चेन्नि- र्लज्जानावपति ।	॥
१ वंशपरीक्षा ।	१८	१० लाजायां हविरवधारणम् ।	॥
२ वरगुणकथनम् ।	॥		
३ कन्यागुणकथनम् ।	॥		
४ परीक्षान्तरम् ।	१९		
५ क्षेत्राद्यष्टमृत्पिण्डैः प- रीक्षा ।	॥		

सूत्रं ।	पृष्ठं ।	सूत्रं ।	पृष्ठं ।
११ वरकर्तृकमवदानम् ।	२५	६ देशवृक्षचतुष्पथादौ	
१२ अवदानमेवं सर्वत्र ।	”	जपमन्त्रः ।	”
१३ वरकर्तृकहोममन्त्राः ।	”	७ पथिका ईक्षकाः सन्ति	
१४ अमन्त्रकं शूर्पपुटेन वधू-		चेत्तानेतया ईक्षेत ।	३०
कर्तृकं लाजादानम् ।	२६	८ गृहप्रवेशमन्त्रः ।	”
१५ एके लाजानोप्य पश्चा-		९ उपवेशनदधिप्राशन-	
त्परिणयन्ति ।	”	हृदयाञ्जनादयः ।	”
१६ शिखाविमुञ्चनम् ।	२७	१० विवाहावधिर्ब्रह्मचर्य-	
१७ दक्षिणशिखां विमुञ्चति ।	”	धारणादिः ।	३१
१८ उत्तरशिखां विमुञ्चति ।	”	११ त्रिरात्रं द्वादशरात्रं	
१९ सप्तपदीगमनम् ।	”	वा ब्रह्मचर्यधारणम् ।	३२
२० उभयोः शिरसि उ-		१२ संवत्सरं वा ब्रह्मचर्य-	
दकुम्भसेचनम् ।	२८	धारणम् ।	”
२१ ग्रामान्तरगमने अन्त-		१३ व्रतानन्तरं वधूवल्लदानम् ।	”
रा वसतिः ।	”	१४ ब्राह्मणेभ्योऽन्नदानम् ।	”
२२ ध्रुवारुन्धत्यादि दृष्ट्वा		१५ स्वस्तिवाचनम् ।	”
वाग्विसर्जनम् ।	”	नवमी कण्डिका ।	
अष्टमी कण्डिका ।		१ पाणिग्रहणप्रभृतिगृह्या-	
१ यानारोहणमन्त्रः ।	२९	ग्निपरिचरणम् ।	”
२ नावारोहणमन्त्रः ।	”	२ अग्नौ नष्टे प्रायश्चित्तं	
३ उदकादुत्तारणमन्त्रः ।	”	कृत्वा पुनरग्निपरिग्र-	
४ वधूर्यदि रोदिति तदा		हणम् ।	३३
एतां जपेत् ।	”	३ एके अश्व्युपशान्तौ प-	
५ विवाहाग्निं गृहीत्वा		त्या ग्रहणं वदन्ति ।	”
गन्तव्यम् ।	”	४ अग्निहोत्रविधानेनाग्नि-	
		परिग्रहणम् ।	”

सूत्रं ।	पृष्ठं ।	सूत्रं ।	पृष्ठं ।
५ होमादिकालव्याख्या ।	३४	१७ अग्नेरुत्तरपूर्वदेशे होमः ।	३९
६ होमद्रव्यकथनम् ।	”	१८ हविषो देशनियमः ।	”
७ द्रव्याभावे द्रव्यान्तर- कथनम् ।	”	१९ पञ्चावत्तिहोमनियमः ।	”
८ सायंप्रातर्होमः ।	”	२० स्विष्टकृद्धोमनियमः ।	४०
दशमी कण्डिका ।		२१ स्विष्टकृद्धोमे हविःशे- षं नास्ति ।	”
१ पार्वणस्थालीपाकः ।	३५	२२ स्विष्टकृद्धोममन्त्रः ।	”
२ भोजननियमः ।	”	२३ पूर्णपात्रनिनयनम् ।	”
३ इध्माबर्हिषोर्बन्धनम् ।	”	२४ पूर्णपात्रनिनयनकालः ।	”
४ देवताकथनम् ।	”	२५ पाकयज्ञतन्त्रम् ।	४१
५ काम्यदेवताकथनम् ।	३६	२६ दक्षिणादानम् ।	”
६ शूर्पमुष्टिनिर्वपणम् ।	”	एकादशी कण्डिका ।	
७ शूर्पमुष्टिप्रोक्षणम् ।	३७	१ पशुकल्पः ।	”
८ अवघातप्रक्षालननाना- श्रपणानि ।	”	२ पशूपस्पर्शनम् ।	४२
९ एकत्र श्रपणं वा ।	”	३ पशुप्रोक्षणम् ।	”
१० नानाश्रपणविधानम् ।	”	४ पशुनिनयनम् ।	”
११ एकत्र श्रपणविधानम् ।	”	५ मन्त्रवर्जं पशुनिनयम् ।	४३
१२ आज्योत्पवनादिः ।	३८	६ उल्मूकाहरणम् ।	”
१३ आधाराज्यभागौ स्वि- ष्टकृद्धोमश्च ।	”	७ शामित्रकथनम् ।	”
१४ आग्नेयादिहोमः ।	”	८ पश्वन्नारम्भणम् ।	”
१५ आज्यभागयोर्यज्ञचक्षु- रूपत्वम् ।	”	९ अन्नारम्भकर्तृकथनम् ।	”
१६ यज्ञपुरुषस्योपवेशननि- यमः ।	३९	१० वपाहोमः ।	”
		११ स्थालीपाकश्रपणम् ।	४४
		१२ पश्वद्वानं स्थालीपा- कहोमश्च ।	४५

सूचीपत्रम् ।

१

सूत्रं ।	पृष्ठं ।	सूत्रं ।	पृष्ठं ।
१३ अवदानसहितहोमो वा । ४९		२ तस्य कालनिर्णयः ।	९०
१४ प्रत्येकावदाने द्विद्विर- वदानम् ।	”	३ होममन्त्रः ।	”
१५ तूष्णीं हृदयशूलाचरणम् । द्वादशी कण्डिका ।		४ सीमन्तव्यूहनम् ।	९१
१ चैत्ययज्ञे स्विष्टकृतः प्राग्बलिहरणम् ।	४६	५ चतुर्वा व्यूहति ।	”
२ विदेशस्थचैत्यपक्षे प- लाशदूतेन बलिहरणम् ।	”	६ वीणागाथकप्रेषणम् ।	९२
३ भयसंभावनायां दूताय शस्त्रदानम् ।	”	७ गेयगाथाकथनम् ।	”
४ नद्यन्तरा चेतुर्वरूप- दानम् ।	४७	८ ब्राह्मण्यो यद्ब्रूयुस्त- दाचरणम् ।	”
५ धन्वन्तरिश्चैत्यश्चेत्पुरो- हिताय बलिहरणम् ।	”	९ दक्षिणादानम् ।	”
त्रयोदशी कण्डिका ।		पञ्चदशी कण्डिका ।	
१ पुंसवनं, अनवलोभनं च ।	”	१ जातकर्म ।	”
२ पुंसवनं कर्म ।	”	२ मेघाजननजपः ।	९३
३ प्रश्ववचनम् ।	४८	३ अंसस्पर्शनम् ।	९४
४ त्रिः प्राशनम् ।	”	४ नामकरणम् ।	९५
५ अनवलोभनं कर्म ।	४९	५ नामलक्षणम् ।	”
६ नस्तकरणम् ।	”	६ चतुरक्षरं वा नाम ।	”
७ हृदयस्पर्शमन्त्रः ।	”	७ नास्ति कामनानिर्णयः ।	”
चतुर्दशी कण्डिका ।		८ पुंनामधेयानि युग्मा- क्षराणि ।	९६
१ सीमन्तोन्नयनं कर्म ।	५०	९ स्त्रीनामधेयानि अयु- ग्माक्षराणि ।	”
		१० अभिवादननाम ।	
		११ मूर्ध्निघ्राणजपः ।	”
		१२ कुमार्या अमन्त्रकं कर्म ।	९७

सूत्रं ।	पृष्ठं ।	सूत्रं ।	पृष्ठं ।
षोडशी कण्डिका ।		१४ एवमुत्तरतः ।	६१
१ अन्नप्राशनम् ।	”	१५ क्षुरधारशोधनमन्त्रः ।	”
२ अजमांसान्नाशनम् ।	”	१६ नापितानुशासनम् ।	”
३ तित्तिरिमांसान्नाशनम् ।	”	१७ केशसन्निवेशकरणम् ।	६२
४ घृतौदनान्नाशनम् ।	”	१८ कुमार्या अमन्त्रकम् ।	”
५ अन्नाशनमन्त्रः ।	”	अष्टादशी कण्डिका ।	
६ कुमार्या अमन्त्रकम् ।	५८	१ गोदानं कर्म ।	”
सप्तदशी कण्डिका ।		२ तत्र कालनिर्णयः ।	”
१ चौलं कर्म ।	”	३ मन्त्रे केशशब्देषु श्म-	
२ पूर्णपात्राधानम् ।	”	श्रुशब्दकरणम् ।	६३
३ कुमारावस्थानं द्रव्या-		४ श्मश्रुवपनम् ।	”
सादनं च ।	”	५ क्षुरधाराशोधने विशे-	
४ कुशपिञ्जलहस्तकुमार-		षमन्त्रः ।	”
पित्रवस्थानम् ।	५९	६ नापितानुशासनम् ।	”
५ ब्रह्मा वा कुशपिञ्ज-		७ आचार्याय दानप्रार्थना ।	”
लानि धारयेत् ।	”	८ दक्षिणादानम् ।	”
६ अप्निनयनमन्त्रः ।	”	९ संवत्सरव्रताचरणादेशः ।	”
७ शिरउन्दनमन्त्रः ।	”	एकोनविंशतितमा कण्डिका ।	
८ कुशपिञ्जलनिधानमन्त्रः ।	६०	१ उपनयनं अष्टमे वर्षे	
९ तेषु ताम्रक्षुरस्थापनम् ।	”	ब्राह्मणस्य ।	६४
१० केशछेदनमन्त्रः ।	”	२ गर्भाष्टमे वर्षे वा ।	”
११ केशस्थापनम् ।	”	३ एकादशे वर्षे क्षत्रियस्य ।	”
१२ द्वितीयस्य तृतीयस्य		४ द्वादशे वैश्यस्य ।	”
मन्त्रौ ।	६१	५ आपोडशात् ब्राह्मणस्य ।	
१३ चतुर्थस्य मन्त्रः ।	”	६ आद्वाविंशात् क्षत्रियस्य,	
		आचतुर्विंशात् वैश्यस्य ।	”

सूत्रं ।	पृष्ठं ।	सूत्रं ।	पृष्ठं ।
७ अत ऊर्ध्वं अचीर्णप्रा-		२ मुखमार्जनम् ।	६९
यश्चित्तान्नाध्यापयेत् ।	६४	३ तेजसा मार्जनं जानाति ।	॥
८ संवीतचर्मनिर्णयः ।	६५	४ सावित्र्युपदेशप्रार्थना ।	॥
९ परिधेयवासोनिर्णयः ।	॥	५ सावित्र्युपदेशः ।	॥
१० मेखलाधिकारः ।	॥	६ सावित्रीवाचनम् ।	७०
११ मेखलानिर्णयः ।	॥	७ ब्रह्मचारिणो हृदयदेशे	
१२ दण्डाधिकारः ।	॥	ऊर्ध्वाङ्गुलिस्थापनम् ।	॥
१३ दण्डनिर्णयो दण्डप-		द्वाविंशतितमा कण्डिका ।	
रिमाणं च ।	६६	१ ब्रह्मचर्यादेशः ।	॥
विंशतितमा कण्डिका ।		२ ब्रह्मचर्यादेशमन्त्रः ।	॥
१ सर्वे दण्डाः सर्वेषां भ-		३ वेदब्रह्मचर्यकालनियमः ।	॥
वन्ति ।	॥	४ वेदग्रहणान्तं वा ब्रह्म-	
२ आचार्यस्य उपवेशननि-		चर्यं भवति ।	७१
यमः ।	॥	५ भिक्षाकालनियमः ।	॥
३ ब्रह्मचारिण उपवेशन-		६ समिदाधानकालनि-	
नियमः ।	॥	यमः ।	७२
४ साङ्गुष्ठपाणिग्रहणम् ।	॥	७ प्रथमभिक्षानिर्णयः ।	॥
५ पाणिग्रहणमन्त्रः ।	६७	८ भिक्षामन्त्रः ।	॥
६ आदित्यावेक्षणम् ।	॥	९ भैक्ष्यमाचार्याय निवे-	
७ जपमन्त्रः ।	॥	दयेत् ।	॥
८ प्रदक्षिणावर्तनम् ।	६८	१० पाकयज्ञः ।	॥
९ हृदयस्पर्शनम् ।	॥	११ आधाराज्यभागान्तहो-	
१० अमन्त्रकं समिदाधानम् ।	॥	ममन्त्रः ।	॥
एकविंशतितमा कण्डिका ।		१२ सावित्र्य द्वितीयम् ।	७३
१ एके मन्त्रेण समिदाधानं		१३ महानाम्न्यादिहोमः ।	॥
वदन्ति ।	॥		

सूत्रं ।	पृष्ठं ।	सूत्रं ।	पृष्ठं ।
१४ ऋषिम्यस्तृतीयम् ।	७३	११ ब्रह्मप्रतिज्ञा ।	७८
१५ सौविष्टकृतं चतुर्थम् ।	७४	१२ अपरप्रतिज्ञा जपश्च ।	७९
१६ वेदसमाप्तिवाचनम् ।	७५	१३ याज्यलक्षणम् ।	८०
१७ ब्रह्मचर्यव्रतधारणम् ।	७६	१४-१८ अकार्यनिर्णयः ।	८१
१८ मेधाजननम् ।	७७	१९ सोमप्रमाकप्रश्नः ।	८२
१९ उदकुम्भाभिषेकवाचनम् ।	७८	२० कार्यविधिः ।	८३
२० व्रतादेशव्याख्याशेषः ।	७९	२१ निषेधविधिः ।	८४
२१ अनुपेतस्य एष विधि- विशेषः ।	८०	२२ आज्याहुतिहोमः	८५
२२ उपेतपूर्वस्य विधिः	८१	२३ अनाहिताहिताग्निगृ- ह्यशेषः ।	८६
२३ कृतमकृतं च ।	८२	चतुर्विंशतितमा कण्डिका ।	
२४ गोदानमनुक्तम् ।	८३	१ ऋत्विजे मधुपर्काहरणम् ।	८७
२५ कालोऽनुक्तः ।	८४	२ गृहागताय स्नातकाय विवाहार्थिने ।	८८
२६ सावित्री ।	८५	३ राज्ञे उपस्थिताय ।	८९
त्रयोविंशतितमा कण्डिका ।		४ आचार्यादिभ्यः ।	९०
१ ऋत्विग्लक्षणम् ।	८६	५ मधुपर्कस्वरूपनिर्णयः	९१
२ एके युवानं वदन्ति ।	८७	६ द्रव्यालभे प्रतिनिधिः ।	९२
३ वरणनियमः ।	८८	७ आसनादिदाननियमः ।	९३
४ वरणविशेषनियमः ।	८९	८ आसनगृहीतुः कर्म ।	९४
५ सदस्यकथनम् ।	९०	९ पादप्रक्षालननियमः ।	९५
६ वरणविशेषः ।	९१	१० वामपादप्रक्षालनम् ।	९६
७ होतृवरणमन्त्रः ।	९२	११ अर्घ्यग्रहणम् ।	९७
८ ब्रह्मवरणमन्त्रः ।	९३	१२ अर्घ्यग्रहणमन्त्रः ।	९८
९ अर्घ्यार्वादिवरणमन्त्रः ।	९४	१३ मधुपर्कक्षणमन्त्रः ।	९९
१० होतृप्रतिज्ञा ।	९५		

सूत्रं ।	पृष्ठं ।	सूत्रं ।	पृष्ठं ।
१४ मधुपर्कग्रहणादिमन्त्रः ।	८२	२२ द्वितीयाचमनम् ।	८४
१५ त्रिरुद्धरणम् ।	८३	२३ आचान्तोदकाय गोदानम् ।	८५
१६ मधुपर्कभोजनम् ।	८४	२४ आलम्भनसत्त्वे जपो-	
१७ सर्वभक्षणनिषेधः ।	८४	ऽनुज्ञा च ।	८५
१८ तृप्तिनिषेधः ।	८५	२५ उत्सर्गसत्त्वे उत्सर्गश्च ।	८६
१९ अवशिष्टमधुपर्कप्रक्षेपः ।	८६	२६ मधुपर्काङ्गं भोजनम्-	
२० सर्वभक्षणं वा ।	८७	मांसं न भवति ।	८७
२१ आचमनम् ।	८८		

द्वितीयाध्याये कण्डिकाः १-१०

सूत्रं ।	पृष्ठं ।	सूत्रं ।	पृष्ठं ।
प्रथमा कण्डिका ।		१२ परिदानान्तरम् ।	८९
१ श्रवणाकर्मकालनियमः ।	८६	१३ बालमन्तरा नव्यवेयुः ।	९०
२ सक्तुकलशदर्वीस्थापनम् ।	८७	१४ सायंप्रातर्बलिहरणम् ।	९१
३ दिवा कार्यम् ।	८८	१५ प्रकारान्तरबलिहरणम् ।	९२
४ अस्तमिते स्थालीपाक-		द्वितीया कण्डिका ।	
होमः ।	८९	१ आश्वयुजीकर्म ।	९३
५ अवस्थाननियमः ।	९०	२ स्थालीपाकहोमः ।	९४
६ पुरोडाशोपरि होमः ।	९१	३ पृषातकहोमः ।	९५
७ धानाञ्जलिहोमः ।	९२	४ आहिताग्नेः आग्रयण	
८ हुतशेषसमापनम् ।	९३	स्थालीपाकः ।	९६
९ सर्पबलिहरणम् ।	९४	५ अनाहिताग्नेर्विशेषः ।	९७
१० प्रदक्षिणोपवेशने परि-		तृतीया कण्डिका ।	
दानमन्त्रश्च ।	९५	१ प्रत्यवरोहणकर्मकालः ।	९८
११ अमात्याय परिदानम् ।	९६	२ पौर्णमास्यां वा ।	९९

सूत्रं ।	पृष्ठं ।	सूत्रं ।	पृष्ठं ।
३ पायसहोममन्त्रौ ।	९३	८ अनड्डहो यवसमाह-	
४ स्विष्टकृन्निषेधः ।	९४	रेद्रा ।	९८
५ जपमन्त्रः ।	९४	९ त्रयाणामप्यसंभवे अ-	
६ पुनर्जपमन्त्रः ।	९५	ग्निना कक्षं दहेत् ।	९९
७ अमात्यप्रवेशः ।	९५	१० पूर्वोक्तपक्षद्वये मनसा	
८ ज्यायान् ज्यायान् वा		ध्यानम् ।	९९
प्रविशति ।	९५	११ चतुर्णामेकस्याप्यनुष्ठा-	
९ मन्त्रविदो मन्त्रजपः ।	९५	ने नानष्टकः स्यात् ।	९९
१० उत्थाय त्रिर्जपमन्त्रः ।	९५	१२ देवताविकल्पप्रदर्शनम् ।	९९
११ त्रिदिङ्मुखानां चतुर्थः		१३ वपाहोममन्त्रः ।	१००
जपमन्त्रः ।	९५	१४ सप्त होममन्त्रः ।	१०१
१२ स्वस्त्ययनवाचनम् ।	९५	१५ स्विष्टकृति अष्टमहोमः ।	१०१
चतुर्थी कण्डिका ।		१६ स्वस्त्ययनवाचनम् ।	१०२
१ अष्टकाकर्मकालः ।	९६	पञ्चमी कण्डिका ।	
२ एकस्यां अष्टम्यां वा ।	९६	१ अन्वष्टक्यं कर्म ।	१०२
३ पूर्वदिवसे सप्तम्यां पि-		२ मांसकल्पादि ।	१०२
तृम्यो दानम् ।	९६	३ पिण्डपितृतृयज्ञकल्पत्व-	
४ ओदनकृसरपायसानां		प्रदर्शनम् ।	१०३
श्रपणम् ।	९७	४ पितृभ्यः पिण्डनिपरणम् ।	१०३
५ चतुःशरावपरिमितधा-		५ मातृपितामहीप्रपिता-	
न्यं पिष्ट्वापूपश्रपणम् ।	९७	महीभ्यः पिण्डनिपरणम् ।	१०३
६ मन्त्राष्टकैर्होमः, यावद्भिः		६ अवटसंख्यानिर्णयः ।	१०४
कामयेत् तावद्भिर्वा ।	९८	७ पित्रादिपिण्डस्थानम् ।	१०४
७ परदिने अष्टम्यां अ-		८ मात्रादिपिण्डस्थानम् ।	१०४
ष्टका, पशुना स्थाली-		९ एतेन मान्यावर्षं कर्म	
पाकेन वा ।	९८	व्याख्यातम् ।	१०७

सूत्रं ।	पृष्ठं ।	सूत्रं ।	पृष्ठं ।
१० माध्यावर्षकर्मणि मासि मासि पितृभ्य एव श्रा- द्धं कर्तव्यम् । १०७		८ नावारोहणमन्त्रः । ११०	
११ अन्वष्टक्ये नवावरान् भोजयेत् । ”		९ नवरथेऽयं विशेषः । ”	
१२ अशक्तौ सप्त पञ्च त्रीन् एकं वा । ”		१० कुटुम्बोपयोगिद्रव्या- हरणम् । ”	
१३ वृद्धिकर्मणि पूर्तकर्मणि च युग्मान्भोजयेत् । १०८		११ गृहसमीपागमनम् । ”	
१४ पूर्वद्युः अष्टम्यां काम्ये एकोद्दिष्टे च अयुग्मान् । ”		१२ रथावरोहणमन्त्रः । ”	
१५ वृद्धिपूर्तेषु दक्षिणावी- ती तिलकार्ये यवदा- नं च । ”		१३ नवरथावरोहणमन्त्रः । १११	
षष्ठी कण्डिका ।		१४ जपमन्त्रः ”	
१ रथारोहणात्पूर्वं तत्स्प- र्शनमन्त्रः । ”		१५ पुनर्जपमन्त्रः । ”	
२ अक्षस्पर्शमन्त्रः । १०९		सप्तमी कण्डिका ।	
३ आरोहणक्रमस्तन्मन्त्रश्च । ”		१ वास्तुपरीक्षा । ”	
४ रश्मिस्पर्शनमन्त्रः । ”		२ भूमिलक्षणम् । ”	
५ गमनप्रवर्तमानेषु रथेषु जपमन्त्रः । ”		३ भूमेरपरलक्षणम् । ”	
६ शकटाद्यारोहणेप्ययं मन्त्रः । ”		४ अपरलक्षणम् । ”	
७ शकटाद्यङ्गस्पर्शनम- न्त्रः । ११०		५ विरुद्धवृक्षोत्पाटनम् । ”	
		६ भूमेरुच्चनिम्नतानि- र्णयः । ११२	
		७ भोजनगृहस्थाननिर्णयः । ”	
		८ तत्फलकथनम् । ”	
		९ सभागृहस्थाननिर्णयः । ”	
		१० तत्फलकथनम् । ११३	
		११ तदपरस्थाननिर्णयः । ”	
		अष्टमी कण्डिका ।	
		१ वास्तुपरीक्षणक्रमवर्णनम् । ”	
		२ खातखननं तत्पूरणं च । ”	

सूत्रं ।	पृष्ठं ।	सूत्रं ।	पृष्ठं ।
३ प्रशस्तमध्यमगर्हित- वास्तुनिर्णयः ।	११३	नवमी कण्डिका ।	
४ पुनर्जलैस्तत्पूरणं च ।	११४	१ वंशाधानम् ।	११६
५ प्रशस्तमध्यमगर्हितनि- र्णयः ।	”	२ वंशाधानमन्त्रः ।	”
६ ब्राह्मणवास्तुकथनम् ।	”	३ मणिकप्रतिष्ठापनम् ।	”
७ क्षत्रियवास्तुकथनम्	”	४ तन्मन्त्रान्तरविधानम् ।	११७
८ वैश्यवास्तुकथनम् ।	”	५ मणिकसिञ्चनमन्त्रः ।	”
९ वास्तुकर्षणम् ।	”	६ वास्तुसमताकरणम् ।	”
१० समचतुष्कोणं दीर्घं वा ।	”	७ तत्प्रोक्षणम् ।	”
११ वास्तुप्रोक्षणम् ।	११५	८ अविच्छिन्नजलधारादानम् ।	”
१२ अविच्छिन्नधारया प्रो- क्षणमन्त्रः ।	”	९ स्थालीपाकश्रपणादि शिववाचनम् ।	”
१३ अवान्तरगृहप्रभेदनि- र्णयः ।	”	दशमी कण्डिका ।	
१४ स्थूणानां गर्तेषु वि- शेषविधिः ।	”	१ गृहप्रपदनम् ।	११८
१५ मध्यमस्थूणागर्ते वि- शेषः ।	”	२ बीजवद्गृहप्रपदनम् ।	२
१६ मध्यमस्थूणागर्तमन्त्रः ।	११६	३ तत्कालनिर्णयः ।	”
		४ होमकर्म ।	११९
		५ अनुमन्त्रणम् ।	”
		६ आयतीमन्त्रः ।	”
		७ एके अन्यसूक्तमिच्छन्ति ।	”
		८ अगुरुगवीनां आयती- मन्त्रः ।	”

तृतीयाध्याये कण्डिका १-१२

सूत्रं ।	पृष्ठं ।	सूत्रं ।	पृष्ठं ।
प्रथमा कण्डिका ।		५ (पितृतर्पणं दक्षिणा च) १२७	
१ पञ्चयज्ञप्रतिज्ञा ।	१२०	६ अनध्यायेऽध्ययननि-	
२ पञ्चानां नामकथनम् ।	”	षेधो न ब्रह्मयज्ञस्य । १२८	
३ पञ्चानां स्वरूपकथनम् ।	”	७ (ब्रह्मयज्ञानध्यायः) ।	”
४ अहरहः कर्तव्यता । १२१		पञ्चमी कण्डिका ।	
द्वितीया कण्डिका ।		१ अध्ययनप्रारम्भः ।	”
१ स्वाध्यायविधिः । १२२		२ अध्ययनकालनियमः । १२९	
२ स्वाध्यायाध्ययननियमः । ”		३ अध्ययनतिथिनियमः ।	”
३ ॐ पूर्वा व्याहृतीः स-		४ आज्यभागाहुतिः ।	”
मस्ता ब्रूयात् । १२३		५ दधिसक्तुहोमः ।	”
४ सावित्र्यध्ययननियमः । १२४		६ होममन्त्रः ।	१३०
तृतीया कण्डिका ।		७ अन्ये मन्त्राः ।	”
१ स्वाध्यायक्रमः ।	”	८ एको मन्त्रः ।	”
२ अध्ययने दैवाहुतिनि-		९ अपर एको मन्त्रः ।	”
यमः । १२५		१० देवताहोमादिमार्जनम् ।	”
३ अध्ययने पैत्राहुतिनि-		११ जपनियमः । १३१	
यमः ।	”	१२ व्याहृतिसावित्रीजपो	
४ अध्ययने कालावधिः १२६		वेदारम्भश्च ।	”
चतुर्थी कण्डिका ।		१३ उत्सर्गविधिः ।	”
१ (देवतर्पणम्) ।	”	१४ अध्ययनकालनिर्देशः । १३२	
२ ऋषितर्पणम् । १२७		१५ ब्रह्मचारिधर्मयुक्तो-	
३ प्राचीनावीती ।	”	ऽधियीत ।	”
४ आचार्यतर्पणम् ।	”	१६ ब्रह्मचारिणामप्यध्य-	
		यनम् ।	”

सूत्रं ।	पृष्ठं ।	सूत्रं ।	पृष्ठं ।
१७ समावृत्तो जायां गच्छे- दित्येके ।	१३२	२ तत्र मन्त्रचतुष्टयम् ।	१३६
१८ प्रजोत्पत्त्यर्थं जायाग- मनम् ।	”	३ सन्ध्योपासनम् ।	”
१९ उपाकरणम् ।	”	४ सायंकाले कर्तव्यनि- यमः ।	१३७
२० षण्मासान्ताष्टकादि ।	”	५ प्रातःसंध्यायां नियमः ।	”
२१ सावित्र्यादितर्पणम् ।	१३३	६ संध्यायां कालनिर्णयः ।	”
२२ आचार्यादितर्पणम् ।	”	७ कपोतपाते होमजपौ ।	”
२३ एतदुत्सर्जनम् ।	”	८ अर्थार्थं गच्छन्होमजपौ ।	”
षष्ठी कण्डिका ।		९ नष्टं लब्धुमिच्छन्हो- मजपौ ।	१३८
१ काम्यकर्मस्थाने पाक- यज्ञः ।	”	१० महान्तमध्वानं गमिष्य- न्होमजपौ ।	”
२ पुरोडाशस्थाने चरुः ।	१३४	अष्टमी कण्डिका ।	
३ कामप्राप्तिफलम् ।	”	१ समावर्तने गुरुदक्षिणा- निर्णयः ।	”
४ नैमित्तिकहोमः ।	”	२ दानद्रव्यालम्बे आचा- र्यायैव दानम् ।	”
५ होममन्त्रः ।	”	३ समिदाहरणनियमः ।	”
६ अशुभस्वप्नदर्शने उ- पस्थानमन्त्रः ।	”	४ कामनाविशेषे समि- न्निर्णयः ।	”
७ मन्त्रान्तरं च ।	१३५	५ उभयीमुभयकामः ।	१३९
८ जृम्भणादौ जपमन्त्रः ।	”	६ समिधदानादिगोदानम् ।	”
९ अगमनीयागमनादावा- ज्यहोमः ।	”	७ मन्त्रानात्मवाचकान्कु- र्यात् ।	”
१० तत्र समिदाधानं वा ।	१३६	८ मर्दननियमः ।	”
११ तत्र मन्त्रजपो वा ।	”		
सप्तमी कण्डिका ।			
१ आदित्योपस्थानमन्त्रः ।	”		

सूत्रं ।	पृष्ठं ।	सूत्रं ।	पृष्ठं ।
९ स्नानाञ्जननियमः ।	१३९	६ आचार्यजपमन्त्रः ।	१४४
१० कुण्डलबन्धनम् ।	१४०	७ जपान्तरमनुमन्त्रणम् ।	„
११ अनुलेपननियमः ।	„	८ तस्य प्रशंसा ।	„
१२ स्वबन्धनम् ।	„	९ पक्षिणाममनोज्ञा वाचः	„
१३ तत्रान्यनियमः ।	„	श्रुत्वा जपमन्त्रः ।	„
१४ छत्रादानम् ।	„	१० मृगस्यामनोज्ञा वाचः	„
१५ वैणवदण्डदानम् ।	१४१	श्रुत्वा जपमन्त्रः ।	१४५
१६ मण्युष्णीषसमिधादानम् ।	„	११ भयप्राप्तौ जपमन्त्रः ।	„
नवमी कण्डिका ।		एकादशी कण्डिका ।	
१ उपदेशमन्त्रः ।	„	१ सर्वदिग्भ्यो भये जप-	
२ प्रत्यृचं समिधादानम् ।	१४२	होमौ च ।	„
३ मधुपर्कपूजनम् ।	„	२ जपमन्त्रः सूक्तशेषश्च ।	१४६
४ अनुज्ञाते समावर्तन-		द्वादशी कण्डिका ।	
स्नानम् ।	„	१ राजसन्नाहनम् ।	„
५ व्रतनियमः ।	„	२ तत्र जपमन्त्रः ।	१४७
६ निषेधनियमः ।	१४३	३ राज्ञे कवचदानमन्त्रः ।	„
७ निषेधनियमान्तरम् ।	„	४ धातुर्दानमन्त्रः ।	„
८ स्नातकस्य माहात्म्यम् ।	„	५ राज्ञो जपमन्त्रः ।	„
दशमी कण्डिका ।		६ स्वीयजपमन्त्रः ।	„
१ गुरवे नामकथनम् ।	„	७ इषुधिदानमन्त्रः ।	„
२ उपवेशनानुज्ञा ।	„	८ रथगमने जपमन्त्रः ।	„
३ उच्चैर्नामकथनम् ।	„	९ अश्वानुमन्त्रणम् ।	„
४ उपांशुकथनमन्त्रः ।	„	१० इष्टूनवेक्ष्यमाणजपमन्त्रः ।	„
५ शिष्यस्योपांशुकथन-		११ तलनह्यमानराजजप-	
मन्त्रः ।	१४४	मन्त्रः ।	१४८

सूत्रं ।	पृष्ठं ।	सूत्रं ।	पृष्ठं ।
१२ सारयमाणे जपमन्त्रः ।	१४८	१७ दुन्दुभिवादनमन्त्रः ।	॥
१३ राजेक्षणमन्त्रः ।	॥	१८ बाणत्यागमन्त्रः ।	॥
१४ सौपर्णमन्त्रः ।	॥	१९ युद्ध्यमाने राजनि पु-	
१५ अनुक्रमेण पथगमनम् ।	॥	रोहितजपमन्त्रः ।	१४९
१६ युद्धप्रदेशनियमः ।	॥	२० तत्र पुनर्मन्त्रः ।	॥

चतुर्थाध्याये कण्डिका १-९

सूत्रं ।	पृष्ठं ।	सूत्रं ।	पृष्ठं ।
प्रथमा कण्डिका ।		१२ तत्स्थानं बहुलौषधिकं	
१ व्याधिपीडितस्याहि-		भवेत्	१९१
ताग्नेः कर्तव्यम् ।	१४९	१३ कण्टकिवृक्षाद्युद्गासनम् ।	॥
२ ग्रामकामत्वे प्रमाणम् ।	॥	१४ विशेषविधिः ।	॥
३ ग्रामे वास्तव्यत्वे प्र-		१५ प्रेतस्य केशादिवपनम् ।	१९२
माणम् ।	१५०	१६ बहिराज्यादिसंस्थानम् ।	॥
४ अगदः सोमादिभिरि-		१७ पृषदाज्यकथनम् ।	॥
ष्ट्वा ग्रामं विशेषत् ।	॥	द्वितीया कण्डिका ।	
५ अनिष्टा वा ग्रामं प्रविशेत् ।	॥	१ अग्नियज्ञपात्राद्यान-	
६ मृतस्याहिताग्नेश्चिताभू-		यनम् ।	१९३
मिखननम् ।	॥	२ प्रेतानयननियमः)।	॥
७ खातस्य निम्नोच्चनि-		३ शकटादिना प्रेतानयन-	
यमः ।	१५१	मित्येके ।	॥
८ खातस्य आयामनियमः ।	॥	४ अनुस्तरणीपशुकथनम् ।	॥
९ खातस्य विस्तृतिनियमः ।	॥	५ तत्र पशुविशेषः ।	१९४
१० खातस्याधोनियमः ।	॥	६ अजापशुवर्णनियमः ।	॥
११ श्मशानदेशनिरूपणम् ।	॥	७ कृष्णां पशुमित्येके ।	॥

सूत्रं ।	पृष्ठं ।	सूत्रं ।	पृष्ठं ।
८ पशोः सव्यबाहुबन्ध- नं कृत्वा आनयनम् । १९४		६ नासिकायां सुवाधानम् । १९८	
९ तदन्वमात्यानामागमनम् । „		७ एकश्चेत्तुवं भित्वा ना- सिकाद्वये योजनम् । „	
१० कर्तुः कर्तव्यनियमः । „		८ कर्णे द्रव्यविशेषाधानम् । „	
११ आहवनीयाधानम् । १९९		९ एकं चेत् भित्वा पूर्ववत् । „	
१२ गार्हपत्याधानम् । „		१० उदरे द्रव्यविशेषाधानम् । १९९	
१३ दक्षिणाग्न्याधानम् । „		११ उदरे समवत्तधाना- योजनम् । „	
१४ चिताग्निचयनम् । „		१२ उपस्थे द्रव्यविशेषाधानम् । „	
१५ चितायां प्रेतसंवेशनम् । „		१३ उरुजङ्घयोर्द्रव्यविशे- षाधानम् । „	
१६ प्रेतपत्नीसंवेशनम् । १९६		१४ पादद्वये द्रव्यविशेषा- धानम् । „	
१७ क्षत्रियप्रेतस्य धनुःसं- वेशनम् । „		१५ एकं चेच्छित्वा पूर्ववत् । „	
१८ पत्न्युत्थापनम् । „		१६ आसेचनपात्रे पृषदा- ज्यपूरणम् । „	
१९ कर्तृजपमन्त्रः । „		१७ उपयोगद्रव्याधानम् । „	
२० धनुरपनयनमन्त्रः । „		१८ आयुधायोजनम् । „	
२१ पुनः कर्तृजपः । „		१९ प्रेतस्य शिरोमुखाच्छा- दनमन्त्रः । १६०	
२२ धनुःक्षेपः । १९७		२० प्रेतपाणौ वृक्षाधानम् । „	
तृतीया कण्डिका ।		२१ (हृदये हृदयाधानम्) । „	
१ पात्रयोजनम् । „		२२ प्रेतपाणौ पिण्डाधानम् । „	
२ जुह्वानयनम् । „		२३ वृक्षाभावे पिण्डाधानम् । „	
३ उपभृतानयनम् । १९८		२४ प्रणीताप्रणयनानुम- न्त्रणम् । १६१	
४ अग्निहोत्रवहनाद्यान- यनम् । „			
५ स्थानविशेषे द्रव्यविशे- षाधानम् । „			

सूत्रं ।	पृष्ठं ।	सूत्रं ।	पृष्ठं ।
२५ दक्षिणाग्रावाज्यहोमः । १६१		१४ तस्मिन्दिनेऽन्नं न पचेरन् १६५	
२६ प्रेतस्योरसि पञ्चमाहु- तिमन्त्रः ।	॥	१५ क्रीताद्यन्नेन वर्तेरन् ।	॥
चतुर्थी कण्डिका ।		१६ त्रिरात्रमक्षारलवणम् ।	॥
१ युगपदग्निप्रज्वालनम् । १६२		१७ द्वादशरात्रं दानाध्य- यनवर्जं महागुरुमृते ।	॥
२ अनुष्ठितस्य कर्मणः फ- लविज्ञापनम् ।	॥	१८ सपिण्डे दशाहम् ।	॥
३ प्रकारान्तरस्य फलवि- ज्ञापनम् ।	॥	१९ उपनेतृगुरौ असपिण्डे- ऽपि दशाहं द्वादशाहं वा ।	॥
४ अन्यप्रकारस्य फलवि- ज्ञापनम् ।	॥	२० अदत्तासु स्त्रीषु मृते दशाहम् ।	॥
५ युगपत्प्राप्तौ फलविज्ञा- पनम् ।	१६३	२१ एकदेशाध्यापकेषु त्रि- त्रिरात्रम् ।	१६६
६ दहनमन्त्रः ।	॥	२२ असपिण्डज्ञातौ त्रिरात्रम् ।	॥
७ दहनप्रशंसा ।	॥	२३ दत्तासु स्त्रीषु त्रिरात्रम् ।	॥
८ आतिवाहिकशरीरेण स्वर्गलोकगमनम् ।	॥	२४ अदन्तजाते त्रिरात्रम् ।	॥
९ पृष्ठतोऽनीक्षित्वा सर्वे- षां गमनं च ।	१६४	२५ असंपूर्णगर्भे त्रिरात्रम् ।	॥
१० सकृत्स्नानजलाञ्जलिदा- नादि ।	॥	२६ सहाध्यायिषु मृतेषु एकाहम् ।	॥
११ सूर्यबिम्बं दृष्ट्वा गृहं प्रविशेत् ।	॥	२७ समानग्रामीये श्रोत्रि- ये एकाहम् ।	॥
१२ प्रवेशे पूर्वापरनियमः । १६५		पञ्चमी कण्डिका ।	
१३ गृहमागत्य अश्मादी- नुपस्पृशन्ति ।	॥	१ अस्थिसञ्चयनम् ।	१६७
		२ स्त्रीपुरुषभेदेन कुम्भ- नियमः ।	१६८
		३ प्रोक्षणमन्त्रः ।	॥

सूत्रं ।	पृष्ठं ।	सूत्रं ।	पृष्ठं ।
४ सञ्चयने पूर्वापरनियमः ।	१६८	१६ अथोपवेशनम् ।	१७६
५ सञ्चयनानन्तरं अवधान- नियमः ।	१६९	१७ आ उदयादस्वपन्त आसते ।	”
६ पांसुप्रक्षेपः ।	”	१८ होमसमापनम् ।	१७७
७ प्रक्षेपानन्तरमुत्तराज- पमन्त्रः ।	”	सप्तमी कण्डिका ।	
८ कपालेन सञ्चयनाघा- रकुम्भापिधानम् ।	”	१ श्राद्धाधिकारः ।	”
षष्ठी कण्डिका ।		२ ब्राह्मणनियमः ।	१७८
१ शान्तिकर्म ।	१७०	३ ब्राह्मणसंख्या ।	१७९
२ अग्निहरणम् ।	”	४ पिण्डनिपरणादि ।	१८०
३ चतुष्पथेऽग्निपरिगमनम् ।	”	५ ब्राह्मणाय जलदानम् ।	”
४ अग्न्यनवेक्षणादिकुश- पिञ्जलान्तम् ।	”	६ आसनदानम् ।	”
५ अग्निजननम् ।	१७३	७ पुनर्जलदानम् ।	”
६ अग्निदीपनम् ।	१७४	८ पात्रे तिलावपनम् ।	”
७ अग्निसिञ्चनम् ।	”	९ पित्र्यं कर्म अप्रदक्षिणम् कार्यमिति ।	१८१
८ अनडुच्चर्मण्यमात्यारोहणम् ।	”	१० अर्घ्यदानम् ।	”
९ परिधिपरिधानम् ।	१७५	११ अर्घ्यदानात् पूर्वं जल- दानम् ।	१८२
१० आहुतिचतुष्टयमन्त्रः ।	”	१२ अर्घ्यापां निवेदनम् ।	”
११ चक्षुषी आज्ञीरन् ।	”	१३ अर्घ्यानुमन्त्रणम् ।	”
१२ कर्तुरीक्षणम् ।	१७६	१४ अर्घ्यापां प्रथमपात्रं नोद्धरेत् ।	१८३
१३ अश्माभिमर्शनम् ।	”	अष्टमी कण्डिका ।	
१४ परिक्रमणजपः ।	”	१ गन्धादिदानम् ।	”
१५ स्विष्टकृदादिसमापनम् ।	”	२ अग्नौकरणानुज्ञा ।	१८४

सूत्रं ।	पृष्ठं ।	सूत्रं ।	पृष्ठं ।
३ प्रत्यनुज्ञा ।	१८४	६ आलोहवांश्चेत्कामं कृ-	
४ अग्नौकरणहोमः ।	”	ष्णम् ।	१९२
५ पाणिष्वेव वा होमः ।	”	७ पश्वभिषेकः ।	
६ देवपितृणामग्निमुखपा-		८ शिरसः पुच्छदेशपर्यन्तम् ।	”
णिमुखत्वे ।	१८५	९ पशूत्सर्गः ।	”
७ भोजनपात्रेऽन्नदानवि-		१० पशोर्वृद्धिपर्यन्तं पालनम् ।	”
धानम् ।	”	११ तत्र देशनियमः ।	”
८ हुतशेषान्नदानम् ।	१८७	१२ यत्रस्थो ग्रामं न पश्य-	
९ भोजनपात्रे अधिकांश-		ति तत्र देशे ।	१९३
दानम् ।	”	१३ तत्र कालनियमः ।	”
१० भोजनात्तृप्तेषु पाठमन्त्रः ।	”	१४ यूपनिखननं तत्र पशु-	
११ पिण्डार्थमन्नमुद्धृत्य शेष-		बन्धनं च ।	”
निवेदनम् ।	”	१५ प्रोक्षणादिपशुकल्पेन	
१२ अनाचान्तेषु पिण्डनि-		समानम् ।	”
परणम् ।	१८८	१६ वपाहोमः ।	१९४.
१३ आचान्तेषु तदित्येके ।	१८९	१७ होममन्त्रः द्वादशनामकः ।	”
१४ ब्राह्मणानुज्ञानम् ।	”	१८ षट्नामको वा मन्त्रः ।	”
१५ अस्तु स्वधेति प्रत्यनुज्ञानम् ।	”	१९ एकनामको वा मन्त्रः ।	”
		२० (बलिहरणम्) ।	”
नवमी कण्डिका ।		२१ दिगुप्तस्थानम् ।	१९५
१ अथ शूलगवः ।	१९१	२२ सर्वरुद्रयज्ञेष्वेवम् ।	”
२ तस्य कालादिनियमः ।	”	२३ स्थालीपाकव्रीहीणां	
३ पशुनिरूपणम् ।	१९२	फलीकरणम् ।	”
४ पशुलक्षणम् ।	”	२४ शांवत्यमते विशेषः ।	”
५ कृष्णविन्दुयुक्तपशुरि-		२५ अङ्गावदानसमये शो-	
त्येके ।	”	णितनियनम् ।	”

सूत्रं ।	पृष्ठं ।	सूत्रं ।	पृष्ठं ।
२६ संज्ञापनदेशे भूमौ निप- तितं रुधिरं सर्पेभ्य उ- दिशति ।	१९६	३६ शूलगवस्य फलश्रवणम् ।	१९७
२७ सर्वाणि रुद्रस्य नामधे- यानि ।	”	३७ शूलगवेनेष्ट्वा अन्यं पशु- मुत्सृजेत् ।	१९८
२८ सर्वा अस्यैव सेनाः ।	”	३८ अनुत्सृष्टो नैव स्यात् ।	”
२९ सर्वाण्युत्कृष्टान्यस्यैव ।	”	३९ शूलगवनामकेन पशु- कर्मणा रहितो न भवेत् ।	”
३० यजमानं प्रीणाति ।	१९७	४० शन्तातीयं जपन् गृह- प्रवेशः ।	”
३१ अस्य कर्मणो ब्रुवाणं रुद्रो न हिनस्ति ।	”	४१ पशूपतापे गोष्ठे यजनम् ।	”
३२ अस्य हुतशेषं न प्रा- श्नीयात् ।	”	४२ स्थालीपाकं निधाय स- र्वहुतं कुर्यात् ।	”
३३ अस्य द्रव्याणि ग्रामं नाहरेयुः ।	”	४३ प्रतिधूमं गवानयनम् ।	१९९
३४ नात्रागन्तव्यमिति पु- त्रादीन् प्रतिषेधयेत् ।	”	४४ शन्तातीयं जपन् पशूनां मध्यमियात् ।	”
३५ नियमेन हुतशेषं प्रा- श्नीयात् ।	”	४५ समाप्तिज्ञापनार्थं आचा- र्यनमस्कारः ।	”

समाप्तेयमाश्वलायनगृह्यसूत्राणामनुक्रमणी ।

गृह्यपरिशिष्टविषयानुक्रमः ।

प्रथमोऽध्यायः

विषयः ।	पृष्ठं ।	विषयः ।	पृष्ठं ।
१ ग्रन्थप्रतिज्ञा ।	२०१	१२ वैश्वदेवविधिः ।	२०८
२ संध्यावन्दनकालादि ।	२०१	१३ पुण्याहवाचनविधिः ।	२०९
३ मार्जनविधिः ।	२०२	१४ होमे स्थण्डिलादि ।	२१०
४ अवमर्षणम् ।	२०२	१५ स्तुक्स्तुवादिसंमार्जनम् ।	२११
५ अर्घ्यादिगायत्र्यर्था- न्तम् ।	२०३	१६ ब्रह्मणः पञ्च कर्माणि	२११
६ त्रिकालगायत्रीध्याना- दिक्रमः ।	२०४	१७ पार्वणस्थालीपाकः ।	२१२
७ आचमनमन्त्रादि ।	२०५	१८ नित्यमौपासनम् ।	२१२
८ मन्त्राणामृषिदैवतच्छ- न्दःक्रमः ।	२०५	१९ नष्टेऽग्नौ पुनराधानम् ।	२१३
९ स्नानविधिः ।	२०६	२० अनेकभार्यस्याग्निविचारः ।	२१३
१० मध्याह्नस्नानविधिः ।	२०७	२१ कन्यावरणादि ।	२१४
११ मन्त्रस्नानप्रकारः ।	२०८	२२ विवाहप्रयोगः ।	२१४
		२३ परस्परावलोकनम् ।	२१६
		२४ अक्षतारोपणादि ।	२१६
		२५ ऋतुमतीकृत्यादि ।	२१७
		२६ जातकर्मादि ।	२१८

द्वितीयोऽध्यायः ।

विषयः ।	पृष्ठं ।	विषयः ।	पृष्ठं ।
१ ग्रहयज्ञादि ।	२१८	५ ग्रहावाहनमन्त्रः ।	२२०
२ ग्रहयज्ञसंभारादि ।	२१९	६ ग्रहाणामधिदेवताप्रत्य- धिदेवताः ।	२२३
३ तैर्वाङ्गानि ।	२२०	७ साद्गुण्यदेवतावाहनादि ।	२२४
४ विधिः ।	२२०		

विषयः ।	पृष्ठं ।	विषयः ।	पृष्ठं ।
८ अश्व्युपधानादि ।	२२५	१५ गन्धाद्युपचाराः पिण्ड-	
९ यजमानाभिषेकः ।	२२६	पितृयज्ञान्तं कर्म च ।	२३२
१० होमविधानादिप्रयोगः ।	२२७	१६ अग्नौकरणादिकर्म ।	२३३
११ भोजनप्रकारो विधिश्च ।	२२९	१७ पिण्डदानादिश्राद्धशेष-	
१२ शयनादिविधिः ।	”	समापनान्तं कर्म ।	२३५
१३ श्राद्धविधिः ।	२३०	१८ प्रकिरविकिरादि ।	२३६
१४ ब्राह्मणनियमसंख्यादि ।	२३१	१९ अथाभ्युदयिकश्राद्धे	
		विशेषः ।	२३७

तृतीयोऽध्यायः ।

विषयः ।	पृष्ठं ।	विषयः ।	पृष्ठं ।
१ अथ पितृमेघः ।	२३८	१० एकोद्दिष्टशास्त्रार्थः ।	२४३
२ प्रेतान्निदाननियमः ।	२३९	११ सपिण्डीकरणम् ।	२४४
३ अग्निकार्यसमापनम् ।	२४०	१२ आमश्राद्धविधिः ।	२४५
४ कर्तुरुदकदानविधिः ।	”	१३ अतीतसंस्कारः ।	”
५ पिण्डक्रिया ।	२४१	१४ पालशविधिः ।	२४६
६ नवविषमश्राद्धानि ।	”	१५ नारायणबलिः ।	”
७ अस्थिसञ्चयनम् ।	२४२	१६ नागबलिः ।	२४७
८ दशमदिनकृत्यम् ।	”	१७ पुराणमेकोद्दिष्टम् ।	२४८
९ एकोद्दिष्टम् ।	२४३	१८ वृषोत्सर्गविधिः ।	”

चतुर्थोऽध्यायः ।

विषयः ।	पृष्ठं ।	विषयः ।	पृष्ठं ।
१ पूर्तानां प्रकारो विधिश्च २४९		१२ प्राचीं दिशमन्वावर्तते । २९८	
२ वास्तुपूजनविधिः । २९०		१३ दक्षिणां दिशमन्वावर्तते । „	
३ प्रतिमाद्रव्याणि । २९१		१४ प्रतीचीं दिशमन्वावर्तते । „	
४ प्रासादप्रतिष्ठादि । „		१५ उदीचीं दिशमन्वाव-	
५ प्रासादप्रतिष्ठाविधिः । २९२		र्तते । २९९	
६ अग्निस्थापनादि । २९४		१६ पृथिवीमन्वावर्तते । „	
७ अभिषेकादि । „		१७ अन्तरिक्षमन्वावर्तते । २६०	
८ शान्तिप्रतिष्ठादि । २९५		१८ दिवसमन्वावर्तते । „	
९ वापीकूपतडागाद्युत्स-		१९ रात्रिमन्वावर्तते । „	
र्गविधिः । २९६		२० परमन्वावर्तते । २६१	
१० आरामोत्सर्गविधिः । २९७		२१ सर्वा दिशोऽन्वावर्तते । „	
११ होमविशेषः । „		२२ अग्निकार्यफलम् । २६२	

समाप्तेयं गृह्यपरिशिष्टविषयानुक्रमणी ।

आश्वलायनगृह्यकारिकाविषयानुक्रमः ।

प्रथमोऽध्यायः ।

विषयः ।	पृष्ठं ।	विषयः ।	पृष्ठं ।
१ परिभाषा ।	२६३	१७ समावर्तनप्रयोगः ।	२८०
२ स्थालीपाकः ।	२६४	१८ स्नातकगमनविधानम् ।	२८१
३ स्वस्तिवाचनम् ।	२६८	१९ विवाहाङ्गो मधुपर्कः ।	२८२
४ गर्भाधानप्रयोगः ।	२६९	२० कन्यादानविधौ श्लेषकाः	२८३
५ पुंसवनप्रयोगः ।	२७०	२१ कन्यादानम् ।	२८५
६ अनवलोभनप्रयोगः ।	२७१	२२ विवाहहोमप्रयोगः ।	२८६
७ सीमन्तोन्नयनप्रयोगः ।	२७२	२३ गृहप्रवेशः ।	२८७
८ जातकर्मप्रयोगः ।	२७३	२४ उपासनहोमः ।	२८८
९ नामकरणप्रयोगः ।	२७४	२५ देवयज्ञः ।	२८९
१० निष्क्रमणप्रयोगः ।	२७५	२६ भूतयज्ञः ।	२९०
११ अन्नप्राशनप्रयोगः ।	२७६	२७ पितृयज्ञः ।	२९१
१२ चूडाकर्मप्रयोगः ।	२७७	२८ ब्रह्मयज्ञः ।	२९२
१३ उपनयनप्रयोगः ।	२७८	२९ मनुष्ययज्ञः ।	२९३
१४ महानाम्नीव्रतम् ।	२७९	३० संध्योपासनम् ।	२९४
१५ उपनिषद्भूतम् ।	२८०	३१ उपाकर्म ।	२९५
१६ गोदानव्रतम् ।	२८१	३२ उत्सर्जनम् ।	२९६

द्वितीयोऽध्यायः ।

विषयः ।	पृष्ठं ।	विषयः ।	पृष्ठं ।
१ श्रवणाकर्म ।	२९३	३ आश्वयुजीकर्म ।	२९४
२ सर्पबलिः ।	२९४	४ आग्रयणम् ।	२९५

विषयः ।	पृष्ठं ।	विषयः ।	पृष्ठं ।
५ प्रत्यवरोहणम् ।	२९५	१३ काम्यश्राद्धम् ।	३०४
६ पिण्डपितृयज्ञः ।	२९६	१४ मासिमासिश्राद्धम् ।	„
७ दर्शश्राद्धम् ।	२९८	१५ नान्दीश्राद्धम्	„
८ पूर्वद्युःश्राद्धम् ।	३००	१६ रथारोहणम् ।	३०५
९ अष्टमीश्राद्धम् ।	३०१	१७ वास्तुपरीक्षा शान्तिश्च ।	„
१० अन्वष्टक्यश्राद्धम् ।	„	१८ गृहे प्रवासप्रत्यागमनम्	३०७
११ माघ्यावर्षम् ।	३०३	१९ क्षेत्रकर्षणादि ।	३०८
१२ कृष्णपक्षश्राद्धम् ।	„	२० क्षेत्रे नित्यं गवादिमन्त्रणम् ।	„

तृतीयोऽध्यायः ।

विषयः ।	पृष्ठं ।	विषयः ।	पृष्ठं ।
१ काम्यचरुहोमः ।	३०८	१३ अग्नेरायतनाद्धर्हिर्गमने	३१२
२ व्याधिनिमित्तचरुहोमः	३०९	१४ इध्माधानोत्तरं हविषि दुष्टे	„
३ दुःस्वप्नादिपरिहारः ।	„	१५ इध्माधानतः पूर्वं दुष्टे ।	„
४ जृम्भादौ प्रायश्चित्तम् ।	„	१६ नखाद्यमेध्यप्रक्षेपे ।	„
५ निद्रितेस्तमनादौ प्रायः ।	„	१७ खुगादिनाशे प्राः ।	„
६ कपोताद्युपघाते प्रायः ।	३१०	१८ अग्निंसर्गे प्राः ।	३१३
७ धनार्थगमने विधिः ।	„	१९ शवाभ्यादिसंसर्गेषु ।	„
८ औपासनाग्निनाशे प्राः ।	„	२० अनादिष्टप्रायश्चित्तम् ।	„
९ अन्वाधानोत्तरमग्निनाशे प्रायश्चित्तम् ।	„	२१ कपालनाशादौ ।	„
१० नित्यहोमातिक्रमे प्राः	३११	२२ पुरोडाशभेदे ।	३१४
११ उभयातिक्रमे प्राः ।	„	२३ यमलजनने ।	„
१२ पुनराधानम् ।	„	२४ आयतनाद्धहिराहुतिपतने	„
		२५ मन्त्रदेवतादिविपर्योसे ।	„
		२६ अपक्वहविरादौ ।	३१५

चतुर्थोऽध्यायः ।

विषयः ।	पृष्ठं ।	विषयः ।	पृष्ठं ।
१ दाहविधिः ।	३१६	५ एकोद्दिष्टम् ।	३२०
२ पालाशविधिः ।	३१८	६ सपिण्डीकरणम् ।	३२१
३ आशौचसंक्षेपः ।	३१९	७ अथ शान्तिः ।	३२२
४ अस्थिसंचयनम् ।	३२०	८ ग्रन्थोपसंहारः ।	३२३

समाप्ता चेयमाश्वलायनगृह्यकारिकानुक्रमणी ।

ॐ

श्रीमदाश्वलायनीयं

गृह्यसूत्रम् ।

गार्ग्यनारायणीयवृत्तिसहितम् ।

प्रथमोऽध्यायः १

आश्वलायनमाचार्यं प्रणिपत्य जगद्गुरुम् ।

देवस्वामिप्रसादेन क्रियते वृत्तिरीदृशी ॥

उक्तानि वैतानिकानि गृह्याणि वक्ष्यामः ॥ १ ॥

वैतानिकान्युक्तानि । अतः परं गृह्याणि वक्ष्यामः । वितानोऽग्नीनां विस्तारः । तत्र भवानि वैतानिकानि । बह्वग्निसाध्यानि कर्माणीत्यर्थः । गृहनिमित्तोऽग्निर्गृह्यः । तत्र भवानि कर्माण्यपि लक्षणया गृह्याणीत्युच्यन्ते । गृहशब्दो भार्यायां शालायां च वर्तते । तथा 'सगृहो गृहमागतः' इत्यत्र हि पूर्वो गृहशब्दो भार्यावचनः । उत्तरस्तु शालावचनः । येषां भार्यासंयोगादुत्पन्नाग्रौ इमानि कर्माणि प्रवर्तन्ते तेषामयं गृहशब्दो भार्यावचनः । येषां तु दायविभागकालेऽग्निरुत्पद्यते तेषां शालावचनः । 'भार्यादिरग्निर्दायादिर्वा तस्मिन् गृह्याणि' इति गौतमः । उक्तानुकीर्तनं संबन्धकरणार्थम् । संबन्धकरणे प्रयोजनं कथं सौत्र्यः परिभाषाः प्राप्नुयुरिति । कथं वा न प्रा-

शुशुः शास्त्रान्तरत्वात् । कथं शास्त्रान्तरत्वम् । सूत्रसमाप्तावा-
चार्यनमस्कारात् । शास्त्रान्तर एवाचार्यनमस्कार उपपद्यते ।
इदं प्रतिज्ञासूत्रम् ॥ १ ॥

त्रयः पाकयज्ञाः ॥ २ ॥

पाकयज्ञास्त्रयः । त्रिविधा इत्यर्थः । कुतः । हुताः प्रहुता ब्रह्म-
णिहुता इत्येकैकस्मिन्बहुवचननिर्देशात् । यदि हि त्रिविधत्वं
न स्यात् एकवचनेन निर्देशं कुर्यात् । तस्मात्त्रिविधत्वमिति ।
पाकयज्ञा अल्पयज्ञाः प्रशस्तयज्ञा वा । दृष्टश्रोभयत्र पाक-
शब्दः । ‘योऽस्मत्पाकतरः’ इत्यत्राल्पत्वे पाकशब्दः । ‘तं
पाकेन मनसाऽपश्यम्’ इति ‘यो मा पाकेन मनसा’ इति च
प्रशंसायाम् । तेन आज्यहोमेष्वपि पाकयज्ञतन्त्रं सिद्धं भव-
ति । यदि हि पाकशब्दः पक्तौ वर्तेत आज्यहोमेषु तन्त्रं न
स्यात् । इष्यते च । तस्मान्न तत्र वर्तेत । प्रशस्तयज्ञा इत्युक्तम् ।
कथं प्रशस्तत्वम् । उच्यते । यस्मादेतेषु संस्कारा उच्यन्ते ।
तैश्च ब्राह्मण्यमवाप्यते । के पुनस्ते संस्काराः । गर्भाधानादयः ।
तस्मात्सर्वेषां पाकयज्ञत्वमिति यदुक्तं तत्सम्यक् ॥ २ ॥

कथं त्रिविधत्वमित्यत आह—

हुता अग्नौ हूयमाना अनग्नौ प्रहुता ब्राह्मणभा-
जने ब्रह्मणिहुताः ॥ ३ ॥

अग्नौ हूयमानाः ‘हविष्यस्य जुहुयात्’ [गृ० १।२।१] इ-
त्येवमादयो हुताः । अनग्नौ क्रियमाणाः ‘अथ बलिहरणम्’
[गृ० १।२।३] इत्येवमादयः प्रहुताः । ब्राह्मणभोजनं यत्रा-
स्ति ब्राह्मणान्भोजयित्वेति ते ब्रह्मणिहुताः । अग्नाविति व-
चनमनग्नौ हूयमानस्य सर्पबलेः प्रहुतत्वार्यम् । सोऽपि हि जु-
होतिशब्दचोदितः । हुतादिसंज्ञाविधानं कृत्स्नोपदेशार्थम् ।

ऋक्षदत्तश्चार्थतश्च मृगतीर्वसंज्ञावत् । अथवा त्रैविध्योपदेशार्थम् ।
पाकयज्ञानामेतत्तन्त्रमिति वक्ष्यति । अत्र त्रैविध्योपदेशे सति
तत्पाकयज्ञग्रहणमपार्थक्यम् । तत्समानजातीयानामेव हुतानां पा-
कयज्ञानां तन्त्रं यथा स्यादित्येवमर्थं त्रैविध्योपदेशः । प्रहुत-
ब्रह्मणि हुतानां माभूत्तन्त्रमिति । तेन सर्पबल्यादाववदानधर्मो
निवृत्तः, ब्राह्मणभोजने च निर्वापादि निवृत्तम् ॥ ३ ॥

अथाप्युच उदाहरन्ति यः समिधा य आहुती
यो वेदेनेति ॥ ४ ॥

अधिकपादग्रहणमृचोऽधिकस्य द्व्युचस्य ग्रहणार्थं न वृच-
स्य । तृतीयस्यामप्यर्थविरोधात् । बहुवचनं तु 'अगोरुधाय' 'आ
ते अग्ने' 'यः समिधेति' द्व्युचावभिप्रेत्योपपन्नम् । ऋचा मुदाहरणं
कथम् । एतान्यपि कर्माणि नित्यानि श्रौतैस्तुल्यान्याहिता-
ग्नेरपि स्युरित्येवमर्थम् ॥ ४ ॥

समिधमेवापि श्रद्धधान आदधन्मन्येत यज
इदमिति नमस्तस्मै य आहुत्या यो वेदेनेति विद्य-
यैवाप्यस्ति प्रीतिस्तदेतत्पश्यन्नृषिरुवाच । (अगोरु-
धाय गविषे द्युक्षा यदस्म्यं वचः । घृतात्स्वादीयो म-
धुनश्च वोचतेति) । वच एव म इदं घृताच्च मधुनश्च
स्वादीयोऽस्ति प्रीतिः स्वादीयोऽस्त्रित्येव तदाह ।
(आते अग्न ऋचा हविर्हृदा तष्टं भरामसि । ते ते भव-
न्तूक्षण ऋषभासो वशा उतेति) । एत एव म उक्षा-
णश्च ऋषभाश्च वशाश्च भवन्ति । य इमं स्वाध्यायम-
धीयत इति यो नमसा स्वध्वर इति नमस्कारेण वै

स्वल्पि न वै देवा नमस्कारमति यज्ञो वै नम
इति हि ब्राह्मणं भवति ॥ ५ ॥ ॥ १ ॥

समिधमेवापि श्रद्धधान आदधन्मन्येत इत्यारभ्य यज्ञो वै नम इत्यन्तं ब्राह्मणं भवति । तत्र समिधेत्यस्य तात्पर्यकथनं ब्राह्मणम् । समिधमेवापीति । समिधमेवापि श्रद्धधान आदधद्यज इदं दैवतमिति मन्येतैव । कुतः । नमस्तस्मै । अत्र नमःशब्देनान्नमुच्यते । निघण्टुषु नमःशब्दोऽभिमामसु पठितः । समिदपि तस्मै दैवताय नमो भवति अन्नं भवति । प्रीतिहेतुर्भवतीत्यर्थः । श्रद्धधान इत्यनेन श्रद्धायुक्तस्यैव पाकयज्ञेऽधिकार इति ज्ञाप्यते । य आहुतीत्यस्य विवरणं ब्राह्मणं य आहुत्येति । तत्र 'सुपां सुलुक्' इत्यादिना तृतीयैकवचनस्य पूर्वसवर्णादेशः । यो वेदेनेत्यस्य तात्पर्यकथनं ब्राह्मणम् । यो वेदेनेति । (विद्ययैवेत्यादि । विद्ययापि प्रीतिदैवतस्यास्त्येवेत्यर्थः) । द्रव्यत्यागाभावेऽपि वेदस्याध्ययनमात्रेणापि प्रीतिरस्तीत्यभिप्रायः । विद्यया प्रीतिरस्तीत्येतद्ब्रूयितुं तस्मिन्नर्थे मन्त्रान्तरत्वं साक्षित्वेन श्रुतिर्दर्शयति— तदेतदित्यादि । तदेतदर्थरूपं पश्यन् ऋषिर्मन्त्रद्रष्टा उवाच । अगोरुधायेत्यादि । अस्मिन्सूत्रे स्तोतारः प्रत्यक्षीकृताः । एवंभूतायेन्द्राय हे सखा यो वचो वोचत । घृतात्स्वादीयो मधुनश्चेति कृत्वेति । वच एवेत्यनेन तु तात्पर्यकथनपरेण ब्राह्मणेन देवताः प्रत्यक्षीकृताः स्तूयन्ते । हे इन्द्र इदं मे मम वच एव घृताच्च मधुनश्च स्वादीयः । असिद्धत्वात्स्वादीयस्त्वस्य प्रार्थनेयमिति दर्शयति— स्वादीयोऽस्त्वित्यादिना । स्वादीयोऽस्त्वित्यैवासौ साक्षित्वेन ऋषिराहेत्यर्थः । अतोऽस्ति प्रीतिः । एवमध्ययनं रसात्स्वाहुतरमित्युक्तम् । (सांसादपि स्वाहुतरमिति यन्त्रान्तरं दर्शयति) —

आ ते अथ इत्यादि । अस्य मन्त्रस्य तात्पर्यकथनं ब्राह्मणम् ।
एत एवेत्यादि । हे अग्ने एत एव मे मत्संबन्धिनः । अत एव
ते तव उक्षाणश्च ऋषभाश्च वशाश्च भवन्ति । भवन्त्वित्यर्थः ।
भवन्तीति लिङ्गुर्थे लेट् । विकरणसिप्रत्ययाडागमेकारलोपास्तु
व्यवस्थितविकल्पत्वान्न भवन्ति । के मत्संबन्धिन इति चेत् ।
य इमं स्वाध्यायमधीयत इति । (अस्य मन्त्रस्य तात्पर्यं उक्षा-
दिमांसेन तव यावती प्रीतिस्तावती तव विद्ययापि भवत्वि-
त्यर्थः) । उत्तरार्धर्चतात्पर्यकथनं ब्राह्मणम् । यो नमसा स्वध्वर
इति नमस्कारणेत्यादि । नमस्कारेणापि योऽग्निमर्चयति सोऽपि
स्वध्वरः शोभनयज्ञः । 'तस्येदर्वन्तो रंहयन्तः' इत्यादि पाक-
यज्ञानामर्थवादः । नमस्कारेणापि खलु प्रीतिरस्ति । कुतः ।
न वै देवा नमस्कारमति । अतिरतिक्रमणे । देवा हि नमस्कारं
नातिक्रामन्ति । तमप्याहियन्त इत्यर्थः । किमिति नातिक्राम-
न्ति । यज्ञो वै नमः । नमस्कारोऽपि यज्ञ इत्यर्थः । इति हि
ब्राह्मणं भवति । इतिशब्दो निर्दिष्टपरामर्शी । समिधमेवेत्या-
दि एवमन्तं ब्राह्मणं भवतीत्यर्थः ॥ ५ ॥ इति प्रथमे प्रथमा
कण्डिका ॥ १ ॥

अथ सायंप्रातः सिद्धस्य हविष्यस्य जुहुयात् ॥१॥

अथशब्दो विशेषप्रक्रियार्थः । अथ गृह्याण्युच्यन्त इति । अत्र
सायंप्रातःशब्दौ लक्षणया अहोरात्रवचनौ । कुत एतत् । स्मृ-
तिदर्शनात् । 'सायंप्रातरशनान्यभिपूजयेत्' इति । अशनं च
मध्याह्ने विहितं । 'पूर्वाह्णे देवानां मध्यन्दिने मनुष्याणाम-
पराह्णे पितॄणाम्' इति । वैश्वदेवानन्तरमातिथ्यादेर्विधानाच्च ।
सिद्धं पक्कम् । सिद्धस्येति दध्नः पयसश्च माभूत् । हविष्यस्येति
चणककोद्रवादीनां माभूत् । कथमहविष्यस्य प्राप्नुयात् । अन्न-
संस्कारत्वात् । उभयमपि तर्हि नारभ्यम् । दर्शनादेव सिद्धस्य

हविष्यस्य च भविष्यति । यथा चतुरश्वतुरो मुष्टीभिर्वपतीत्यु-
क्ते हविष्यमेव प्रतीयते । सिद्धं च तद्भवति । अनारभ्यमाणे
दोषः । अनादिष्टद्रव्यत्वादाज्यं प्रसज्येत । आज्यशेषेण वा-
ऽनक्ति हृदये इति ब्रुवञ्ज्ञापयति यत्र द्रव्यं नादिश्यते तत्राज्येन
होम इति । तस्मात्तन्निवृत्त्यर्थं सिद्धग्रहणमारभ्यम् । तर्हि हवि-
ष्यग्रहणमपार्थकम् । नन्वन्नसंस्कारत्वादहविष्यस्यापि स्यात् । अ-
पूर्वार्थत्वाच्च न स्यात् । तर्हि तन्त्रनिवृत्त्यर्थं हविर्ग्रहणम् । कथं
हविष्यस्य होम एव स्यान्न तन्त्रमिति । ननूत्तरत्र विधानान्न
तन्त्रं प्राप्नोतीति च शङ्का न कार्या । तर्हि विवाहेऽपि तन्त्रनि-
वृत्तिप्रसङ्गात् । तत्र चेप्यते तन्त्रम् ॥ १ ॥

होममन्त्रानाह—

अग्निहोत्रदेवताभ्यः सोमायवनस्पतयेऽग्नीषो-
माभ्यामिन्द्राग्निभ्यां द्यावापृथिवीभ्यां धन्वन्तरय
इन्द्राय विश्वेभ्योदेवेभ्यो ब्रह्मणे ॥ २ ॥

अग्निहोत्रदेवताभ्य इति विधायको न मन्त्रः । तथाऽर्थप्र-
तीतेः । अग्निहोत्रशब्दोऽयं द्रव्ये कर्मणि च वर्तते । तत्राग्निहो-
त्रदेवताभ्य इति किं द्रव्यदेवता गृह्यन्ते उत कर्मदेवता इति
संशयः । काः पुनर्द्रव्यदेवताः । ‘रुद्राद्या रौद्रङ्गविसत्’ इत्या-
द्याः श्रुतावुक्तास्ता न संभवन्ति । भक्तिमात्रत्वात् । तेन कर्म-
देवता गृह्यन्ते । एवंचेदग्निर्गृहपतिरित्येवमाद्या अपि प्राप्नुवन्ती-
ति शङ्का न कार्या । तासामनित्यत्वात् । कास्तर्हि । अग्निः
सूर्यः प्रजापतिश्चोभयत्र । श्रुतौ चास्य सम्यगुपदेशः । ‘तस्य
वा एतस्याग्निहोत्रस्य’ इत्यादि । सोमायवनस्पतय इत्येको
मन्त्रः । वनस्पतेर्गुणत्वेन दृष्टत्वात् । ‘अग्निर्गृहपतिः सोमो
वनस्पतिः’ इति । समाचारश्चैवमेव । इत्युक्तो देवयज्ञः ॥ २ ॥

स्वाहेत्यथ बलिहरणम् ॥ ३ ॥

अप्रेषितयागत्वादेव स्वाहाकारे सिद्धे स्वाहाकारवचनं ज्ञापनार्थम् । एतज्ज्ञाप्यते । अन्यत्र बलिहरणे स्वाहाकारो न भवतीति । तेन चैत्यबलौ नमस्कारो भवति । अथशब्द आनन्तर्यार्थः । इतरथा कर्मान्तरत्वात्कालान्तरे वा बलिहरणं स्यात् । ब्रह्मयज्ञस्त्वेषां पूर्वो वा स्यात् । उत्तरो वा । मनुष्ययज्ञस्तूत्तर एव । 'वैश्वदेवं कृत्वाऽतिथिमाकाङ्क्षेत्' इति वचनात् ॥ ३ ॥

एताभ्यश्चैव देवताभ्योऽञ्च ओषधिवनस्पतिभ्यो गृहाय गृहदेवताभ्यो वास्तुदेवताभ्यः ॥ ४ ॥

एताभ्यः प्रागुक्ताभ्यो देवताभ्यश्चकाराद्वक्ष्यमाणदेवताभ्यश्च बलिहरणं कार्यम् । एवकारः पौनर्वाचिकः । भूमौ प्राक्संस्थां पङ्क्तिं करोति । ब्रह्मणे स्वाहेति हुत्वाऽन्तरालं मुक्त्वाऽञ्च इत्यादिभिर्जुहोति । गृहदेवताभ्य इति मन्त्रो न विधायकः । तथा वास्तुदेवताभ्य इति च । यदिहि विधायकः स्यादुभयवचनमपार्थक्यं स्यात् । गृहमेव हि वास्त्वित्युच्यते ॥ ४ ॥

इन्द्रायेन्द्रपुरुषेभ्यो यमाय यमपुरुषेभ्यो वरुणाय वरुणपुरुषेभ्यः सोमाय सोमपुरुषेभ्य इति प्रतिदिशम् ॥ ५ ॥

दिग्ग्रहणेन चतस्रो दिशो गृह्यन्ते । यत्रैव प्रधानदेवतास्तत्रैव पुरुषैर्भवितव्यमिति कृत्वा प्रधानानामुत्तरतः पुरुषेभ्यो बलिं हरेत् ॥ ५ ॥

ब्रह्मणे ब्रह्मपुरुषेभ्य इति मध्ये ॥ ६ ॥

दिग्देवतानां मध्ये पूर्वोक्ते अन्तराले ॥ ६ ॥

विश्वेभ्यो देवेभ्यः ॥ ७ ॥

मध्य एव ॥ ७ ॥

सर्वेभ्यो श्रूतेभ्यो दिवाचारिभ्य इति दिवा ॥ ८ ॥

मध्य एव । दिवाग्रहणं ज्ञापनार्थं क्रियते । तेन वैश्वदेवस्य प्रातरारम्भणं भवति । इतरथा सायंप्रातरुपदेशात्सायमुपक्रमः स्यादग्निहोत्रवत् । तच्चानिष्टम् । अतो दिवाग्रहणम् । तेनाग्नये स्वाहेति सायं जुहुयादित्यत्र सायमुपक्रमः ॥ ८ ॥

नक्तंचारिभ्य इति नक्तम् ॥ ९ ॥

दिवाचारिभ्य इत्यस्य स्थाने नक्तंचारिभ्य इति नक्तं भवति ॥ ९ ॥

रक्षोभ्य इत्युत्तरतः ॥ १० ॥

सर्वासामुत्तरतः ॥ १० ॥

स्वधा पितृभ्य इति प्राचीनावीती शेषं दक्षिणा निनयेत् ॥ ११ ॥ ॥ २ ॥

‘यज्ञोपवीतशौचं च’ [श्रौ० १।१।१०] इति यत्र प्राचीनावीतित्वं निवीतित्वं वाऽच्चार्येण न विहितं तत्र यज्ञोपवीतित्वं प्राप्तम् । अतः प्राचीनावीतित्वं विधीयते । निनयेदिति वचनं क्रियान्तरज्ञापनार्थम् । तेन बलिहरणमिदं न भवति । किमेवं सिध्यति स्वाहाकारो न भवति । ननु स्वधाकारः प्रदानार्थः स्वाहाकारश्च प्रदानार्थ इत्युभयोरैककार्यकारित्वेन समानजातीयत्वात्स्वधाकारस्तस्य बाधको भवति । नैतदेवम् । समानार्थयोः समुच्चयो दृश्यते । यथा ‘सोमाय पितृमते स्वधानमः’ इति स्वधानमस्कारयोः तद्वदत्राप्याशङ्का स्यात् । का पुनरियं क्रिया । पितृयज्ञः । एवं च कृत्वा पितृयज्ञार्थं

ब्राह्मणभोजनमन्वहं न कर्तव्यमिति सिद्धम् । शेषग्रहणमान-
न्तर्यार्थम् । असत्यस्मिन्क्रियान्तरत्वात्कालान्तरे वा स्यात् ।
एवमुक्तं वैश्वदेवं यस्मिन्कस्मिंश्चिदग्नौ वैश्वदेवं कार्यं न गृह्य ए-
वेति नियमः । कुतः । माङ्गिधानाद्विवाहाग्नेः । यदि हि तत्रा-
भिप्रेतमभविष्यत् तमेव पूर्वं ब्रूयात् । पाणिना च वैश्वदेवं कार्यं
न पात्रान्तरेण शक्यत्वात् ॥ ११ ॥ इति प्रथमे द्वितीया क-
ण्डिका ॥ २ ॥

अथ खलु यत्र क्व च होष्यन्त्स्यादिषुमात्रावरं
सर्वतः स्थण्डिलमुपलिप्योलिख्य षड्देखा उदगाय-
तां पश्चात्प्रागायते नानान्तयोस्तिस्रो मध्ये तद-
भ्युक्ष्याग्निं प्रतिष्ठाप्यान्वाधाय परिसमुह्य परिस्तीर्य
पुरस्तादक्षिणतः पश्चादुत्तरत इत्युदक्संस्थं तूर्णान्
पर्युक्षणम् ॥ १ ॥

अथशब्दोऽधिकारार्थः । इत उत्तरं यानि वक्ष्यन्ते तेषामे-
वायं होमविधिर्भवतीति । तेन वैश्वदेवः कचग्रहणेन प्राप्य-
माणो होष्यधर्मो न भवति । खलुशब्दोऽपार्थकः । मिताक्षरे-
ष्वनर्थक इति वचनात् । यत्र-क्वचग्रहणमहरहः क्रियान्तरवि-
ध्याशङ्कानिवृत्त्यर्थम् । यत्र क्व च होष्यन्त्स्यादिति होममनूद्य
धर्मविधिः । तर्हि यत्रेत्येवास्तु कचग्रहणमनर्थकम् । न । तन्त्रप्रतिषे-
धविषयेऽप्यौपासनाग्निपरिचरणे एतत्सूत्रविहितपरिसमूहनप-
रिस्तरणपर्युक्षणानां प्राप्त्यर्थं कचग्रहणम् । लेखादयो न सन्ती-
ति वक्ष्यामः । इषुमात्रा मात्रा यस्य स्थण्डिलस्य तदिषुमात्र-
म् । एकस्य मात्राशब्दस्य लोपः । उष्ट्रमुखवत् । तच्च तदवरं च
इषुमात्रावरम् । अवरं निकृष्टमित्यर्थः । सर्वतः सर्वासु दिक्षु ।
चतसृष्वित्यर्थः । चतसृष्वपि दिक्षु इषुमात्रप्रमाणं ततोऽधिकं

वा चतुरस्रं स्थण्डिलं गोमयेनोपलिप्य षट् लेखा उल्लिखेत् । षडग्रहणं कथम् । षट्स्वपि लेखासु अग्नेः स्थापनं यथा स्यादिति । केनचिद्यज्ञियेन शकलेन स्थण्डिलमध्ये उदग्दीर्घां प्रादेशमात्रां न्यूनां वा लेखामग्निप्रतिष्ठापनदेशस्य पश्चाल्लिखेत् । नानेत्यसंसर्गार्थम् । तस्या अन्तयोर्नाना असंसृष्टे प्रागायते लेखे लिखेत् । ततस्तिस्त्रो मध्ये असंसृष्टाः प्रागायता लेखा लिखेत् । शकलं तत्रैव निधाय । स्थण्डिलमभ्युक्ष्य शकलं निरस्याप उपस्पृश्याभ्यात्ममग्निं प्रतिष्ठाप्यान्वादधाति । ततोऽतिदेशप्राप्तं बर्हिष इध्मस्य च सन्नहनं करोति । अन्वाधानं नाम कर्माङ्गत्वेन द्वयोस्तिष्ठणां समिधामभ्याधानम् । ततः परिसमूह्य । परिसमूहनं नामाऽग्नेः समन्तात्परिमार्जनम् । तच्चाग्निहोत्रवत् । ततः परिस्तीर्य । पुरस्तादक्षिणतः पश्चादुत्तरत इत्येवम् । उदक्संस्थवचनं एकैकस्यां दिश्युदक्संस्थताप्राप्त्यर्थम् । अथवा इत्युदक्संस्थमिति पृथग्योगः । निपातानामनेकार्थत्वादिति शब्द एवं प्रकारे । एवंविधं यत्कर्म सर्वदिक्संबद्धं परिसमूहनपर्युक्षणशिरस्त्रिरुन्दनादिकं तदपराजितायां दिश्यारभ्योदक्संस्थं कार्यमित्यर्थः । ततस्तूष्णीं पर्युक्षणं करोति । तूष्णींग्रहणं मन्त्रवर्जमन्ये धर्मा अग्निहोत्रदृष्टा भवन्तीत्येवमर्थम् । त्रिस्त्रिरेकैकं पुनः पुनरुदकमादायादायान्ते च कर्मणां पर्युक्षणम् । उभयत्र च परिसमूहनपूर्वकत्वमित्यत्र पुनः परिसमूहनविधानं मध्ये परिस्तरणसिद्ध्यर्थम् । एतस्मिन्काले उत्तरतोऽग्नेरपः प्रणयति चमसेन कांस्येन मृण्मयेन वा । उत्तरत्र निनयनदर्शनात् ॥ १ ॥

पवित्राभ्यामाज्यस्योत्पवनम् ॥ २ ॥

कार्यमिति शेषः ॥ २ ॥

अथ किलक्षणे पवित्रे कथं वा उत्पवनं कार्यमित्येतद्वयं निर्णेतुमाह—

अप्रच्छिन्नाश्रावनन्तर्गर्भौ प्रादेशमात्रौ कुशौ नानान्तयोर्गृहीत्वाङ्गुष्ठोपकनिष्ठिकाभ्यामुत्तानाभ्यां पाणिभ्यां सवितुष्ट्वा प्रसव उत्पुनाभ्यच्छिद्रेण पवित्रेण वसोः सूर्यस्य रश्मिभिरिति प्रागुत्पुनाति सकृन्मन्त्रेण द्विस्तूष्णीम् ॥ ३ ॥

प्रशब्दः सूक्ष्मच्छिन्नाश्रयोरनिवृत्त्यर्थः । न विद्यते अन्तर्मध्ये गर्भौ ययोस्तौ तथोक्तौ । प्रादेशमात्रौ कुशौ । एवंलक्षणयुक्तौ कुशौ पवित्रसंज्ञौ । नानेत्यसंसर्गार्थम् । पवित्रे अन्तयोरसंस्पृष्टे अङ्गुष्ठोपकनिष्ठिकाभ्यामुत्तानाभ्यां पाणिभ्यां गृहीत्वा प्रागुत्पुनाति सकृन्मन्त्रेण द्विस्तूष्णीम् । प्रागिति पाठः कार्यः । प्राडिति पुल्लिङ्गापठे तु कर्तुः प्राङ्मुखत्वं स्यात् । तच्च परिभाषासिद्धम् । ननु कर्मणश्चापि प्राक्तत्वं तत् एव सिद्धम् । सत्यम् । तच्च शास्त्रान्तरदृष्टं पुनराहारनिवृत्त्यर्थम् । तेन ज्ञायते शास्त्रान्तरदृष्टानामविरोधिनां पात्रासादनादीनामिच्छातः क्रियेति । इत्थं हि शास्त्रान्तरे दृष्टम् । परिस्तरणकाले उत्तरतोऽग्रेः कांश्चिद्दर्भानास्तीर्य ब्रह्मवत्सु कर्मसु दक्षिणतोऽग्रेरपि कांश्चिद्दर्भानास्तीर्य ततोऽग्निं पर्युक्ष्य उदगग्रेर्दर्भेषु द्वन्द्वं न्यञ्चि पात्राणि प्रयुनक्ति उभाभ्यां पाणिभ्याम् । अयं पात्रासादनक्रमः— ‘प्रोक्षणपात्रमथ सुवयुक्तं पात्रमपां प्रणयनाय विशिष्टम् । भाजनमाज्यहविर्ग्रहणार्थं त्विधमथो परिसादय दर्भान् ॥’ इति । आज्यहोमेषु दर्वीमत्सु तु कर्मस्वयं क्रमः— ‘स्थालीं चरोः प्रोक्षणभाजनं च दर्वीसुवौ सादय दर्विहोमे । पात्रं प्रणीतार्थमथाज्यपात्रमिधं क्रमेण क्रमवित्कुशैश्च ॥’ ततोऽप्रच्छि-

आग्रावित्युक्तलक्षणे पवित्रे गृहीत्वा प्रोक्षणपात्रे निधायाप आसिच्य ताभ्यां त्रिरूप्य उत्तानानि पात्राणि कृत्वा विस्रस्येध्मं सर्वाणि पात्राणि प्रोक्षति । ततः प्रणीतापात्रं प्रत्यगग्नेर्निधाय तस्मिंस्ते पवित्रे अन्तर्धायाद्भिः पूरयित्वा गन्वादि प्रक्षिप्य पाणिभ्यां पात्रं नासिकान्तमुद्धृत्योत्तरतोऽग्निर्दर्भेषु निधाय दर्भैः प्रच्छाद्यासादयेदिति । आचार्यस्य तु पूर्णपात्रं कार्यम् । अन्यस्य तु करणेऽभ्युदयः । अकरणे न प्रत्यवाय इत्याशयः ॥ ॥ इत्थं चान्यशास्त्रे दृष्टम् । पूर्णपात्रनिधानानन्तरं तत्रस्थे पवित्रे गृहीत्वाज्यस्थाल्यां निधायाज्यमासिच्योदगङ्गारानपोह्य तेष्वधिश्रित्याज्यमवज्वलयेत् । द्वे दर्भाग्ने प्रच्छिद्य प्रक्षाल्याज्ये प्रत्यस्य पुनर्ज्वलता तेनैवोल्मुकेन त्रिः परिहरेत् येनावज्वलनं कृतम् । ततः शनैरुदगुद्रास्याङ्गारानतिसृज्य तत्रस्थमेवाज्यमुत्पूय पवित्रे त्वद्भिः प्रोक्ष्याग्नौ विनिक्षिपेदिति । आचार्यस्योत्पवनं नित्यम् । अन्यत्पाक्षिकम् । पूर्ववदित्याकृतम् ॥ सुवसुवसंमार्जनमप्यन्यशास्त्रे दृष्टम् । तस्यापीच्छातः क्रिया । अनयोः संमार्ग उच्यते । दक्षिणेन हस्तेनोभौ गृहीत्वा सव्येन कांश्चिद्दर्भानादाय सहैवाग्नौ प्रताप्य जुहूं निधाय दक्षिणेन पाणिना सुवस्य बिलं दर्भाग्रैर्विलादारभ्य प्रागपवर्गं त्रिः संमृज्याधस्तादग्नेर्वाग्रमभ्यात्मं त्रिः संमार्ष्टि । ततो दर्भाणां मूलेन दण्डस्याधस्तात् बिलपृष्ठादारभ्य यावदुपरिष्ठाद्विलं तावत्रिः संमार्ष्टि । अथाऽद्भिः प्रोक्ष्य सुवं निष्टप्याज्यस्थाल्यां निधायोदकस्पृष्टैरेव दर्भैर्जुहूं चैवमेव संमार्ष्टि । ततो दर्भानद्भिः प्रक्षाल्याग्रावनुप्रहरेत् । एवं संमार्गः । स्विष्टकृदन्ते चेध्मसन्नहनानामग्नौ प्रासनं दृष्टम् । अन्यदपि यदस्मच्छास्त्राऽविरुद्धं परशास्त्रे दृष्टं तदपीच्छातः कार्यमिति ज्ञापयितुं प्रागुत्पुनातीति पुनराहारप्रतिषेधः कृतः । किंच उत्पु-

नाति त्रिरित्येव वाच्यं लाघवार्थम् । तथा सति सर्वत्रैव कर्मावृत्तावित्यनेन सकृन्मन्त्रेण द्विस्तूष्णीं इति सिद्ध्यति । एवं सिद्धे इदं वचनं गृह्ये कर्मावृत्तौ मन्त्रावृत्तिर्भविष्यतीत्येवमर्थम् । पूर्वयोगः किमर्थः । अस्याधिकारार्थ इति चेत् । तर्हि प्रागुत्पुनात्याज्यमित्यत्रैव वाच्यम् । अथ पवित्रसंज्ञार्थः तर्हि कुशौ पवित्रे इत्यत्रैव वाच्यम् । उच्यते । पूर्वेषाममन्त्रकमुत्पवनं विधीयते । अनेन तु समन्त्रकम् । तत्र वैतानिके अमन्त्रकं गृह्ये कर्मणि समन्त्रकमित्येवं विनिवेशः ॥ ३ ॥

कृताकृतमाज्यहोमेषु परिस्तरणम् ॥ ४ ॥

कृतिरेव कृतम् । कृतं च अकृतं च यस्य तत्तथोक्तम् । आज्यमेव यत्र हविः स आज्यहोमः । अन्यथाज्यग्रहणस्य वैयर्थ्यं स्यात् । सर्वत्र ह्याधारादयः सन्त्येव । आज्यहोमेषु परिस्तरणं कार्यं वा न वेत्यर्थः । अयं च परिस्तरणविकल्पो यत्राग्रहणमस्ति यथा 'आज्याहुतीर्जुहुयात्' इति तत्रैव भवति न पुनरनादिष्टाज्यहोमेषु । यद्यनादिष्टहोमेष्वप्ययं विकल्पः स्यात् तत्राज्यग्रहणमपार्थक्यं स्यात् ॥ ४ ॥

तथाज्यभागौ पाकयज्ञेषु ॥ ५ ॥

तथेति । कृताकृतावित्यर्थः । पाकयज्ञेषु सर्वेष्वज्यभागौ कार्यौ वा नवेत्यर्थः । पाकयज्ञग्रहणमाज्यहोमाधिकारनिवृत्त्यर्थम् ॥ ५ ॥

ब्रह्मा च धन्वन्तरियज्ञशूलगववर्जम् ॥ ६ ॥

तथेति वर्तते । पाकयज्ञेष्विति च । ब्रह्मा च सर्वेषु पाकयज्ञेषु कृताकृतो भवति । धन्वन्तरियज्ञं शूलगवं च वर्जयित्वा । अथ तयोर्नित्यो भवति उत नैव भवति । नित्यो भवतीति ब्रूमः । कुतः । तयोरुपदेशात् । 'ब्रह्माणमग्निं चान्तरा

वै वैद्यं चरित्रवन्तं ब्रह्माणमुपवेश्य' इति च । तर्हि तस्मादेव नित्योऽस्तु किमनेनेति च शङ्का न कार्या । अस्मिन्विकल्पप्रतिषेधेऽसति उपदेशस्य पक्षे कृतार्थत्वात् । तयोरपि ब्रह्मा चौलवत्कृताकृतः स्यात् । ब्रह्मास्ति चेत्प्रणीताप्रणयनात्पूर्वं समस्तपाण्यङ्गुष्ठो भूत्वाऽग्नेर्नाग्निं परीत्य दक्षिणतः कुशेषु 'निरस्तः परावसुः' इति तृणं प्रत्यग्दक्षिणां निरस्य 'इदमहमर्वावसोः सदने सीदामि' इति मन्त्रेणोपविशेत् । ततः 'बृहस्पतिर्ब्रह्मा ब्रह्मसदन आशिष्यते बृहस्पते यज्ञं गोपाय' इत्यन्तं ब्रह्मजपं जपेत् । ततो 'ब्रह्मन्नपः प्रणेप्यामि' इति कर्ताऽतिसृष्टो 'भूर्भुवःस्वर्बृहस्पतिप्रमृतः' इति जपित्वा 'ॐ प्रणय' इत्यतिसृजेत् । केचिदतिसर्जनं प्रत्यतिसर्जनं च नेच्छन्ति । कर्मन्ते प्रायश्चित्तानि संस्थाजपं च कुर्यात् । सर्वदा यज्ञमना भवेदुदङ्मुखश्च ॥ ६ ॥

अमुष्मै स्वाहेति जुहुयात् ॥ ७ ॥

कचिन्नामधेयेन होम उक्तः । 'सावित्र्यै ब्रह्मणे' इत्यादि । कचिन्मन्त्रेण होम उक्तः । 'अग्ने नय सुपथा राये अस्मान्' इति चतसृभिरिति । यत्र तु नोभयथा तत्र तु नामधेयेन कथं होमः स्यादित्येतत्सूत्रम् । प्राजापत्यस्य स्थालीपाकस्य हुत्वा काम्याश्चरव इत्यादौ ॥ ७ ॥

अग्निरिन्द्रः प्रजापतिर्विश्वेदेवा ब्रह्मेत्यनादेशो ॥८॥

यत्र होमस्यानादेशः कर्मणश्चादेशस्तत्रैता देवता होतव्याः । कुत्र । जातकर्मादौ । तर्हि रथारोहणेऽपि स्यात् । एवं तर्हि अन्यथा व्याख्यास्यामः । यत्र होमश्चोद्यते न मन्त्रः चौलकर्मदौ 'नैके कांचन' [गृ० १।४।६] पक्षे तत्रैताभ्यो देवताभ्यो जुहोति । मन्त्रानादेश इतीयमेव व्याख्या साध्वी । मन्त्रप्रकरणत्वात् । तेन जातकर्मादौ न होमोऽस्ति । अन्ये तु

पूर्वोक्तदोषपरिहारेण वर्णयन्ति । यत्र परशास्त्रे होमश्चोद्यते
स्वशास्त्रे तु कर्ममात्रं तत्रैता देवता भवन्तीति । क । जात-
कर्मादौ ॥ ८ ॥

एकवर्हिराद्याज्यस्विष्टकृतः स्युस्तुल्यकालाः ॥ ९ ॥

एकवर्हिरादियेषां पाकयज्ञानां ते तथोक्ताः । तुल्यकाला
एककालाः । एकस्मिन्काले यद्यनेके पाकयज्ञाः कार्यत्वेन प्रा-
प्तास्तदा ते समानतन्त्राः कार्या इत्यर्थः । किमुदाहरणम् ।
यदा पर्वणि रात्रौ काम उत्पद्यते तदा काम्यपार्वणयोरेक-
कालत्वम् । यदा वाऽग्रयणाऽश्वयुजीकर्मणी आश्वयुज्यां क्रि-
येते तदा तयोरेककालत्वम् ॥ ९ ॥

वर्हिरादिग्रहणस्य तन्नोपलक्षणार्थतां स्पष्टयितुं यज्ञगाथा-
मुदाहरति—

**तदेषाभियज्ञगाथा गीयते । पाकयज्ञान्समा-
साद्य एकाज्यानेकवर्हिषः । एकस्विष्टकृतः
कुर्यान्नानापि सति दैवते ॥१०॥ इति ॥३॥**

तस्मिन्नर्थे एषा यज्ञगाथाऽभिगीयते पठ्यते । वह्न्यपाकय-
ज्ञानेकस्मिन्काले समासाद्य प्राप्य एकाज्यानेकवर्हिषः एक-
स्विष्टकृतः कुर्यान्नानापि सति दैवते । न प्रतिदैवतं तन्त्रमाव-
र्तयितव्यमित्यर्थः ॥ १० ॥ इति प्रथमे तृतीया कण्डिका ॥ ३ ॥

**उदगयन आपूर्यमाणपक्षे कल्याणे नक्षत्रे चौ-
लकर्मोपनयनगोदानविवाहाः ॥ १ ॥**

अनेन चौलकर्मादीनां कालो विधीयते । उदग्यदा गच्छ-
त्यादित्यस्तदुदगयनम् । तथा लोकप्रसिद्धेः । आपूर्यमाणस्य
चन्द्रस्य यः पक्षः स तथोक्तः । स हि मासस्य च पक्षस्य च

कर्ता । अथवा आपूर्यमाणश्चासौ पक्षश्च आपूर्यमाणपक्षः । सहि चन्द्ररश्मिभिरापूर्यते शुक्लपक्ष इत्यर्थः । ज्योतिःशास्त्राविरुद्धं कल्याणं नक्षत्रम् । चौलकमेति चौलस्यैव संज्ञान्तरं नतु व्रतादेशानामयं काल इष्यते । स कथं प्राप्नोति । उपनयनातिदेशात् । तर्हि अत्र गोदानग्रहणमपार्थक्यं चौलातिदेशात् । उच्यते । समावर्तनार्थं गोदानग्रहणम् । 'गोदानिकं कर्म कुर्वीत' इति कर्मग्रहणं यथा कर्मणोऽन्यनियमे वाग्यमनादिकं निवर्तयति तथा कालमपि निवर्तयेत् । तस्माद्गोदानग्रहणं यत्र गोदानगन्योऽप्यस्ति तत्रापि यथा स्यात् । तर्हि समावर्तनग्रहणमेव कार्यम् । उच्यते । लाघवार्थं गोदानग्रहणम् ॥ १ ॥

सार्वकालमेके विवाहम् ॥ २ ॥

एके आचार्याः सर्वस्मिन्काले विवाहमिच्छन्ति । नोदगयनादिनियमः । तेषां कोऽभिप्रायः । दोषश्रवणात् 'ऋतुमत्यां हि तिष्ठन्त्यां दोषः पितरमृच्छति' इति । अन्ये च लौकिका दोषाः समुत्पद्यन्ते ॥ २ ॥

तेषां पुरस्ताच्चतस्र आज्याहुतीर्जुहुयात् ॥ ३ ॥

तेषां ग्रहणं किमर्थम् । विवाहस्यानन्तरत्वात्सर्वेषां प्राप्त्यर्थमिति चेत् । तन्न दर्शनात् । सर्वेषां स्युः यदयं विवाहे चतुर्थीमित्याह । उच्यते । तेषां संबन्धिन्योऽन्तर्वर्तिन्य एता आहुतयो भवन्ति नतु तेभ्यः पूर्वं भवन्तीत्येवमर्थं तेषां ग्रहणम् । तर्हि पुरस्ताद्ग्रहणमपार्थक्यम् । न । प्रयोजनमुपरिष्ठाद्द्रक्ष्यामः । संख्यावचनं किमर्थम् । तत्रैके ब्रुवते । यत्र परिमाणवचनं प्रत्युच्चग्रहणं वा नास्ति 'धाता ददातु दाशुष इति द्वाभ्यां' इत्यादौ तत्र कथं प्रत्यादेशं होमः स्यादिति । तदसत् । एकमत्राणि कर्माणीतिन्यायात् । अपि च । स्वाहाकारान्तैर्मन्त्रैरिति प्रतिमन्त्रं स्वाहाकारः प्राप्तः स च प्रदानार्थः । नच तमतिक्रम्य

होतव्यमिति युक्तं वक्तुमस्य विद्यमानायां गतौ । तेन सर्वत्र
प्रत्यूचमेव होम इति सिद्धम् । का पुनरस्य गतिः । तत्रैके निय-
मार्थमिति प्राहुः । समुच्चयपक्षेऽपि कथं चतस्र एव स्युः न
बह्व्य इति कथं प्रयोगः एकैकस्या ऋचोऽन्ते एकैका आहुति-
रिति । तदप्यसत् । प्राधान्येनाहुतिविधिप्रकरणत्वादाहुतिसमु-
च्चय एव न मन्त्रसमुच्चयः । किमर्थं तर्हीदं नियमार्थमेव चतस्र
एव स्युरिति । तेनाज्यभागौ न भवतः । तर्हि स्विष्टकृदपि न
स्यात् । न । पुरस्तान्नियमार्थं हि पुरस्ताद्ग्रहणं कृतम् ।
आधारौ तु स्त एव अनाहुतित्वात् । आज्यग्रहणं परिस्तरण-
विकल्पार्थम् ॥ ३ ॥

अग्न आयूंषि पवस इति तिसृभिः प्रजापते न
त्वदेतान्यन्य इति च व्याहृतिभिर्वा ॥ ४ ॥

चतसृभिः । चतसृणामेव हि सूत्रे व्याहृतिसंज्ञा कृता ।
व्याहृतिभिश्च भूः स्वाहेत्यादिभिः ॥ ४ ॥

समुच्चयमेके ॥ ५ ॥

एके आचार्याः ऋगाहुतीनां व्याहृत्याहुतीनां च समुच्चय-
मिच्छन्ति । तेनाष्टाहुतयः ॥ ५ ॥

नैके कांचन ॥ ६ ॥

एके आचार्याः कामप्याहुतिं नेच्छन्ति । नैक इत्येव वक्तु-
व्ये कांचनग्रहणमृगाहुतीनां व्याहृत्याहुतीनां चायं प्रतिषेधो
यथा स्यात् किमृशब्दस्य सर्वनामत्वात् सर्वनाम्नां च प्रकृतपरा-
मर्शत्वात् अन्यास्त्वाहुतयो होतव्या इत्येवमर्थम् । तेनाऽनादे-
शाहुतयः सिद्धाः ॥ ६ ॥

त्वमर्यमा भवसि यत्कनीनामिति विवाहे च-
तुर्थी ॥ ७ ॥ ॥ ४ ॥

अत्र संशयः । पूर्वस्या बाध उतोत्कर्ष इति । उत्कर्ष इति ब्रूमः । असमानजातित्वात् । समानजातेरेव हि बाधो विहितः । एष समानजातिधर्म इति तच्छब्दचोदितश्च समानजातिर्भवति । यथा । अथ सामिधेन्यः ताः सामिधेन्य इति । अत्र च तच्छब्दचोदितत्वान्न बाधः अपि तूत्कर्षः । यथा 'प्रतिप्रस्थाता वाजिने तृतीयः' इत्यत्र आग्नीध्रस्योत्कर्षस्तद्वदत्रापि । अपि च । संख्यानिर्दिष्टो न पूर्वं बाधते । यत्र तु बाधते तत्र स्थानग्रहणं करोति । यथा तृतीयाहुतिस्थाने महाव्रतमिति । तस्मादुत्कर्ष इति सिद्धम् ॥७॥ इति प्रथमे चतुर्थीकण्डिका ॥४॥

कुलमग्रे परीक्षेत ये मातृतः पितृतश्चेति यथोक्तं पुरस्तात् ॥ १ ॥

कुलशब्देनोभौ वंशौ महापातकादिरहिताविति सिद्धौ तथाऽपस्मारादिदोषरहिताविति कुलमग्रे प्रथमं परीक्षेत । कथम् । ये मातृतः पितृतश्चेति यथोक्तं पुरस्तात् । 'ये मातृतः पितृतश्च दशपुरुषं समनुष्ठितविद्यातपोभ्यां पुण्यैश्च कर्मभिर्येषामुभयतो वा ब्राह्मण्यं निनयेयुः पितृतश्चैके' इति । अग्रेवचनं वधूवरगुणेभ्यः कुलमेव प्रधानं स्यादित्येवमर्थम् ॥ १ ॥

अथ वरगुणमाह—

बुद्धिमते कन्यां प्रयच्छेत् ॥ २ ॥

अर्थदर्शिनी बुद्धिः । कोऽर्थः । यः शास्त्राविरुद्धः । तद्वृत्ते बुद्धिमते कन्यां प्रयच्छेत् ॥ २ ॥

अथ कन्यागुणमाह—

बुद्धिरूपशीललक्षणसंपन्नामरोगामुपयच्छेत् ॥ ३ ॥

बुद्धिरूपशीललक्षणैर्युक्तां रोगवर्जितां कन्यामुपयच्छेत् स्वीकुर्यात् । यत्र स्वमनो रमते तद्वपम् ॥ ३ ॥

लक्षणानां दुरवगाहत्वं मत्वा परीक्षान्तरमाह—

दुर्विज्ञेयानि लक्षणानीति ॥ ४ ॥

लक्षणानि दुर्विज्ञेयानीति कृत्वा एवं परीक्षेत ॥ ४ ॥

अष्टौ पिण्डान्कृत्वा, ऋतमग्रे प्रथमं जज्ञ ऋते सत्यं प्रतिष्ठितं । यदियं कुमार्यभिजाता तदियमिह प्रतिपद्यतां यत्सत्यं तद्दृश्यतामिति पिण्डानभिमन्य कुमारीं ब्रूयादेषामेकं गृहाणेति ॥ ५ ॥

क्षेत्रादिभ्योऽष्टभ्यो मृदमाहृत्याऽष्टौ पिण्डान्कृत्वा 'ऋतमग्रे' इत्यनेन मृत्पिण्डानभिमन्य कुमारीं ब्रूयादेषामेकं गृहाणेति । पुनः पिण्डग्रहणं कुमार्या अभिमन्त्रणं माभूत् । सापि हि द्वितीया निर्दिष्टा ॥ ५ ॥

क्षेत्राच्चेदुभयतः सस्याद्गृहीयादन्नवत्यस्याः प्रजा भविष्यतीति विद्याद्गोष्ठात्पशुमती वेदिपुरीषाद्ब्रह्मवर्चस्विन्यविदासिनो हृदात्सर्वसंपन्ना देवनात्कि-
तवी चतुष्पथाद्विप्रव्राजिनीरिणादधन्या श्मशाना-
त्पतिघ्नी ॥ ६ ॥ ॥ ५ ॥

उभयतः सस्यात्क्षेत्रादाहृतं मृत्पिण्डं गृहीयाच्चेदस्याः प्रजा अन्नवती भविष्यतीति विद्यात् । एवमुत्तरत्रापि नेयम् । यदे-
कस्मिन्संवत्सरे द्विः फलति तदुभयतः सस्यं क्षेत्रम् । अपवृत्ते
कर्मणि या वेदिस्तस्याः पुरीषम् । अविदासिहृदो नामाऽशो-
प्यं हृदम् । देवनं द्यूतस्थानम् । यत्रोत्सवीजं न प्ररोहति तदि-
रिणम् । द्वौ प्रव्रजतीति द्विप्रव्राजिनी । स्वैरिणीति यावत् । प-
तिं हन्तीति पतिघ्नी । अत्र प्रजास्तुतिनिन्दाद्वारेण सैव स्तुता

निन्दिता चेति मन्तव्यम् । उत्तरैस्त्रिभिर्वाक्यैः सैव निन्यते
॥ ६ ॥ इति प्रथमे पञ्चमी कण्डिका ॥ ५ ॥

अलंकृत्य कन्यामुदकपूर्वा दद्यादेष ब्राह्मो वि-
वाहः । तस्यां जातो द्वादशावरान्द्वादश परान्पु-
नाल्युभयतः । ऋत्विजे वितते कर्मणि दद्यादलं-
कृत्य स दैवो दशावरान्दश परान्पुनाल्युभयतः ।
सह धर्मं चरत इति प्राजापत्योऽष्टावरानष्ट परान्पु-
नाल्युभयतः । गोमिथुनं दत्त्वोपयच्छेत स आर्षः
सप्तावरान्सप्त परान्पुनाल्युभयतः । मिथः समयं
कृत्वोपयच्छेत स गान्धर्वः । धनेनोपतोष्योपय-
च्छेत स आसुरः । सुप्तानां प्रमत्तानां वापहरेत्स
पैशाचः । हत्वा भित्त्वा च शीर्षाणि रुदतीं रुदञ्चो
हरेत्स राक्षसः ॥ १ ॥ ॥ ६ ॥

कन्यामलंकृत्योदकपूर्वा दद्यात् । एष विवाहो ब्राह्मसंज्ञो
भवति । तस्यां कन्यायां जातो द्वादशाऽवरानुत्पत्स्यमानान्
द्वादश परान्पुनाति । उभयतो मातृतः पितृतश्चेत्यर्थः । एव-
मुत्तरत्रापि नेयम् । वितते कर्मणीति । वैतानिके कर्मणीत्यर्थः ।
मिथःसमयकरणं नाम त्वं मम भार्या भव अहं तव पुरुषो भ-
वामीत्येवंरूपो विवाहो गान्धर्वसंज्ञः । कन्यापित्रे धनदानेन
यो विवाहः स आसुरसंज्ञः । सुप्तेभ्यः प्रमत्तेभ्योऽसावधाने-
भ्यः कन्यामपहृत्य यो विवाहः स पिशाचसंज्ञकः । युद्धं कृ-
त्वा कन्यामपहृत्य यो विवाहः स राक्षससंज्ञकः । एवमेतेऽष्टौ
विवाहाः । तत्र पूर्वेषु चतुर्षु पूर्वः पूर्वः प्रशस्तः । उत्तरेषु चतु-

र्षु उत्तरोत्तरः पापीयान् । तत्र पूर्वो ब्राह्मणस्य । इतरयोः
प्रतिग्रहाभावात् आर्त्विज्याभावाच्च । गान्धर्वः क्षत्रियस्य पुरा-
णे दृष्टत्वात् । राक्षसश्च तस्यैव युद्धसंयोगात् । आसुरस्तु वै-
श्यस्य धनसंयोगात् । इतरे त्रयोऽनियताः ॥ १ ॥ इति प्रथमे
षष्ठी कण्डिका ॥ ६ ॥

अथ खलूच्चावचा जनपदधर्मा ग्रामधर्माश्च ता-
न्विवाहे प्रतीयात् ॥ १ ॥

अथशब्दोऽधिकारार्थः । यद्वक्ष्यते तद्विवाहे वेदितव्यमिति ।
खलूक्तः । उच्चावचग्रहणं कथम् । एते जनपदधर्मादयो ना-
नाप्रकाराः क्रियेरन् नैकेन कर्त्रा समुच्चैरन्निति । जनपदधर्मा
देशधर्माः । ग्रामशब्देन नगरमुच्यते । धर्मशब्दादेव द्वितीया-
निर्देशे सति अन्वये सिद्धे तानितिवचनं कुलधर्मा अपि का-
र्या इत्येवमर्थम् । तान् । तादृशानित्यर्थः । विवाहाधिकारे पुन-
र्विवाहग्रहणं कृत्स्ने विवाहे यथा स्युरित्येवमर्थम् । इतरथोप-
यमनकालादुत्तरकालं विहितत्वादुपयमने न स्युः । उपयमनं
नाम कन्यायाः स्वीकरणम् । प्रतीयादिति । कुर्यादित्यर्थः ॥ १ ॥

यत्तु समानं तद्वक्ष्यामः ॥ २ ॥

किमर्थमिदम् । यथा अन्यान्युपदेशादेव सर्वत्र भवन्ति
पार्वणादीनि तथेदमपि स्यात् । नियमार्थं तर्हि जनपदादिध-
र्माणां वक्ष्यमाणधर्माणां च विरोधे सति वक्ष्यमाणमेव धर्मं
कुर्यात् । जनपदादिधर्ममिति यद्वक्ष्यामस्तत्सर्वत्र समानमेवेत्य-
र्थः । वैदेहेषु सद्य एव व्यवयो दृष्टः । गृह्ये तु 'ब्रह्मचारिणौ
त्रिरात्रम्' इति ब्रह्मचर्यं विहितम् । तत्र गृह्योक्तमेव कुर्यान्न
देशधर्ममिति सिद्धम् ॥ २ ॥

पश्चादमेदृषदमश्मानं प्रतिष्ठाप्योत्तरपुरस्तादुद-

कुम्भं समन्वारब्धायां हुत्वा तिष्ठन्प्रत्यङ्मुखः प्रा-
ङ्मुख्या आसीनाया गृभ्णामि ते सौभगत्वाय
हस्तमित्यङ्गुष्ठमेव गृह्णीयाद्यदि कामयीत पुमांस
एव मे पुत्रा जायेरन्निति ॥ ३ ॥

अग्निप्रतिष्ठापनोत्तरकालं पश्चादग्नेर्दृष्टदमश्मानं प्रतिष्ठाप्य
उत्तरपूर्वदेशे उदकुम्भं प्रतिष्ठापयेत् । तत आज्यस्य बर्हिषि
सादनान्तं कृत्वा समन्वारब्धायां वध्वां इध्माभ्याधानान्तं
कृत्वा ततः पूर्वोक्ता आज्याहुतीर्हुत्वा तिष्ठन्प्रत्यङ्मुखः प्रा-
ङ्मुख्या आसीनाया अङ्गुष्ठमेव गृह्णीयात् गृ[भ्णा]मीत्युक्त्वा पु-
त्रकामश्चेत् । मन्त्रस्तूत्रयोरपि हस्तग्रहणयोर्भवत्येवायम् । दृष्ट
प्रसिद्धा । अश्मा तत्पुत्रकः । तत्रोभयोः प्रतिष्ठापनं सिद्धम् ।
एवं चेदोषः । 'अश्मानमारोहयति' [गृ० १।७।७] इत्यत्र
पुत्रकारोहणं स्यात् । तर्हि अश्मग्रहणं तस्य विशेषणं स्यात् ।
दृष्टदमश्मानमिति । अश्ममयीमित्यर्थः । मृण्मय्यपि हि लोके
दृष्टद्विद्यते । तर्हि पुत्रकप्रतिष्ठापनं न स्यात् । न । स्यादेव म-
ङ्गलार्थत्वात् । दक्षिणतः पद्भ्युपविशेदुत्तरतः पतिरिति शास्त्रा-
न्तरे दृष्टम् । सुवेण होमः साधनान्तराऽनुपदेशात् । एवंभूतो-
व्यक्तहोमेत्यनेनैवावस्थाने सिद्धे 'तिष्ठन्समिधमादध्यात्' [श्रौ०]
इत्यत्र तिष्ठन्-ग्रहणं कथम् । अन्यत्रासीनस्य कर्माणि स्युरि-
त्येवमर्थम् । ततोऽत्राप्यासीनप्राप्तौ तन्निवृत्त्यर्थं तिष्ठन्-ग्रहण-
म् । प्रत्यङ्मुख इति प्राङ्मुखत्वनिवृत्त्यर्थम् । 'तस्य नित्याः प्रा-
ञ्चश्रेष्ठाः' [श्रौ० १।१।८] इत्यनेन प्राङ्मुखत्वे सिद्धे प्राङ्मु-
ख्या आसीनाया इति वचनं प्रत्यङ्मुखाधिकारनिवृत्त्यर्थम् ।
आसीनाया इत्येतत्कथम् । इत उत्तरं वध्वा विहितं कर्म ति-
ष्ठन्त्या स्यादित्येवमर्थम् । 'उत्तानेनोत्तानं पाणिं गृह्णीयान्नी-

चेन चोत्तानम्' इति शाखान्तरे दृष्टम् । पुत्रशब्दः पुंसि स्त्रियां च स्मृतौः दृष्टः—'अकृता वा कृता वापि यं विन्देत्सदृशात्सुतम् । पौत्री मातामहस्तेन दद्यात्पिण्डं हरेद्धनम् ।' इति ॥ [मनुः ९।१३६] दौहित्रेण मातामहः पौत्री भवतीत्यर्थः । लोके च दुहितरि पुत्रशब्दं प्रयुञ्जाना दृश्यन्ते एहि पुत्रेति । मन्त्रे च दृश्यते । 'पुमांस्ते पुत्रो जायताम्' इति । तस्मात्पुमांसः पुत्रा इति विशेषणम् । अथवा । 'पुत्रान्नो नरकाद्यस्मात्पितरं त्रायते सुतः । तस्मात्पुत्र इति प्रोक्तः स्वयमेव स्वयंभुवा ॥' इति । [मनुः ९।१३८] एवंविधः स पुत्रो जायेत न प्रथमप्रकृतिमात्रमित्येवमर्थमुभयोर्ग्रहणम् ॥ ३ ॥

अङ्गुलीरेव स्त्रीकामः ॥ ४ ॥

एवकारोऽङ्गुष्ठनिवृत्त्यर्थः । स्त्रीकामो दुहितृकाम इत्यर्थः ॥४॥

रोमान्ते हस्तं साङ्गुष्ठमुभयकामः ॥ ५ ॥

उभयकामः पुत्रदुहितृकामः अङ्गुष्ठाङ्गुलीभिः सह हस्तं गृहीयात् ॥ ५ ॥

प्रदक्षिणमग्निमुदकुम्भं च त्रिः परिणयञ्जपति ।
अमोहमस्मि सा त्वं सा त्वमस्यमोहं द्यौरहं पृथिवी त्वं सामाहमृक् त्वं तावेह विवहावहै । प्रजां प्रजनयावहै संप्रियौ रोचिष्णू सुमनस्यमानौ जीवेव शरदः शतमिति ॥ ६ ॥

अग्निमुदकुम्भं च त्रिःप्रदक्षिणं वधूः स्त्रीः परिणयञ्जपति । अमोहमस्मीति । उदकुम्भग्रहणमन्येषां यज्ञपात्राणां बहिःकरणार्थमित्येके । अन्ये तु विवाहे यदन्यदृष्टं पात्रं अश्मा तस्यैव बहिःकरणार्थमिति । त्रिर्ग्रहणं परिणयनेन संबध्यते उ-

त जपेन । यदि पूर्वेण तर्हि सकृज्जपः स्यात् । अथ जपेन तर्हि सत्कृत्परिणीतिः । पूर्वेणेति ब्रूमः । कुतः । परिणीय परिणीयेति तस्य बहुत्वं दर्शितम् । जपश्च परिणयाङ्गमिति कृत्वा यावत्परिणयनमावर्तते ॥ ६ ॥

परिणीय परिणीयाश्मानमारोहयति । इममश्मानमारोहाश्मेव त्वं स्थिरा भव । सहस्व पृतनायतोऽभितिष्ठ पृतन्यत इति ॥ ७ ॥

वीप्सावचनं सर्वपरिणयनेष्वश्मानमारोहणं कारयितव्यमित्येतदर्थम् । अथास्य कर्मणः कः कर्ता । आचार्यः । कुतः । वक्ष्यति । 'शिरसी उदकुम्भेनावसिच्य' [गृ० १.७.२०] इति । स्वयंकर्तृत्वे सति अवसेचनं कर्तुं न शक्यते । तदसत् । आचार्येण ह्ययं विसृष्टो विवाहं करोति । उदकुम्भग्रहणं तु तत्रस्थमुदकुम्भं लक्षयति ॥ ७ ॥

वध्वञ्जलावुपस्तीर्य भ्राता भ्रातृस्थानो वा द्विर्लज्जानावपति ॥ ८ ॥

ततो वध्वञ्जलौ उपस्तीर्य वध्वा भ्रात्रादिर्द्विर्लज्जानावपति । वरो जामदग्न्यश्चेत्त्रिः । ततः शेषं प्रत्यभिघार्य अवदानं च प्रत्यभिघारयति । एवमवदायावदाय त्रिभिर्मन्त्रैर्जुहोति । भ्रातृस्थानः पितृव्यपुत्रो मातुलपुत्रश्च ॥ ८ ॥

त्रिर्जामदग्न्यानाम् ॥ ९ ॥

पञ्चावत्तिनामित्यर्थः ॥ ९ ॥

प्रत्यभिघार्य हविः ॥ १० ॥

हविःशब्दः शेषे वर्तते । यथा नात्र हवींषीति ॥ १० ॥

अवत्तं च ॥ ११ ॥

अवदानमित्यर्थः । उपस्तरणाभिघारणे कः करोति । भ्राता । कुतः । समानकर्तृत्वनिर्देशात् । तदयुक्तम् । यदि ह्यत्र भ्राताऽभिप्रेतः स्यात् बध्वञ्जलौ भ्रातोपस्तीर्येत्येवावक्ष्यत् । तस्माद्वर एव करोति । यत्तुक्तं समानकर्तृत्वनिर्देशादिति तत्र ब्रूमः । असमानकर्तृकत्वेऽपि हि क्त्वाप्रत्ययो दृश्यते । यथा 'आज्याहुतिं हुत्वा मुख्यं धनं दद्यात्' इति होमे ब्रह्मा कर्ता । दाने यजमानः इत्यादिषु पूर्वकालतामात्रमेव विवक्षितं तद्वदत्रापि ॥ ११ ॥

एषोऽवदानधर्मः ॥ १२ ॥

यत्र यत्रावदानमस्ति तत्र तत्रैष धर्मो भवतीत्यर्थः । मध्या-
त्पूर्वार्धाच्च हविषोऽवद्यतीत्यादौ ॥ १२ ॥

अर्यमणं नु देवं कन्या अग्निमयक्षत । स इमां देवो अर्यमा प्रेतो मुञ्चातुनामुतः स्वाहा । वरुणं नु देवं कन्या अग्निमयक्षत । स इमां देवो वरुणः प्रेतो मुञ्चातुनामुतः स्वाहा । पूषणं नु देवं कन्या अग्निमयक्षत । स इमां देवः पूषा प्रेतो मुञ्चातुनामुतः स्वाहेत्यविच्छिन्दत्यञ्जलिं मृचेव जुहुयात् ॥ १३ ॥

को जुहोति । वधूः । कुतः । अविच्छिन्दत्यञ्जलिमिति स्त्रीलिङ्गनिर्देशात् । कस्यैते मन्त्राः । बध्वाः । कुतः सा हि जुहोति । मन्त्रलिङ्गात् । कन्या अग्निमयक्षतेति । तदसत् । नहि स्त्रीणां मन्त्रेष्वधिकारोऽस्ति । ननु कथं पत्नीवाचने । तत्र वचनमस्ति । अत्र तु सन्दिग्धम् । तस्माद्वरस्य मन्त्राः । मन्त्रलिङ्गाच्च ।

स इमां देव इति हि परोक्षनिर्देशः । यदि हि वध्वाः स्युः स इमां देव इति न स्यात् । यत्तूक्तं साहि जुहोतीति । तत्र ब्रूमः । अन्यस्याऽपि मन्त्रो दृश्यते । अध्वर्युर्जुहोति होता वषट्करोति । यत्तूक्तं मन्त्रलिङ्गादिति । तत्र ब्रूमः । न ह्यत्रेयं कन्याऽभिधीयते । अन्या एव तु कन्याः । यदीयमभिधीयते बहुवचनं नोपपद्यते । तथाभूतश्च प्रत्ययः । तस्माद्वरस्येति सिद्धम् ॥ १३ ॥

अपरिणीय शूर्पपुटेनाभ्यात्मं तूष्णीं चतुर्थम् ॥ १४ ॥

अप्राप्तनिषेधः किमर्थः । चतुर्थहोमं कृत्वा कथममन्त्रकं परिणयनं स्यादित्येवमर्थमित्येके । अन्ये तु त्रीणि परिणयनान्यानन्तर्येणोक्तानि । तत्र त्रयो होमाः । तत्र कथं पूर्वं पूर्वं परिणयनं कृत्वा पश्चात् होमः स्यादिति ज्ञापयितुमिति । शूर्पपुटः कोणः । तूष्णींवचनं प्रजापतिज्ञापनार्थम् । चतुर्थग्रहणं कथम् । एतस्य द्रव्यस्य स्विष्टकृतं न स्यात् स एव च कर्ता यथा स्यादिति । तेन वधूर्जुहोति ॥ १४ ॥

ओप्योप्य हैके लाजान्परिणयन्ति तथोत्तमे आहुती न सन्निपततः ॥ १५ ॥

अभिमतार्थज्ञापनार्थो ह्यशब्दः । एके लाजानोप्योप्य पश्चात्परिणयन्ति । किमिति । तथा सत्युत्तमे आहुती न सन्निपतत इति कृत्वा । पूर्वस्मिंस्तु पक्षे उत्तमे आहुती सन्निपततः । कोऽयं सन्निपातो नाम यदि पूर्वाहुतिशिरसि प्रक्षेपः । न तर्हि क्वचिदप्यसाविष्यते किं पुनः पूर्वस्मिन्पक्षे । अथानन्तर्यम् । न । तर्ह्यसौ दोषः । पार्वणादौ दृष्टत्वात् । तस्मादयमर्थः । यथोत्तमे आहुती न सन्निपततस्तथा कर्तव्यम् । उत्तमयोराहुत्योर्मध्ये परिणयनं कर्तव्यमित्यर्थः । कथं वा न स्यात् । अपरिणीय शूर्पपुटेनाभ्यात्ममिति । अन्यार्थं कृतमपीह मध्ये

परिणयनं निवर्तयेत् । अथवा पूर्वस्मिन्पक्षे उत्तमे सन्निपततः ।
अत्र तु न सन्निपतत इति वदन् अपरिणीयवचनं चतुर्थपरि-
णयनार्थमित्यस्मिन्नपि पक्षे पूर्वं परिणयनं कृत्वा पश्चात् होमः
न चानन्तर्येण होम इति ज्ञापयति । यदि त्वानन्तर्येण होमः
स्यात्सर्वासामेव सन्निपातादुत्तमयोराहुत्योः पूर्वस्मिन्पक्षे सन्नि-
पात इति नोपपद्यते ॥ १५ ॥

अथास्यै शिखे विमुञ्चति यदि कृते भवतः ॥१६॥

अथशब्द इदानीं स्विष्टकृन्निवृत्त्यर्थः । अस्या इति वरस्य
निवृत्त्यर्थः । यदीत्यनित्ये । देशधर्मादिना यदि कृते भवतः १६
के कृते भवत इत्याह—

ऊर्णास्तुके केशपक्षयोर्बद्धे भवतः । प्र त्वा मु-
ञ्चामि वरुणस्य पाशादिति ॥ १७ ॥

प्र त्वा मुञ्चामीति दक्षिणां शिखां विमुञ्चति ॥ १७ ॥

उत्तरामुत्तरया ॥ १८ ॥

प्रेतो मुञ्चामीत्युत्तरां शिखां विमुञ्चति । वरस्य तु शिखे तू-
ष्णीं विमुञ्चति ॥ १८ ॥

अथेनामपराजितायां दिशि सप्तपदान्यभ्युत्क्रा-
मयतीष एकपद्यूर्जे द्विपदी रायस्पोषाय त्रिपदी
मायोभव्याय चतुष्पदी प्रजाभ्यः पञ्चपद्यृतुभ्यः
षट्पदी सखा सप्तपदी भव सा मामनुव्रता भव ।
पुत्रान्विन्दावहै बहूंस्ते सन्तु जरदष्टय इति ॥१९॥

अथशब्दः पूर्वेण तुल्यः । एनां वधूम् । अपराजिता प्रागुदी-
ची । तत्र सप्तपदान्यभ्युत्क्रामयति वधूं सप्तभिर्मन्त्रैः । वाक्यस्य
साकाङ्क्षत्वाद्भावादेष्व योग्यत्वात्सन्निहितत्वाच्च प्रत्येकं संव-

ध्यते । यत्रा रहस्ये उल्लिखामीति शब्दः 'प्राणाय त्वापानाय त्वा व्यानाय त्वोल्लिखामि' इत्यन्त्ये वाक्ये पठितोऽपि पूर्वत्रापि संबध्यते तद्वदत्रापि । ऐतरेयिभिरप्युक्तं 'भवादि सर्वत्र समानं' इति । तेन इष एकपदी भव । सा मामनुव्रता भवेति सर्वत्र संबन्धनीयम् ॥ १९ ॥

उभयोः सन्निधाय शिरसी उदकुम्भेनावसिच्य ॥ २० ॥

सप्तमे पदे अभ्युत्क्रामिते तत्रस्थ एवोभयोः शिरसी सन्निधाय केनचिदुदकुम्भमानाय्य तत्रस्थेनोदकेन शिरसी अवसिञ्चति । अथाज्येन स्विष्टकृतं जुहोति ॥ २० ॥

ब्राह्मण्याश्च वृद्धाया जीवपत्न्या जीवप्रजाया अगार एतां रात्रिं वसेत् ॥ २१ ॥

ग्रामान्तरगमने यद्यन्तरा वसतिः स्यात्तदा एवंगुणयुक्तायाः ब्राह्मण्या गृहेऽनन्तरां रात्रिं वसेत् । वसतिं कुर्यादित्यर्थः । स्वग्रामे विवाहश्चेन्नायं विधिः ॥ २१ ॥

ध्रुवमरुन्धतीं सप्तऋषीनिति दृष्ट्वा वाचं विसृजेत जीवपत्नीं प्रजां विन्देयेति ॥ २२ ॥ ॥७॥

समाप्ते होमे रात्रौ ध्रुवादीन्दृष्ट्वा वाचं विसृजेत 'जीवपत्नीं' इति मन्त्रेण । इदानीं वाग्विसर्जनविधानाद्धोमादारभ्य एतावन्तं कालं वाचो नियम इति गम्यते । कस्यायं वाग्विसर्गः । ब्रध्वाः । कुतः । मन्त्रलिङ्गात् । तथा हि । जीवः पतिर्यस्याः सा जीवपत्नी । जीव इति कर्तरि पचाद्यच् । 'पत्युर्नो यज्ञसंयोगे' 'विभाषा सपूर्वस्य' इति ङीप्पत्ययो नश्चान्तादेशः ॥ २२ ॥ इति प्रथमे सप्तमी कण्डिका ॥ ७ ॥

प्रयाण उपपद्यमाने पूषा त्वेतो नयतु हस्तगृ-
ह्येति यानमारोहयेत् ॥ १ ॥

विवाहहोमानन्तरं स्वगृहं गन्तव्यम् । तत्र यदि ग्रामान्तरे
गृहं स्यात् । तथा सति तत्र प्रयाणे यदि यानमुपपद्यते । तथा
सत्युपपद्यमाने याने यानमारोहयेद्वधूं मन्त्रेण । तेन प्र-
याणे यानस्याऽनियमः । यानादन्येन शिविकादिना प्रया-
णे च न भवति मन्त्रः । स्वग्रामविवाहपक्षे स्वगृहगमने नायं
विधिः ॥ १ ॥

अश्मन्वतीरीयते संरभध्वमित्यर्धर्चेन नावमा-
रोहयेत् ॥ २ ॥

यद्यन्तरा नाव्या नदी स्यात्तदाऽनेनार्धर्चेन नावमारोहये-
त् । वधूमिति शेषः ॥ २ ॥

उत्तरेणोत्क्रमयेत् ॥ ३ ॥

उत्तरेणार्धर्चेन । अत्राजहामेत्यर्धर्चेन वधूमुदकादुत्तारयेत् ३

जीवं रुदन्तीति रुदत्याम् ॥ ४ ॥

नीयमाना वधूः यदि रोदिति बन्धुवियोगात्तदा एतां
जपेत् । अयं विधिः स्वग्रामेऽपि भवत्यविशेषात् ॥ ४ ॥

विवाहाग्निमग्रतोऽजस्रं नयन्ति ॥ ५ ॥

विवाहाग्निग्रहणमग्निविशेषनियमाभावशङ्कानिवृत्त्यर्थम् । अ-
जस्रग्रहणं प्रियमाणस्य नयनार्थम् । तेनान्यत्र प्रयाणे समा-
रोपणं कृत्वा नयनं गम्यते । अयं च विधिः स्वग्रामेऽपि भव-
त्यविशेषात् ॥ ५ ॥

कल्याणेषु देशवृक्षचतुष्पथेषु माविदन्परिपन्थि-
न इति जपेत् ॥ ६ ॥

कल्याणेषु विवाहादिशोभनेषु देशवृक्षचतुष्पथेषु एताञ्ज-
पेत् ॥ ६ ॥

वासे वासे समुङ्गलीरियं वधूरितीक्षकानीक्षे-
त् ॥ ७ ॥

वसतौ वसतौ ईक्षकाः सन्ति चेत्तानेतया ईक्षेत् । वासादन्य-
त्रेक्षणे मन्त्रः । वीप्सावचनं प्रतिवसतौ मन्त्रप्राप्त्यर्थम् ॥ ७ ॥

इह प्रियं प्रजया ते समृध्यतामिति गृहं प्रवे-
शयेत् ॥ ८ ॥

अनया वधूं गृहं प्रवेशयेत् । इदमादयो विधयः स्वग्रामे-
ऽपि विवाहे भवन्ति ॥ ८ ॥

विवाहाग्निमुपसमाधाय पश्चादस्याऽऽनडुहं च-
र्मास्तीर्य प्राग्ग्रीवमुत्तरलोम तस्मिन्नुपविष्टायां स-
मन्वारब्धायाम् । आ नः प्रजां जनयतु प्रजापति-
रिति चतसृभिः प्रत्यूचं हुत्वा समञ्जन्तु विश्वेदेवा
इति दध्नः प्राश्य प्रतिप्रयच्छेदाज्यशेषेण वानक्ति
हृदये ॥ ९ ॥

अग्निप्रणयनान्तं कृत्वाऽग्निमुपसमादधाति । समिधः प्रक्षि-
प्य प्रज्वलयतीत्यर्थः । ततः पश्चादस्याऽऽनडुहं चर्मास्तृणाति ।
प्राग्ग्रीवमुत्तरलोम ऊर्ध्वलोम । ततोऽन्वाधानाद्याज्यस्य बर्हिषि
सादनान्तं कृत्वा तस्मिन् चर्मण्युपविष्टायां समन्वारब्धायाम्
वध्वां इध्माधानाद्याज्यभागान्तं कृत्वा आ नः प्रजामिति च-
तसृभिः प्रत्यूचं हुत्वा ततः समञ्जन्वित्यूचा दध्न एकदेशं स्वयं
प्राश्य वध्वे प्राशनार्थं शिष्टं दधि प्रयच्छेत् । सा तु तूष्णीं प्रा-
श्नाति । सकृत्प्रयुक्तस्य मन्त्रस्य उभयप्राशनार्थत्वादुभयार्थ-

त्वम् । नाविति द्विवचनात् । आज्यशेषेण वा उभयोर्हृदये
 अनक्ति तेनैव मन्त्रेण । हृदये अत ऊर्ध्वमिति विवृत्या पाठः
 कार्यः । प्रगृह्यत्वात् । ततः स्विष्टकृतादि समापयेत् । विवाहा-
 ग्निग्रहणमन्यनिवृत्त्यर्थम् । कथं पुनरन्याग्निप्राप्तिशङ्का । 'गृ-
 ह्याणि वक्ष्यामः' [गृ० १।१।१] इति प्रतिज्ञातम् । उच्यते ।
 दायविभागकाले अग्निः परिगृह्यते चेदत्राप्यन्योऽग्निः प्रसज्येत
 तन्निवृत्त्यर्थमिदम् । अपि चात्र विवाहाग्निग्रहणान्न विवाहहो-
 ममात्रेणाग्नेर्गृह्यत्वसिद्धिः किंतहि गृहप्रवेशनीयहोमे कृते । एव-
 मुभाभ्यां होमाभ्यां गृह्यत्वसिद्धिः नैकेनेति ज्ञायते । तेन गृह-
 प्रवेशनीयहोमादर्वागदर्शपूर्णमासप्राप्तौ पार्वणस्थालीपाको न
 कार्यः । परिचरणहोमस्तु कार्य एव । 'पाणिग्रहणादि' [गृ०
 १।९।१] इति वचनात् । वैश्वदेवं च कार्यमेव । तस्याग्निवि-
 शेषविध्यभावात् । तेनाग्निनाशे होमद्वयं कार्यमिति सिद्धम् ।
 उपसमाधायेति आस्तरणकालोपदेशार्थम् । अथवा समानक-
 र्तृत्वसिद्ध्यर्थम् । तेन यत्रोपसमाधानग्रहणं नास्ति तत्रा-
 ऽन्यो वोपसमाधानं कुर्यात् । तस्मिन्निति वचनं चर्मास्तरणान-
 न्तरं तत्रान्तरमिति ज्ञापनार्थम् । प्रत्यृचग्रहणं कथम् । ऋगन्ते
 होमः स्यात् न स्वाहाकारान्त इत्येवमर्थम् । स्वाहाकारं पठ-
 ङ्गुह्यादित्यर्थः । तेन यत्र प्रत्यृचग्रहणं नास्ति तत्र स्वाहाकारं
 कृत्वा पश्चाद्धोमः । आज्यशेषेण वेति सिद्धवदुपदेशादनादेशे
 आज्येन होम इति गम्यते ॥ ९ ॥

अक्षरालवणाशिनौ ब्रह्मचारिणावलंकुर्वाणाव-
 धःशायिनौ स्यातां ॥ १० ॥

विवाहादारभ्य एते नियमा भवन्त्युभयोः । 'ह्रिडिम्बिका
 राजमाषा माषा मुद्रा मसूरिकाः । लङ्क्यादक्याश्च निष्पावा-

स्त्रिलाद्याः क्षारसंज्ञिताः ॥' गृहप्रवेशनीयहोमात्प्रागपि नियमा-
नामिष्टत्वाद्योगविभागः कृतः ॥ १० ॥

उत्तरावधिमाह—

अत ऊर्ध्वं त्रिरात्रं द्वादशरात्रं ॥ ११ ॥

अतो गृहप्रवेशनीयहोमादूर्ध्वं त्रिरात्रं द्वादशरात्रं वा नि-
यतौ स्याताम् ॥ ११ ॥

संवत्सरं वैक ऋषिर्जायत इति ॥ १२ ॥

संवत्सरं वा नियतौ स्यातां एक ऋषिकल्पः पुत्रो जायत
इति कृत्वा । अन्ये त्वाहुः । व्रतान्ते एक ऋषिः संपद्यते ।
पितृगोत्रं विहाय पतिगोत्रं भजत इत्यर्थः ॥ १२ ॥

चरितव्रतः सूर्याविदे वधूवस्त्रं दद्यात् ॥ १३ ॥

व्रतानन्तरं सूर्याविदे वध्वा उपयमनकाले उपहितं वस्त्रं
दद्यात् । सूर्यया दृष्टो मन्त्रः सूर्या यथा वृषाकपिरिति । सा च
'सत्येनोत्तमिता' इति सूक्तम् । कथं तत्पुनरसौ वेत्ति स्वरतो
वर्णत इत्यादि ॥ १३ ॥

अन्नं ब्राह्मणेभ्यः ॥ १४ ॥

दद्यादिति शेषः ॥ १४ ॥

अथ स्वस्त्ययनं वाचयीत ॥ १५ ॥ ॥ ८ ॥

ॐस्वस्ति भवन्तो ब्रुवन्त्विति । ते च ॐस्वस्तीति प्रत्यूचुः
॥ १५ ॥ इति प्रथमेऽष्टमी कण्डिका ॥ ८ ॥

पाणिग्रहणादि गृह्यं परिचरेत्स्वयं पत्यपि वा
पुत्रः कुमार्यन्तेवासी वा ॥ १ ॥

पाणिग्रहणप्रभृति गृह्यमग्निं परिचरेत्स्वयं पत्न्यादयो वा ।
पाणिग्रहणादिवचनं गृहप्रवेशनीयहोमानन्तरकाले प्रारम्भा-

शङ्कानिवृत्त्यर्थम् । यद्विधास्यते तत्परिचरणम् । पत्नीकुमार्यौ
न होमकर्म कुर्यातामित्येके । कुतः । स्त्रीणां मन्त्राऽनधिकारात् ।
अन्ये तु सहोमकम् । कुतः । वचनात् । पत्नीसम्बन्धनवत् । अ-
न्तेवासी शिष्यः ॥ १ ॥

नित्यानुगृहीतं स्यात् ॥ २ ॥

अनुशब्दः परिशब्दस्य स्थाने । नित्यं परिगृहीतं स्यादि-
त्यर्थः । किमुक्तं भवति । यदि विवाहाभिर्नष्टः स्यात्ततो नष्टा-
हरणप्रायश्चित्तं कृत्वा परिचरेदिति । अथवा आत्मनः पत्न्या
वा समीपे कथं नित्यः स्यात् नोभयोरन्यतरः स्थापयितव्य
इति । अथवा होष्यद्धर्मस्योपलेपनादेर्निवृत्त्यर्थम् । तदपि हि
कचग्रहणेन प्राप्नोति परिसमूहनादिवत् ॥ २ ॥

यदि तूपशाम्येत्युपवसेदित्येके ॥ ३ ॥

यदि प्रादुष्करणकाल उद्भायेत् ततः अन्यस्माद्धोमकाला-
त्पब्युपवसेदित्येके । एकेग्रहणाद्यजमान उपवसेदित्येके । अ-
याश्चाग्र इत्येकामाहुतिं जुहुयादित्येके । कुतः । शास्त्रान्तरे द-
र्शनात् । अन्ये तु पूर्वसूत्रमेवं व्याचख्युः । नित्यशब्द उक्ता-
र्थः । नित्यमाचमनमिति यथा । अनुशब्दः पश्चाद्वचनः । एत-
दुक्तं भवति । यदि वैवाह्यो न गृहीतो दायविभागकाले गृह्य-
ते । गृहीतोऽपि नष्टो वा द्वादशरात्रमतिक्रान्तः । तत उक्तया
क्रियया पश्चाद्गृहीतो भवतीति । तत्र विवाहाज्याहुतयो ला-
जाहुतयो गृहप्रवेशनीयाज्याहुतयश्च हृदयाञ्जनं च भवति ना-
न्यत् । कन्यासंस्कारत्वात् । होमद्वयं चात्र समानतन्त्रं स्यात् ।
लाजहोमोऽत्रापि पत्न्यञ्जलिना कार्यः । तद्धोमे तस्य साधन-
त्वेन दृष्टत्वात् । लाजावपनं तु स्वयमेव करोति न भ्राता ।
दायविभागकाले गृह्यमाणे प्रयोगविशेषोऽन्वेष्टव्यः ॥ ३ ॥

तस्यामिहोत्रेण ॥ ४ ॥

तस्यग्रहणं योगविभागार्थम् । तस्याग्निहोत्रेणैव विधिर्भव-
ति नान्येन । तेन पाकयज्ञतन्त्रं न भवति । तर्हि प्राशनादयो-
ऽपि स्युरित्याशङ्क्याह ॥ ४ ॥

प्रादुष्करणहोमकालौ व्याख्यातौ ॥ ५ ॥

प्रादुष्करणं नामापराह्णे गार्हपत्यं प्रज्वालयेति । एवं प्रात-
र्व्युष्टायामिति च । प्रदोषान्तो होमकालः सङ्गवान्तः प्रातरिति ।
एतावेव भवतो नान्यदित्यर्थः ॥ ५ ॥

हौम्यं च मांसवर्जं ॥ ६ ॥

हौम्यं चाग्निहोत्रेण व्याख्यातम् । पयसा नित्यहोम इत्या-
दि पञ्च द्रव्याण्याम्नातानि मांसवर्जमिति मांसप्रतिषेधाच्छा-
स्त्रान्तरे दृष्टमपि हौम्यं भवतीति गम्यते । 'पयो दधि यवागू-
श्च सर्पिरोदनतण्डुलाः । सोमो मांसं तथा तैलमापस्तानि द-
शैव तु ॥' द्रवद्रव्याणि सुवेण जुहोति । कठिनानि तु पा-
णिना । येन द्रव्येण सायं जुहोति तेनैव प्रातः प्रतिनिधि-
वर्जम् ॥ ६ ॥

कामं तु व्रीहियवतिलैः ॥ ७ ॥

कामवचनं पूर्वोक्ताभावे कथमेतेषां ग्रहणं स्यादित्येवमर्थ-
म् । व्रीह्यादयश्च प्रत्येकं साधनानि । न मिश्राणि । तच्च न्याय-
तोऽवगन्तव्यम् ॥ ७ ॥

**अग्नये स्वाहेति सायं जुहुयात्सूर्याय स्वाहेति
प्रातस्तूष्णीं द्वितीये उभयत्र ॥ ८ ॥ ॥ ९ ॥**

तूष्णीं द्वितीये आहुती जुहोति । तूष्णींवचनं प्रजापतिध्या-
नार्थम् । उभयत्र सायं प्रातश्चेत्यर्थः । अग्निं परिसमूह्य परि-
स्तीर्य पर्युक्ष्य होमद्रव्यस्याऽग्निहोत्रवत्तूष्णीं संस्कारं कृत्वा
ततोऽग्नये स्वाहेति जुहोति । ततः प्रजापतय इति चतुर्थ्यन्तं श-

न्दरूपं ध्यात्वा स्वाहेत्युपांशूक्त्वा द्वितीयाहुतिं जुहोति । ततः परिसमूहनपर्युक्षणे । एवं सायम् । प्रातर्होमे तु पूर्वमग्नस्थाने मूर्याय स्वाहा इति विशेषः ॥ ८ ॥ इति प्रथमे नवमी कण्डिका ॥ ९ ॥

अथ पार्वणस्थालीपाकः ॥ १ ॥

उक्तोऽर्थः । पर्वणि भवः पार्वणः । स्थालीपाक इति कर्मनामधेयम् । दर्शपूर्णमासातिदेशात्काले सिद्धे पार्वणवचनं पाणिग्रहणाद्यहरहः क्रियाशङ्कानिवृत्त्यर्थम् । विवाहादनन्तरं या पौर्णमासी तस्यामस्य प्रथमप्रारम्भः । प्रतिपद्यौपासनं हुत्वा ततः परिसमूहनादि प्रारभेत ॥ १ ॥

तस्य दर्शपूर्णमासाभ्यामुपवासः ॥ २ ॥

तस्यग्रहणं नियमार्थम् । तस्यैवोपवासो यथा स्यात्तदतिदिष्टानां माभूदिति दर्शपूर्णमासाविति कर्मनामधेयम् । उपवास इत्येकभोजनम् । सर्पिमिश्रं दधिमिश्रं अक्षारलवणमशितव्यमित्यादयश्च नियमा लक्ष्यन्ते तस्य ताभ्यामुपवासो व्याख्यात इत्यर्थः ॥ २ ॥

इध्मावर्हिषोश्च सन्नहनम् ॥ ३ ॥

अनयोश्च वन्धनं ताभ्यां व्याख्यातम् । 'इध्मः पञ्चदशदारुकः' इति शान्तिकर्मणि साधयिष्यामः ॥ ३ ॥

देवताश्रोपांशुयाजेन्द्रमहेन्द्रवर्जम् ॥ ४ ॥

देवताश्च ताभ्यां व्याख्याताः । उपांशुयाजादिवर्जम् । तेनाग्निरग्नीषोमौ पौर्णमास्याम् अग्निरिन्द्राग्नी अमावास्यायाम् । तदुक्तं शौकेनेन—'पौर्णमासी न संप्राप्तार्थविवाहादनन्तरम् । ततः प्रक्रम्य कुर्वीत स्थालीपाकं तु कर्मसु ॥ तत्र यद्यप्यमावास्या विवाहानन्तरं यदा । तथापि पौर्णमास्यादिस्थालीपाक-

क्रिया स्मृता ॥' अग्नेन्द्रमहेन्द्रयोर्निषेधः किमर्थः सन्नयत एव हि ते विहिते । इन्द्रं महेन्द्रं वा सन्नयत इति । न चात्र सान्नाय्यं विहितम् । उच्यते । गृह्यकर्माणि तावदाहिताग्नेरपीष्यन्ते अर्धाधाने औपासनाग्नौ । सर्वाधाने तु कर्मणि पुनः संस्कुर्यात् । सन्नयत इति कर्तृविशेषणम् । दर्शे चासौ सन्नयन् भवति सोमेनेष्ट्वांश्चेत् । तेनात्रापि तस्य प्राप्तुतः । तस्मान्निषेधः । तर्हि इन्द्राग्नी न स्याताम् असन्नयत इति वचनात् । उच्यते । इन्द्राग्नी अस्याऽपि देवता भवत्येव । अत्र ह्यसावसन्नयन्निहितं कृत्वा । न चात्राभावः कर्तृविशेषणम् ॥ ४ ॥

काम्या इतराः ॥ ५ ॥

उक्ताभ्योऽन्या या उपांशुयाजाद्या देवतास्ताः काम्या भवन्ति । कामे सति कर्तव्या इत्यर्थः । 'विष्णुं बुभूषन्यजेत' इत्येवमाद्याः काम्याः । अथ काम्यानां स्थान इत्येव सिद्धे उपांशुयाजादीनामपि निषेधः कृतः । तच्चात्र काम्यत्वेनाऽपि न क्रियेरन्निति भ्रान्तिः स्यात्तन्निवृत्त्यर्थमिदं वचनम् । अथात्र किं द्रव्यमुपांशुयाजस्य तावदाज्यम् तस्य विद्यमानत्वादृष्टत्वाच्च । इन्द्रमहेन्द्रयोस्तु चरुः सान्नाय्याभावात् ॥ ५ ॥

तस्यै तस्यै देवतायै चतुरश्रतुरो मुष्टीन्निर्वपति पवित्रे अन्तर्धायाऽमुष्मै त्वा जुष्टं निर्वपामीति ॥६॥

प्रणीताप्रणयनोत्तरकालं शूर्पे पवित्रे अन्तर्धाय व्रीहीन्यवान्वा असम्भवे अन्यान्वा हौम्यानेकैकस्यै देवतायै चतुरश्रतुरो मुष्टीन्निर्वपति । 'अमुष्मै त्वा जुष्टं निर्वपामि' इति । अमुष्मैशब्दस्य स्थाने चतुर्थ्या विभक्त्या देवता निर्दिशेत् । चतुरश्रतुर इति वीप्सावचनं एकैकस्यै देवतायै चतुर्मुष्टिप्राप्त्यर्थम् । पवित्रे व्याख्याते ॥ ६ ॥

अथैनान्प्रोक्षति यथानिरुप्तममुष्मै त्वा जुष्टं प्रो-
क्षामीति ॥ ७ ॥

अथशब्दः कथम् । सर्वासामेव देवतानां निरुप्तेषु प्रोक्षणं
स्यादित्येवमर्थम् । एतानिति बहुवचनं संश्लिष्टानेव प्रोक्षेन्न
विभज्येत्येवमर्थम् । यथानिरुप्तमिति तस्यै तस्यै देवतायै च-
त्वारि चत्वारि प्रोक्षणानि समन्त्रकेषु निर्वापेषु समन्त्रकाणि
अमन्त्रकेष्वमन्त्रकाणि पवित्रे अन्तर्धाय कुर्यादित्येवमर्थम् । नि-
र्वापप्रोक्षणे एकस्मिन्नेव पात्रे भवतः । उत्तरत्र विधानात् ॥७॥

अवहतांस्त्रिःफलीकृतान्नाना श्रपयेत् ॥ ८ ॥

कृष्णाजिने उल्लूखलं कृत्वा पठ्यवहन्यात् । त्रिःफलीकृ-
तानिति त्रिःशुक्लीकृतानित्यर्थः । पिण्डपितृयज्ञे सकृत्प्रक्षालयेति
सकृद्ब्रह्मणादत्र त्रिः प्रक्षालयेत् । ततो नाना श्रपयेत् ॥ ८ ॥

समोष्य वा ॥ ९ ॥

एकत्र वा श्रपयेत् ॥ ९ ॥

यदि नाना श्रपयेद्विभज्य तण्डुलानभिमृशे-
दिदममुष्मा इदममुष्मा इति ॥ १० ॥

यदि पृथक् श्रपयेत्तथा सति तण्डुलानभिमृशेत् इदममुष्मा
इदममुष्मा इति । अमुष्मैशब्दः पूर्ववत् ॥ १० ॥

यद्यु वै समोष्य व्युद्धारं जुहुयात् ॥ ११ ॥

यदि समोष्य श्रपयेत् तथा सति चरुं व्युद्धृत्य एवमभि-
मृश्य ततो जुहुयात् । व्युद्धारमिति व्युद्धृत्येत्यर्थः । व्युद्धारं
नाम पात्रान्तरे पृथक्करणम् । जुहुयादितिवचनं होमकाले व्यु-
द्धरेदित्येवमर्थम् ॥ ११ ॥

शृतानि हवींष्यभिघायोदगुद्रास्य बर्हिष्यासा-

द्येधमभिघार्याज्यन्त इधम आत्मा जातवेदस्तेने-
ध्यस्व वर्धस्व चेद्ध वर्धय चास्मान्प्रजया पशुभिर्ब्र-
ह्मवर्चसेनान्नाद्येन समेधय स्वाहेति ॥ १२ ॥

उत्तरतोऽग्नेराज्यमुत्पूयाग्नेः पश्चाद्धिंरास्तीर्याज्यमासाद्य
ततः शृतानि हवींष्यभिघार्योदगुद्रास्य बर्हिष्यासाद्य तत इ-
धमभिघार्य अयन्त इति मन्त्रेणान्नावादध्यात् । बर्हिष्यासाद्य
पुनरभिघार्येति केचित्पठन्ति ॥ १२ ॥

तूष्णीमाधारावाघार्याज्यभागौ जुहुयादग्नये स्वा-
हा सोमाय स्वाहेति ॥ १३ ॥

तूष्णींग्रहणं मन्त्रवर्जम् । अन्ये धर्माः शास्त्रान्तरदृष्टाः कथं
प्रवर्तेरन्ति । उत्तरपश्चिमाया आरभ्य दक्षिणपूर्वा प्रति अ-
विच्छिन्नामाज्यधारां हरेत् । तथा दक्षिणपश्चिमाया आरभ्य उ-
त्तरपूर्वा प्रत्याधारयेत् । सुवेणोभौ जुहुयात् । कुतः । यत्राज्य-
होमे साधनान्तराऽनुपदेशस्तत्र सुवेण होम इति साधितम्
'एवंभूतोऽव्यक्तहोम' इति सूत्रे व्याख्यातृभिर्यावन्मात्रं
स्वशास्त्रानुक्तमपेक्षितं तावन्मात्रं ग्राह्यं नतु स्वशास्त्रे उक्तमपि
'आज्यभागौ जुहुयादग्नये स्वाहा सोमाय स्वाहा' इति । आ-
ज्यभागावित्यनयोर्यागयोः संज्ञा ॥ १३ ॥

उत्तरमाग्नेयं दक्षिणं सौम्यं ॥ १४ ॥

अग्नेरुत्तरपार्श्वे आग्नेयमाज्यभागं जुहुयात् दक्षिणपार्श्वे तु
सौम्यम् । सुवेणोभौ जुहुयात्पूर्ववत् ॥ १४ ॥

विज्ञायते चक्षुषी वा एते यज्ञस्य यदाज्यभा-
गौ ॥ १५ ॥

आज्यभागौ यज्ञस्य चक्षुषी इत्येवं श्रूयेते इत्यर्थः ॥ १५ ॥

ततः किमित्याह—

तस्मात्पुरुषस्य [हि] प्रत्यङ्मुखस्यासीनस्य दक्षिणमक्ष्युत्तरं भवत्युत्तरं दक्षिणम् ॥ १६ ॥

यज्ञपुरुषस्य हि प्रत्यङ्मुखस्यासीनस्य दक्षिणमक्ष्युत्तरं भवत्युत्तरं दक्षिणम् । तस्माद्दक्षिणसंस्थैव शक्या कर्तुं नोदक्संस्थेत्यर्थः । श्रुत्याकर्षोऽन्यत्र कचिदुदक्संस्थाऽपि यथा स्यादिति । तेन बलिहरणे प्रधानानामुत्तरतः पुरुषेभ्यो बलिहरणं सिद्धम् ॥ १६ ॥

मध्ये हवींषि प्रत्यक्तरं वा प्राक्संस्थान्युदक्संस्थानि वोत्तरपुरस्तात्सौविष्टकृतम् ॥ १७ ॥

अग्नेर्मध्यप्रदेशे हवींषि जुहोति । प्रत्यक्तरं वा देशे हवींषि वा जुहोति । प्रत्यक्तरमिति द्वितीया सप्तम्यर्थे । तत्रापि देशे प्राक्संस्थानि वा जुहोत्युदक्संस्थानि वा । ननु प्राक्संस्थानीत्यास्मिन्नसत्यप्युदक्संस्थानि वेति वाशब्दप्राप्त्या प्राक्संस्थया सह विकल्पे सति पक्षे प्राक्संस्थत्वमपि सिध्यति । किमर्थं प्राक्संस्थवचनम् । उच्यते । देशद्वयस्य संस्थाद्वयस्य चानन्तर्ययोगो मा भूदित्येवमर्थम् । तेन देशद्वये पि संस्थाद्वयस्य यथासङ्ख्यता नास्तीति सिद्धम् । अग्रेरुत्तरपूर्वदेशे सौविष्टकृतं हविर्जुहोति ॥ १७ ॥

मध्यात्पूर्वार्धाच्च हविषोऽवद्यति ॥ १८ ॥

हविषो मध्यात्पूर्वार्धाच्चाङ्गुष्ठपर्वमात्रं हविरवद्यतीति देशो नियम्यते ॥ १८ ॥

मध्यात्पूर्वार्धात्पश्चार्धादिति पञ्चावत्तिनाम् ॥ १९ ॥

पञ्चावत्तिनां तु मध्यात्पूर्वार्धात्पश्चार्धादित्येवमवदानं भवति । पश्चार्धाच्चेत्येतावतैव सिद्धे मध्यात्पूर्वार्धादिति वचनं प्र-

त्यक्संस्थता यथा स्यात् प्राक्संस्थता मा भूदित्येवमर्थम् ॥ १९ ॥

उत्तरार्धात्सौविष्टकृतम् ॥ २० ॥

सर्वेषां हविषामुत्तरार्धात्स्विष्टकृदर्थमवदानं प्रधानादवदानाद्भूयः सकृत्सकृदवखण्डयति । पञ्चावत्ती तु एवं सकृत्सकृद्गृहीत्वा पुनरपि पूर्वावदानदेशस्य पुरस्तात्सकृत्सकृदवचेत् । तथा दृष्टत्वात् । ततो द्विरुपरिष्ठादभिधारयति पञ्चावत्ती चतुरवत्ती च ॥ २० ॥

नात्र हवींषि प्रत्यभिधारयति । स्विष्टकृतं द्विरभिधारयात् ॥ २१ ॥

स्विष्टकृति हविःशेषं न प्रत्यभिधारयति । अत्रग्रहणमत्रैव नाभिधारयति स प्रधानहविःष्वित्येवमर्थम् । हविःशब्दः शेषे वर्तते । यद्यवत्ते वर्तेत चतुरवत्तताऽहुतेर्न स्यात् । तन्न चेष्ट्यते ॥ २१ ॥

यदस्य कर्मणोऽत्यरीरिचं यद्वा न्यूनमिहाकर्मम् । अग्निष्टत्स्विष्टकृद्विद्वान्तसर्वं स्विष्टं सुहुतं करोतु मे । अग्नये स्विष्टकृते सुहुतहुते सर्वप्रायश्चित्ताहुतीनां कामानां समर्धयित्रे सर्वान्नः कामान्समर्धय स्वाहा इति ॥ २२ ॥

अनेन मन्त्रेण स्विष्टकृतं जुहुयात् ॥ २२ ॥

बर्हिषि पूर्णपात्रं निनयेत् ॥ २३ ॥

यत्पूर्वं निहितं पूर्णपात्रं तदधुना बर्हिषि निनयेत् । निषिञ्चेदित्यर्थः ॥ २३ ॥

एषोऽवभृथः ॥ २४ ॥

यदिदं पूर्णपात्रनिनयनं एषोऽस्य कर्मणोऽवभृथो भवति ।

अवभृथवचनमवभृथधर्मप्राप्त्यर्थम् । तेन कालोऽभ्युक्षणं च भवति । कालस्तु सर्वप्रायश्चित्तादूर्ध्वं प्राक्संस्थाजपात् । अनेनैवाभ्युपायेन सर्वप्रायश्चित्तानि संस्थाजपश्च कर्त्ता कार्याणीत्युक्तं भवति । निरसनोपवेशने ब्रह्मजपः सर्वप्रायश्चित्तानि संस्थाजप इति पञ्च ब्रह्मणो भवन्तीत्युक्तं तत्रैवं क्रमः । पूर्वं कर्त्ता सर्वप्रायश्चित्तानि जुहोति । ततो ब्रह्मा सर्वप्रायश्चित्तानि जुहुयात् । ततः कर्त्ता पूर्णपात्रं निनयति । ततः कर्त्ता संस्थाजपेनोपतिष्ठते । ततो ब्रह्मोपतिष्ठते । ततः कर्त्ता परिसमूहनपर्युक्षणे इति । अभ्युक्षणं च 'आपो अस्मान्, इदमापः सुमित्र्या नः' इत्येतैर्मन्त्रैः ॥ २४ ॥

पाकयज्ञानामेतत्तन्त्रम् ॥ २५ ॥

एतत्तन्त्रं पाकयज्ञानां सर्वेषां भवतीत्यर्थः । पाकयज्ञग्रहणं स्थालीपाकसदृशानां हुतानामेव तन्त्रं यथा स्यात् प्रहुतब्रह्मणि हुतानां मा भूदित्येवमर्थम् । अङ्गसंहतिस्तन्त्रम् । विध्यन्त इत्यर्थः । यद्यपि सर्वमुच्यते तथापि न प्रधानदेवताः प्रसजन्ति । देवतागमे नित्यानामपाय इति बाधदर्शनात् ॥ २५ ॥

हविरुच्छिष्टं दक्षिणा ॥ २६ ॥ ॥ १० ॥

उच्छिष्टं हविर्दक्षिणां ददाति ब्रह्मणे यद्यस्ति ब्रह्मा । तदभावे ब्राह्मणेभ्यः । कर्माङ्गत्वादक्षिणानाम् ॥ २६ ॥ इति प्रथमे दशमी कण्डिका ॥ १० ॥

अथ पशुकल्पः ॥ १ ॥

उक्तोऽर्थः । अत्र पशोस्तन्त्रमात्रमुच्यते न पुनः पशुर्विधीरते कल्पग्रहणात् । एवं तर्हुपाकरणविधानमनर्थकम् । अष्टकागूलगवयोः प्रतिषेधात् । प्रोक्षणोपाकरणवर्जं प्रोक्षणादि समानं श्रुनेति । उच्यते । मधुपर्के अङ्कुरुतेति यदा ब्रूयात्तदा अर्थः । अत्र ऋत्विजां बार्हस्पत्यः । स्नातकस्यैन्द्राग्रः । ऐन्द्रो रा-

ज्ञः । आचार्यादीनामाग्नेयः । म्रियस्य मैत्रः । वरस्य प्राजापत्यः ।
अतिथेराश्ववैश्वानरः । इत्येवं शास्त्रान्तरे दृश्यते काम्यपशुषु
चार्थवत् ॥ १ ॥

उत्तरतोऽग्नेः शामित्रस्यायतनं कृत्वा पाययित्वा
पशुमाप्लाव्य पुरस्तात्प्रत्यङ्मुखमवस्थाप्याऽग्निं दूत-
मिति द्वाभ्यां हुत्वा सपलाशयाऽर्द्रशाखया पश्चा-
दुपस्पृशेदमुष्मै त्वा जुष्टमुपाकरोमीति ॥ २ ॥

आज्यभागान्तं कृत्वा उत्तरतोऽग्नेः शामित्रस्यायतनं कृत्वा
ततः पशुं पाययित्वा ततः पशुमाप्लाव्य अग्नेः पुरस्तात्प्रत्यङ्मु-
खमवस्थाप्य ततोऽग्निं दूतमिति द्वाभ्यां हुत्वा सपलाशया स-
पर्णयाऽर्द्रशाखया अशुष्कशाखया पश्चादिति पृष्ठदेशे उप-
स्पृशेत्पशुं अमुष्मै त्वेति मन्त्रेण । अमुष्मैशब्दः पूर्ववत् । अग्नि-
दूतमित्यस्य प्रतीकस्य बहुगतत्वेऽपि हीनपादग्रहणसामर्थ्या-
त्सूक्तादिर्ग्रहणं तर्हि द्वे सूक्ते प्राप्नुतः । न । यत्र सूक्तद्वयमिच्छति
तत्र सूक्ते इति करोति । यद्वा उप प्र यन्त इति सूक्ते इति ।
तस्मादृचौ भवत इति सिद्धम् ॥ २ ॥

व्रीहियवमतीभिरद्भिः पुरस्तात्प्रोक्षति अमुष्मै
त्वा जुष्टं प्रोक्षामीति ॥ ३ ॥

व्रीहियवमिश्राभिरद्भिः पशुं पुरस्तादग्रतः प्रोक्षति अमुष्मै
त्वेति मन्त्रेण ॥ ३ ॥

तासां पाययित्वा दक्षिणमनु बाहुं शेषं निनयेत् ॥ ४ ॥

तासां व्रीहियवमतीनामेकदेशं पशुं पाययित्वा दक्षिणं बा-
हुं अनु शेषं निषिञ्चेत् । तासांग्रहणं प्रोक्षणप्रतिषेधेऽपि अष्ट-
कायां पायनं यथा स्यादित्येवमर्थम् ॥ ४ ॥

आवृतैव पर्यग्निं कृत्वोदञ्चं नयन्ति ॥ ५ ॥

आवृतैव पर्यग्निं कृत्वा पशुमुदञ्चं नयन्ति । आवृतैव तूष्णी-
मेवेत्यर्थः । मन्त्रप्रतिषेधो मन्त्रवर्जं अन्ये धर्मास्त्रेतायां दृष्टाः ।
कथं स्युरिति । त्रिःपर्यग्निकरणादयः ॥ ५ ॥

तस्य पुरस्तादुल्मुकं हरन्ति ॥ ६ ॥

तस्य पशोः पुरस्तादग्रतः उल्मुकं प्रदीप्तं काष्ठं हरन्ति । त-
स्यग्रहणमग्रतो नयनं यथा स्यात् नापि पूर्वेण नापि प्रथममि-
त्येवमर्थम् । अन्यथा पुरस्ताच्छब्दस्याऽनेकार्थत्वादिकालवा-
चिनोऽपि ग्रहणं स्यात् ॥ ६ ॥

शामित्र एष भवति ॥ ७ ॥

एषोऽग्निः शामित्रो भवति । तस्मात्प्रागुक्ते शामित्रायतने
नस्य प्रतिष्ठापनं भवति ॥ ७ ॥

वपाश्रपणीभ्यां कर्ता पशुमन्वारभते ॥ ८ ॥

वपाश्रपण्यौ काश्मर्यमय्यौ भवतः । तत्रैका विशाखा अ-
परा सशाखा । ताभ्यां योऽस्य कर्मणः कर्ता अध्वर्युस्थानीयः
स्यात्स पशुमन्वारभते ॥ ८ ॥

कर्तारं यजमानः ॥ ९ ॥

अध्वर्युं यजमानोऽन्वारभते ॥ ९ ॥

पश्चाच्छामित्रस्य प्राक्शिरसं प्रत्यक्शिरसं वो-
दक्पादं संज्ञप्य पुरा नाभेस्तृणमन्तर्धाय वपासु-
त्विद्य'वपामवदाय वपाश्रपणीभ्यां परिगृह्याद्भि-
रभिषिच्य शामित्रे प्रताप्याग्रेणैनमग्निं हत्वा दक्षि-
णत आसीनः श्रपयित्वा परीत्य जुहुयात् ॥ १० ॥

शामित्रस्य पश्चिमे देशे बर्हिरुपस्तृणाति कर्ता । 'तं यत्र

निहनिष्यन्तो भवन्ति तदध्वर्युर्वहिरधस्तादुपास्यति' इति श्रुतेः । ततस्तस्मिन्बर्हिषि प्राक्शिरसं प्रत्यक्शिरसं वोदकूपादं पशुं संज्ञपयति शमिता । उदकूपादमित्येव सिद्धे प्राक्शिरसं प्रत्यक्शिरसं वेति वचनमूर्ध्वशिरसः संज्ञपनं मा भूदित्येवमर्थम् । ततः कर्ता पुरानाभेरर्वाङ्गाभेर्दक्षिणतो नाभेरासीनो वपास्थानं ज्ञात्वा तत्र तृणमन्तर्धाय तिर्यक् छित्त्वा वपामुत्खिदेदुद्धरेत् । वपास्थानं तु दक्षिणस्य पार्श्वस्य विविक्तप्रदेशः । यदि प्राक्शिराः संज्ञप्तः तथा सति दक्षिणं पार्श्वमुत्तानं कृत्वा तृणान्तर्धानादि कुर्यात् । ततो वपामवदायावखण्ड्य । पुनर्वपाग्रहणं कृत्स्नावदानार्थम् । तेनान्येष्ववदानेष्वकृत्स्नानि ग्रहणानि भवन्ति । ततो वपाश्रपणीभ्यां परिगृह्याद्विरभिषिच्य प्रक्षाल्य शामित्रे प्रताप्य । प्रतापनं तु धर्ममात्रम् । श्रपणस्योत्तरत्र विधानात् । ततः शामित्रस्योत्तरतो गत्वाऽग्रेणैनमौपासनमग्निं वपां हुत्वास्य दक्षिणत आसीनः श्रपयित्वा श्रपयिता तां वपामभिघार्य बर्हिषि लक्षशाखासु निधाय उभावप्यग्नी यथागतं परीत्य जुहुयादमुष्मै स्वाहेति । वपाश्रपणकाले आज्येनावसिच्यावसिच्य श्रपयति । 'तामध्वर्युः सुवेणाभिघारयन्नाह' इति श्रुतेः । यद्यपि 'चतुरवत्ती यजमानः स्यादथ पञ्चावत्तैव वपा' इति श्रुतेर्वपा पञ्चावत्ता भवति । आज्यं हिरण्यशकलं वपा हिरण्यशकलमाज्यमिति । हिरण्याभावे तु द्विराज्यं ततो वपा पुनर्द्विराज्यमिति ॥ १० ॥

एतस्मिन्नेवाग्नौ स्थालीपाकं श्रपयन्ति ॥ ११ ॥

एतस्मिन्नेवौपासने एवाग्नौ पञ्चङ्गत्वेन पशुदेवतायै स्थालीपाकं श्रपयन्ति । बहुवचनं कर्तुरनियमार्थम् । एतस्मिन्निषिद्धं वचनं शामित्रे मा भूदित्येवमर्थम् । इतरथा शामित्रस्य श्रपणार्थत्वात्तस्मिन्नेव स्यात् ॥ ११ ॥

एकादश पशोस्वदानानि सर्वाङ्गेभ्योऽवदाय
शामित्रे श्रपयित्वा हृदयं शूले प्रताप्य स्थालीपा-
कस्याग्रतो जुहुयात् ॥ १२ ॥

पशोर्ग्रहणं यानि त्रेतायामेकादशावदानानि पशोः प्रसि-
द्धानि तानि यथा स्युरित्येवमर्थम् । हृदयं जिह्वा वक्ष इत्येवमा-
दीनि । सर्वाङ्गग्रहणमेकादशभ्योऽन्यान्यपि यान्यङ्गानि दृष्टानि
तेषामपि विकल्पेन ग्रहणार्थम् । एवमवदाय तानि शामित्रे
श्रपयति । हृदयं शूले प्रोत्थ्य प्रतापयति यथा शृतं भवति ।
ततः शृतान्यभिघार्योद्वास्य ततः स्थालीपाकस्यैकदेशं पूर्वं जु-
हुयात्ततोऽवदानानि ॥ १२ ॥

अवदानैर्वा सह ॥ १३ ॥

अवदानैर्वा सह स्थालीपाकं जुहोति न पृथक् । यदा तु
पृथग्जुहोति तदा स्विष्टकृदपि पृथक्कार्यः ॥ १३ ॥

एकैकस्यावदानस्य द्विद्विरवद्यति ॥ १४ ॥

द्विग्रहणं देशानियमार्थम् । एकैकस्यावदानस्य यस्मिन्क-
स्मिंश्चिदेशे द्विद्विरवद्यति । पञ्चावत्ती तु त्रिस्त्रिरवद्यति । उप-
स्तरणप्रत्यभिघारणे कृत्वा जुहोति ॥ १४ ॥

आवृतैव हृदयशूलेन चरन्ति ॥ १५ ॥ ११ ॥

स्विष्टकृत्सर्वप्रायश्चित्तान्तं कृत्वा तूष्णीं हृदयशूलेन चर-
न्ति । आवृद्धहणं मन्त्रवर्जमन्ये धर्मास्तेतायां दृष्टाः कथं स्यु-
रित्येवमर्थम् । तेन शुष्कार्द्रयोः सन्धिदेशे शूलस्योद्वासनम् ।
तस्योपरिष्ठादप उपस्पर्शनम् । समिद्धहणमुपस्थानं समिदाधा-
नमित्येते कार्याः । ततः पूर्णपात्रनिनयनादि समापयेत् ॥ १५ ॥
इति प्रथमे एकादशी कण्डिका ॥ ११ ॥

चैत्ययज्ञे प्राक् स्विष्टकृतश्चैत्याय बलिं हरेत् ॥१॥

चित्ते भवाश्चैत्याः । शङ्करः पशुपतिः आर्या ज्येष्ठा इत्येव-
मादयः । यदि कस्यैचिद्देवतायै प्रतिशृणोति । यदि आत्म-
नोऽभिप्रेतं वस्तु लब्धं ततस्त्वामहमाज्येन स्थालीपाकेन पशु-
ना वा यक्ष्यामीति । ततो लब्धे वस्तुनि तस्य तेन यागं
कुर्यात्स चैत्ययज्ञः । तत्र स्विष्टकृतः प्राक् चैत्याय बलिं हरे-
न्नमस्कारान्तेन नामधेयेन । पुनश्चैत्यस्य ग्रहणं प्रत्यक्षहरणार्थम् ।
तेन चैत्यायतने एवोपलेपनादि कुर्यात् ॥ १ ॥

**यद्यु वै विदेशस्थं पलाशदूतेन यत्र वेत्थ व-
नस्पत इत्येतयर्चा द्वौ पिण्डौ कृत्वा वीवधेऽभ्याधाय
दूताय प्रयच्छेदिमं तस्मै बलिं हरेति चैनं ब्रूयादयं
तुभ्यमिति यो दूताय ॥ २ ॥**

यदि विदेशस्थं चैत्यं यजेत्तदा पलाशदूतेन बलिं हरेत् ।
पलाशेन दूतं वीवधं च कुर्यात् । यत्र वेत्थेत्युक्त्वा द्वौ पिण्डौ
कृत्वा वीवधेऽभ्याधाय दूताय प्रयच्छेत् । तयोरेकं पिण्डं नि-
र्दिश्य दूतं वदति । इमं तस्मै बलिं हरेति । अपरं दूताय प्रय-
च्छति । अयं तुभ्यमिति । एतयर्चेति वचनमन्यत्र पादग्रहणे-
ऽपि क्वचित्सूक्तं भवतीत्येवमर्थम् । तेन 'आत्वाहार्षमन्तरेधि'
इति । 'ऋषभं मा समानानाम्' इति च सूक्तं सिद्धम् । अन्ये
पुनरभ्यासार्थं मन्यन्ते । पिण्डकरणे वीवधाभ्याधाने दूताय
प्रदान इति ॥ २ ॥

प्रति भयं चेदन्तरा शस्त्रमपि किञ्चित् ॥ ३ ॥

कर्तुश्चैत्यस्य च मध्ये भयमस्ति चेच्छस्त्रमपि किञ्चिद्द्या-
दूताय ॥ ३ ॥

नाव्या चेन्नद्यन्तरा प्लवरूपमपि किञ्चिदनेन
तरितव्यमिति ॥ ४ ॥

उभयोर्मध्ये यदि नावा तार्या नदी स्यात्तदा प्लवरूपमपि
किञ्चिद्द्यादनेनेति मन्त्रेण ॥ ४ ॥

धन्वन्तरियज्ञे ब्रह्माणमग्निं चान्तरा पुरोहिता
याग्रे बलिं हरेत् ॥ ५ ॥ ॥ १२ ॥

यदि धन्वन्तरिश्चैत्यो भवति तदा ब्रह्माणमग्निं चान्तरा
पुरोहितायाग्रे बलिं हरेत्पुरोहिताय नम इति । ततो धन्वन्त-
रये नम इति । धन्वन्तरौ विदेशस्थे त्वयं विशेषः । धन्वन्तरेश्च
पुरोहितस्य चैकः पिण्डः । द्वितीयो दूताय ॥ ५ ॥ इति
प्रथमे द्वादशी कण्डिका ॥ १२ ॥

उपनिषदि गर्भलम्भनं पुंसवनमनवलोभनं च ॥१॥

आम्नातमिति शेषः । गर्भो लभ्यते येन कर्मणा निषिक्तं
वीर्यममोघं भवति तद्गर्भलम्भनम् । पुमांलुब्धो जायते येन
तत्पुंसवनम् । पुमांस्तु सन् येन नावलुप्यते तदनवलोभनम् ।
वर्णविकारो द्रष्टव्यः पृषोदरादित्वात् । एतानि कस्यांचिदुप-
निषद्याम्नातानि । न केवलमेतानि किं तर्हि गर्भाधानादय
आत्मज्ञानपर्यन्ता आम्नाताः । अस्मच्छाखायां सा न विद्यते ।
अतस्तत्कर्म कर्तव्यमित्युपदिश्यते ॥ १ ॥

तस्या उत्सन्नत्वाद्यदि तां नाधीयात्तत एवं कुर्यादित्याह—

यदि नाधीयात्तृतीये गर्भमासे तिष्येणोपोषि-
तायाः सरूपवत्साया गोर्दधानि द्वौ द्वौ [तु] माषौ
यवं च दधि प्रसृतेन प्राशयेत् ॥ २ ॥

गर्भाधानमाचार्येणानुक्तमिति कृत्वा न कार्यमित्येके । अन्ये

पुनः शौनकाद्युक्तमार्गेण कार्यमित्याहुः । इदं तु पुंसवनम् । गर्भसहितो मासो गर्भमासः । तिष्येणेति 'नक्षत्रे च लुपि' इत्यधिकरणे तृतीया । तिष्येणेति प्राशनकर्मणा संबध्यते । तस्य प्रधानत्वात् । नोपवासेन गुणत्वात् । तेन पुनर्वसुना उपोषितायाः पद्यास्तिष्येणेदं कर्म करोति । तत्र प्राजापत्यस्य स्थालीपाकस्याज्यभागान्तं कृत्वा वक्ष्यमाणं कर्म कुर्यात् । समानं रूपं यस्य स सरूपः । सरूपो वत्सो यस्याः सा तथोक्ता । गोग्रहणं सरूपवत्साया अभावे असरूपवत्सा गौर्ग्राह्या नासरूपवत्सां त्यजेदित्येवमर्थम् । इति पाठान्तरं न सरूपवत्सां त्यजेदित्येवमर्थम् । वीप्सावचनं कथम् । प्रतिप्रसृतं द्वौ द्वौ माषौ स्यातामिति । यदि वीप्सा न क्रियेत स्थालीस्थदधन्येव माषयोर्यवस्य च प्रक्षेपः स्यात् । तस्य सप्तमीनिर्दिष्टत्वात् । तस्मादावृत्त्यर्थं वीप्सावचनम् । पुनर्दधिग्रहणं दध्नः प्राशनार्थम् । अन्यथा पूर्वस्य सप्तमीनिर्दिष्टत्वादध्नः प्राशनं न स्यात् । प्रसृते दधि प्रक्षिप्य तस्मिन्दधनि माषयवानां प्रक्षेपणार्थं पूर्वं दधिग्रहणम् । अण्डरूपेण माषौ दद्यात् । शिश्वरूपेण यवम् । तथा दृष्टत्वात् ॥२॥

किं पिबसि किं पिबसीति पृष्ट्वा पुंसवनं पुंसवनमिति त्रिः प्रतिजानीयात् ॥ ३ ॥

किं पिबसीति प्रश्नः । पुंसवनमिति प्रश्नः । तत्रेति प्रश्ने त्रिग्रहणमाचार्येण कृतम् । अतस्तस्यैव त्रित्वप्राप्तौ उभयोस्तुल्यत्वज्ञापनार्थमुभयत्र वीप्सावचनम् । तेन प्रश्नोऽपि त्रिर्वाच्य इति सिद्धम् ॥ ३ ॥

एवं त्रीन्प्रसृतान् ॥ ४ ॥

अनेन विधिना त्रीन्प्रसृतान्प्राशयेत् । एकस्मिन्प्रसृते प्राप्ते त्रयः प्रसृतास्तुल्यधर्माणो विधीयन्ते ॥ ४ ॥

१ प्रतिज्ञानं प्रत्युत्तरमिति वा स्यात् ।

अथास्यै मण्डलागारच्छायायां दक्षिणस्यां ना-
सिकायामजीतामोषधीं नस्तःकरोति ॥ ५ ॥

कर्मान्तरत्वात्कालान्तरप्राप्तावानन्तर्यार्थोऽथशब्दः । इदं
त्वनवलोभनम् । कुतः । 'माहं पौत्रमघं नियाम्' [गृ० १ ।
१३ । ७] इति मन्त्रलिङ्गात् । पुत्रसंवन्धि अशोभनं माहं निया-
मित्यर्थः । अस्यै अस्याः मण्डलागारं कृत्वा तस्य छायायामुप-
वेश्यास्या दक्षिणस्यां नासिकायां दूर्वां नस्तःकरोति । द-
क्षिणग्रहणमिन्द्रियाणामनङ्गत्वज्ञापनार्थम् । अजीतेति गुणना-
म । अजीर्णेत्यर्थः । सा चौषधीं दूर्वेत्युपदिशन्ति । नस्तःक-
रणं नासिकायां रससेचनम् ॥ ५ ॥

प्रजावज्जीवपुत्राभ्यां हैके । आ ते गर्भो योनि-
मैतु पुमान्बाण इवेषुधिम् । आ वीरो जायतां पु-
त्रस्ते दशमास्यः । अग्निरैतु प्रथमो देवतानां सौ-
ऽस्यै प्रजां मुञ्चतु मृत्युपाशात् । तदयं राजा वरु-
णोऽनुमन्यतां यथेयं स्त्री पौत्रमघं न रोदादिति ॥ ६ ॥

प्रजावता दृष्टो मन्त्रः प्रजावान् । जीवपुत्रेण दृष्टो मन्त्रो जी-
वपुत्रः यथा सूर्येति । आ ते गर्भ इति सूक्तं प्रजावान् । अ-
ग्निरैतु प्रथम इति सूक्तं जीवपुत्रः । आभ्यां सूक्ताभ्यामेके न-
स्तःकरणमिच्छन्ति । अन्ये तूष्णीम् । हशब्दोऽभिमतत्वज्ञाप-
नार्थः ॥ ६ ॥

प्राजापत्यस्य स्थालीपाकस्य हुत्वा हृदयदेश-
मस्या आलभेत । यत्ते सुसीमे हृदये हितमन्तः प्र-
जापतौ । मन्येऽहं मां तद्विद्वांसं माहं पौत्रमघं नि-
यामिति ॥ ७ ॥ ॥ १३ ॥

प्राजापत्यस्य स्थालीपाकस्यैकदेशं हुत्वा हृदयदेशं हृदय-
समीपमस्या आलभेत स्पृशेत् 'यत्ते' इति मन्त्रेण । ततः स्वि-
ष्टकृदादि समापयेत् । इदं कर्म प्रतिगर्भमावर्तते । गर्भसंस्कार-
त्वात् । प्रथमगर्भे तृतीयमासि यदि गर्भो न विज्ञातस्तदा
चतुर्थे कुर्यात् । विज्ञाते गर्भे तिष्ये पुंसवनम् । 'तत्तृतीये मा-
स्यन्यत्र गृष्टेः' इति च स्मरणात् । गृष्टिः प्रथमगर्भः । पञ्चमे
मास्यङ्गनिष्पत्तिर्भवति । स्वयमेव चास्य कर्ता । माहं पौत्रमिति
लिङ्गात् । तदभावे देवरः ॥ ७ ॥ इति प्रथमे त्रयोदशी क-
ण्डिका ॥ १३ ॥

चतुर्थे गर्भमासे सीमन्तोन्नयनम् ॥ १ ॥

सीमन्तो यस्मिन्कर्मणि उन्नीयते तत्सीमन्तोन्नयनं चतुर्थे
मासि कार्यम् । इदं कर्म न प्रतिगर्भमावर्तते । स्त्रीसंस्कारत्वात् ।
न त्वयं गर्भसंस्कारः । 'एवं तं गर्भमाधेहि' इति मन्त्रलिङ्गा-
त् । सत्यम् । तथापि नावर्तते । आधारसंस्कारस्य प्राधान्यात् ।
कुतः प्राधान्यमिति चेत् । सीमन्तोन्नयनमिति समाख्याबला-
त् आधारस्य च संस्कृतत्वात् । सकृत्सकृत्संस्कृता यं यं गर्भं
प्रसूते स सर्वः संस्कृतो भवेत् । तेनावृत्तिर्न भवतीति सिद्धम् ॥ १ ॥

आपूर्यमाणपक्षे यदा पुंसा नक्षत्रेण चन्द्रमा
युक्तः स्यात् ॥ २ ॥

शुक्लपक्षे यदा पुंसा नक्षत्रेण चन्द्रमा युक्तः स्यात्तदेदं कर्म
कार्यम् । पुंसा नक्षत्रेण । पुंसापक्षेन नक्षत्रेणेत्यर्थः तिष्यो ह-
स्तः श्रवण इत्यादिना । चन्द्रमा युक्तः स्यादिति वचनं प्रक-
र्षेण युक्ते चन्द्रमसि यथा स्यात् । एतदुक्तं भवति । षष्ठ्य-
टिकासु मध्ये मध्यमत्रिंशद्वटिकासु कुर्यादिति ॥ २ ॥

अथान्निमुपसमाधाय पश्चादस्याऽऽनडुहं चर्मा-

स्तीर्य प्राग्ग्रीवमुत्तरलोम तस्मिन्नुपविष्टायां सम-
न्वारब्धायां धाता ददातु दाशुष इति) द्वाभ्यां
राकामहमिति द्वाभ्यां नेजमेषेति तिसृभिः प्र-
जापते न त्वदेतान्यन्य इति च ॥ ३ ॥

जुहुयादिति शेषः । अथशब्दोऽन्यस्मिन्नपि काले भवती-
दं कर्मेति ज्ञापनार्थः । कस्मिन् । षष्ठाष्टमयोर्मासयोः । शास्त्रा-
न्तरे चायं कालो विहितः । अग्निमुपसमाधायेत्यादि गृहप्रवे-
शनीये व्याख्यातम् । आज्यभागान्तं कृत्वा 'धाता ददातु
दाशुषे' इत्यादिभिरष्टावाज्याहुतीर्जुहुयात् ॥ ३ ॥

अथास्यै युग्मेन शलादुग्लप्सेन त्र्येण्या च श-
लल्या त्रिभिश्च कुशपिञ्जलैरूर्ध्वं सीमन्तं व्यूहति
भूर्भुवः स्वरोमिति त्रिः ॥ ४ ॥

अस्यै अस्याः । युग्मेन समेन । केन शलादुग्लप्सेन तरु-
णफलसंघातेन । शलादुरित्यपक्वानां फलानां समाख्या ।
ग्लप्स इति स्तवक उच्यते । औदुम्बरस्तवकेन । शास्त्रान्तरे दृ-
ष्टत्वात् । तदभावेऽन्येन । त्रीण्येतानि यस्याः सेयं त्र्येणी श-
लली । एतः शुक्ल इत्यर्थः । 'वर्णादनुदात्तात्तोपधात्तो नः' इ-
ति ङीप् तकारस्य नत्वं च । ततो 'रषाभ्यां नो णः' इति
णत्वम् । कुशपिञ्जलैः कुशतरुणैः । एतैरेकीकृतैर्ललाटकेशयोः
सन्धिमारभ्य ऊर्ध्वं सीमन्तं व्यूहति मन्त्रेण । आसूर्ध्वप्रदेशात्के-
शान्पृथक्करोतीत्यर्थः । एवं त्रिव्यूहति । मन्त्रावृत्तिरुक्ता ॥ ४ ॥

चतुर्वा ॥ ५ ॥

चतुर्वा व्यूहति मन्त्रेण ॥ ५ ॥

वीणागाथिनौ संशास्ति सोमं राजानं संग-
येतामिति ॥ ६ ॥

वीणा च गाथा च वीणागाथे ते ययोः स्तः तौ तथोक्तौ ।
तौ संशास्ति संप्रेष्यति सोमं राजानं संगयेतामिति ॥ ६ ॥

तौ च एतां गाथां गायत इत्याह—

सोमो नो राजाऽवतु मानुषीः प्रजा निविष्ट-
काऽसाविति यां नदीमुपवसिता भवन्ति ॥ ७ ॥

असावित्यस्य स्थाने यस्या नद्याः समीपे वसन्ति तस्या
नाम आमन्त्रणविभक्त्या ब्रूयाताम् निविष्टचक्रा गङ्गे इति ॥ ७ ॥

ब्राह्मण्यश्च वृद्धा जीवपत्यो जीवप्रजा यद्यदुप-
दिशेयुस्तत्तत्कुर्युः ॥ ८ ॥

एवंगुणयुक्ता ब्राह्मण्यो यद्यद्भूयुः तत्तत्कार्यम् । प्रैषं दत्त्वा
स्विष्टकृदादि समापयेत् ॥ ८ ॥

ऋषभो दक्षिणा ॥ ९ ॥

॥ १४ ॥

ऋषभो गौरासेचनसमर्थः तं दक्षिणां दद्यात् । अत्र तु स्व-
यमेव कर्ता । कुतः । 'अस्यै मे पुत्रकामार्यै' इति लिङ्गात् । क-
र्त्तुं तर्हि दक्षिणा ब्रह्मणे यद्यस्ति । तदभावे सन्निहितेभ्यो
ब्राह्मणेभ्यः कर्माङ्गत्वादक्षिणानाम् ॥ ९ ॥ इति प्रथमे चतुर्द-
शी कण्डिका ॥ १४ ॥

कुमारं जातं पुराऽन्यैरालम्भात्सर्पिर्मधुनी हिर-
ण्यनिकाषं हिरण्येन प्राशयेत् । प्र ते ददामि मधु-
नो घृतस्य वेदं सवित्रा प्रसूतं मघोनाम् । आयु-
ष्मान्युप्तो देवताभिः शतं जीव शरदो लोके अ-
स्मिन्निति ॥ १ ॥

इदं जातकर्म । कुमारग्रहणं कुमारीनिवृत्त्यर्थम् । ननु कुमार्या अपि भवत्येव जातकर्म । कुतः । वक्ष्यति 'आवृतैव कुमार्याः' [गृ० १ । १४ । १२] इत्युच्यते । प्रवासादागतस्य विहितं कर्मावृता भवति न जातकर्म । अनन्तरत्वात् । एवमेके । अन्ये पुनरावृतैव कुमार्या इत्येतदुभयार्थमिति वदन्ति । तेन कुमार्या अपि जातकर्म भवति । मनुनाप्युक्तम् 'अमत्रिका तु कार्येयं स्त्रीणामावृदशेषतः' इति । [अ० २ । ६६] । तर्हि कुमारग्रहणं किमर्थम् । अधिकारार्थम् । अष्टमे वर्षे ब्राह्मणमुपनयेदित्युपनयनं कुमारस्यैव यथा स्यान्न कुमार्या इति । ननु ब्राह्मणमिति पुंलिङ्गनिर्देशादेव न भविष्यति । न जातिनिर्देशे लिङ्गमविवक्षितम् । यथा ब्राह्मणो न हन्तव्य इति ब्राह्मण्यपि न हन्यते । एवमत्रापि स्त्रियाः प्रसज्येत । तन्निवृत्त्यर्थं कुमारग्रहणमिति । जातग्रहणमप्यधिकारार्थम् । 'गोदानं षोडशे वर्षे' इति जन्मतः प्रभृति षोडशे यथा स्यात् उपनयनप्रभृति माभूदिति । पुरा । पूर्वमित्यर्थः । अन्यग्रहणमनधिकृतालम्भनात्प्राक्कर्म कर्तव्यमित्येवमर्थम् । सर्पिर्मधुनी हिरण्येन निकाशयति । ते हिरण्यसंसृष्टे हिरण्येन प्राशयेत् । मातुरूपस्थ आसीनं 'प्रते ददामि' इति मन्त्रेण ॥ १ ॥

कर्णयोरुप निधाय मेधाजननं जपति । मेधां ते देवः सविता मेधां देवी सरस्वती । मेधां ते अश्विनौ देवावाधत्तां पुष्करस्रजाविति ॥ २ ॥

अस्य कर्णयोः हिरण्यं निधाय मेधाजननं जपति । मेधां त इति । उपग्रहणं तस्य मुखसमीपे आत्मनो मुखं निधाय जपार्थम् । मेधाजननमित्यस्य मन्त्रस्याख्या सकृन्मन्त्रः । पर्यायेणोपनिधानमित्येके । अन्ये मन्त्रावृत्तिमिच्छन्ति ॥ २ ॥

अंसावभिमृशति । अश्मा भव परशुर्भव हिरण्य-
मस्तृतं भव । वेदो वै पुत्रनामासि स जीव शरदः
शतमिति । इन्द्र श्रेष्ठानि द्रविणानि धेह्यस्मे प्रय-
न्धि मघवन्नृजीषिन्निति च ॥ ३ ॥

स्तनवाहोर्मध्यप्रदेशोऽसः । अत्र बहुधा विप्रतिपन्नाः । तत्रैके
सकृन्मन्त्रं पर्यायेणांसाभिमर्शनमिच्छन्ति द्वार्याभिमर्शनवत् ।
ननु युक्तस्तत्र सकृन्मन्त्रः । द्विवचनयुक्तत्वान्मन्त्रस्य । इह त्वेक-
वचनयुक्तः । अत आवृत्त्या भवितव्यम् । नैतदेवम् । नात्रांसा-
वुच्येते । किं तर्हि कुमारः स चैकः । तस्मान्नावृत्तिरिति । अन्ये
मन्त्रविभागमिच्छन्ति । ‘अश्मा भव’ इत्यनेन दक्षिणमंसमभिमृशे-
त् । ‘इन्द्र श्रेष्ठानि’ ‘अस्मे प्रयन्धि’ इत्याभ्यां सव्यमिति ।
कथं पुनर्मन्त्रविभागो ज्ञातः । मध्ये इतिकरणात् । नहि कचि-
न्मन्त्रमध्ये इतिकरणं पठन्ति । अपरे त्वाहुः सकृदेव त्रयो मन्त्रा
वक्तव्याः । न च मन्त्रविभागः । न च पृथगभिमर्शः । द्वार्या-
भिमर्शने त्वशक्यत्वात्पृथगभिमर्शः । इह तु शक्यते युगपदंसौ
स्पृष्टुम् । यत्पुनरुक्तमितिकरणादिति । तत्र ब्रूमः । अन्यत्रापि
मन्त्रमध्ये इतिकारः पठ्यते । यथा आसीद् सदनं स्वमासीद् सदनं
स्वमिति माहिंसीर्देवप्रेरित इति । अयमेव नः पक्षोऽभिप्रेतः ।
यस्य त्रयाणामन्यतमः पक्षोऽभिप्रेतः तस्यापि कुर्वतो न दोषः ।
सर्वेषां गमकवच्चादिति भाष्यकारः । अत्रैके मन्त्रविभागः श्रेया-
नित्याहुः । मध्ये इतिकारात् । नन्वन्यत्रापि विद्यत इत्युक्तम् ।
तत्रापि विभाग एव । किमुत्पतसीति बर्हिषि निधाय माहिंसीरि-
त्यभिमन्त्रयेत् । कुत एतत् आतन्तर्ययोगात् । ननु इडायां दृश्यते
हविर्जुपन्तामिति तस्मिन्नुपहृत इति । अनर्थज्ञो भवान् । इति-
कारो मन्त्रस्य मध्ये वृथा न पठ्यत इति वयं ब्रूमः । इडायां तु

मन्त्रैकदेशे इतिकारः । युष्मत्पक्षे त्वभिमन्त्रणे इतिकारो वृथै-
वेति । तदसत् । भगवता भाष्यकारेण यः पक्षः परिगृहीतः
स एव सम्यक् । अन्यत्रापि मन्त्रमध्ये इतिकारदर्शनात् । न-
मो यत्र निषीदसीति । अमुं माहिंसीरमुं माहिंसीरिति
चेति । तेन त्रीन्मन्त्रान्सकृदुक्त्वा युगपदेवोभावंसौ स्पृशेदिति
सिद्धम् ॥ ३ ॥

नाम चास्मै दद्युः ॥ ४ ॥

कुर्युरित्यर्थः । नामकरणस्याचार्येण कालान्तरानुक्तेः जा-
तकर्मानन्तरं कार्यमित्येके । अन्ये शास्त्रान्तरोक्तः कालो ग्राह्य
इत्याहुः । उक्तं च मनुना [अ० २।३०] । 'नामधेयं दशम्यां
तु द्वादश्यां वापि कारयेत् । पुण्ये तिथौ मुहूर्ते वा नक्षत्रे वा
गणान्विते' इति ॥ ४ ॥

कीदृग्लक्षणं तन्नामेत्याह—

घोषवदाद्यन्तरन्तस्थमभिनिष्ठानान्तं द्व्यक्षरम् ॥ ५ ॥

प्रथमद्वितीयवर्णानामूष्माणश्च हकारवर्जमघोषवन्तः शिष्टं
घोषवन्तः । तदादौ यस्य तत्तथोक्तम् । अन्तर्मध्येऽन्तस्था य-
स्य तत्तथोक्तम् । यकारादयश्चतस्रोऽन्तस्थाः । अभिनिष्ठानो
विसर्जनीयः । सोऽन्ते यस्य तत्तथोक्तम् । अक्षरं स्वरः ।
अकारादयो द्वादश स्वराः शिष्टं व्यञ्जनम् । द्वे अक्षरे यस्य त-
द्व्यक्षरं । व्यञ्जनमपरिमितम् ॥ ५ ॥

चतुरक्षरं वा ॥ ६ ॥

चतुरक्षरं वा उक्तलक्षणं नाम कुर्युः । भद्रः देवः भवः
भवनाथः नागदेवः रुद्रदत्तः देवदत्तः इत्येवंलक्षणानि ना-
मानि भवन्ति ॥ ६ ॥

द्व्यक्षरं चतुरक्षरं वेति यदुक्तं तत्काम्यमपीत्याह—

द्व्यक्षरं प्रतिष्ठाकामश्चतुरक्षरं ब्रह्मवर्चसकामः ॥ ७ ॥

प्रतिष्ठाब्रह्मवर्चसे च कुमारस्य । तत्संस्कारत्वात् न कर्तुः
॥ ७ ॥ अथवा ।

युग्मानि त्वेव पुंसाम् ॥ ८ ॥

युग्मानि युग्माक्षराणि पुंसां नामधेयानि भवन्ति । एव-
कारोऽवधारणार्थः । कथं युग्मेवाद्विद्येत न पूर्वाणि लक्षणा-
नीति । तेन शिवदत्तः नागदत्तः देवस्वामी वसुशर्मा रुद्रः
जनार्दनः वेदघोषः पुरन्दरः विष्णुशर्मा इत्यादि सि-
द्धम् ॥ ८ ॥

अयुजानि स्त्रीणाम् ॥ ९ ॥

अयुजान्ययुग्माक्षराणि स्त्रीणां नामानि भवन्ति । सुभद्रा
सावित्री सत्यदा वसुदा इत्यादि ॥ ९ ॥

सांव्यवहारिकं नाम कृत्वा अभिवादनीयं च कार्यमि-
त्याह—

अभिवादनीयं च समीक्षेत तन्मातापितरौ वि-
द्यातामोपनयनात् ॥ १० ॥

येन नाम्ना उपनीतः अभिवादयते तच्च समीक्षेत । कुर्या-
दित्यर्थः । तच्च मातापितरावेव विद्यातामोपनयनात् । उपनी-
तस्य त्वाचक्षते । अनेन नाम्नाऽभिवादयस्वेति ॥ १० ॥

प्रवासादेत्य पुत्रस्य शिरः पारगृह्य जपति ।
अङ्गादङ्गात्संभवसि हृदयादधिजायसे ॥ आत्मा वै
पुत्रनामाऽसि स जीव शरदः शतमिति / मूर्धनि
त्रिरवघ्राय ॥ ११ ॥

प्रवासादागत्य गृहानीक्षेताप्यनाहिताग्निरित्यादिसूत्रोक्तमा-
र्गेण विधिं कृत्वा पुत्रस्य शिरः परिगृह्य सर्वतो गृहीत्वा मूर्धनि
त्रिरवघ्राय ततो जपति । अङ्गादङ्गादिति ॥ ११ ॥

आवृतैव कुमार्यै ॥ १२ ॥ ॥ १५ ॥

कुमार्यास्तु अमन्त्रकं कुर्यादिति । अनन्तरस्य चायं शेष इत्येके । अनन्तरस्य जातकर्मणश्चेत्यपरे ॥ १२ ॥ इति प्रथमे पञ्चदशी कण्डिका ॥ १५ ॥

षष्ठे मास्यन्नप्राशनं ॥ १ ॥

जन्मप्रभृति षष्ठे मासे न गर्भप्रभृति । जाताधिकारात् । तत्रान्नप्राशनं नाम कर्म कार्यम् ॥ १ ॥

आजमन्नाद्यकामः ॥ २ ॥

अजस्येदमाजम् । तैत्तिरसाहचर्यान्मांसस्यात्र ग्रहणं । न-क्षीरदधिघृतानाम् ॥ २ ॥

तैत्तिरं ब्रह्मवर्चसकामः ॥ ३ ॥

तित्तिरेरिदं तैत्तिरं । आजतैत्तिरयोर्व्यञ्जकत्वेनोपदेशो ना-न्नत्वेन तथा लोके प्रसिद्धत्वात् । तेनान्नमपि सिद्धम् ॥ ३ ॥

घृतौदनं तेजस्कामः ॥ ४ ॥

घृतसंस्कृत ओदनो घृतौदनः । कुतः ओदनग्रहणात् । यदि हि घृतमिश्रोऽभिप्रेतः स्याद्घृतं तेजस्काम इत्येवावक्ष्यत् । ततश्च पूर्ववद्व्यञ्जकत्वेनान्नमपि सिध्यत्येव । मृते नेदीयसि घृ-तसेके कृते घृतसंस्कृतो भवति नतु घृते श्रपणम् विक्लेदानुप-पत्तेः ॥ ४ ॥

दधिमधुघृतमिश्रमन्नं प्राशयेत् । अन्नपतेऽन्नस्य नो देह्यनमीवस्य शुष्मिणः । प्र प्रदातारं तारिष ऊर्जं नो धेहि द्विपदे चतुष्पद इति ॥ ५ ॥

अकामसंयोगेन दध्यादिमिश्रमन्नं प्राशयेत् । अन्नपतेऽन्नस्य न इति मन्त्रेण । अयं मन्त्रः सर्वप्राशनेष्वपि भवति । कुतः । प्राश-

नसहितत्वान्मन्त्रस्य । प्राशयेदित्यस्य च सर्वशेषत्वात् । आजं प्राशयेदित्यादि ॥ ५ ॥

आवृतैव कुमार्यै ॥ ६ ॥ ॥ १६ ॥

कुमार्यास्त्वमन्त्रकमन्त्रप्राशनं कार्यमित्यर्थः ॥ ६ ॥ इति प्रथमे षोडशी कण्डिका ॥ १६ ॥

तृतीये वर्षे(चौलं)यथाकुलधर्मं वा ॥ १ ॥

कुलधर्मोपदिष्टे वा काले चौलं कार्यम् । जन्मप्रभृति तृतीये वर्षे वा कार्यमिति व्यवस्थितविकल्पः । केषांचिदुपनयनेन सह स्मर्यत इति ॥ १ ॥

उत्तरतोऽग्नेर्ब्रीहियवमाषतिलानां पृथक्पूर्णशरावाणि निदधाति ॥ २ ॥

प्रणीताप्रणयनोत्तरकाले उत्तरतोऽग्नेः ब्रीहियवमाषतिलानां पूर्णशरावाणि निदधाति स्थापयति । पृथग्ग्रहणं द्रव्यभेदार्थम् । पृथक् पूरयित्वा निदध्यादिति । अन्यथा समासोपदेशान्मिश्रितानां पूरणं स्यात् । यथा सर्पिर्मधुनी हिरण्यनिकाषमित्यमिश्रितानां प्राशनम् । अथवा सत्यपि समासोपदेशे यथाकामं ब्रीहियवतिलैरित्यत्रैकं द्रव्यं भवति । एकेन कृतार्थत्वात् । एवमिहाप्येकं द्रव्यं प्रसज्येत तन्निवृत्त्यर्थं पृथग्ग्रहणम् ॥ २ ॥

कथं पृथग्भूतानां सर्वेषां द्रव्याणां पूर्णशरावाणि निधीयेरन्निति—

पश्चात्कारयिष्यमाणो मातुरुपस्थ आनडुहं गोमयं नवे शरावे शमीपर्णानि चोपनिहितानि भवन्ति ॥ ३ ॥

अग्नेः पश्चात्कारयिष्यमाणः कुमारः । तत्प्रयुक्तं हि चौल-

म् । एवं च कृत्वा संस्कारकर्मसु व्यवयपरिहारेषु कार्येषु कुमारोऽन्तरतम इति दर्शितं भवति । मातुरुपस्थे उत्सङ्गे आस्ते । आनडुहं गोमयं नवे शरावे उपनिहितं भवति । शमीपर्णानि चान्यस्मिन्नेवे शरावे उपनिहितानि भवन्ति ॥ ३ ॥

मातुः पिता दक्षिणत एकविंशतिकुशपिञ्जूलान्यादाय ॥ ४ ॥

मातुर्दक्षिणतः पिता एकविंशतिकुशपिञ्जूलान्यादायास्ते । मातुः सकाशादक्षिणतो यथा स्यात्तथा अग्नेर्दक्षिणतो माभूदिति ॥ ४ ॥

ब्रह्मा वैतानि धारयेत् ॥ ५ ॥

एतानि कुशपिञ्जूलानि ब्रह्मा वा धारयेत् यद्यस्ति ॥५॥

पश्चात्कारयिष्यमाणस्यावस्थाय शीतोष्णा आपः समानीयोष्णेन वा य उदकेनेहीति ॥ ६ ॥

आधारान्तं कृत्वा पूर्वोक्ता आहुतीर्हुत्वा कुमारस्य पश्चिमदेशे स्थित्वा शीतमुदकमुष्णं चोदकमुभाभ्यां पाणिभ्यां गृहीत्वा अन्यस्मिन्पात्रे युगपन्नियति मन्त्रेण । समित्येकीभावे । न तु दक्षिणाङ्गकारितया भाव्यम् । कथमुभाभ्यां पाणिभ्यामिति । उच्यते । अनियमे प्राप्ते नियमार्था या सा परिभाषा न तु दक्षिणाङ्गविधायिका ॥ ६ ॥

तासां गृहीत्वा नवनीतं दधिद्रप्सान्वा प्रदक्षिणं शिरस्त्रिरुन्दति । अदितिः केशान्वपत्वाप उन्दन्तु वर्चस इति ॥ ७ ॥

तासामपामेकदेशं गृहीत्वा नवनीतं च गृहीत्वा तदभावे दधिद्रप्सान्वा गृहीत्वा प्रदक्षिणं शिरस्त्रिरुन्दति क्लेदयति म-

न्त्रेण । मन्त्रावृत्तिरुक्ता । तासांग्रहणं समानीतानां ग्रहणार्थम् ।
इतरथा समानयनस्य शीतोष्णाभिरद्भिरवर्थमित्यत्र कृतार्थ-
त्वात्तासां ग्रहणमेव न स्यात् । गृहीत्वेत्यस्य च नवनीतेन च
संबन्धः स्यात् । तस्मिंस्तु सति आपो नित्याः । नवनीतदधि-
द्रप्सयोश्च विकल्पः सिद्ध्यति ॥ ७ ॥

दक्षिणे केशपक्षे त्रीणि त्रीणि कुशपिञ्जूलान्य-
भ्यात्माग्राणि निदधाति ओषधे त्रायस्वैनमिति ८

दक्षिणग्रहणं विस्पष्टार्थम् । तस्मिन्केशपक्षे त्रीणि त्रीणि
कुशपिञ्जूलानि कुमारस्याभ्यात्माग्राणि स्थापयति मन्त्रेण ।
वीप्सा बह्वर्था ॥ ८ ॥

स्वधिते मैत्रं हिंसीरिति लौहेन क्षुरेण ॥ ९ ॥

अनेन मन्त्रेण लौहेन क्षुरेण तानि कुशपिञ्जूलानि निष्पीड-
यति । तेषु क्षुरं स्थापयतीत्यर्थः । लोके क्षुरो लौह एव प्रसि-
द्धः । अतोऽत्र तस्यावाच्यत्वाल्लोहशब्दस्ताम्रे वर्तते । शास्त्रा-
न्तरे विहितत्वाच्च । लोके लोहशब्दश्चायं रजतादिष्वपि वर्त-
ते । अत्र तु ताम्रे । तथा दृष्टत्वात् ॥ ९ ॥

प्रच्छिनत्ति । येनावपत्सविताक्षुरेण सोमस्य रा-
ज्ञो वरुणस्य विद्वान् । तेन ब्रह्माणो वपतेदमस्यायु-
ष्माञ्जरदष्टिर्यथासदिति ॥ १० ॥

ततोऽनेन मन्त्रेण तेनैव क्षुरेण प्रच्छिनत्ति । प्रोऽनर्थकः ।
अनभिप्राय इत्यर्थः । अन्ये क्षिप्रार्थ इत्याहुः ॥ १० ॥

प्रच्छिद्य प्रच्छिद्य प्रागग्राञ्छमीपर्णेः सह मात्रे
प्रयच्छति तानानडुहे गोमये निदधाति ॥ ११ ॥

प्रच्छिद्य प्रच्छिद्येति वीप्सावचनं यो यत्र धर्म उपदिश्यते

[१.१७.१६] गार्ग्यनारायणीयवृत्तिसहितम् । ६१

ससर्वेषु छेदेषु यथा स्यादिति । प्रागग्रान्कृत्वा शमीपर्णेः
सहैकीकृत्य मात्रे प्रयच्छति ददाति । तानसावानदुहे गोमये
निदधाति स्थापयति । नात्र प्रागग्रतानियमः ॥ ११ ॥

येन धाता बृहस्पतेरग्नेरिन्द्रस्य चायुषेऽवपत् ।
तेन त आयुषे वपामि सुश्लोक्याय स्वस्तय इति
द्वितीयम् । येन भूयश्च रात्र्यां ज्योक् च पश्याति
सूर्यम् । तेन त आयुषे वपामि सुश्लोक्याय स्व-
स्तय इति तृतीयं ॥ १२ ॥

संख्यावचनं मन्त्रान्तरप्रदर्शनार्थम् । मन्त्रमध्येऽपीतिकारो
विद्यत इत्युक्तम् । कुशपिङ्गूलनिधानस्याभ्यात्मविधानार्थं भवि-
तुं नार्हति । अभ्यासस्य त्रीणि त्रिणि वीप्सयैव सिद्धत्वात् ॥ १२ ॥

सर्वैर्मन्त्रैश्चतुर्थं ॥ १३ ॥

सवैस्त्रिभिर्मन्त्रैश्चतुर्थवारं छिनत्ति ॥ १३ ॥

एवमुत्तरतस्त्रिः ॥ १४ ॥

यथा दक्षिणे केशपक्षे एवमुत्तरेऽपि केशपक्षे कुर्यात्त्रिः ।
परिसंख्येयम् । उत्तरे केशपक्षे त्रिरेव न चतुर्थमिति ॥ १४ ॥

क्षुरतेजो निमृजेत् । यत्क्षुरेण मर्चयता सुपेश-
सा वप्ता वपसि केशान् । शुन्धि शिरो मास्यायुः
प्रमोषीरिति ॥ १५ ॥

ततः क्षुरधारां निमृजेच्छोधयेन्मन्त्रेण । निमार्जनमवमार्ज-
नम् । न्यवेति विनिग्रहार्थीयाविति वचनात् ॥ १५ ॥

नापितं शिष्याच्छीतोष्णाभिरद्भिरवर्थं कुर्वाणो-
ऽक्षुण्वन्कुशलीकुर्विति ॥ १६ ॥

नापितं शिल्पिनं शिष्यात्प्रेष्येत्प्रैषेण । कुशलीकरणवचनं
विपरीतलक्षणया वापने वर्तते । येन विहितोऽयं मुण्डयति
हि श्रूयते ॥ १६ ॥

यथाकुलधर्मं केशवेशान्कारयेत् ॥ १७ ॥

‘एकशिखस्त्रिशिखः पञ्चशिखो वा’ इति बौधायनः । पूर्व-
शिखः परशिख इति कुलधर्माः । तेषु यो यस्य कुलधर्मस्तेन
तस्य केशसंनिवेशान्कारयेत् । ततः स्विष्टकृदादि समापयेत् ।
वेषानित्यपि पाठे स एवार्थः ॥ १७ ॥

आवृतेव कुमार्यै ॥ १८ ॥ ॥ १७ ॥

आवृता अमन्त्रकामित्यर्थः । कुतः । येनान्यत्र आवृतेत्यु-
क्त्वा तूष्णीमित्याह । अपरया द्वारा नित्ययाऽवृता सदो द्वार्ये
चाभिमृश्य तूष्णीं प्रतिप्रसर्पन्तीति । नैतदेवम् । एवकारोऽत्राव-
धारणार्थः । आवृत्तन्त्रमेव भवति न मन्त्र इति । तेनावृतेत्यस्य
तूष्णीमित्ययमर्थ इति सिद्धम् । एवंचेदोषः । अमन्त्रकं होमः
प्राप्नोति । इष्टमेव न एतदिति केचिदाहुः । अन्ये होमो न भव-
तीत्याहुः । अमन्त्रकस्य होमस्य क्वचिदप्यदृष्टत्वात् । ननु तूष्णीं
द्वितीये उभयत्रेत्यत्र दृष्ट इति शङ्का न कार्या । तत्रापि प्रजाप-
तये स्वाहेति मन्त्रोऽस्त्येव ॥ १८ ॥ ॥ इति प्रथमे सप्तद-
शी कण्डिका ॥ १७ ॥

एतेन गोदानं ॥ १ ॥

व्याख्यातमिति शेषः । एतेनेति कृत्स्नोपदेशः ॥ १ ॥

तत्र विशेषमाह—

षोडशे वर्षे ॥ २ ॥

तृतीयस्यापवादः । अत्र मातुरूपस्थोपवेशनं न भवति अ-
युक्तत्वात् ॥ २ ॥

केशशब्दे तु श्मश्रुशब्दान्कारयेत् ॥ ३ ॥

केशशब्दे त्विति जातावेकवचनम् । श्मश्रुशब्दानिति व्य-
क्तिपरो निर्देशः । तेन त्रयः श्मश्रुशब्दाः । तत्र 'अदितिः के-
शान्वपतु' 'वप्ता वपसि केशान्' 'दक्षिणे केशपक्षे' इति त्रिषु
ते कार्याः । तत्रगतस्य तृतीयस्य केशशब्दस्याभावाद्विधिगत-
स्य ग्रहणम् । तेन दक्षिणे श्मश्रुपक्ष इति साधितं भवति ॥ ३ ॥

श्मश्रूणीहोन्दति ॥ ४ ॥

शिर उन्दनस्यापवादः ॥ ४ ॥

शुन्धि शिरो मुखं मास्यायुः प्रमोषीरिति ॥ ५ ॥

धुरनिमार्जनेऽयं विशेषः ॥ ५ ॥

केशश्मश्रुलोमनखान्युदक्संस्थानि संप्रेष्यति ॥ ६ ॥

शीतोष्णाभिरद्भिरवर्थं कुर्वाणोऽक्षुण्वन्कुशली केशश्मश्रुलो-
मनखान्युदक्संस्थानि कुर्विति नापितशासनम् ॥ ६ ॥

आहुत्य वाग्यतः स्थित्वाऽहःशेषमाचार्यसका-
शे वाचं विसृजेत । वरं ददामीति ॥ ७ ॥

तत आहुत्य । स्नात्वेत्यर्थः । वाग्यत इत्यमन्त्रयमाणः । स्थि-
त्वेत्युपवेशनप्रतिषेधः । एवमहःशेषं स्थित्वाऽस्तमिते आचा-
र्यसमीपे वरं ददामीति वाचं विसृजेत् ॥ ७ ॥

वरद्रव्यमाह—

गोमिथुनं दक्षिणा ॥ ८ ॥

ननु भिक्षुरयं कथमस्य गोमिथुनसंभवः । उच्यते । यथा-
स्य प्रावरणादिसंभवस्तथैतस्यापि ॥ ८ ॥

संवत्सरमादिशेत् ॥ ९ ॥ ॥ १८ ॥

एवं गोदानं कृत्वा संवत्सरं व्रतमादिशेद्वक्ष्यमाणेन विधि-

ना चरेत् । रात्रौ व्रतादेशनाऽनुपपत्तेरपरेशुः कार्यम् ॥ ९ ॥
इति प्रथमे अष्टादशी कण्डिका ॥ १८ ॥

अष्टमे वर्षे ब्राह्मणमुपनयेत् ॥ १ ॥

जन्मप्रभृत्यष्टमे वर्षे ब्राह्मणमुपनयेत् । कुमारमिति वर्तते ।
कुमारीनिवृत्त्यर्थमित्युक्तम् ॥ १ ॥

गर्भाष्टमे वा ॥ २ ॥

गर्भप्रभृत्यष्टमे वोपनयेत् ॥ २ ॥

एकादशे क्षत्रियम् ॥ ३ ॥

जन्मप्रभृति गर्भप्रभृति वा एकादशे वर्षे क्षत्रियमुपनयेत् ॥ ३ ॥

द्वादशे वैश्यम् ॥ ४ ॥

जन्मप्रभृति गर्भप्रभृति वा द्वादशे वर्षे वैश्यमुपनयेत् ॥ ४ ॥

आषोडशाद्राह्मणस्यानतीतः कालः ॥ ५ ॥

षोडशवर्षपर्यन्तं ब्राह्मणस्योपनयनकालोऽतीतो न भवति ५

आद्वाविंशत्क्षत्रियस्य आचतुर्विंशद्वैश्यस्य

अत ऊर्ध्वं पतितसावित्रीका भवन्ति ॥ ६ ॥

षोडशद्वाविंशचतुर्विंशपर्यन्तेष्वनुपनीताश्चेत्पतितसावित्रीका
भवन्ति । संज्ञायाः प्रयोजनं पतितसावित्रीक उद्दालकप्र-
तं चरेदिति । अत ऊर्ध्वमिति वचनं पूर्वमूत्रेष्वकारा अभिवि-
धाविति ज्ञापनार्थम् ॥ ६ ॥

नैनानुपनयेन्नाध्यापयेन्न याजयेन्नैभिर्व्यवहरेयुः ७

अचीर्णप्रायश्चित्तानिति शेषः । उपनयनप्रतिषेधादेव सर्वत्र
प्रतिषेधे सिद्धे यदि केनचिद्धोभादज्ञानाद्गोपनीताः स्युः तथा-
पि नैवोत्तराणि कर्माणि पतितसावित्रीकाणां कुर्यादिति सर्वे-
षां पाठः क्रियते ॥ ७ ॥

अलंकृतं कुमारं कुशलीकृतशिरसमहतेन वास-
सा संवीतमैणेयेन वाऽजिनेन ब्राह्मणं रौरवेण क्ष-
त्रियमाजेन वैश्यम् ॥ ८ ॥

कुशलीकृतशिरसम् । वापितशिरसमित्यर्थः । अहतं नवम् ।
अपुराणमनुपभुक्तमित्यर्थः । तेन वाससा संवीतम् । प्रावृतमि-
त्यर्थः । ऐणेयेन वाऽजिनेन चर्मणा प्रावृतं ब्राह्मणमानीय
होमं कुर्यात् । एवमुत्तरत्रापि नेयम् । एतानि चर्माणि वाससा
सह विकल्पन्ते । उभयेषां प्रावरणार्थत्वाद्वाशब्दाच्च ॥ ८ ॥

यदि वासांसि वसीरन्नक्तानि वसीरन्, काषायं
ब्राह्मणो माञ्जिष्ठं क्षत्रियो हारिद्रं वैश्यः ॥ ९ ॥

वासांसि वसीरन्नित्येवं मूत्रच्छेद इष्टः । वासांसि वसीरन् ।
परिदध्युरित्यर्थः । यदीत्युत्तरेण संबध्यते । तेन नियमेन प-
रिधानं सिद्धम् । पक्षे शुक्लान्यपि सिद्ध्यन्ति । यदि रक्तानि
वसीरन् । काषायं ब्राह्मणः । माञ्जिष्ठं क्षत्रियः । हारिद्रं वैश्यः ।
एवं रक्तानां वसनमनित्यम् । तथा च गोतमः । 'वासांसि
शौमचीरकुतपाः सर्वेषां कार्पासं वाऽविकृतं काषायमप्येके वा-
ल्कं ब्राह्मणस्य माञ्जिष्ठहारिद्रे इतरयोः' इति ॥ ९ ॥

तेषां मेखलाः ॥ १० ॥

उच्यन्त इति शेषः ॥ १० ॥

मौञ्जी ब्राह्मणस्य, धनुर्जा क्षत्रियस्य, आवी
वैश्यस्य ॥ ११ ॥

मौञ्जी नान्यस्य । ब्राह्मणस्य तु मौञ्जी वाऽन्या वा न
नियमः । एवमुत्तरयोर्ज्ञेयम् ॥ ११ ॥

तेषां दण्डाः ॥ १२ ॥

उच्यन्त इति शेषः ॥ १२ ॥

पालाशो ब्राह्मणस्य औदुम्बरः क्षत्रियस्य वै-
त्लो वैश्यस्य, केशसंमितो ब्राह्मणस्य ललाटसंमि-
तः क्षत्रियस्य प्राणसंमितो वैश्यस्य ॥ १३ ॥ १९ ॥

दण्डनियमो मेखलाभिस्तुल्यः ॥ १३ ॥ ॥ इति प्रथमे
एकोनविंशतितमा कण्डिका ॥ १९ ॥

सर्वे वा सर्वेषां ॥ १ ॥

सर्वे दण्डाः सर्वेषां भवन्ति पालाशादयः ॥ १ ॥

समन्वारब्धे हुत्वोत्तरतोऽग्नेः प्राञ्जुस्व आचार्यो-
ऽवतिष्ठते ॥ २ ॥

आज्यस्य बर्हिष्यासादनान्तं कृत्वा समन्वारब्धे ब्रह्मचा-
रिणि इध्माश्रानाधारान्तं कृत्वा पूर्वोक्ताज्याहुतीर्हुत्वा उत्त-
रतोऽग्नेः प्राञ्जुस्व आचार्योऽवतिष्ठते । ब्रह्मचारी तु तीर्थेन प्र-
विश्य आचार्यस्य दक्षिणत उपविशेत् । तीर्थे नाम प्रणीतानां
पश्चिमो देशः । सर्वत्र तीर्थेनैव प्रविश्य कर्म कुर्यात् ॥ २ ॥

पुरस्तात्प्रत्यञ्जुस्व इतरः ॥ ३ ॥

आचार्यस्य पुरस्तात्प्रत्यञ्जुस्वो ब्रह्मचारी अवतिष्ठते ॥ ३ ॥

अपामञ्जली पूरयित्वा तत्सवितुर्वृणीमह इति
पूर्णेनास्य पूर्णमवक्षारयत्यासिच्य, देवस्य त्वा सवि-
तुः सप्रसवेऽश्विनोर्बाहुभ्यां पूष्णो हस्ताभ्यां हस्तं
गृह्णाम्यसाविति तस्य पाणिना पाणिं साङ्कुष्ठं
गृह्णीयात् ॥ ४ ॥

अपामुभयोरञ्जली पूरयित्वा स्वस्य पूर्णेनाञ्जलिनाऽस्य

पूर्णमञ्जलिमवक्षारयति तत्सवितुर्वृणीमह इति मन्त्रेण । ब्रह्म-
चारिणोऽञ्जलौ आत्मनोऽञ्जलिमवसिञ्चतीत्यर्थः । ततो देव-
स्य त्वेति मन्त्रेण तस्य पाणिं साङ्गुष्ठं गृह्णीयात् । आचार्याञ्ज-
लिमर्थादन्यः पूरयति । आसिच्येति वचनं कथं । आचार्योऽव-
क्षारणं कुर्यान्न कुमार इत्येवमर्थम् । इतरथा पूर्णेनास्य पूर्णमव-
क्षारयतीत्युक्ते कस्याञ्जलिं कोऽवक्षारयतीति संदेहः स्यात् ।
आसिच्येति वचनं तूच्यमाने समानकर्तृकत्वनिर्देशात् यः पा-
णिं गृह्णाति सोऽवसिञ्चतीति ज्ञायते । तेनाचार्योऽवक्षारयती-
ति सिद्धम् । असावित्यस्य स्थाने संबुद्ध्या ब्रह्मचारिनाम
ब्रूयात् ॥ ४ ॥

सविता ते हस्तमग्रभीदसाविति द्वितीयम् ।
अग्निराचार्यस्तवासाविति तृतीयम् ॥ ५ ॥

सङ्ख्यावचनं प्रथमहस्तग्रहणदृष्टाञ्जलिपूरणादिधर्मप्राप्त्यर्थ-
म् ॥ ५ ॥

आदित्यमीक्षयेत् । देव सवितरेष ते ब्रह्मचारी तं
गोपाय स मामृतेत्याचार्यः ॥ ६ ॥

ततो ब्रह्मचारिणमादित्यमीक्षयेन्मन्त्रेणाचार्यः । आचार्य-
ग्रहणं ज्ञापनार्थम् । अन्यत्रेक्षणे ब्रह्मचारिणो मन्त्रो नाचार्य-
स्येति । तेनादित्यमीक्षयेत् । 'मित्रस्य त्वा चक्षुषा प्रतीक्षे'
इत्यत्र ब्रह्मचारिणो मन्त्रः सिद्धः ॥ ६ ॥

कस्य ब्रह्मचार्यसि प्राणस्य ब्रह्मचार्यसि कस्त्वा-
कमुपनयते काय त्वा परिददामीति ॥ ७ ॥

जपेदिति शेषः । मन्त्रलिङ्गात् । प्रजापतये ब्रह्मचारी प्रदी-
यते । तेनाचार्यस्यायं मन्त्रः ॥ ७ ॥

युवा सुवासाः परिवीत आगादित्यर्धर्चेनैनं
प्रदक्षिणमावर्तयेत् ॥ ८ ॥

अनेनार्धर्चेन एनं ब्रह्मचारिणं प्रदक्षिणमावर्तयेत् । एनमि-
ति वचनं कथं आवर्तयितुर्मन्त्रः स्यान्नावर्त्यमानो ब्रूयात्कुमार
इत्येवमर्थम् । अर्धर्चग्रहणमृद्धिच्यर्थम् । अन्यथा 'ऋचं पाद-
ग्रहणे' [आश्व० १।१।१७] इत्यृक् स्यात् ॥ ८ ॥

तस्याध्यंसौ पाणी कृत्वा हृदयदेशमालभेतो-
त्तरेण ॥ ९ ॥

अधीत्युपरिभावे । ब्रह्मचारिणोऽसयोरुपरि स्वस्य पाणी
कृत्वा तस्य हृदयदेशं स्पृशेदुत्तरेणार्धर्चेन ॥ ९ ॥

अग्निं परिसमुह्य ब्रह्माचारी तूष्णीं समिधमाद-
ध्यात् तूष्णीं वै प्राजापत्यं प्राजापत्यो ब्रह्मचारी
भवतीति विज्ञायते ॥ १० ॥ ॥ २० ॥

अत्र परिसमूहनमनर्थकम् संस्कृतत्वादग्नेः । उच्यते । सा-
यंप्रातः समिदाधाने पर्युक्षणपरिसमूहने यथा स्यातामिति प-
रिसमूहनवचनम् । अत्र तु परिसमूहनाद्यकृत्वेव तस्मिन्नेवाग्नौ
ब्रह्मचारी तूष्णीं समिधमादध्यात् । ब्रह्मचारिवचनमाचार्य-
निवृत्त्यर्थम् । यस्मात् यत्प्राजापत्यं तत्तूष्णीं ब्रह्मचारी च प्रा-
जापत्यः इति श्रूयते । तस्मात्तूष्णीं समिधमादध्यात् ॥ १० ॥
इति प्रथमे विंशतितमा कण्डिका ॥ २० ॥

मन्त्रेण हैके अग्नये समिधमाहार्षं बृहते जा-
तवेदसे । तथा त्वमग्ने वर्धस्व समिधा ब्रह्मणा वयं
स्वाहेति ॥ १ ॥

एके मन्त्रेण समिदाधानमिच्छन्ति । हश्चब्दोऽभिमतज्ञापना-

र्थः । तेन पूर्वस्य श्रुत्याकृष्टत्वेऽप्युभयोस्तुल्यत्वं सिद्धम् ॥ १ ॥

स समिधमाधायामिसुपस्पृश्य मुखं निमार्ष्टि
त्रिः तेजसा मा समनज्मीति ॥ २ ॥

ब्रह्मचारी समिधमाधायामिसुपस्पृश्य मुखं निमार्ष्टि मन्त्रेण
त्रिः । मन्त्रावृत्तिरुक्ता । सग्रहणं समिधौ वा जपेद्वेत्यत्र वक्ष्य-
माणो विधिर्माभूत् । समिद्ग्रहणमुभयोरपि पक्षयोरुत्तरो विधि-
र्यथा स्यादिति । आधायग्रहणं 'सायंप्रातः समिधमादध्यात्'
इत्यत्राऽपि यथा स्यात् ॥ २ ॥

तेजसा ह्येवात्मानं समनक्तीति विज्ञायते ॥ ३ ॥

श्रुत्याकर्षः कथमप्युपस्पर्शनमपिः त्रि स्यादिति ॥ ३ ॥

मयि मेधां मयि प्रजां मय्यग्निस्तेजो दधातु । म-
यि मेधां मयि प्रजां मयीन्द्र इन्द्रियं दधातु । मयि
मेधां मयि प्रजां मयि सूर्यो भ्राजो दधातु । यत्ते
अग्ने तेजस्तेनाहं तेजस्वी भूयासं । यत्ते अग्ने वर्च-
स्तेनाहं वर्चस्वी भूयासं । यत्ते अग्ने हरस्तेनाहं हर-
स्वी भूयासं । इत्युपस्थाय जान्वाच्योपसंगृह्य ब्रूयात् ।
अधीहि भोः सावित्रीं भो अनुब्रूहीति ॥ ४ ॥

षड्गिरूपस्थाय दक्षिणं जान्वाच्य विधिवदुपसंगृह्याचार्यं ब्रू-
यात् अधीहीति प्रैषेण ॥ ४ ॥

तस्य वाससा पाणिभ्यां च पाणी संगृह्य सा-
वित्रीमन्वाह पच्छोऽर्धर्चशः सर्वा ॥ ५ ॥

तस्य ब्रह्मचारिणः परिहितेन वाससा प्रावरणस्याऽनित्य-

त्वात्स्वस्य पाणिभ्यां च तस्य पाणी गृहीत्वा सावित्रीमन्वा-
ह ॥ ५ ॥

यथाशक्ति वाचयीत ॥ ६ ॥

स्वयं पादं पादमुक्त्वा तेन वाचयति । यदि ब्रह्मचारी पा-
दं पादं वक्तुं न शक्नोति ततस्तेन यथाशक्ति वाचयीत । एव-
मर्धर्चशः । एवं सर्वाम् ॥ ६ ॥

हृदयदेशेऽस्योर्ध्वाङ्गुलिं पाणिमुपदधाति । मम
व्रते हृदयं ते दधामि मम चित्तमनु चित्तं ते अ-
स्तु । मम वाचमेकव्रतो जुषस्व बृहस्पतिश्चा नियु-
नक्तु मह्यमिति ॥ ७ ॥ ॥ २१ ॥

ब्रह्मचारिणो हृदयदेशसमीपे स्वस्य पाणिमूर्ध्वाङ्गुलिमुप-
दधाति स्थापयति मन्त्रेण ॥ ७ ॥ इति प्रथमे एकविंशतितमा
कण्डिका ॥ २१ ॥

मेखलामावध्य दण्डं प्रदाय ब्रह्मचर्यमादिशेत् ॥ १ ॥

ततो मेखलामावध्य दण्डं प्रदाय ब्रह्मचर्यमादिशेत् ॥ १ ॥

इत्थमादिशेदित्याह—

ब्रह्मचार्यस्यपोशान कर्म कुरु दिवा मा स्वा-
प्सीराचार्याधीनो वेदमधीष्वेति ॥ २ ॥

इदानीं ब्रह्मचार्यसि । अपोऽशान । मूत्रपुरीषादौ शास्त्रवि-
हितमाचमनं कुर्वित्यर्थः । कर्म कुरु । यच्छास्त्रविहितं कर्म स-
न्ध्योपासनादि । दिवा मा स्वाप्सीरिति दिवाशयनप्रतिषेधः ।
आचार्याधीनो नित्यं भव । वेदमधीष्व वेदाध्ययनं कुरु ॥ २ ॥

द्वादश वर्षाणि वेदब्रह्मचर्यम् ॥ ३ ॥

वेदस्य ब्रह्मचर्यं वेदब्रह्मचर्यम् । वेदग्रहणं कथं वेदमात्रस्या-

यं कालनियमः स्यादिति । मन्त्रब्राह्मणयोर्वेदनामधेयम् । तेन महानाश्रयादीनां व्रतानामूर्ध्वं द्वादशवर्षेभ्यस्त्रयः संवत्सराः स्युः । एवं च कृत्वोपनयनप्रभृति षोडशे वर्षे गोदानं सिद्धम् । वेदग्रहणादयमर्थो लब्धः । एवमेके । अन्ये तु जन्मप्रभृति षोडशे वर्षे गोदानम् । महानाश्रयादीनां च व्रतानां द्वादशवर्षेष्वन्तर्भावमिच्छन्ति । महानाश्रयादीनामपि वेदैकदेशत्वादिति । पूर्वस्मिन्पक्षे यदा संवत्सरं व्रतचर्या तदा सप्तदशे गोदानं स्यात् । तस्मादयमेव पक्षः श्रेयान् । वेदग्रहणं कथमेकैकस्य वेदस्य द्वादशवर्षाणि ब्रह्मचर्यं स्यादिति । तेन द्वयोश्चतुर्विंशतिः त्रयाणां षट्त्रिंशत् चतुर्णामष्टाचत्वारिंशत् ॥ ३ ॥

ग्रहणान्तं वा ॥ ४ ॥

वेदग्रहणान्तं वा ब्रह्मचर्यं भवति प्रागूर्ध्वं वा द्वादशभ्यः । एवं ब्रुवता त्रिविधं स्नानं प्रदर्शितं भवति । विद्यास्नानं व्रतस्नानं विद्याव्रतस्नानमिति । प्राग्द्वादशभ्यो वेदमधीत्य यः स्नाति स विद्यास्नातकः । यस्तु द्वादशवर्षाणि ब्रह्मचर्यं कृत्वाऽनधीतवेदः स्नाति स व्रतस्नातकः । यस्तु पुनर्द्वादशवर्षाणि ब्रह्मचर्यं कृत्वाऽधीतवेदः स्नाति स विद्याव्रतस्नातकः । ननु विद्यान्ते गुरुमर्थेन निमग्न्य कृतानुज्ञातस्य वा स्नानमिति वक्ष्यति अतः कथं व्रतस्नानस्य संभवः । उच्यते । विद्यान्त इति न विद्यासमाप्तौ स्नानं चोद्यते किं तर्हि विद्याया अन्ते न मध्ये । तेन व्रतस्नातकोऽपि मध्यमुत्सृज्य अन्तमारण्यकमधीत्य स्नायात् । रहस्ये चारण्यकं प्राधान्येन स्नाननिमित्तं चोद्यते 'वेदमनधीयन्तस्नातको भवति' इत्यादिना । ततः स्विष्टकृदादि समापयेत् ॥ ४ ॥

सायंप्रातर्भिक्षेत ॥ ५ ॥

अहनि रात्रौ चाचार्यार्थमशनार्थं चान्नं याचेत । तत्र भव-
त्पूर्वमित्यादि शास्त्रान्तरदृष्टो विधिर्द्रष्टव्यः ॥ ५ ॥

सायंप्रातः समिधमादध्यात् ॥ ६ ॥

अग्निं परिसमूहेत्याद्युपस्थानान्ता धर्मा भवन्तीत्युक्तं पुनः
सायंप्रातर्ग्रहणं पूर्वेणासंवन्धार्थम् । तेन भैक्षं वा पूर्वं भवति
समिदाधानं वेति क्रमानियमः सिद्धः ॥ ६ ॥

अप्रत्याख्यायिनमग्रे भिक्षेत अप्रत्याख्यायिनीं
वा ॥ ७ ॥

अयं नियमोऽनुप्रवचनीयभैक्षे । कुतः अनुप्रवचनीयम् ।
भवान् ददात्विति भैक्षमन्त्रात् ॥ ७ ॥

भवान्भिक्षां ददात्विति अनुप्रवचनीयमिति वाऽ-
स्त्रीभिक्षा चेदुभयत्र मन्त्रे भवती ददात्विति ब्रूयात् ॥ ८ ॥

तदाचार्याय वेदयीत तिष्ठेदहःशेषम् ॥ ९ ॥

तल्लब्धमाचार्याय निवेद्य तस्मिन्नहनि यावच्छिष्टं तावन्तं
कालं तिष्ठेत् आसनादि न कुर्यात् ॥ ९ ॥

अस्तमिते ब्रह्मौदनमनुप्रवचनीयं श्रपयित्वा-
ऽचार्याय वेदयीत ॥ १० ॥

ब्रह्मभ्य ओदनो ब्रह्मौदनः । ब्रह्मशब्दो ब्राह्मणवाचकः ।
तेन ब्राह्मणभोजनं विधास्यमानमत एव चरोर्भवति । अनुप्र-
वचननिमित्तमनुप्रवचनीयम् । पाकयज्ञविधानेन ब्रह्मचारी अ-
नुप्रवचनीयं श्रपयित्वाचार्याय वेदयीत शृतः स्थालीपाक
इति ॥ १० ॥

आचार्यः समन्वारब्धे जुहुयात् सदसस्पतिम-
द्भुतमिति ॥ ११ ॥

ततः समन्वारब्धे ब्रह्मचारिणि इध्माधानाद्याधारान्तं कृ-
त्वाऽनया जुहुयात् ॥ ११ ॥

सावित्र्या द्वितीयम् ॥ १२ ॥

सावित्री 'तत्सवितुर्वरेण्यम्' इत्येषा प्रसिद्धा । द्वितीयग्रह-
णमुत्तरार्थम् ॥ १२ ॥

यद्यत्किंचात ऊर्ध्वमनूक्तं स्यात् ॥ १३ ॥

अत्र सावित्री अनूक्तेति कृत्वा सावित्र्या द्वितीयं जुहोति ।
अत ऊर्ध्वमपि महानाभ्यादिव्रतेषु यद्यदनूक्तं तेन तेन द्वितीयं
जुहोति । एतदुक्तं भवति । महानाभ्यादिव्रतेषु श्रावणान्ते अनु-
प्रवचनीयहोमः कार्यः । तत्र सावित्र्याः स्थाने महानाभ्याभ्यः
स्वाहा महाव्रताय स्वाहा उपनिषदे स्वाहा इत्येवं द्वितीयं जु-
होति । अन्यत्समानमिति । द्वितीयग्रहणं महानाभ्यादिनाम-
धेयेन होमार्थम् । इतरथा मन्त्रेण होमे क्रियमाणे प्रतिमन्त्रं स्वा-
हाकारः स्यात् स च प्रदानार्थं इति कृत्वा अनेका आहुतयः
स्युः ततश्चोत्तरासां द्वितीयत्वं न स्यात् तस्माद्वितीयग्रहण-
म् ॥ १३ ॥

ऋषिभ्यस्तृतीयम् ॥ १४ ॥

तृतीयवचनमृषिभ्य इत्यस्य विधायकत्वं निवर्त्य मन्त्रत्व-
ज्ञापनार्थम् । तेन ऋषिभ्यः स्वाहेति जुहोति ॥ १४ ॥

सौविष्टकृतं चतुर्थम् ॥ १५ ॥

संख्यावचनं नियमार्थम् । चतुर्थमेव न षष्ठमिति । तेनात्रा-
ज्यभागौ न भवतः ॥ १५ ॥

ब्राह्मणान् भोजयित्वा वेदसमाप्तिं वा वाच-
यीत ॥ १६ ॥

संस्थाजपान्तं कृत्वा ब्राह्मणान्भोजयित्वा वेदसमाप्तिं भव-

न्तो ब्रुवन्त्विति ब्रूयात् ते च वेदसमाप्तिरस्त्विति ब्रूयुः ॥ १६ ॥

अत ऊर्ध्वमक्षारलवणाशी ब्रह्मचार्यधःशायी त्रि-
रात्रं द्वादशरात्रं संवत्सरं वा ॥ १७ ॥

अत ऊर्ध्वमिति कस्मात् पूर्वेण संबन्धकरणार्थम् । प्रयोजन-
मुपरिष्ठाद्वक्ष्यामः । ब्रह्मचारिवचनमाचार्यनिवृत्त्यर्थम् ॥ १७ ॥

चरितव्रताय मेधाजननं करोति ॥ १८ ॥

चरितव्रतायेतिवचनं मेधाजनेन व्रतस्य संबन्धार्थम् । यत्रो-
पनयने मेधाजननमस्ति तत्रैव व्रतचर्या । यत्र व्रतचर्या तत्रैवा-
नुप्रवचनीयम् । उपनीतपूर्वस्य मेधाजननाभावे त्रितयमपि नि-
वर्तते ॥ १८ ॥

अनिन्दितायां दिश्येकमूलं पलाशं कुशस्तम्बं
वा पलाशापचारे प्रदक्षिणमुदकुम्भेन त्रिः परिषि-
ञ्चन्तं वाचयति । सुश्रवः सुश्रवा असि यथा त्वं सु-
श्रवः सुश्रवा अस्येवं मां सुश्रवः सौश्रवसं कुरु ।
यथा त्वं देवानां यज्ञस्य निधिपोऽस्येवमहं मनु-
ष्याणां वेदस्य निधिपो भूयासमिति ॥ १९ ॥

इदं मेधाजननम् । तिस्रो निन्दिता दिशः । दक्षिणा प्रा-
ग्दक्षिणा प्रत्यग्दक्षिणेति । अन्याः सर्वा अनिन्दिताः । तस्यां
दिश्येकमूलं पलाशं कुशस्तम्बं वा । पलाशाभावे प्रदक्षिणमु-
दकुम्भेन त्रिः परिषिञ्चन्तं ब्रह्मचारिणं वाचयति 'सुश्रवः' इ-
ति मन्त्रम् । एकमूलमशाखमित्यर्थः । पुनः पलाशग्रहणमनेक-
मूलस्याप्यभावे कुशस्तम्बं परिषिञ्चेदिति ॥ १९ ॥

एतेन वापनादिपरिदानान्तं व्रतादेशनं व्या-
ख्यातम् ॥ २० ॥

व्रतादेशनं यदस्माभिव्याख्यातं संवत्सरावमं चारयित्वा
'व्रतमनुयुज्य' इति 'संवत्सरमादिशेत्' इति च । तत्राप्येतेन
प्रकारेण वापनादि परिदानान्तं कार्यमित्यर्थः । वापनादिग्रह-
णमलंकारनिवृत्त्यर्थम् । 'काय त्वा परिददामि' इत्येतत्परि-
दानम् । परिदानान्तवचनमुपरितनतन्ननिवृत्त्यर्थम् ॥ २० ॥

इत्यनुपेतपूर्वस्य ॥ २१ ॥

एतदुपनयनविधानमनुपेतपूर्वस्य । उत्तरविवक्षयेदमारभ्य-
ते ॥ २१ ॥

अथोपेतपूर्वस्य ॥ २२ ॥

अनन्तरमुपेतपूर्वस्य विशेषं वक्ष्यामः ॥ २२ ॥

कृताकृतं केशवपनं मेधाजननं च ॥ २३ ॥

कृताकृतमिति वर्तते ॥ २३ ॥

अनिरुक्तं परिदानम् ॥ २४ ॥

परिदानमनिरुक्तमिति न भवतीत्यर्थः ॥ २४ ॥

कालश्च ॥ २५ ॥

उदगयनादिरनिरुक्तः ॥ २५ ॥

तत्सवितुर्वृणीमह इति सावित्रीम् ॥ २६ ॥ ॥२२॥

पूर्वस्याः सावित्र्याः स्थाने एतां सावित्रीं प्रयुञ्जीत । प्रा-
यश्चित्तत्वेन पनरूपनयनप्राप्तौ एवं कुर्यात् ॥ २६ ॥ इति प्रथ-
मे द्वाविंशतितमा कण्डिका ॥ २२ ॥

ऋत्विजो वृणीतेऽन्यूनानतिरिक्ताङ्गान्ये मा-
तृतः पितृतश्चेति यथोक्तं पुरस्तात् ॥ १ ॥

प्रमाणतः परिमाणतश्चान्यूनाङ्गाननतिरिक्ताङ्गांश्च ऋत्विजः
संभजन्ते । ये मातृतः पितृतश्चेत्युक्तलक्षणयुक्ताश्च ते भवेयुः ।

तत्र प्रमाणतो नातिदीर्घा नातिह्रस्वाः । परिमाणतश्चतुरङ्गुल्यः
षडङ्गुलयो वा न भवन्ति ॥ १ ॥

यून ऋत्विजो वृणीत इत्येके ॥ २ ॥

अन्ये कर्मसमर्थानित्याहुः । पुनर्ऋत्विगग्रहणं वरणसामा-
न्यादवृत्तिजामपि चमसाध्वर्युप्रभृतीनामेतद्गुणप्राप्तौ तन्निवृत्त्य-
र्थम् ॥ २ ॥

ब्रह्माणमेव प्रथमं वृणीतेऽथ होतारमथाध्वर्युम-
थोद्गातारम् ॥ ३ ॥

एवकारो नियमार्थः । कथं ब्रह्मण एव प्रथमं वरणं स्या-
दिति एवं नियमं कुर्वता होत्रादीनामनियतः क्रमो भवतीत्येत-
त्साधितम् ॥ ३ ॥

सर्वान्वा येऽहीनैकाहैर्याजयन्ति ॥ ४ ॥

अहीनैकाहैर्याजयन्तीतिवचनं शमित्वनिवृत्त्यर्थम् । कथं वा
प्राप्नुयात् । सामान्यवरणप्रसङ्गात् । ‘आपो मे होत्राशंसिन
इति होत्रकान्’ [गृ० १।२.३।९] इत्यत्र होत्रकशब्दो मुख्य-
वर्जितेषु वर्तते । ‘होत्रका उपह्वयध्वमितीतरान्’ इत्यत्र मुख्यव-
र्जितेषु होत्रकशब्दस्य दर्शनात् । ततश्च यथा प्रतिप्रस्थात्रादि-
षु वर्तते एवं शमित्रादिष्वपि वर्तते होत्रकशब्द इति ॥ ४ ॥

सदस्यं सप्तदशं कौषीतकिनः समामनन्ति स
कर्मणामुपद्रष्टा भवतीति तदुक्तमृग्भ्यां यमृत्विजो
बहुधा कल्पयन्त इति ॥ ५ ॥

सदसि भवः सदस्यः । सप्तदशग्रहणमृत्विक्सधर्मा भवती-
ति ज्ञापनार्थम् । तेनोपस्थानप्रसर्पणादिसामान्यविहितं सिद्ध-
म् । अथवा नियमार्थम् । कथमेक एव सदस्यः स्यादिति ।

शास्त्रान्तरेऽनेके सदस्या दृष्टास्तन्निवृत्त्यर्थम् । स च कर्मणामु-
पद्रष्टा भवतीत्येवं कौषीतकिन आचार्या मन्यन्ते । ऋग्भ्यां चा-
यमर्थ उक्तः ॥ ५ ॥

होतारमेव प्रथमं वृणीते ॥ ६ ॥

एवकारोऽवधारणार्थः । होतारमेव न ब्रह्माणमिति । एवं
चेत्पूर्वेण विरोधः । न । यदा चतुर्णां वरणं तदा ब्रह्मणः प्रथमं
वरणं । यदा सर्वेषां तदा होतुः प्रथमं वरणमिति ॥ ६ ॥

अग्निर्मे होता स मे होता होतारं त्वाऽमुं वृण
इति होतारं ॥ ७ ॥

अनेन होतारं वृणीते । अमुमित्यस्य स्थाने होतुर्नाम वा-
च्यम् । पुनर्होतृग्रहणं होतृवरणे आम्नातो मन्त्र उत्तरत्रानुवर्त-
ते इति ज्ञापनार्थम् ॥ ७ ॥

चन्द्रमा मे ब्रह्मा स मे ब्रह्मा ब्रह्माणं त्वाऽमुं
वृण इति ब्रह्माणं ॥ ८ ॥

कृन्तृपाठोऽनुवृत्तिमार्गप्रदर्शनार्थः ॥ ८ ॥

आदित्यो मेऽध्वर्युरित्यध्वर्यु । पर्जन्यो म उ-
द्गातेत्युद्गातारं । आपो मे होत्राशंसिन इति हो-
त्रकान् । रश्मयो मे चमसाध्वर्यव इति चमसाध्व-
र्यून् । आकाशो मे सदस्य इति सदस्यं । स वृतो
जपेत् । महन्मेऽवोचो भर्गो मेऽवोचो भगो मेऽवो-
चो यशो मेऽवोचः स्तोमं मेऽवोचः कृप्तिं मेऽवोच-
स्तृप्तिं मेऽवोचो भुक्तिं मेऽवोचः सर्वं मेऽवोच
इति ॥ ९ ॥

सग्रहणं कथं वरणानन्तरमेव जपः स्यात् सर्वेषां वरणे कृते माभूदिति । वृत्तग्रहणं ये ये वृत्तास्ते ते जपेयुरित्येवमर्थम् ॥९॥

जपित्वाऽग्निष्टे होता स ते होता होतारं ते मानुष इति होता प्रतिजानीते ॥ १० ॥

जपित्वेति वचनं 'तन्मामवतु तन्मा विशतु' इत्येतमपि जपं जपित्वेत्येवमर्थम् । इहैव तर्हि कस्मान्न पठितः । अनित्यत्वात् । अनित्यत्वं तु वक्ष्यामः ॥ १० ॥

चन्द्रमास्ते ब्रह्मा स ते ब्रह्मा ॥ ११ ॥

तेशब्दपाठः प्रतिवचनस्यानुवृत्तिमार्गप्रदर्शनार्थः ॥ ११ ॥

एवमितरे यथादेशं तन्मामवतु तन्मा विशतु तेन भुक्षिषीयेति च याजयिष्यन् ॥ १२ ॥

जपतीति शेषः । यदा अग्न्याधेये चतुर्णां वरणं भवति तदा याजयितारस्ते न भवन्ति । यत्तु सोमाङ्गं वरणं भवति तत्र याजयितारो भवन्ति । तेन सोमाङ्गवरण एवायं जपो नाग्न्याधेये । तेनायमनित्यः ॥ १२ ॥

याज्यलक्षणमाह—

न्यस्तमार्त्विज्यमकार्यम् ॥ १३ ॥

ऋत्विग्भिर्विवादेन त्यक्तमार्त्विज्यमकार्यम् ॥ १३ ॥

अहीनस्य नीचदक्षिणस्य ॥ १४ ॥

अल्पदक्षिणस्याहीनस्यार्त्विज्यमकार्यम् । ततो ज्ञायते एकाहस्याल्पदक्षिणस्यापि कार्यमिति । विज्ञायते च तस्मादाहुर्दातव्यैव यज्ञे दक्षिणा भवत्यप्यल्पिकापीति ॥ १४ ॥

व्याधितस्यातुरस्य ॥ १५ ॥

व्याधितो ज्वरादिग्रहीतः । आतुरस्तल्पगतः ॥ १५ ॥

यक्ष्मगृहीतस्य ॥ १६ ॥

यक्ष्मगृहीतः क्षयव्याधिगृहीतः ॥ १६ ॥

अनुदेश्यभिश्चस्तस्य ॥ १७ ॥

सदेशिनाऽभिश्चस्तस्यैवमेके । अन्ये तु श्राद्धे प्रतिषिद्धस्येत्याहुः ॥ १७ ॥

क्षिप्तयोनेरिति चैतेषां ॥ १८ ॥

क्षिप्तयोनिर्नाम यस्य माता स्वभर्तरि नावतिष्ठते । अकार्यमिति सर्वत्र संबन्धनीयम् । इति चैतेषामिति वचनमन्येषामप्येवंप्रकाराणां न कार्यमित्येवमर्थम् ॥ १८ ॥

सोमप्रवाकं परिपृच्छेत्को यज्ञः क ऋत्विजः
का दक्षिणेति ॥ १९ ॥

यः सोमं प्रथमं निवेदयति इदं त्वया अस्मिन्कार्यमिति सोमप्रवाकस्तमेवं पृच्छेत् ॥ १९ ॥

कल्याणैः सह संप्रयोगः ॥ २० ॥

कल्याणे यज्ञे कार्यम् । कल्याणैर्ऋत्विग्भिः सह कार्यम् । दक्षिणा अपि कल्याण्यो यदि स्युः तथा सति कार्यं नान्यथा ॥ २० ॥

न मांसमश्रीयुर्न स्त्रियमुपेयुराकतोरपवर्गात् २१

क्रत्वादिप्रभृत्या अपवर्गादेते नियमा भवन्ति । वरणप्रभृतीति कल्प्यमाने यदि मध्यमोपसदि वरणं भवति तदा प्रागनियमः प्रसज्येत । तस्मात्क्रत्वादिप्रभृतीति युक्तम् । मध्यमोपसदि च शास्त्रान्तरे वरणं दृष्टम् ॥ २१ ॥

एतेनाग्ने ब्रह्मणा वावृधस्वेति दक्षिणाग्नावाज्याहुतिं हुत्वा यथार्थं प्रव्रजेत् ॥ २२ ॥

क्रत्वन्ते स्वस्य दक्षिणाग्नौ एतेनाग्न इत्येतया आज्याहुतिं जुहोति । नैमित्तिकत्वाच्छास्त्रान्तरदर्शनाच्च मन्त्रलिङ्गाच्च । चक्रमेति हि भूतप्रत्ययः । तेन क्रत्वन्त इति सिद्धम् । यथार्थं प्रव्रजेदिति यथार्थमाचरेत् । अनियमो भवतीत्यर्थः । हुत्वाऽनियमो भवतीति ब्रुवन् समाप्तेऽपि क्रतौ होमपर्यन्तं नियमा भवन्तीति ज्ञापयति । आज्याहुतिवचनं तन्ननिवृत्त्यर्थमिष्यते न परिस्तरणविकल्पार्थं ॥ २२ ॥

एवमनाहिताग्निर्गृह्य इमामग्ने शरणिं मीमृषो न इत्येतयर्चा ॥ २३ ॥ ॥ २३ ॥

एतयेतिवचनमेतया जुहुयादेवेत्येवमर्थम् । तेनात्रापि तन्नं न भवति । ऋचेतिवचनमकृतविवाहोऽप्यार्त्विज्यं कृतवानेतया लौकिकाग्नौ जुहुयादित्येवमर्थम् । मधुपर्कप्रसङ्गादत्र ऋत्विग्वरणमाम्नातम् ॥ २३ ॥ इति प्रथमे त्रयोविंशतितमा कण्डिका ॥ २३ ॥

ऋत्विजो वृत्वा मधुपर्कमाहरेत् ॥ १ ॥

दद्यादित्यर्थः ॥ १ ॥

स्नातकायोपस्थिताय ॥ २ ॥

उपस्थिताय कृतसमावर्तनाय तस्मिन्नहनि गृहानभ्यागताय विवाहार्थिने च ॥ २ ॥

राज्ञे च ॥ ३ ॥

उपस्थिताय ॥ ३ ॥

आचार्यश्चशुरपितृव्यमातुलानां च ॥ ४ ॥

आचार्यादीनां पूर्वयोरसमासेन निर्देशस्त्वतुल्यत्वज्ञापनार्थः । तेन स्नातकाय तदहरेव देयः । यत्रैनं पूजयिष्यन्तो भवन्तीति वचनात् । विवाहार्थिने च । राज्ञे त्वहरहरभ्यागताय ।

[१.२४.८] गार्ग्यनारायणीयवृत्तिसहितम् । ८१

आचार्यादीनां प्रति वत्सरोषितागतानां शास्त्रान्तरदर्शनादि-
शेषो लब्धः ॥ ४ ॥

अप्रसिद्धत्वान्मधुपर्कस्वरूपमाह—

दधनि मध्वानीय ॥ ५ ॥

आनयतिरत्र सेचनकर्मा । आसिच्येत्यर्थः ॥ ५ ॥

सर्पिर्वा मध्वलाभे ॥ ६ ॥

इदं वचनं मध्वलाभे अयमेव प्रतिनिधिर्भवति नान्यस्तैला-
दिरित्येवमर्थम् ॥ ६ ॥

अल्पत्वादातुः कर्म पूर्वमाह—

विष्टरः पाद्यमर्घ्यमाचमनीयं मधुपर्को गौरि-
त्येतेषां त्रिस्त्रिरेकैकं वेदयन्ते ॥ ७ ॥

विष्टर इत्यासनम् । पाद्यार्थमर्घ्यार्थमाचमनार्थं चोदकं तथो-
क्तम् । एतेषामिति वचनं एतेषामेव त्रिनिवेदनं यथा स्यात्
भोजनस्य माभूदिति । भोजनं च देयमिति वक्ष्यामः । ऋ-
त्विजां मधुपर्कदाने द्वेगती संभवतः पदार्थानुसमयः काण्डा-
नुसमय इति । तत्र पदार्थानुसमयो नाम सर्वेषां वरणक्रमेण
विष्टरं दत्त्वा ततः पाद्यं ततोऽर्घ्यमिति । काण्डानुसमयो नाम
एकस्यैव विष्टरादिगोनिवेदनान्तं समाप्य ततोऽन्यस्य सर्वं त-
तोऽन्यस्येति ॥ ७ ॥

अथ ग्रहीतुः कर्माह—

अहं वर्षं सजातानां विद्युतामिव सूर्यः । इदं
तमधितिष्ठामि यो मा कश्चाभिदासतीत्युदगग्रे वि-
ष्टर उपविशेत् । आक्रम्य वा ॥ ८ ॥

पञ्चामाक्रम्य वा विष्टरौ । एतयोर्विकल्पः ॥ ८ ॥

पादौ प्रक्षालापयीत दक्षिणमग्रे ब्राह्मणाय प्रय-
च्छेत् ॥ ९ ॥

पश्चात्सव्यं कुतः अग्रेवचनात् ॥ ९ ॥

सव्यं शूद्राय ॥ १० ॥

अग्रे प्रयच्छेत् । पश्चाद्दक्षिणं । क्षत्रियवैश्यौ यदा प्रक्षाल-
यितारौ तदा सव्यं वा पूर्वं दक्षिणं वा नास्ति नियमः ॥ १० ॥

प्रक्षालितपादोऽर्घ्यमञ्जलिना प्रतिगृह्य ॥ ११ ॥

प्रक्षालितपादग्रहणमानन्तर्यार्थम् । प्रक्षालनानन्तरमर्घ्यमेव
गृहीयादिति । गन्धमाल्यादिसंयुक्तमुदकमर्घ्यमित्युच्यते ॥ ११ ॥

अथाचमनीयेनान्वाचामति अमृतोपस्तरणम-
सीति ॥ १२ ॥

अथशब्दस्त्वानन्तर्यार्थः । अर्घ्यानन्तरमाचमनीयमेवेति ।
तेन गन्धमाल्यादीनि परिसमाप्ते कर्मणि दातव्यानि । आचा-
मतीत्युदकं पिबतीत्यर्थः । अत्र शौचार्थमाचमनं न भवति ।
कुतः । स्मृतेः 'मधुपर्के च सोमे च अप्सु प्राणाहुतीषु च । नो-
च्छिष्टा भवन्ति' इति उत्तरत्र विधानाच्च 'आचान्तोदकाय
गां' [गृ० १.२४.२३] इति । एवमेके तदयुक्तम् । कुतः ।
सोमे अनुच्छिष्टविधानाद्यत्राचमनं न प्रतिषेधति तत्र शौचार्थ-
माचमनं भवतीति गम्यते । आचान्तोदकवचनमन्यार्थम् ॥ १२ ॥

मधुपर्कमाह्रियमाणमीक्षेत मित्रस्य त्वा चक्षु-
षा प्रतीक्ष इति ॥ १३ ॥

मधुपर्कमाह्रियमाणमानीयमानमीक्षेत मन्त्रेण ॥ १३ ॥

देवस्य त्वा सवितुः प्रसवेऽश्विनोर्बाहुभ्यां पू-
ष्णो हस्ताभ्यां प्रतिगृह्णामीति तदञ्जलिना प्रतिगृ-

ह्य मधुवाता ऋतायत इति तृचेनावेक्ष्यानामिक-
या चाङ्गुष्ठेन च त्रिः प्रदक्षिणमालोड्य वसवस्त्वा
गायत्रेण छन्दसा भक्षयन्त्विति पुरस्तान्निमार्ष्टि १४

अनामिकेति केचिन्मध्यमामाहुः । कुतः । देशेनैव समाख्या
न तु तस्या नाम विद्यते अङ्गुष्ठादिवत् । अन्ये तूपकनिष्ठिका-
माहुः । कुतः । कनिष्ठिकया ह्यसौ व्यपदिश्यते न तु तस्या ना-
मास्तीति । आगमाद्विशेषो ज्ञेयः । तृचेनावेक्ष्य ततः सव्ये पा-
णौ कृत्वा प्रदक्षिणमालोड्य वसवस्त्वेति पुरस्तान्निमार्ष्टि अ-
ङ्गुलिगतं लेपमपनयतीत्यर्थः ॥ १४ ॥

रुद्रास्त्वा त्रैष्टुभेन छन्दसा भक्षयन्त्विति दक्षिण-
तः आदित्यास्त्वा जागतेन छन्दसा भक्षयन्त्विति
पश्चात् विश्वे त्वा देवा आनुष्टुभेन छन्दसा भक्षय-
न्त्वित्युत्तरतः भूतेभ्यस्त्वेति मध्यात्रिरुद्रह्य ॥ १५ ॥

मन्त्रेण मध्यात्रिरुद्रह्य निमार्ष्टि ऊर्ध्वं त्रिरुत्क्षिपतीत्यर्थः ।
मन्त्रावृत्तिरुक्ता ॥ १५ ॥ ततो भूमौ निधाय पात्रम् ।

विराजो दोहोऽसीति प्रथमं प्राश्नीयात् विराजो
दोहमशीयेति द्वितीयं मयि दोहः पद्यायै विराज
इति तृतीयं ॥ १६ ॥

संख्यावचनानि तु सर्वप्राशनपक्षे त्रिभिरेव मन्त्रैर्यथा सर्वं
प्राशितं भवति तथा प्राश्नीयादित्येवमर्थानि । एवं भाष्यका-
रः । अन्ये त्वन्यथा व्याचख्युः । भूतेभ्यस्त्वेति मध्यात्रिरुद्रह्य
विराजो दोहोऽसीति प्रथममुद्राहं प्राश्नीयात् । विराजो दोह-
मशीयेति द्वितीयमुद्राहम् । मयि दोह इति तृतीयमुद्राहम् । तृ-
तीयवचनं सर्वप्राशनपक्षे तृतीयेन प्राशनेन यथा सर्वं प्राशितं

भवति तथा प्राश्नीयादित्येवमर्थम् । पद्यायै विराज इत्यत्र वि-
राज इति षष्ठी । कुतः । पूर्वयोस्तथा दृष्टत्वात् । पद्यायै इत्य-
पि चतुर्थी षष्ठ्यर्थे । तेन तत्सामानाधिकरण्ये सत्यपि षष्ठ्येव
युक्ता कल्पयितुम् ॥ १६ ॥

न सर्वं ॥ १७ ॥

प्राश्नीयात् न सर्वं ॥ १७ ॥

न तृप्तिं गच्छेत् ॥ १८ ॥

तृप्तिं च न गच्छेत् ॥ १८ ॥

ब्राह्मणायोदङ्मुच्छिष्टं प्रयच्छेत् अलाभेऽप्सु १९॥

ब्राह्मणायोच्छिष्टं उद्धृतादवशिष्टमुदङ्मुखो मधुपर्कं प्रयच्छेत् ।
ब्राह्मणालाभेऽप्सु निषिञ्चेत् ॥ १९ ॥

सर्वं वा ॥ २० ॥

प्राश्नीयात् ॥ २० ॥

अथाचमनीयेनान्वाचामति अमृतापिधानम-
सीति ॥ २१ ॥

यत्तत्पूर्वमाचमनीयं निवेदितं तेनान्वाचामति मन्त्रेण ॥ २१ ॥

सत्यं यशः श्रीर्मयि श्रीः श्रयतामिति द्वितीयं २२

द्वितीयग्रहणमाचमनीयप्राप्त्यर्थम् इतरथा मन्त्रस्योत्तरेण सं-
बन्धः स्यात् ॥ २२ ॥

आचान्तोदकाय गां वेदयन्ते ॥ २३ ॥

आचान्तग्रहणं शौचार्थमाचमनं कृत्वा कर्माङ्गमप्याचमनं
कुर्यादित्येवमर्थम् । उदकवचनमाचमनीयनिवृत्त्यर्थम् । तेनाच-
मने उदकान्तरं भवति ॥ २३ ॥

हतो मे पाप्मा पाप्मा मे हत इति जपित्वोङ्कु-
स्तेति कारयिष्यन् ॥ २४ ॥

इमं मन्त्रं जपित्वा ॐ कुरुतेति ब्रूयात् यदि कारयिष्यन्मा-
रयिष्यन्भवति तदा च दाता आलभेत । तत्र देवताः प्राणु-
क्ताः ॥ २४ ॥

माता रुद्राणां दुहिता वसूनामिति जपित्वोमु-
त्सृजतेत्युत्सृक्ष्यन् ॥ २५ ॥

यद्युत्सृक्ष्यन् भवति तदा एतां जपित्वा ॐ मुत्सृजतेति ब्रू-
यात् ॥ २५ ॥

नामांसो मधुपर्को भवति भवति ॥ २६ ॥ ॥ २४ ॥

इति गृह्यसूत्रे प्रथमोऽध्यायः ॥ १ ॥

मधुपर्काङ्गं भोजनममांसं न भवतीत्यर्थः । कुतः । मांसस्य
भोजनाङ्गत्वेन लोके प्रसिद्धत्वात् । अनेनाभ्युपायेन भोजनम-
प्यत्र विहितं भवति । पशुकरणपक्षे तन्मांसेन भोजनम् । उ-
त्सर्जनपक्षे मांसान्तरेण । अध्यायान्तलक्षणार्थं द्विवचनं मङ्ग-
लार्थं च ॥ २६ ॥ इति प्रथमे चतुर्विंशतितमा कण्डिका ॥ २४ ॥

इत्याश्वलायनगृह्यसूत्रविवरणे नारायणीयायां वृत्तौ प्रथमो-
ऽध्यायः ॥ १ ॥

अस्मिन्नध्याये स्थालीपाकादीनिमुधुपर्कान्तानि कर्माण्यु-
क्तानि ॥

द्वितीयोऽध्यायः २

॥ ॐ ॥

श्रावण्यां पौर्णमास्यां श्रवणाकर्म ॥ १ ॥

कर्तव्यमिति शेषः । सर्पबलिश्चेत्यध्याहार्यम् । श्रवणेन युक्ता श्रावणी । यदा पुनः पौर्णमासी श्रवणे न युक्ता तदापि कर्तव्यमेव । पौर्णमासीविशेषलक्षणार्थत्वान्नक्षत्रस्य । श्रवणाकर्मेति कर्मनामधेयम् ॥ १ ॥

अक्षतसक्तूनां नवं कलशं पूरयित्वा दर्वीं च बलिहरणीं नवे शिख्ये निदधाति ॥ २ ॥

अक्षता नाम यवाः तैः कृताः सक्तवः । दर्वी वैकङ्कती सुगाकृतिः । बलिर्यया दर्व्या ह्रियते सा बलिहरणी । एतदुभयं नवे शिख्ये निदधाति सर्पबल्यर्थम् ॥ २ ॥

अथ श्रवणाकर्मेत्येते—

अक्षतधानाः कृत्वा सर्पिषाऽर्धा अनक्ति ॥ ३ ॥

यवैर्धानाः कृत्वा असंस्कृतेन घृतेनानक्ति । अर्धा धानाः पात्रान्तरे कृत्वा अन्याश्चार्धाधाना नानक्ति । एतावद्वि कर्तव्यम् ॥ ३ ॥

अस्तमिते स्थालीपाकं श्रपयित्वैककपालं च पुरोडाशं अग्ने नय सुपथा राये अस्मानिति चतसृभिः प्रत्यृचं हुत्वा पाणिनैककपालं अच्युताय भौमाय स्वाहेति ॥ ४ ॥

श्रपयित्वेतिवचनं पुरोडाशस्यौपासने धर्मवच्छ्रपणार्थम् । स्थालीपाकस्य तु तत्रप्राप्त्यैवौपासने श्रपणं सिध्यति । नन्व-

न्यस्यापि सिध्यति । नियमार्थं तर्हि । तेन धानासकुलाजा-
दीनां लौकिकाग्नौ सिद्धानामेवोपादानं भवति । एतावांस्तु
तेषां संस्कारः । आज्यपर्यग्निकरणवेलायां तैः सहाज्यस्य पर्य-
ग्निकरणं भवेत् । यदा आज्यस्योत्पवनमात्रमेव क्रियते तदा
तेषां त्रिः प्रोक्षणं भवेत् । अवज्वलनं वा पूर्ववत् । एकस्मि-
न्कपाले संस्कृतः पुरोडाश एककपालः पुरोडाशः । तमुद्वास्याज्ये
निमग्नं कुर्यात् । व्यक्तपृष्ठं वा कुर्यात् । चरुं चतसृभिः प्रत्यूचं
हुत्वा दक्षिणेन पाणिना एककपालं जुहुयान्मन्त्रेण । उपस्तरणा-
भिधारणे तु सव्येन करोति । दक्षिणस्याऽन्यत्र व्यापृतत्वात् ।
दक्षिणाङ्गपरिभाषा च द्वयोः प्राप्तयोर्नियामिका न तु प्रापि-
केत्युक्तम् । अस्य सर्वहुतत्वादवदानधर्मो लुप्तः । सर्वहुतत्वं
तु वक्ष्यामः ॥ ४ ॥

अविष्टुतः स्यादाविःपृष्ठो वा ॥ ५ ॥

व्याख्यातमेतत् ॥ ५ ॥

मा नो अग्नेऽवसृजो अघायेत्येनमाशयेनाभि-
जुहोति ॥ ६ ॥

एनं पुरोडाशम् । एनमिति वचनमखण्डितोऽयं हुत इति
ज्ञापनार्थम् । यस्मिन्नाज्ये पुरोडाशः शायितस्तदाशयं तेना-
भिजुहोति । उपरिजुहोतीत्यर्थः । सुवेण ॥ ६ ॥

शन्नो भवन्तु वाजिनो हवेष्वित्युक्त्वा धाना
अञ्जलिना ॥ ७ ॥

जुहुयादिति शेषः । हस्तद्वयसङ्घातोऽञ्जलिः । उपस्तरणा-
वदानप्रत्यभिधारणान्यर्थादन्यः करोति ॥ ७ ॥

अमात्येभ्य इतरा दद्यात् ॥ ८ ॥

इतरा अनक्ता धानाः पुत्रादिभ्यो दद्यात् । ततो धानाभ्य-

अथ गृहीत्वा स्विष्टकृतं हुत्वा होमशेषं समापयेत् ॥ ८ ॥

अथ सर्पबलिरुच्यते—

कलशात्सक्तूनां दर्वीं पूरयित्वा प्रागुपनिष्क्रम्य शुचौ देशेऽपोऽवनिनीय सर्पदेवजनेभ्यः स्वाहेति हुत्वा नमस्करोति । ये सर्पाः पार्थिवा ये आन्तरिक्ष्या ये दिव्या ये दिश्यास्तेभ्य इमं बलिमहार्ष तेभ्य इमं बलिमुपाकरोमीति ॥ ९ ॥

कलशश्च दर्वीं च नवे शिष्ये स्थापिते । तत्र कलशाद्गृहीत्वा सक्तुभिर्दर्वीं पूरयित्वा तां गृहीत्वा गृहान्निष्क्रम्य गृहान्तिके अपि वाऽसमीपे देशे प्राच्यां दिशि शुचौ देशे अप आसिच्य मन्त्रेण सक्तूञ्जुहोति प्रक्षिपति । ततो नमस्करोति संहताभ्यां पाणिभ्यां मन्त्रेण । हुत्वेति वचनादग्नौ प्राप्ते तन्निवृत्त्यर्थं शुचौ देश इति वचनम् ॥ ९ ॥

प्रदक्षिणं परीत्य पश्चाद्वलेरुपविश्य, सर्पोऽसि सर्पतां सर्पाणामधिपतिरस्यन्नेन मनुष्यांस्त्रायसेऽपूपेन सर्पान्यज्ञेन देवांस्त्वयि मा सन्तं त्वयि सन्तः सर्पा माहिंसिषुर्भुवां ते परिददामीति ॥ १० ॥

ब्रूयादिति शेषः । प्रदक्षिणं परीत्य बलिम् । पश्चादस्योपविश्याह मन्त्रम् । बलिग्रहणं पश्चाच्छब्दस्य कालवाचित्वशङ्कानिवृत्त्यर्थम् । कालवाचित्वे सति सर्वाहुत्यन्तरमेव स्यात् । मन्त्रसंज्ञकोऽयं मन्त्रः । तथा चोक्तम् । 'इदं कार्यमनेनेति न कचिद्दृश्यते विधिः । लिङ्गादेवेदमर्थत्वं येषां ते मन्त्रसंज्ञकाः' इति । तस्मादुपांशुर्भवति । यथाहुः । 'गृह्यकर्मणि सर्वत्र जपानुमन्त्रणाभिमन्त्रणोपस्थानमन्त्रकरणमन्त्रा उपांशु प्रयोक्तव्याः' इति ॥ १० ॥

ध्रुवामुं ते ध्रुवामुं त इत्यमात्याननुपूर्वं ॥ ११ ॥

परिदद्यादिति शेषः । उत्तरत्र दृष्टः परिददामिशब्दोऽत्रापि संबध्यते । साकाङ्क्षत्वादस्य मन्त्रस्य । वीप्सावचनं प्रत्यमात्यं परिदानस्य अभ्यासः कार्यो न सर्वेषां नामानि निर्दिश्य सकृद्वक्तव्यमित्येवमर्थम् । पूर्वं पुत्रान्निवेदयति । ध्रुवदेवदत्तं ते परिददामीति । ततोऽप्रप्ता दुहितुः । ध्रुवसावित्रीं ते परिददामीति । ततो भार्या । ध्रुवसत्यवतीं ते परिददामीति ॥ ११ ॥

ध्रुव मां ते परिददामीत्यात्मानमन्ततः ॥ १२ ॥

परिदद्यादिति शेषः । उपदेशादेवान्तत इति सिद्धे अन्ततोवचनं पूर्वेण संबन्धार्थम् । तेन पूर्वत्र परिददामीतिशब्दः सिद्धः ॥ १२ ॥

नैनमन्तरा व्यवेयुरापरिदानात् ॥ १३ ॥

एनं बलिमात्मानं चान्तरा न व्यवेयुः । केचिदपि परिदानपर्यन्तम् । आपरिदानादितिवचनात् । पूर्वमन्त्रसाध्यक्रिया परिदानमिति गम्यते ॥ १३ ॥

सर्पदेवजनेभ्यः स्वाहेति सायं प्रातर्बलिं हरेदाप्रत्यवरोहणात् ॥ १४ ॥

कलशात्सक्तूनां दर्वी पूरयित्वा शुचौ देशे मन्त्रेण बलिं हरेदाप्रत्यवरोहणात्सायं प्रातश्च । आचतुर्दश्या आपौर्णमास्या वा यस्मिन्नहनि प्रत्यवरोहणं करोति । मन्त्रोपदेशो नियमार्थः । मन्त्र एव भवति नान्यो विधिरिति । सक्तवस्तावन्न निवर्तन्ते । कलशपूरणस्यादृष्टार्थत्वप्रसङ्गात् । दर्वी च न निवर्तते । 'दर्वी च बलिहरणीमित्यत्र बलिहरणीम्' [शृ० २।१।२] इति विशेषणस्येदमर्थत्वात् । शुचिदेशश्च न निवर्तते । बलिहरणस्य भूमिसाध्यत्वेन प्रसिद्धत्वात् । अन्यत्सर्वं निवर्तते १४

प्रसरूयाय हैके तावतो बलींस्तदहरेवोपहरन्ति॥१५॥

॥ १ ॥

श्रावणीं प्रतिपदमारभ्य यस्मिन्नहनि प्रत्यवरोहणं करोति मार्गशीर्षचतुर्दश्यां पौर्णमास्यां वा तस्मादर्वाचीनान्यहानि हानवृद्धिभ्यां परिगणनया तेष्वहःसु यावन्तः प्रातःसायंका-
लास्तावतो बलींस्तदहरेव दद्यादित्येके मन्यन्ते । हशब्दो-
ऽभिमतत्वज्ञापनार्थः सर्वत्र ॥ १५ ॥ ॥ इति द्वितीये प्रथमा
कण्डिका ॥ १ ॥

आश्वयुज्यामाश्वयुजीकर्म ॥ १ ॥

आश्वयुग्भ्यां युक्ता आश्वयुजी तस्यां पौर्णमास्यामिति व-
तेते । आश्वयुजीकर्मसंज्ञकं कर्म कुर्यात् । अयंगेऽपि पूर्ववत् ॥१॥

निवेशनमलंकृत्य स्नाताः शुचिवाससः पशुपत-
ये स्थालीपाकं निरूप्य जुहुयुः पशुपतये शिवाय
शंकराय पृषातकाय स्वाहेति ॥ २ ॥

निवेशनं गृहं तत् प्रत्यवरोहणोक्तविधिनालंकृत्य सर्वे गृ-
ह्याः स्नान्ति । स्नानवचनं विशेषेण स्नानार्थम् । शौचार्थस्य
स्मृतिप्राप्तत्वात् । शुचिवासोवचनं शुक्लवस्त्रप्राप्त्यर्थं । स्थाली-
पाकं जुहुयुरित्येतावतैव सिद्धे पशुपतये निरूप्येति वचनं 'प-
शुपतये त्वा जुष्टं निर्वपामि' इत्येवं निर्वपप्रोक्षणे कुर्यादित्ये-
वमर्थम् । एवं ब्रुवता आदिष्टमन्त्रेषु पाकयज्ञेषु निर्वपप्रोक्षणे तू-
ष्णीं भवत इत्येतज्ज्ञापितं भवति । स्थालीपाकमिति द्वितीया-
निर्देशेऽपि सर्वहुतत्वाशङ्का न कार्या । 'अथ दधिसक्तूञ्जुहो-
ति' इत्यत्र हुत्वा दधिसक्तून्प्राश्येति शेषभावदर्शनात् । स्था-
लीपाकमिति स्थालीपाकस्यैकदेशमित्यर्थः । जुहुयुरिति बहु-

वचनं गृहिणा होमे क्रियमाणे पुत्रादयो गृह्णाः समन्वारभे-
रन्नित्येवमर्थम् ॥ २ ॥

पृषातकमञ्जलिना जुहुयात्, ऊनं मे पूर्यतां पू-
र्णं मे मोपसदत् पृषातकाय स्वाहेति ॥ ३ ॥

‘पयस्याज्ये निषिक्ते तु तत्पयः स्यात्पृषातकम्’ । उपस्तर-
णाभिघारणे अर्थादन्यः करोति । पृषातकं सुवेणावद्यति । धाना-
वदस्य संस्कारः । सर्वत्र द्रवद्रव्याणि सुवेणावद्यति । कठि-
नानि तु हस्तेन । स्वधितिना पशुम् । चरोः पृषातकाच्च स्वि-
ष्टकृतेऽवचेत् । होमशेषं समापयेत् । इतीदमाश्वयुजीकर्म ॥ ३ ॥

अथाग्रयणमुच्यते—

सजूर्ऋतुभिः सजूर्विधाभिः सजूरिन्द्राग्निभ्यां
स्वाहा सजूर्ऋतुभिः सजूर्विधाभिः सजूर्विश्वेभ्यो
देवेभ्यः स्वाहा । सजूर्ऋतुभिः सजूर्विधाभिः सजू-
र्द्यावापृथिवीभ्यां स्वाहेत्याहिताग्रेराग्रयणः स्थाली-
पाकः ॥ ४ ॥

अविशेषादाहिताग्रेरपि सिध्यति श्रवणाकर्मादिवत् आहि-
ताग्निग्रहणं किमर्थम् । अत्र ब्रूमः । आहिताग्रेराग्रयणान्तरस्य वि-
हितत्वादेतदाग्रयणं न प्राप्नोति । तस्मादाहिताग्निग्रहणम् । अयं-
चापत्काले द्रष्टव्यः । इदं चास्य त्रेतायां भवति नौपासने । तच्च
साधयिष्यामः । शास्त्रान्तरे च दृश्यते । ‘आग्रयणदेवताभ्यः
स्विष्टकृच्चतुर्थीभ्यः’ इति । तस्मात्त्रेतायामिति सिद्धम् । इह तु
विधानं पाकयज्ञधर्मप्राप्त्यर्थम् ॥ ४ ॥

अनाहिताग्रेरपि शालाग्रौ ॥ ५ ॥ ॥ २ ॥

अनाहिताग्रेरप्याग्रयणं कार्यम् । तच्च शालाग्रौ भवति । शा-

लाग्निर्नामौपासनः । तर्हि शालाग्निग्रहणमपार्थक्यम् । सत्यम् । नियमार्थं तु तत् अनाहिताग्नेरेवौपासन इति । तेनाहिताग्नेस्तेनायामिति सिद्धम् । स्विष्टकृतं हुत्वा चरोरेकदेशं गृहीत्वा सव्ये पाणौ कृत्वा दक्षिणेनाभिमृशेत् 'प्रजापतये त्वा' इति मन्त्रेण । ततो 'भद्रान्नः श्रेयः' इति प्राश्य तत आचम्य तत्रैवासीनो नाभिमालभेत् । 'अमोऽसि' इति । पत्नी हविःशेषं प्राश्नाति तूष्णीम् । होमशेषं समापयेत् । एतत्प्राशनमाग्रयणद्वयेऽपि भवति । सौकर्यार्थमिदमत्र लिखितम् । इदं चाग्रयणं यदा वर्षस्य तृप्तः स्यात्तदा भवति । शरदीत्यर्थः । तथा च वचनं 'शरदि व्रीहिभिर्यजेत' इति । तत्र च पर्वणि भवति । यावाग्रहणं च न कार्यम् । श्यामाकैस्तु प्रस्तरं कुर्यान्नाग्रयणं दृष्टत्वात् । अपि वात्र समानतन्त्रं कुर्यात्सौम्यं चरुं । अस्य च नामधेयेन होमः । आग्रयणस्थालीपाक इत्यत्र च विशेषणसमासः आग्रयणं चासौ स्थालीपाकश्चेति । तत्र स्थालीपाकग्रहणस्येदं प्रयोजनम् । अनाहिताग्नेः स्थालीपाक एव कार्यः । 'नाग्निहोत्री वै नानादयित्वा' इत्ययं पक्षः कार्य इति ॥ ५ ॥ इति द्वितीये द्वितीया कण्डिका ॥ २ ॥

मार्गशीर्ष्यां प्रत्यवरोहणं चतुर्दश्यां ॥ १ ॥

मृगशीर्षेण युक्ता मार्गशीर्षी पौर्णमास्यामिति वर्तते । सामीप्ये चेयं सप्तमी । यथा 'अथाग्नीषोमीयेण चरन्त्युत्तरवेद्यां' इति । तेनायमर्थः । मार्गशीर्ष्याः पौर्णमास्याः समीपे या चतुर्दशी तस्यां प्रत्यवरोहणं नाम कर्म कर्तव्यमिति ॥ १ ॥

पौर्णमास्यां वा ॥ २ ॥

मार्गशीर्ष्यामिति वर्तते । अत्र त्वधिकरणे सप्तमी । तेन मार्गशीर्ष्यां पौर्णमास्यां वेति पूर्वेण सह विकल्पः । भाष्यकारस्त्वित्यं विवृतवान् । मार्गशीर्षी पौर्णमासी यस्मिन्मासे सो-

ज्यं मार्गशीर्षी मासः । 'सास्मिन् पौर्णमासीति संज्ञायाम्'
[पा०४.२.२१] इत्यणप्रत्ययः । तस्मिन्मासे भवायां चतुर्द-
श्यां पौर्णमास्यां वेति विकल्प इत्यर्थः । नन्वेवं सति चतुर्द-
शीद्वित्वाद्धिः कर्म प्राप्नोति । न । सकृदेव कार्यं 'सकृत्कृते कृतः
शास्त्रार्थः' इति न्यायाच्चतुर्दश्यामित्येकवचनाच्च पौर्णमास्या
सह विकल्पाच्च । नन्वेवमपि शुक्ले कृष्णे वा स्यात् । न । पौर्ण-
मासीसाहचर्याच्छुक्ल एवेति ॥ २ ॥

निवेशनं पुनर्नवीकृत्य लेपनस्तरणोपस्तरणैर-
स्तमिते पायसस्य जुहुयुरपश्चेतपदा जहि पूर्वेण चा-
परेण च । सप्त च वारुणीरिमाः सर्वाश्च राजबान्धवीः
स्वाहा न वै श्वेतस्याभ्यागारेऽहिर्जघान किंचन ।
श्वेताय वैदार्वाय नमः स्वाहेति ॥ ३ ॥

पुनरिति वचनादाश्वयुजीकर्मण्यपीत्थमेवालंकरणमिति ग-
म्यते । नवीकृत्य नवमिव कृत्वेत्यर्थः । तच्च एतैरित्याह । ले-
पनं कुड्यादीनाम् । स्तरणं च तेषामेवाच्छादनम् । उपस्तरणं
भूमेः समीकरणम् । नवीकृत्येति वचनादपामार्गादीन्यप्यु-
द्वास्यानि । एतावदहनि कर्तव्यम् । अथास्तमिते पायसस्यैक-
देशं जुहुयुर्मन्त्राभ्याम् । 'तत्कालाश्चैव तद्गुणाः' इति न्यायाद्
पलेपनाद्यस्तमित एव कार्यम् । बहुवचनं पूर्ववत् ॥ ३ ॥

नात्र सौविष्टकृत् ॥ ४ ॥

सौविष्टकृदिति स्विष्टकृदित्यर्थः सर्वत्र । अत्र कर्मणि यः
स्विष्टकृत्स न कार्य इत्यर्थः । असत्यत्रग्रहणे प्रधानान्तरमुच्य-
मानत्वात्प्रधानानन्तरं स्विष्टकृन्न भवतीत्यर्थः स्यात् अन्ते च
स्यादेव । ननु प्रधानानन्तरं स्विष्टकृतः प्राप्तिरेव नास्ति । त-
थाहि । एताभ्यो देवताभ्यो हुत्वा सौविष्टकृतं हुत्वा इत्यत्र

सौविष्टकृतं हुत्वेत्येतदपार्थक्यम् । प्रधानानन्तरं स्विष्टकृतः प्र-
कृतितः प्राप्तत्वात् तत्कुर्वञ्ज्ञापयति अन्यत्र यान्यागन्तून्यङ्गानि
विहितानि तत्र तानि कृत्वा पश्चात्स्विष्टकृतकार्यं इति । तर्हि
प्रधानानन्तरं स्विष्टकृतप्रतिषेधाशङ्कानिवृत्त्यर्थमत्रग्रहणं कुर्वञ्ज्ञा-
पयति अत्र प्रधानानन्तरमन्ते वा स्विष्टकृन्न भवतीति । तेना-
न्यत्र प्रधानानन्तरं कर्मणोऽन्ते वा स्विष्टकृदिति विकल्पः सि-
द्धः । अथवा सौविष्टकृतं हुत्वेत्येतत्कर्मार्थम् । असति तु त-
स्मिन्प्रधानानन्तरमेव प्राशनादि स्यात् । अत्र च प्रधानानन्तरं
स्विष्टकृतः प्रकृतिप्राप्तत्वात्तस्य च प्रतिषेधे सति कर्मण्येव प्रति-
षेधो भवति कालान्तरे प्राप्त्यभावात् । एवं च सत्यत्रग्रहणं कु-
र्वञ्ज्ञापयति अन्यत्र कर्मान्ते वा स्विष्टकृद्भवतीति ॥ ४ ॥

अभयं नः प्राजापत्येभ्यो भूयादित्यग्निमीक्षमा-
णो जपति शिवो नः सुमना भवेति हेमन्तं मन-
सा ध्यायात् ॥ ५ ॥

अर्थध्यानस्य मुख्यत्वेऽपि शब्दध्यानमेव कार्यमित्येवमर्थ-
मनोग्रहणम् । मन्त्रमुक्त्वा मनसा हेमन्तशब्दं संबुद्ध्यन्तं ध्याये-
न्मन्त्रेण सामानाधिकरणत्वाय ॥ ५ ॥

पश्चादग्नेः स्वस्तरः स्वास्तीर्णस्तस्मिन्नुपविश्य
स्योना पृथिवी भवेति जपित्वा संविशेत्सामात्यः
प्राक्शिरा उदङ्मुखः ॥ ६ ॥

यस्मिन्स्तरणे स्वयं शेते स स्वस्तरः स स्वास्तीर्णो भवति
स्वयमेव तमास्तृणीयादित्यर्थः । तस्मिन्ग्रहणममात्यानामपि त-
त्रैव प्रापणार्थम् । संविशेदिति शयीतेत्यर्थः । अमात्याः पुत्रा-
दयो शृङ्गाः । उदङ्मुखवचनं दक्षिणामुखनिवृत्त्यर्थम् ॥ ६ ॥

यथावकाशमितरे ॥ ७ ॥

अमात्या यथावकाशं प्राक्शिरस उदङ्मुखाः संविशेयुरित्यर्थः । उत्तरविवक्षार्थमिदम् ॥ ७ ॥

ज्यायान् ज्यायान्वानन्तरः ॥ ८ ॥

यो यो यस्माद्यस्माद्बृद्धतरः स स गृहिणोऽनन्तरं संविशेत् । यथावकाशं वेति विकल्पः ॥ ८ ॥

मन्त्रविदो मन्त्राञ्जपेयुः ॥ ९ ॥

स्योना पृथिवीत्यारभ्य स्वस्त्ययनपर्यन्तान्मन्त्रान् मन्त्रविदः सर्वे ब्रूयुर्गृह्याः ॥ ९ ॥

संहाय अतो देवा अवन्तु न इति त्रिः ॥ १० ॥

संहायेत्युन्थायेत्यर्थः । प्राङ्मुखास्त्रिर्व्युः ॥ १० ॥

एतां दक्षिणामुखाः प्रत्यङ्मुखा उदङ्मुखाश्चतुर्थ्य ॥ ११ ॥

एतामितिवचनं योगविभागार्थम् । इतरथा त्रिदिङ्मुखास्त्रिर्व्युः चतुर्थं चतुर्वारं त्रिदिङ्मुखाः सकृदित्ययमर्थः स्यात् । योगविभागे सति प्राङ्मुखास्त्रिः । त्रिदिङ्मुखाः सकृदित्ययमर्थो लभ्यते । त्रिदिङ्मुखाश्च यथासङ्ख्येन त्रीन्पादान्वयुः । चतुर्थवचनं त्रिरधिकारनिवृत्त्यर्थम् । सर्वे प्रायश्चित्तादि समापयेयुः । ततो यथाशय्यं शेरते ॥ ११ ॥

संहाय सौर्याणि स्वस्त्ययनानि च जपित्वाऽन्नं संस्कृत्य ब्राह्मणान्भोजयित्वा स्वस्त्ययनं वाचयित ॥ १२ ॥ ॥ ३ ॥

संहाय सङ्गत्येत्यर्थः । इदानीं सङ्गतिविधानात् पूर्वं यथाशय्यं शेरत इति गम्यते । समागम्य उदित आदित्ये सौर्याणि

स्वस्त्ययनानि च जपेयुः । सूर्यो नो दिवः । उदुत्यं जातवेद-
समिति नव । चित्रं देवानां । नमो मित्रस्य इत्येतेषां सौर्य-
संज्ञा कृता । स्वस्तिशब्दवन्ति स्वस्त्ययनानि आ नो भद्राः
स्वस्ति नो मिमीतां परावतो ये दिधिषन्त आय्यमित्येतानि ।
अन्नसंस्कारवचनं चरुशेषाद्ब्राह्मणभोजननिवृत्त्यर्थम् । तेनानु-
प्रवचने चरुशेषादिति सिद्धम् ॥ १२ ॥ इति द्वितीये तृतीया
कण्डिका ॥ ० ॥

हेमन्तशिशिरयोश्चतुर्णामपरपक्षाणामष्टमीष्वष्ट-
काः ॥ १ ॥

हेमन्तशिशिरावृत्तौ । अपरपक्षाः कृष्णपक्षाः । अष्टका इति
कर्मनाम । एतदुक्तं भवति । मार्गशीर्षादिचतुर्षु मासेषु ये कृ-
ष्णपक्षाश्चत्वारस्तेषु याश्चतस्रोऽष्टम्यस्तास्वष्टकाः कार्या इति ।
ऋतुद्वयमध्ये यदि मलमास आगच्छति तस्मिन्मासे न कर्तव्यं
इत्येवमर्थं चतुर्ग्रहणम् । अपि च बहुवचनस्य त्रिष्वेव चरिता-
र्थत्वाच्छास्त्रान्तरदर्शनाच्च ऊर्ध्वमाग्रहायण्यास्तिस्रोऽष्टका इति
तिस्र एव स्युस्तन्निवृत्त्यर्थं चतुर्ग्रहणम् ॥ १ ॥

एकस्यां वा ॥ २ ॥

एकस्यामेवाष्टम्यामष्टकाः कार्याश्चतसृषु वेति विकल्पः ॥२॥

पूर्वेद्युः पितृभ्यो दद्यात् ॥ ३ ॥

सप्तम्यामित्यर्थः । पितृशब्देन पितृपितामहप्रपितामहा उ-
च्यन्ते । ‘अन्वष्टक्ये पितृभ्यो दद्याद्’ इत्यस्यां चोदनायां
पिण्डदानं दृष्टम् । अतश्चोदनासामान्यादिहापि परिगृह्यते ।
ब्राह्मणभोजनं च कार्यमिति वक्ष्यामः । तेन पूर्वेद्युः पितृभ्यः
पिण्डान्भोजनं च दद्यादित्यर्थः । पिण्डदाने इतिकर्तव्यतापे-
क्षास्ति । इह च तस्या अनान्नानात्प्रकरणान्तरविहितोऽपि

पिण्डपितृत्यज्ञकल्पः परिगृह्यते । शक्यते चासौ ग्रहीतुं शास्त्रसं-
बन्धकरणात् । अपि चान्वष्ट्रक्ये पिण्डपितृत्यज्ञकल्पो दृष्टः । स
चोदनासामान्यादिहापि भवति । अत्रैव तर्हि पिण्डपितृत्यज्ञ-
कल्पेनेति कस्मान्नोक्तम् । स्त्रीभ्यश्चेत्यत्राधिकारार्थं तत्रोक्तम् ।
स च कल्पोऽत्राग्नौकरणे पाकयज्ञतन्त्रस्य बाधको भवति
एककार्यत्वात् । भोजनं तु पार्वणवद्भवति । भोजनेऽपि तन्त्र-
स्यापेक्षितत्वात् । तच्च भोजनं पैतृकमेवेति कृत्वा पार्वणमेव
तन्त्रं परिगृह्यते तस्य पैतृकत्वात् ॥ ३ ॥

तत्र विशेषमाह—

ओदनं कृसरं पायसं ॥ ४ ॥

पिण्डपितृत्यज्ञकल्पो भवतीत्युक्तम् । तत्र च नित्येऽग्नौ चरु-
श्रपणमस्ति । तस्य स्थाने एतानि त्रीणि नित्येऽग्नौ श्रपयेत् ।
'ओदनस्तु प्रसिद्धः स्यात्पायसः पयसा शृतः । ओदनस्ति-
लमिश्रस्तु कृसरः परिकीर्तितः । तिलकल्कान्विनिक्षिप्य शृतो
वा कृसरो भवेत्' ॥ ४ ॥

चतुःशरावस्य वाऽपूपान् ॥ ५ ॥

चतुःशरावपरिमितस्य वा धान्यस्य पेषणं कृत्वा अपूपान्-
नश्रपयेत् । अपूपः पिष्टमयाः । बहुसाधनसाध्यत्वादपूपानां
स्त्रीकर्तृकत्वाच्च नित्येऽग्नौ श्रपणं न संभवतीति गृहसिद्धानामे-
वोपादानमिच्छन्ति । वाशब्दो विकल्पार्थः । पूर्वाणि वा
त्रीणि इदं वैकं द्रव्यमिति । भोजने तु नायं द्रव्यनियमोऽपि
तु होम एव । 'अष्टका हि चतस्रः स्युः पूर्वाहानि तथैव च ।
द्रव्यत्रयत्वाद्वैकत्वान्न यथासंख्यसंभवः ॥ प्रत्यष्टकं हि पूर्वेषु-
स्त्रीणि द्रव्याण्यथापि वा । अपूपद्रव्यमेकं वा नान्या व्याख्या-
नकल्पना' ॥ ५ ॥

उदीरतामवर उत्परास इत्यष्टाभिर्हुत्वा यावती-
भिर्वा कामयीत ॥ ६ ॥

यावतीभिर्वाऽधिकाभिरेवंजातीयकाभिः पितृलिङ्गकाभिः
कामयीत कामयेत तावतीभिर्हुत्वा । एतदुक्तं भवति । पि-
ण्डपितृयज्ञविधानेनेध्याधानान्तं कुर्यात् । चरुश्रपणे विशेष
उक्तः । ततो ब्राह्मणपच्छौचाद्याच्छादनप्रदानपर्यन्तं पार्वण-
वत्कृत्वा ओदनादिभ्यस्त्रिभ्योऽन्नमुद्धृत्य घृताक्तं कृत्वानुज्ञा-
प्य अग्नौ करणमन्नयोः स्थाने उदीरतामवर उत्परास इत्य-
ष्टाभिश्चतुर्दशभिर्वा हुत्वा मेक्षणमनुग्रहृत्य ब्राह्मणेभ्योऽन्नदा-
नादिशेषनिवेदनान्तं पार्वणवत्कृत्वा भुक्तवत्सु पिण्डपितृयज्ञ-
वन्नियनादिपात्रोत्सर्गान्तं कृत्वा ततः श्राद्धशेषं समापये-
दिति ॥ ६ ॥

अथ श्वोभूतेऽष्टकाः पशुना स्थालीपाकेन च ॥ ७ ॥

अथेत्यानन्तर्यार्थः । श्वोभूतेऽष्टम्यामित्यर्थः । या अष्टकाः
कार्या इत्युक्तास्ताः श्वोभूते पशुना स्थालीपाकेन च कार्या
इत्यर्थः । अथाष्टका इत्येतावत्युच्यमाने अथशब्दसंबन्धात्पूर्वे-
द्युश्चाष्टकाः कार्या इत्याशङ्का स्यात् तस्माच्छ्वोभूतग्रहणम् । प-
श्वङ्गभूतस्य स्थालीपाकस्याविधेयत्वात्स्थालीपाकान्तरमित्य-
वगम्यते । चशब्दश्चायं वाशब्दस्य स्थाने द्रष्टव्यः । तेन पशु-
ना वा स्थालीपाकेन वेत्यर्थः । शास्त्रान्तरे च स्पष्टं वचनम-
स्ति 'पशोरभावे स्थालीपाकः प्रवर्तते' इति ॥ ७ ॥

अप्यनडुहो यवसमाहरेत् ॥ ८ ॥

अपिशब्दो विकल्पार्थः । एतदुक्तं भवति । पशुः कार्यस्त-
स्यासंभवे स्थालीपाकस्तस्याप्यसंभवेऽनडुहो यवसं प्रयच्छे-
दिति । शकटवहनसमर्थो वलीवर्दोऽनड्वान् ॥ ८ ॥

अग्निना वा कक्षमुपोषेत् ॥ ९ ॥

त्रयस्याप्यसंभवेऽग्निना कक्षं दहेत् ॥ ९ ॥

एष मेऽष्टकेति ॥ १० ॥

यवसदाने कक्षदहने चैवं मनसा ध्यायेदित्यर्थः ॥ १० ॥

न त्वेवानष्टकः स्यात् ॥ ११ ॥

इदमस्य प्रयोजनम् । चत्वारः पक्षा उक्तास्तत्र पूर्वालाभे उत्तरोत्तरः प्रवर्तत इति । एवमप्यष्टकाः कार्याः न त्वेवानष्टकः स्यादित्यर्थः । अथ वा शास्त्रान्तरे यानि पक्षान्तराण्युक्तानि अपि वा अनूचानेभ्य उदकुम्भमाहरेत् । अपि वा श्राद्धमन्त्रानधीयीतेति । तथा वा कुर्यात् । न त्वेवानष्टकः स्यादित्यर्थः ॥ ११ ॥

तां हैके वैश्वदेवीं ब्रुवत आमेयीमेके सौर्यामेके प्राजापत्यामेके रात्रिदेवतामेके नक्षत्रदेवतामेके ऋतुदेवतामेके पितृदेवतामेके पशुदेवतामेके ॥ १२ ॥

एतेऽष्टौ देवताविकल्पाः । तत्र यदा आग्नेय्यष्टका क्रियते तदा पशुस्थालीपाकावदानानि त्रीण्यपि अग्नये स्वाहेति जुहुयात् । केवलस्थालीपाकमप्यनेनैव जुहुयात् । एवमितरेष्वपि नेयम् । तत्रानाद्यानां पक्षाणामयुक्तत्वज्ञापनार्थमाद्ये हशब्दं पठितवान् । मन्त्रास्तावदष्टकार्थत्वेन गृह्यस्मृतिपारम्पर्येण स्मर्यन्ते । स्मृतिश्च प्रमाणम् । एवमष्टकार्थत्वेन प्रमाणावगतेषु मन्त्रेषु तान्परित्यज्याभ्यादीनां नामधेयेन होम इत्येतदुक्तं वक्तुमिति हृदि कृत्वा हशब्दं पठितवान् । तस्मात्सर्वदा मन्त्रैरेव होमः कार्यः न कदाचिदपि नामधेयेनेति सिद्धम् । एतमेव पक्षमुत्तरत्रापि समर्थयते । वैश्वदेवीं ब्रुवत इति बहुदेवत्यां ब्रुवत इति ।

अयमर्थः । या या मन्त्रेषु लिङ्गिनी सा सा सर्वात्र देवता भवति । नैवाग्न्यादय एकैकैव देवता भवतीत्यर्थः । बहुदेवत्यो हि वैश्वदेवशब्दः श्रूयते । 'यथा प्रथुक्रैतु देवी मनीषेति वैश्वदेवं' इति । उक्तं च नैरुक्तैः 'यच्च किञ्चिद्बहुदेवत्यं तद्वैश्वदेवानां स्थाने युज्यते' इति । प्रकारान्तरेणास्माभिर्भाष्यकारमतमेवानुसृतमिति निरवद्यम् । अपि चैवं व्याख्या । आग्नेयीमेके । तेषामयमभिप्रायः । सत्यम् । अष्टकार्यत्वेन मन्त्राणां स्मरणात्सर्वदा मन्त्रैरेव होमः कार्यः तथाप्याग्नेयी भवति । अग्निरेव सर्वेषु मन्त्रेषूद्देश्यो भवतीत्यर्थः । यानि तेषु देवतान्तरवाचीनि पदानि तानि कथञ्चिद्गौण्या लक्षणया वा योगेन वाग्निवाचीनि भवन्ति । यथा प्रयाजानामाग्नेयत्वे समिदादिशब्दास्तस्यैव कथञ्चिद्वाचकाः एवं मन्त्रा अपीति । एवमुत्तरेष्वपि पक्षेषु योज्यम् । एवं देवताविप्रतिपत्तां सत्यां हशब्दं प्रयुक्तवान् । बहुदेवत्ये त्वयमेव पक्षो युक्तः । लक्षणाद्याश्रयणे कारणाभावादिति ज्ञापयितुम् । प्रयाजेषु तु कारणं निरुक्ताद्विज्ञेयम् ॥ १२ ॥

पशुकल्पेन पशुं संज्ञप्य प्रोक्षणोपाकरणवर्जं वपामुत्खिद्य जुहुयाद् । वह वपां जातवेदः पितृभ्यो यत्रैनान्वेत्थ निहिताः पराके मेदसः कुल्या उपैनां त्ववन्तु सत्या एता आशिषः सन्तु सर्वाः स्वाहेति ॥ १३ ॥

पशुकल्पेनेतिवचनं प्रोक्षणप्रतिषेधः पशुकल्पस्यैव प्रोक्षणस्य भवति न पश्वङ्गभूतस्थालीपाकप्रोक्षणस्येत्येवमर्थम् । संज्ञप्येत्यनुवादः । उत्खिद्येति वचनमुत्खिद्य सर्वदाऽनयैव वपां जुहुयादित्येवमर्थम् । तेनाग्न्यादिनामधेयेन होम इत्याद्या पक्षा निरस्ता भवन्ति ॥ १३ ॥

अथावदानानां स्थालीपाकस्य च अग्ने नय सु-
पथा राये अस्मानिति द्वे । ग्रीष्मो हेमन्त ऋतवः
शिवा नो वर्षाः शिवा अभया शरन्नः । संवत्सरो-
धिपतिः प्राणदो नोऽहोरात्रे कृणुतां दीर्घमायुः स्वा-
हा । शान्ता पृथिवी शिवमन्तरिक्षं द्यौर्नो देव्यभ-
यं नो अस्तु । शिवा दिशः प्रदिश उद्दिशो न आ-
पो विद्युतः परिपान्तु सर्वतः स्वाहा । आपो मरी-
चीः प्रवहन्तु नो धियो धाता समुद्रो वहन्तु पापं ।
भूतं भविष्यदभयं विश्वमस्तु मे ब्रह्माऽधिगुप्तः स्वा-
राक्षराणि स्वाहा । विश्व आदित्या वसवश्च देवा
रुद्रो गोप्तारो मरुतः सदन्तु । ऊर्जं प्रजाममृतं पि-
बमानः प्रजापतिर्मयि परमेशी दधातु स्वाहा । प्र-
जापते न त्वदेतान्यन्यः ॥ १४ ॥

स्थालीपाकशब्देनात्र द्वयं गृह्यते । एकवचनं जात्यभिप्राय-
म् । तेनायमर्थः । पञ्चङ्गस्थालीपाकस्यावदानानां च स्थाली-
पाकान्तरस्य च एते सप्त होममन्त्रा भवन्तीति ॥ १४ ॥

सौविष्टकृत्यष्टमी ॥ १५ ॥

अष्टमीग्रहणं सर्वदा त्रिष्वपीयमाहुतिरष्टमी भवतीत्येवमर्थ-
म् । तेन मन्त्रैरेव होमो न कदाचिन्नामधेयेनेति सिद्धम् । अपि
च यदा पञ्चङ्गभूतस्थालीपाकः पृथक् हूयते तदा स्विष्टकृदपि
पृथक्कार्यं इत्येतत्प्रदर्शितं भवति । सर्वत्र च पृथग्घोमे स्वि-
ष्टकृदपि पृथक्कार्यः । पृथग्घोमे हि अवदानानां सप्त स्थालीपा-
कस्य च सप्त । ततः सौविष्टकृती पञ्चदशी स्यात् । सहपक्षे

त्वष्टमी भवति । एवं च पृथग्योमनिवृत्त्यर्थमष्टमीग्रहणं वेदित-
व्यम् ॥ १५ ॥

ब्राह्मणान्भोजयेदित्युक्तम् ॥ १६ ॥ ॥ ४ ॥

ब्राह्मणान्भोजयित्वा स्वस्त्ययनं वाचयतीति यदुक्तं तदि-
हापि कार्यमित्यर्थः । एतदुक्तं भवति । होमं समाप्य ब्राह्मण-
पञ्चौचाद्याच्छादनान्तं कृत्वा भोजनार्थादब्राहुद्वृत्य घृताक्तं
कृत्वा पाणौ होमं कृत्वा भुक्तवत्स्वनाचान्तेषु पिण्डान्दत्त्वा
स्वस्त्ययनं वाचयित्वा श्राद्धशेषं समापयेदिति । अथवा ब्रा-
ह्मणान्भोजयेदिदमनन्तरे कर्मणीत्युक्तम् । यच्चोक्तं पूर्वेषुः कर्म
तत्र च भोजयेदित्युक्तं द्रष्टव्यमित्यर्थः । इतिशब्दोऽन्नभोजनप-
रामर्शी । इदमष्टम्यां भोजनं श्राद्धमित्युपदेशः । शास्त्रान्तरे च
दृश्यते तस्माच्छ्राद्धमिति सिद्धम् ॥ १६ ॥ इति द्वितीये चतु-
र्थी कण्डिका ॥ ४ ॥

अपरेद्युरन्वष्टक्यं ॥ १ ॥

(अपरस्मिन्नहनि नवम्यामन्वष्टक्यं नाम कर्म कार्यमित्यर्थः ॥ १ ॥

तस्यैव मांसस्य प्रकल्प्य दक्षिणाप्रवणेऽग्निमुप-
समाधाय परिश्रित्योत्तरतः परिश्रितस्य द्वारं कृ-
त्वा समूलं बर्हिस्त्रिरपसलैरविधून्वन्परिस्तीर्य हवीं-
प्यासादयेदोदनं कृसरं पायसं दधिमन्थान्मधुम-
न्थांश्च ॥ २ ॥

(योऽष्टम्यां पशुः कृतस्तस्यैव मांसं ब्राह्मणभोजनार्थं प्रक-
ल्प्य संस्कृत्येत्यर्थः) भोजनार्थत्वं शास्त्रान्तरादवगतम् । दक्षि-
णाप्रवण इति प्राक्प्रवणनिवृत्त्यर्थम् । उपसमाधयेति व्या-
ख्यातम् । अग्नितिरस्करण्यादिभिः परिश्रित्योत्तरतो द्वारं क-
रोति । पुनः परिश्रितस्येतिवचनं परिश्रयणस्यानित्यत्वज्ञाप-

नार्थम् । अत्रापि पिण्डपितृयज्ञकल्पोऽस्ति तत्र विशेषमाह ।
 उभौ परिस्तीर्येत्यस्मिन्काले समूलं बहिर्गृहीत्वा अपसलैरग्र-
 दक्षिणमविधुन्वन्नकम्पयंस्त्रिः परिस्तृणीयात् । आसादयेदभि-
 धार्य स्थालीपाकमित्यस्मिन्काले एतानि पञ्चासादयेत् । एषां
 नित्ये श्रपणं कार्यं । गृह्यकर्मणि सर्वत्र चरुणां नित्येऽग्रावेव श्र-
 पणं कार्यं न लौकिके । अन्यत्र प्रतिपेधात् । श्रपयित्वैककपालं
 चेत्यत्र श्रपयित्वेतिवचनस्य चरुवर्जितानां धानादीनां नित्या-
 ग्रिश्रपणनिषेधपरत्वेनापि संभवात् । 'सक्तवो दधिमिश्रास्तु
 दधिमन्थाः प्रकीर्तिताः । मधुमन्थाः प्रकीर्त्यन्ते मधुमिश्रास्तु
 सक्तवः' ॥ उल्लेखनकाले द्वे लेखे लिखेत् । उभे च सकृदाच्छि-
 न्नैरवस्तृणीयात् ॥ २ ॥

(पिण्डपितृयज्ञे कल्पेन) ॥ ३ ॥

इदं कर्म पिण्डपितृयज्ञविधानेन कार्यमित्यर्थः । 'अग्रिप्रणय-
 नं पात्रं सोमायेत्यादिमन्त्रकौ । उपस्थानं प्रवहणं निनयाद्य-
 तिदिश्यते' ॥ ३ ॥

हुत्वा मधुमन्थवर्जं पितृभ्यो दद्यात् ॥ ४ ॥

इध्माधानान्तं कृत्वा ब्राह्मणपञ्चौचाद्याच्छदनान्तं कृत्वा
 ओदनादिभ्यश्चतुर्भ्योऽन्नमुद्धृत्य मधुमन्थवर्जं घृताक्तमनुज्ञा-
 प्याशवाहुतिद्वयं हुत्वा मेक्षणमनुप्रहृत्य शेषनिवेदनान्तं कृत्वा
 पितृभ्यः पिण्डान्निपृणीयादित्यर्थः । पिण्डदाने मधुमन्था अ-
 पि ग्राह्याः ॥ ४ ॥

स्त्रीभ्यश्च सुरा चाचाममित्यधिकं ॥ ५ ॥

मात्रे पितामह्यै प्रपितामह्यै च पिण्डान्निपृणीयात् । तत्र चो-
 दनादिपञ्चभ्यः सुरा चाचामं चाधिकं भवतीत्यर्थः । पित्रा-
 दित्रयाणामेव पिण्डपितृयज्ञस्य दृष्टत्वात्तद्विधानं स्त्रीणां न प्रा-

म्रीतीति कृत्वा पिण्डपितृयज्ञकल्पेनेत्येतदत्रानुवर्तनीयम् ।
'ओदनाग्रद्रवं प्राहुराचामं हि मनीषिणः । गौडी माध्वी च पै-
ष्टी च सुरा तु त्रिविधा स्मृता' ॥ अधिकवचनं पञ्चानामवा-
धनार्थम् ॥ ५ ॥

कर्षूष्वेके द्वयोः षट्सु वा ॥ ६ ॥

द्वयोर्लेखयोरुभयेषां पिण्डनिपरणमुक्तम् । कर्ष्वौ नामाव-
टाः । कर्ष्वौ च कर्ष्वश्च कर्ष्वः । तास्वेके इच्छन्ति । यदा द्वे कर्ष्वौ
तदा आयते भवतः । यदा षट् तदा परिमण्डलाः । द्वयोरिति-
वचनात्कर्ष्वावित्येकशेषो लब्धः ॥ ६ ॥

पूर्वासु पितृभ्यो दद्यात् ॥ ७ ॥

पूर्वा च लेखा पूर्वा च कर्षूः पूर्वाश्च कर्ष्वः ताः पूर्वाः ।
एतदुक्तं भवति । द्विलेखाद्विकर्षूषट्कर्षूपक्षेषु पूर्वस्यां लेखायां
पूर्वस्यां कर्ष्वौ पूर्वासु कर्षूषु पितृभ्यो निपृणीयादिति ॥ ७ ॥

अपरासु स्त्रीभ्यः ॥ ८ ॥

पूर्ववदेकशेषः । अत्र किञ्चिद्वक्तव्यमस्ति । द्वे लेखे इत्युक्तम् ।
पितृषु च स्त्रीषु च पृथक्पृथक् नवावरा अयुजो वा ब्राह्मणा भ-
वन्ति । प्रकृतौ समर्थनिगमेषु यजुर्निगदेषु विकृतावूह उक्तः ।
तेन स्त्रीपात्रेषु तिलावपने तिलोसीति मन्त्रे पितृशब्दस्योहो न
कार्यः प्रकृतावसमर्थत्वात् । पार्वणं हि तस्य प्रकृतिः । तत्र च
पित्रादयस्त्रयोऽभिधातुमभिप्रेताः न च पितृशब्दस्त्रीन्वक्तुं सम-
र्थः । अथोच्यते । तत्रापि पितृपात्रमेवास्य प्रकृतिः उत्तरे वि-
कृती । पितृपात्रे च पितृशब्दः समर्थः । विभक्तिमात्रं त्वसम-
र्थम् । तेनोत्तरयोः पात्रयोः पितृशब्दस्य स्थाने पितामहप्रपि-
तामहशब्दौ बहुवचनान्तौ वक्तव्याविति । एतदयुक्तम् । समा-
नप्रकरणे प्रकृतिविकृतिभावो नास्तीति ज्ञापितमेतद्भाष्यकारेण

‘राज्यापदेनेति तु प्रणयेत्’ इत्यत्र । तेन त्रिष्वपिः पितृशब्द एव प्रयोज्य इति सिद्धम् । यथा तत्र कथंचिद्गौण्या लक्षणया वान्यथा वा त्रीनाह तथैवात्रापि मातृरभिदध्यात् । तेनोहो न कार्यः । अथ तत्रोत्तरयोः पात्रयोरूहोऽभ्युपगम्यते । तर्हि ‘शुन्धन्तां पितरः’ इत्यत्र त्रयाणां वचनमपार्थक्यं स्यात् । तस्मात्पितृशब्द एव सर्वदा प्रयोज्य इति सिद्धम् । ‘शुन्धन्तां पितरः’ इत्यत्र तु विभक्तिमात्रं समर्थम् । प्रकृतिस्तु समर्थैव । तेन तस्या ऊहः कार्यः । ‘शुन्धतां मातरः शुन्धन्तां पितामहः शुन्धन्तां प्रपितामह इत्येतत्तेऽसौ ये च त्वा’ इत्यत्र यदि द्वे मातरौ स्यातां पितामहौ प्रपितामहौ वा तदा असावित्यत्र द्वयोरपि नामनी ब्रूयात् । यदा बह्व्यस्तदा बह्वीनामपि नामानि ब्रूयात् । तेशब्दस्य स्थाने द्वे मातरौ चेद्वामित्यूहः । बह्व्यश्चेद् इत्यूहः । येशब्दस्य केचिदूहेन स्त्रीलिङ्गं कुर्वन्ति तद्विचार्यम् । एतत्ते तत ये च त्वामत्रान्वित्यस्यायमर्थः । हे तत एतत्पिण्डरूपमन्नं तुभ्यं ये चान्येऽत्र त्वामनु यन्ति तेभ्यश्चेत्यर्थः । अनुयायिनश्च यदि स्त्रिय एव स्युः तदोहो युज्यते । यदि पुमांस एव पुमांसश्च स्त्रियश्च वा तदा न युज्यते ‘पुमान्स्त्रिया’ इति पुंस एकशेषात् । आचार्येणाप्युक्तम् । ‘पुंवन्मिथुने’ इति [श्रौ०] । ‘अनुयायिनश्च पुमांसश्च स्त्रियश्चेति प्रतिभाति’ इति बौधायनवचनात् । इत्थं हि तेन पिण्डदाने पठितो मन्त्रः । एतत्ते ततासौ ये ते मातामहा ये त आचार्या ये ते सखायो ये ते गुरवो ये ते ज्ञातयो ये तेऽमात्या ये तेऽन्तेवासिनस्तेभ्य श्वेतत्ताभ्यश्च स्वधा नम इति तेनोहो न कार्यः । आपस्तम्बेन तु ‘एतत्ते मातरसौ याश्च त्वामत्रानु’ इति मन्त्रः पठित इति कृत्वा केचिदूहं कुर्वन्ति तच्चिन्त्यम् । स्त्रीद्वित्वे युवामत्रानु बहुत्वे युष्मानत्रान्विति । अत्र पितरः अमीमदन्त पितर इत्यत्र

च पितृशब्दस्योहो न कार्यः । प्रकृतावसमर्थत्वात् । पिण्डपितृयज्ञो हि तयोः प्रकृतिः । तत्र च त्रयोऽभिधातुमभिप्रेताः । तस्मादनूह उभयपिण्डानां च सकृदेवानुमन्त्रणं कार्यं शक्यत्वान्न पृथक् । असावभ्यङ्क्वासावङ्क्वेत्यत्र च स्त्रीद्वित्वे बहुत्वे चसौशब्दस्योहः । अभ्यंजाथाम्, अभ्यङ्ध्वम्, अज्जाथाम्, अङ्ध्वमिति च यथार्थम् । स्त्रीणां पृथग्वासो दद्यात् । असंसर्गित्वात् । एतद्वः पितर इत्यत्रोहो न कर्तव्यः । असमर्थत्वादेव मन्त्रावृत्तिरस्त्येव । पितृपिण्डान्स्त्रीपिण्डांश्च सकृदेवोपतिष्ठते शक्यत्वान्न पृथक् । अनूहश्च पूर्ववत् । 'मनोन्वाहुवामह' इत्यादेश्वानूहः पूर्ववत् । तस्मादृचं नोहेदिति प्रतिषेधाच्च । प्रवाहणं चोभयपिण्डानां युगपदेव शक्यत्वात् । अनूहश्च पूर्ववत् । ऋक्त्वाच्च । 'वीरं मे दत्त पितरः' इति पितृणां मध्यमपिण्डमादायानेनैव स्त्रीणामपि मध्यममाददीत । अनूहश्च पूर्ववत् । आधत्त पितर इति पिण्डद्वयं प्राशयेदनूहश्च पूर्ववत् । ऋक्त्वाच्च । यत्र त्वचि ऊहमिच्छति तत्र विदधाति 'आत्मनि मन्त्रान्सन्नमयेदिति । इति नम्रे' इति च । एवं निनयनवर्जं पितृशब्दस्योहो नास्तीत्युक्तं तत्र यद्युच्यते । पितृशब्दो बहुवचनान्तः पित्रादींस्त्रीनेव वक्ति साहचर्यात् । यथा मित्राविति वरुणाविति चोक्ते मित्रावरुणौ प्रतीयेते साहचर्यात् । तद्वदत्रापि । मातृस्तु वक्तुं न शक्नोति । तत्साहचर्यस्य कचिदप्यप्रतीतत्वात् । तस्मादूहः कार्य इति । तत्र ब्रूमः । असमर्थत्वादूहो नास्तीत्युक्तमेव केवलमभिधानं संपादनीयम् । सपिण्डीकरणेन हि प्रेतत्वं निवर्त्य पितृत्वं नाम संस्कारविशेषः शास्त्रगम्यः प्राप्यते । तच्च मातृष्वप्यविशिष्टमिति मातृरपि अभिधत्ते पितृशब्दः । एवं च कृत्वा एकोद्दिष्टे शास्त्रान्तरदृष्टः पितृशब्दप्रतिषेधोऽप्युपपन्नः । ऊहवादिनोऽतिप्रसङ्गश्चास्ति ।

[२.५.१२] गार्ग्यनारायणीयवृत्तिसहितम् । १०७

मात्रादयस्त्रयोऽपि शब्दाः प्रसज्यन्ते । तेनाप्येवं नेष्यते । पुनर-
पि बहुविद्धिर्विचार्य कार्यमित्यलमतिविस्तरेण ॥ ८ ॥

एतेन माध्या वर्षं प्रोष्ठपद्या अपरपक्षे ॥ ९ ॥

एतेनेति पूर्वेषुःप्रभृति कृत्स्नकर्मातिदेशः । एतदुक्तं भव-
ति । प्रौष्ठपद्याः समीपे योऽपरपक्षस्तत्राष्टम्यां माध्यावर्षं नाम
कर्म कर्तव्यम् । तच्चैतेनाष्टकाकर्मणा व्याख्यातमिति । अत्रापि
त्रिष्वहःसु कार्यमित्यर्थः ॥ ९ ॥

मासि मासि चैवं पितृभ्योऽयुक्षु प्रतिष्ठापये-
त् ॥ १० ॥

अपरपक्ष इत्यत्रापि संबध्यते । मध्यगतस्य विशेषाभावा-
त्प्रयोजनवच्चाच्च । तच्च पूर्वपक्षनिवृत्त्यर्थम् । एवमित्यकृत्स्नोप-
देशार्थम् । तेनान्वष्टक्यमिहातिदिश्यते । अनन्तरत्वात् । पितृभ्य
इति मातृनिवृत्त्यर्थम् । प्रतिष्ठापयेत् । कुर्यादित्यर्थः । एतदुक्तं भव-
ति । प्रतिमासमपरपक्षे अयुग्मासु तिथिषु अन्वष्टक्यवत्पितृभ्य
एव श्राद्धं कुर्यादिति । समानकालत्वात्समानकार्यत्वाच्च पार्व-
णस्यास्य विकल्पः । एवं वा सूत्रच्छेदः । मासि मासि चैवं
पितृभ्यः प्रतिमासमपरपक्षेऽन्वष्टक्यवत्पितृभ्य एव कुर्यादित्य-
र्थः । अयुक्षु प्रतिष्ठापयेत् । श्राद्धकर्मणि सर्वमयुग्मासु संख्यासु
प्रतिष्ठापयेत् । गन्धमाल्यादि सकृदेयं त्रिः पञ्चकृत्वो वेल्या-
दि ॥ १० ॥

नवावरान् भोजयेत् ॥ ११ ॥

नवप्रसङ्गः प्रकृतं निवर्तयति । तेनान्वष्टक्ये नवावरान्भोज-
येन्नियमेन ॥ ११ ॥

अयुजो वा ॥ १२ ॥

अशक्तौ प्रागप्ययुजो भोजयेत्सप्त पञ्च त्रीनेकं वा । सप्तप-

क्षे एकस्यैक इतरयोस्त्रयस्त्रयः । पञ्चपक्षे एकस्य त्रय इतरयोरे-
कैकः । इदं चान्वष्टव्य एव ॥ १२ ॥

युग्मान्वृद्धिपूर्तेषु ॥ १३ ॥

‘पुंसवनसीमन्तोन्नयनचौलकर्मोपनयनविवाहा इति पञ्चा-
ग्न्याधेयादीनि च श्रौतानि वृद्धिश्राद्धस्य विषयः’ इत्येक ।
‘अन्ये षोडश संस्काराः श्रवणाकर्मादयश्च श्रौतानि च’ इत्या-
हुः । ‘अनिष्टा तु पितृञ्श्राद्धे वैदिकं कर्म नारभेत्’ इति स्मृ-
तेः । वापीकूपतडागारामाद्युद्यापनादिपूर्तेश्राद्धस्य विषयः ।
उभयत्र युग्मान्भोजयेत् ॥ १३ ॥

अयुग्मानितरेषु ॥ १४ ॥

पूर्वेद्युरष्टम्यां काम्य एकोद्दिष्ट इति चतुर्व्यं विधिः ।
मासि मासि चेत्यत्रान्वष्टव्यवत् । पार्वणे तु वक्ष्यति । एवम-
ष्टविधेष्वपि श्राद्धेषु ब्राह्मणपरिमाणमुक्तम् ॥ १४ ॥

प्रदक्षिणमुपचारो यवैस्तिलार्थः ॥ १५ ॥ ॥५॥

वृद्धिपूर्तेष्विति शेषः । अत्र प्रदक्षिणमिति वचनादितरश्रा-
द्धेषु प्रसव्यमुपचार इति गम्यते । तिलकार्यं यवान्कुर्यात् । य-
ज्ञोपवीतयुग्मकर्मादीनामुपलक्षणमिदम् ॥ १५ ॥ इति द्वितीये
पञ्चमी कण्डिका ॥ ५ ॥

रथमारोक्ष्यन्नाना पाणिभ्यां चक्रे अभिमृशे-
त् । अहंते पूर्वं पादावालभेद्बृहद्रथन्तरे ते चक्रे ॥१॥

इतिकारोऽध्याहार्यः । त्रयाणां वर्णानामिदं समानं भव-
ति । रथो नाम बहुयुगो मण्डलाकृतिः । यदा रथमारोहति
गमनार्थं ततः पूर्वपक्षे चक्रे पाणिभ्यां नाना अभिमृशेन्मन्त्रेण ।
नानाग्रहणं युगपदेव दक्षिणेन दक्षिणं सव्येन सव्यमभिमृशेन्न

[२.६.६] गार्ग्यनारायणीयवृत्तिसहितम् । १०९

पर्यायेणेत्येवमर्थम् । दूरदेशगमने त्वाद्य एवारोहणेऽयं विधि-
र्नैत्वर्थप्राप्तेष्वारोहणेषु ॥ १ ॥

वामदेव्यमक्ष इत्यक्षाधिष्ठाने ॥ २ ॥

अभिमृशेदिति वर्तते । पाणिभ्यां युगपच्चक्रनाभी अभिमृ-
शेन्मन्त्रेण ॥ २ ॥

दक्षिणपूर्वाभ्यामारोहेत् । वायोश्चा वीर्येणारोहा-
मीन्द्रस्यौजसाधिपत्येनेति ॥ ३ ॥

दक्षिणापादः पूर्वो ययोस्तौ तथोक्तौ । एवंभूताभ्यामारोहे-
न्मन्त्रेण ॥ ३ ॥

रश्मीन्संमृशेदरश्मिकान्वा दण्डेन । ब्रह्मणो
वस्तेजसा संगृह्णामि सत्येन वस्तेजसा संगृह्णामी-
ति ॥ ४ ॥

रश्मयः प्रग्रहास्तान्सृशेत् । अथ यद्यश्वा अरश्मिकाः स्यु-
स्तानेव दण्डेन सृशेत् । मन्त्रस्तूभयत्र । बहुवचनाद्बहुयुगो र-
थोऽत्राभिप्रेत इति गम्यते ॥ ४ ॥

अभिप्रवर्तमानेषु जपेत् । सहस्रसन्निं वाज-
मभिवर्तस्व रथ देव प्रवह वनस्पते वीड्वङ्गो हि
श्रूया इति ॥ ५ ॥

चशब्दोऽध्याहार्यः । सारथिना नोदिता अश्वा यदा इष्टां
दिशमभिगच्छन्ति तदा सहस्रसन्निं वनस्पत इत्यृचं जपेत् ।
एतावद्रथारोहणम् ॥ ५ ॥

एतयाऽन्यान्यपि वानस्पत्यानि ॥ ६ ॥

अभिमृशेदिति शेषः । अन्यान्यपि शकटप्रभृतीनि वानस्प-
त्यान्यारोक्ष्यन्नेतया तान्यभिमृशेत् । एतयेत्यस्मिन्नसति अ-

न्यान्यपीत्याद्युत्तरसूत्रस्यैव शेषः स्यात् । तस्माद्योगविभागार्थमेतयेति वचनम् ॥ ६ ॥

स्थिरौ गावौ भवतां वीळु रक्ष इति रथाङ्गमभिमृशेत् ॥ ७ ॥

यद्यदङ्गमस्यामृचि दृष्टं तत्तदभिमृशेत् । गावौ । अक्षं ईषां युगं चेत्यर्थः । इदं चाभिमर्शनं शकटादिषु न रथे । गावाविति लिङ्गात् । न हि रथस्य गोयुक्तत्वं द्विगोयुक्तत्वं च संभवति । बहुयुगत्वादश्वयुक्तत्वाच्च ॥ ७ ॥

सुत्रामाणं पृथिवीं द्यामनेहसमिति नावं ॥८॥

आरोहेदिति शेषः । आरुहेमेति मन्त्रलिङ्गात् । यदा यदा च नावमारोहत्युदकतरणार्थं तदा तदा एतयारोहेत् ॥ ८ ॥

नवरथेन यशस्विनं वृक्षं हृदं वा विदासिनं प्रदक्षिणं कृत्वा फलवतीः शाखा आहरेत् ॥ ९ ॥

नवरथेन यदा गच्छति तदायं विशेषः । वानस्पत्यजपान्तं कृत्वा इदमपि कुर्यात् । नवोऽनुपभुक्तः । यशस्वी यशसा युक्तः । अविदासी अशोण्यः । आम्रजम्बूदिशाखा आहरेत् ॥९॥

अन्यद्वा कौटुम्बं ॥ १० ॥

अन्यद्वा कुटुम्बोपयोगि द्रव्यमाहरेत् । आहृत्य ततः ॥१०॥

संसदमुपयायात् ॥ ११ ॥

गृहसमीपमागच्छेदित्यर्थः ॥ ११ ॥

अस्माकमुत्तमं कृधीत्यादित्यमीक्षमाणो जपित्वावरोहेत् ॥ १२ ॥

जपित्वा नवरथादवरोहेत् ॥ १२ ॥

[२.७.५] गार्ग्यनारायणीयवृत्तिसहितम् । १११

ऋषभं मा समानानामित्यभिक्रामन् ॥ १३ ॥

एतत्सूक्तं गृहं प्रतिपद्यमानो जपेत् ॥ १३ ॥

वयमद्येन्द्रस्य प्रेष्ठादत्यस्तं यात्यादित्ये ॥ १४ ॥

जपेदिति शेषः । तस्मिन्नेवाहनि ॥ १४ ॥

तद्वो दिवो दुहितरो विभातीरिति व्युष्टा-
यां ॥ १५ ॥ ॥ ६ ॥

जपेत् । त्रीण्येतानि प्रतीकानि मन्त्रसंज्ञकानि । तस्मादुपांशु
स्युः । एतावान्नवरथे विशेषः ॥ १५ ॥ इति द्वितीये षष्ठी
कण्डिका ॥ ६ ॥

अथातो वास्तुपरीक्षा ॥ १ ॥

उच्यत इति शेषः । उक्तोऽर्थः । अतःशब्दो हेत्वर्थः ।
यस्माद्गृहनिमित्ते समृद्धिव्यूद्धी भवतस्तस्माद्वास्तुपरीक्षोच्यत
इति । यद्येवं काम्यकर्माण्यनर्थकानि नैतदेवं न्यायविदः परि-
हरन्ति 'तच्चैव हि कारणं शब्दश्चेति' ॥ १ ॥

एवंलक्षणयुक्ते देशे वास्तु कार्यमित्याह—

अन्नूपरमविवदिष्णु भूम ॥ २ ॥

भूमशब्दो भूमिवाचकः । यथा यवं न वृष्टिर्व्युनक्ति भूमे-
ति । यत्र विवादो नास्ति तदविवदिष्णु ॥ २ ॥

ओषधिवनस्पतिवत् ॥ ३ ॥

मतुषो वकारश्छान्दसः । एवंविधं यद्भूम तत्र वास्तु
कार्यम् ॥ ३ ॥

यस्मिन्कुशवीरिणप्रभूतं ॥ ४ ॥

तत्र कार्यम् ॥ ४ ॥

कण्टकिक्षीरिणस्तु समूलान्परिखायोद्भासयेद-

पामार्गः शाकस्तिल्वकः परिव्याध इति चैतानि ५

समूलान्परिखायोद्वासयेदिति वर्तते । अपामार्गादीनां पु-
छिङ्गत्वादेतानिति वक्तव्ये एतानीति नपुंसकवचनमन्यान्य-
प्येवंप्रकाराणि वास्तुविद्यायां निषिद्धान्युद्वास्यानीत्येवमर्थ-
म् ॥ ५ ॥

यत्र सर्वत आपो मध्यं समेत्य प्रदक्षिणं शय-
नीयं परीत्य प्राच्यः स्यन्देरन्नप्रवदत्यस्तत्सर्वं
समृद्धं ॥ ६ ॥

यस्मिन्देशे आपः सर्वाभ्यो दिग्भ्य आगत्य मध्यं प्राप्य
ततः प्रदक्षिणं शयनीयं परीत्य प्राङ्मुख्यो गच्छेयुः । अप्रव-
दत्यः । न लोपः छान्दसः । अशब्दवत्य इत्यर्थः । एतल्लक्षणयुक्तं
वास्तु विद्यावृत्तधनधान्यादिभिः सर्वैः समृद्धं भवति । एवं
ब्रुवता एतत्प्रदर्शितं भवति । सर्वत उच्छ्रितां मध्यतो निम्ना-
मीषच्च प्राक्प्रवणां भूमिं कृत्वा गृहं कुर्यात् । तत्र प्राच्यां दि-
शि गृहिणः शयनीयं गृहं कुर्यात् । शयनीयगृहस्योत्तरतो-
ऽपां शनैः प्रदक्षिणं निर्गमनार्थं स्पन्दनिकां कुर्यादिति ॥ ६ ॥

समवस्रवे भक्तशरणं कारयेत् ॥ ७ ॥

येन पथा आपो निर्गच्छन्ति स देशः समवस्रवः । प्राच्यां
दिशीत्यर्थः । तत्र महानसं कारयेत् शयनीयस्योत्तरतः । ननु
शास्त्रान्तरे प्राग्दक्षिणस्यां दिशि भक्तशरणं दृष्टमतः कथं प्रा-
च्यां दिशीत्याशंक्य प्रकृतस्य स्तुतिमाह ॥ ७ ॥

बह्वन्नं भवति ॥ ८ ॥

ऋद्धिमद्भवतीत्यर्थः । तस्मादत्रैव कार्यम् ॥ ८ ॥

दक्षिणाप्रवणे सभां मापयेत्साऽद्यूता ह भवति ॥ ९ ॥

यत्र गृही स्वैरमास्ते स्वजनैरागन्तुभिश्च सह सा सभा तां
दक्षिणाप्रवणे कुर्यादुदीच्यां दिशीत्यर्थः । तत्र कृताऽद्यूता द्यू-
तवर्जिता भवति । दोषाश्च सन्तीत्याह ॥ ९ ॥

युवानस्तस्यां कितवाः कलहिनः प्रमायुक्ता भ-
वन्ति ॥ १० ॥

अत्र कृता चेद्युवान एव सन्तः प्रमायुक्ता भवन्ति । अल्पा-
युषो म्रियन्त इत्यर्थः । कलहप्रियाश्च कितवाश्च भवन्ति । ननु
द्यूतवर्जितत्वात्कथं कितवा इति । उच्यते । कितवा इति द-
म्भिन इत्यर्थः । तस्मात्तत्र न कार्या । शास्त्रान्तरेऽविहितत्वा-
दनूद्य प्रतिषिद्धवान् ॥ १० ॥

क तर्हि कार्येत्याह—

यत्र सर्वत आपः प्रस्यन्देरन्सा स्वस्त्ययन्य-
द्यूता च ॥ ११ ॥ ॥ ७ ॥

यस्मिन्देसे सर्वाभ्यो दिग्भ्यो आप आगच्छन्ति तत्र कार्या
सभा । गृहमध्य इत्यर्थः । सा शुभकर्यद्यूता च भवति ॥ ११ ॥
इति द्वितीये सप्तमी कण्डिका ॥ ७ ॥

अथैतैर्वास्तु परीक्षेत ॥ १ ॥

पूर्वलक्षणासंभवे कथमुत्तरेषां बलीयस्त्वं स्यादित्येवमर्थो-
ऽयशब्दः । अथ विशिष्टान्येतानीति । वास्तुग्रहणं सभाधिकार-
निवृत्त्यर्थम् ॥ १ ॥

जानुमात्रं गर्तं खात्वा तैरेव पांसुभिः प्रतिपू-
रयेत् ॥ २ ॥

गर्तो नामावटः । तैरेव तत उद्धृतैरेव ॥ २ ॥

अधिके प्रशस्तं समे वार्तं न्यूने गर्हितं ॥ ३ ॥

पूरिते गर्तादधिके पांसुराशौ प्रशस्तं वास्तु भवति । तेन समे वृत्तिमद्भवति । तस्माद्व्यूने गर्हितं कुत्सितं भवति । तस्मात्तत्र न कार्यम् ॥ ३ ॥

अस्तमिते पांसुपूर्णं परिवासयेत् ॥ ४ ॥

अस्तमिते तमेव गर्तमद्भिः पूरयित्वा तां रात्रिं परिवासयेत् । ततो व्युष्टायां निरीक्षेत ॥ ४ ॥

सोदके प्रशस्तमार्दे वार्तं शुष्के गर्हितं श्वेतं मधुरास्वादं ॥ ५ ॥

पूर्वेण तुल्यम् ॥ ५ ॥

सिकतोत्तरं ब्राह्मणस्य ॥ ६ ॥

सिकतोत्तरं सिकताबहुलमित्यर्थः ॥ ६ ॥

लोहितं क्षत्रियस्य ॥ ७ ॥

मधुरास्वादं सिकतोत्तरमिति वर्तते ॥ ७ ॥

पीतं वैश्यस्य ॥ ८ ॥

अत्रापि द्वयं वर्तते । श्वेतं लोहितं पीतमिति त्रयो वर्णाः त्रयाणां वर्णानां विशेषाः । अन्यत्सर्वं समानम् ॥ ८ ॥

तत्सहस्रसीतं कृत्वा यथादिक्समचतुरस्रं मापयेत् ॥ ९ ॥

एवं परीक्षितं वास्तु बहुसीतं कुर्यात् । बहुशः सीतया कर्षेदित्यर्थः । ततः सर्वासु दिक्षु समचतुरस्रं स्थण्डिलं कुर्यात् । चतुरस्रं चतुःकोणं मापयेत्कुर्यात् । सहस्रशब्दोऽत्र बहुवाची ॥ ९ ॥

आयतं चतुरस्रं वा ॥ १० ॥

प्रागायतं चतुरस्रं वा कुर्यात् । आयतं दीर्घम् । तत्रैवं क्रमः । परिव्याध इति चैतानीत्यन्तां बाह्यवास्तुपरीक्षां कृ-

[२.८.१५] गार्ग्यनारायणीयवृत्तिसहितम् । ११५

त्वा तत आन्तरीं परीक्षामथैतैर्वास्तु परीक्षेतेत्यादि आयतं
चतुरस्रं वेत्यन्तां कृत्वा यत्र सर्वत्र आपो मध्यं समेत्येत्यादि
विज्ञेयम् । ततो वक्ष्यमाणं प्रोक्षणं कुर्यात् ॥ १० ॥

तच्छमीशाखयोदुम्बरशाखया वा शन्तातीयेन
त्रिः परिव्रजन्प्रोक्षति ॥ ११ ॥

‘शन्न इन्द्राग्नी’ इति सूक्तं शन्तातीयमिति प्रसिद्धम् । तेन
सूक्तेन त्रिः परिव्रजन्प्रोक्षति । सर्वत्र मन्त्रान्ते कर्मरम्भः ।
सिद्धं हि करणं भवति नासिद्धम् । परशुना छिनत्तीति पर-
शुवत् । मन्त्रावृत्तिरुक्ता । ‘मन्त्रान्ते व्रजनारम्भः प्राचीमारभ्य
पर्येति’ इति ॥ ११ ॥

अविच्छिन्नया चोदकधारया । आपो हि ष्ठा
मयोभुव इति त्वेन ॥ १२ ॥

त्रिः प्रदक्षिणं परिव्रजति । अत्रापि धारावृत्तिस्तृचावृत्ति-
श्च व्रजनगुणत्वात् ॥ १२ ॥

वंशान्तरेषु शरणानि कारयेत् ॥ १३ ॥

यावन्तस्तत्र वंशाः संभवन्ति तत्र द्वयोर्द्वयोर्वेशयोरन्तरेषु
कुड्यादिभिः पृथक्कृत्यापवरकादिशरणानि कारयेत् । शर-
णान्यवान्तरगृहाणि ॥ १३ ॥

गर्तेष्ववकां शीपालमित्यवधापयेत् नास्याग्नि-
र्दाहुको भवतीति विज्ञायते ॥ १४ ॥

सर्वासां स्थूणानां गर्तेषु अवकां शीपालं च अवदध्यात् ।
एवं कृते नास्याग्निर्दाहुको भवति इति श्रूयते ॥ १४ ॥

मध्यमस्थूणाया गर्तेऽवधाय प्रागग्रोदग्रान्कु-

शानास्तीर्य ब्रीहियवमतीरप आसेचयेत् । अच्यु-
ताय भौमाय स्वाहेति ॥ १५ ॥

अस्या गतेऽयं विशेषः । अवकां शीपालं चावधाय कुशा-
नास्तीर्य पश्चादासिचेन्मन्त्रेण । अवधायवचनमवकाशीपा-
लयोरवधानप्राप्त्यर्थम् ॥ १५ ॥

अथैनामुच्छ्रियमाणामनुमन्त्रयेतेहैव तिष्ठ नि-
मिता तिल्विलास्तामिरावतीं मध्ये पोषस्य तिष्ठ-
न्तीं । आ त्वा प्रापन्नघायव आ त्वा कुमारस्तरुण
आ वत्सो जायतां सह । आ त्वा परिश्रितः कुम्भ
आ दध्नः कलशैर्यन्निति ॥ १६ ॥ ॥ ८ ॥

मध्यमस्थूणां गते आग्नीयमानामनुमन्त्रयेत मन्त्राभ्याम् ॥
॥ १६ ॥ इति द्वितीये अष्टमी कण्डिका ॥ ८ ॥

वंशमाधीयमानं ॥ १ ॥

अनुमन्त्रयेतेति वर्तते ॥ १ ॥

ऋतेन स्थूणामधिरोह वंश द्राघीय आयुः प्र-
तरं दधाना इति ॥ २ ॥

अनेन मध्यमस्थूणाया उपर्याधीयमानं वंशमनुमन्त्रयेत ।
अन्ये तु प्रतिवंशमावृत्तिमिच्छन्ति ॥ २ ॥

सदूर्वासु चतसृषु शिलासु मणिकं प्रतिष्ठापये-
त् पृथिव्या अधि संभवेति ॥ ३ ॥

चतस्रः शिलाः स्थापयित्वा तासु दूर्वा निधाय ततो म-
णिकं प्रतिष्ठापयेन्मन्त्रेण । मणिको नाम जलधारणार्थो भाण्ड-
विशेषः ॥ ३ ॥

अरङ्गरो वावदीति त्रेधा बद्धो वरत्रया । इरामु
ह प्रशंसत्यनिरामपवाधतामिति वा ॥ ४ ॥

अनया वा प्रतिष्ठापयेत् ॥ ४ ॥

अथास्मिन्नप आसेचयेत् । ऐतु राजा वरुणो रेव-
तीभिरस्मिन्स्थाने तिष्ठतु मोदमानः । इरां वहन्तो
घृतमुक्षमाणा मित्रेण साकं सह संविशन्त्विति ॥ ५ ॥

अथ मणिके अपो निषिञ्चति पूरणार्थं मन्त्रेण ॥ ५ ॥

अथैनच्छमयति ॥ ६ ॥

एतद्वास्तु शान्तं करोति । कथमित्थमित्याह ॥ ६ ॥

ब्रीहियवमतीभिरद्भिर्हिरण्यमवधाय शन्ताती-
येन त्रिः प्रदक्षिणं परिव्रजन्प्रोक्षति ॥ ७ ॥

अप्सु हिरण्यमवधाय ताभिः प्रोक्षति ॥ ७ ॥

अविच्छिन्नया चोदकधारया आपो हि ष्ठा म-
योभुव इति तृचेन ॥ ८ ॥

उक्तार्थे द्वे सूत्रे ॥ ८ ॥

मध्येऽगारस्य स्थालीपाकं श्रपयित्वा वास्तो-
ष्पते प्रतिजानीह्यस्मानिति चतसृभिः प्रत्यूचं हु-
त्वाऽन्नं संस्कृत्य ब्राह्मणान्भोजयित्वा शिवं वास्तु
शिवं वास्त्विति वाचयीत ॥ ९ ॥ ॥ ९ ॥

श्रपयित्वेति वचनं अस्मात्स्थालीपाकात्प्रागस्मिन् गृहे
पाकान्तरं न श्रपयितव्यमित्येवमर्थम् । भुक्तवतो ब्राह्मणान् शिवं
वास्तु शिवं वास्त्विति भवन्तो ब्रुवन्त्विति वाचयीत । ते च तं

शिवं वास्तु शिवं वास्त्विति प्रत्यूचुः । उक्तार्थमन्यत् ॥ ९ ॥
इति द्वितीये नवमी कण्डिका ॥९॥

उक्तं गृहप्रपदनं ॥ १ ॥

यदुक्तं गृहप्रपदनं प्रपद्येत गृहानहं सुमनस इत्यादि तदि-
दानीमिहापि कार्यमित्यर्थः । अन्ये तु प्राहुः यदुक्तं मणिकप्र-
तिष्ठापनादि शिवं वास्त्वित्यन्तं तद्गृहप्रपदनसंज्ञं भवति । किं
सिद्धं भवति मणिकस्थापनात्प्रागेव बीजानि स्थापयित्वा
तूष्णीं प्रविशेदिति । अपि च शास्त्रान्तरेण संस्कृतं विशीर्णं वा पु-
राणं गृहं संस्कृत्य प्रविशतो मणिकप्रतिष्ठापनादि सिध्यति ॥१॥

बीजवतो गृहान्प्रपद्येत ॥ २ ॥

गृहानिति बहुवचनमाप इतिवत् । बीजवतः प्रपद्येतेत्येता-
वतैव सिद्धे गृहानिति वचनं यत्र गृहं प्रविशति शास्त्रान्तरसं-
स्कृतं विशीर्णं वा संस्कृत्य तत्रापि एवं प्रविशेदिति मणिका-
दिबीजवत्प्रपदनान्तं तत्रापि कुर्यादित्यर्थः । तेन पूर्वव्याख्या-
पि साध्वी ॥ २ ॥

क्षेत्रं प्रकर्षयेदुत्तरैः प्रोष्ठपदैः फाल्गुनीभी रोहि-
ण्या वा ॥ ३ ॥

फाल्गुनीभिरित्यत्रापि उत्तराभिरित्येवं संबध्यते । तेन
त्रीणि नक्षत्राणि । नित्यकर्मणां द्रव्यसाध्यत्वात् द्रव्यार्थं क्षेत्रं
प्रकर्षयेत् । णिच्प्रयोगः स्वयं कृपिनिवृत्त्यर्थः । तथा चानाप-
दि गौतमः 'कृपिनाणिज्ये वा स्वयं कृते' इति । मनुरपि ।
[अ० ४।४] 'ऋतामृताभ्यां जीवेचु मृतेन प्रमृतेन वा' इति ।
[मनु० अ० ४।५] 'प्रमृतं कर्षणं स्मृतम्' इति । अक्षसूक्ते
चेयमेव वृत्तिरुक्ता 'अक्षैर्मा दीव्य कृषिमित् कृषस्व' इति । प्र-
तिग्रहादयश्चापत्कल्पाः । त्रिषु नक्षत्रेषु कृषिं प्रारभेत । इदं च
प्रारम्भदिवसे कुर्यादित्याह ॥ ३ ॥

क्षेत्रस्यानुवा तं क्षेत्रस्य पतिना वयमिति प्रत्यूचं
जुहुयाज्जपेद्रा ॥ ४ ॥

क्षेत्रस्यानु वा तं देशं गत्वा तत्रोपलेपनादि कृत्वा जुहुयात्
जपेद्वेदं सूक्तं तत्रस्थ एव । पादग्रहणेऽपि सामर्थ्यात्सूक्तग्र-
हणं । प्रत्यूचमिति व्याख्यातम् ॥ ४ ॥

गाः प्रतिष्ठमाना अनुमन्त्रयेत मयोभूर्वातो अ-
भिवा तूसा इति द्वाभ्याम् ॥ ५ ॥

भक्षणार्थमरण्यं प्रति गच्छन्तीर्गा अनुमन्त्रयेताहरहः आत्मी-
या अन्या वा न नियमः ॥ ५ ॥

आयतीः । यासामूधश्चतुर्विलं मधोः पूर्णं घृतस्य
च । ता नः सन्तु पयस्वतीर्वद्मीर्गोष्ठे घृताच्यः । उ-
प मैतु मयोभुव ऊर्जं चौजश्च बिभ्रतीः । दुहाना
अक्षितं पयो मयि गोष्ठे निविशध्वं । यथा भवाम्यु-
त्तमो या देवेषु तन्वामैरयन्तेति च सूक्तशेषं ॥ ६ ॥

भक्षयित्वा ग्रामं प्रत्यागच्छन्तीर्गा अनुमन्त्रयेताहरहः यासा-
मित्युग्भ्यां सूक्तशेषेण च ॥ ६ ॥

आगावीयमेके ॥ ७ ॥

आयतीनामनुमन्त्रणे 'आ गावो अगमन्' इत्येतत्सूक्तमेके
इच्छन्ति पूर्वासां बाधः ॥ ७ ॥

गणानासामुपतिष्ठेतागुरुगवीनां भूताः स्थ प्र-
शस्ताः शोभनाः प्रियाः प्रियो वो भूयासं शं मयि
जानीध्वं शं मयि जानीध्वं ॥ ८ ॥ ॥ १० ॥

आसां गवां अगुरुगवीनां सङ्खानुपतिष्ठेताहरहः भूताः स्थे-

ति । गुरोर्गावस्तासु तिष्ठन्ति चेन्नोपतिष्ठेत । सर्वत्र स्थित्वैवो-
पस्थेयं नोपविश्य । तथाचोक्तं । 'उपस्थानं तदेव स्यात्प्रण-
तिस्थानसंयुतम्' इति । शं मयि जानीध्वमिति सकृदेव वक्त-
व्यं । अध्यायपरिसमाप्तिलक्षणार्थं हि द्विवचनं ॥ ८ ॥ इति
द्वितीये दशमी कण्डिका ॥ १० ॥

इत्याश्वलायनगृह्यसूत्रविवरणे नारायणीयायां वृत्तौ द्विती-
योऽध्यायः ॥ २ ॥

तृतीयोऽध्यायः ३ ।

॥ ॐ ॥

अथातः पञ्चयज्ञाः ॥ १ ॥

उक्तोऽर्थः । अतःशब्दो हेत्वर्थः । यस्मादेतैर्महतो निश्चेय-
सस्यावाप्तिस्तस्मान्पञ्चयज्ञा नाम यज्ञा वक्ष्यन्त इत्यर्थः ॥ १ ॥

इमे त इत्याह—

देवयज्ञो भूतयज्ञः पितृयज्ञो ब्रह्मयज्ञो मनुष्यय-
ज्ञ इति ॥ २ ॥

तेषां स्वरूपमाह ॥ २ ॥

तद्यदमौ जुहोति स देवयज्ञो यद्वलिं करोति स
भूतयज्ञो यत्पितृभ्यो ददाति स पितृयज्ञो यत्स्वा-
ध्यायमधीयते स ब्रह्मयज्ञो यन्मनुष्येभ्यो ददाति स
मनुष्ययज्ञ इति ॥ ३ ॥

वैश्वदेवे त्रयो यज्ञा उक्तास्तत्र यदग्नौ जुहोति दशाहुतीः स
देवयज्ञः । यद्वलिं करोति 'अथ बलिहरणम्' [गृ० १।२।३]

[३.१.४] गार्ग्यनारायणीयवृत्तिसहितम् । १२१

इति स भूतयज्ञः । यत्पितृभ्यो ददाति 'स्वधा पितृभ्यः' [गृ० १।२।११] इति स पितृयज्ञः । यत्स्वाध्यायमधीते 'अथ स्वाध्यायविधिः' [गृ० ३।२।१] इत्यनेन विधानेन स ब्रह्मयज्ञः । यन्मनुष्येभ्यो ददाति 'ततोऽतिथीन्भोजयेत्' इति स्मृतिविधानेन स मनुष्ययज्ञः । अपूर्वाणां विधाने सति तद्यदग्नौ जुहोतीति सिद्धवदुपदेशो नोपपद्येत अग्नौ जुहुयादित्येवावश्यम् । अथ शास्त्रान्तरसिद्धानामनुवादः । तर्ह्यथ स्वाध्यायविधिरिति ब्रह्मयज्ञविधानमपार्थक्यं स्यात् तस्यापि तत्र सिद्धत्वात् । अथ इष्टतन्त्रपरिग्रहार्थो ब्रह्मयज्ञस्योपदेशो न तद्युक्तम् । तन्नभेदस्यासिद्धत्वात् । पञ्चयज्ञानां हि तैत्तिरीयारण्यकं मूलम् । 'पञ्च वा एते महायज्ञाः' इत्यादि । तन्मूलत्वे च सति कथं तन्नभेदसंभवः । तस्माद्वैश्वदेवादय एव पञ्चयज्ञा इति सिद्धम् । मनुनाप्येवमेवोक्तं पितृयज्ञवर्जम् । पितृयज्ञं त्वन्यथोक्तवान् । 'एकमप्याशयेद्विप्रं पित्रर्थं पाञ्चयज्ञिके । न चैवात्राशयेत्कंचिद्वैश्वदेवं प्रति द्विजम् ॥ कुर्यादहरहः श्राद्धमन्नाद्येनोदकेन वा । पयोमूलफलैर्वापि पितृभ्यः प्रीतिमावहन' [मनु० ३।८२-८३] इति ॥ ३ ॥

तानेतान्यज्ञानहरहः कुर्वीत ॥ ४ ॥ ॥ १ ॥

अस्येदं प्रयोजनम् । भोजनार्थात्पाकात्प्रवृत्तिर्वैश्वदेवस्येत्युक्तम् । यस्याग्नौ न क्रियते न तद्भोक्तव्यमिति निषेधात् । अत एव चान्नसंस्कारार्थम् । तत्र यदा परान्नं भुङ्क्ते उपवसति वा तदा संस्कार्यस्य पाकस्याभावात्संस्कारस्य कर्मणोऽप्यभावः स्यात्तन्निवृत्त्यर्थमिदम् । तेन पञ्चयज्ञार्थं सर्वथा पक्तव्यमेवेति सिद्धम् । अनेनाभ्युपायेन वैश्वदेवमपूर्वार्थमपीति साधितं भवति । अपि च सर्वथा पाकासंभवे पुष्पैः फलैरञ्जिर्वा कुर्यादित्येवमर्थं च । उक्तं च 'आपन्नमपि दातव्यं आकाष्ठमपि जुहु-

यात् आकृचमपि ब्रह्मयज्ञं कुर्यात्' इति । 'न चेदुत्पद्यतेऽन्नं तु अद्भिरेनान्समापयेत्' इति च । अकरणे प्रायश्चित्तार्थं च । उक्तंच बौधायनेन । 'एतेभ्यः पञ्चयज्ञेभ्यो यद्येकोऽपि विधीयते । मनस्वत्याहुतिस्तत्र प्रायश्चित्तं विधीयते ॥ ब्रह्मं वापि त्र्यहं वापि प्रमादादकृतेषु तु । तिस्रस्तन्तुमतीर्तुवा चतस्रो वारुणीर्जपेत् ॥ दशाहं द्वादशाहं वा विनिवृत्तेषु सर्वतः । चतस्रो वारुणीर्तुवा कार्यस्तन्तुमतश्चरुः ॥' इति । केचिदाशौचदिवसेष्वपि वैश्वदेवं कार्यमित्येवमर्थमिति व्याचख्युः । तदयुक्तम् । 'पञ्चयज्ञविधानं तु न कुर्यान्मृतजन्मनोः' इति निषेधात् ॥ ४ ॥ इति तृतीये प्रथमा कण्डिका ॥ १ ॥

अथ स्वाध्यायविधिः ॥ १ ॥

उक्तोऽर्थः । विधिग्रहणं विधिरेव वक्ष्यते न क्रम इत्येवमर्थम् । तेन वैश्वदेवस्य पुरस्तादुपरिष्ठाद्वाऽध्येतव्यं न क्रमनियम इति सिद्धम् ॥ १ ॥

प्राग्वोदग्वा ग्रामान्निष्क्रम्याप आहुत्य शुचौ देशे यज्ञोपवीत्याचम्याक्लिन्नवासा दर्भाणां महदुपस्तीर्य प्राक्कूलानां तेषु प्राञ्जुख उपविश्योपस्थं कृत्वा दक्षिणोत्तरौ पाणी संधाय पवित्रवन्तौ विज्ञायते अपां वा एष ओषधीनां रसो यद्दर्भाः सरसमेव तद्ब्रह्म करोति द्यावापृथिव्योः सन्धिमीक्षमाणः संमील्य वा यथा वा युक्तमात्मानं मन्येत तथा युक्तोऽधीयीत स्वाध्यायं ॥ २ ॥

वाशब्दद्वयमन्यस्यां वाऽनिन्दितायां दिशि कार्यमित्येवमर्थं बहिरसंभवे ग्रामेऽध्येतव्यमित्येवमर्थं च । तथाच श्रुतिः—

‘ग्रामे मनसा स्वाध्यायमधीयीत’ इति । आप्तुत्येति । स्नात्वेत्यर्थः । आ इतिवचनमपोऽवगाह्य स्नायादित्येवमर्थम् । शुचौ देशे इति वचनं शुचौ देशे यत्र काप्यधीयीत न तीरनियम इत्येवमर्थम् । यज्ञोपवीतिग्रहणं नियमेनात्र यज्ञोपवीती स्यादित्येवमर्थम् । तेन दहनकर्मणि प्राचीनावीतित्वं सिद्धम् । आचम्येति वचनं कर्माङ्गाचमनविधानार्थम् । अक्लिन्नवासा इति अनार्द्रवासा भवेदित्यर्थः । ततः प्राकूलानां दर्भाणां महदुपस्तीर्य तेषु प्राङ्मुख उपविश्योपस्थं कृत्वा दक्षिणोत्तरो पाणी पवित्रवन्तौ संधायेति । महदिति बह्वित्यर्थः । प्राकूलानाम् । प्रागग्राणामित्यर्थः । प्राङ्मुख इति वचनं नियमेनात्र प्राङ्मुखः स्यादित्येवमर्थम् । तेनान्यत्र कचिदुदङ्मुखतापि सिद्धा । दक्षिणोत्तरेणोपस्थं कुर्यात् । अपैतृकत्वात् । दक्षिण उत्तरो ययोः पाण्योस्तौ दक्षिणोत्तरो पाणी । पवित्रे व्याख्याते । सव्यं पाणिं प्रागङ्गुलिमुत्तानं विधाय तस्मिन्प्रागग्रे पवित्रे निधाय दक्षिणं पाणिं न्यञ्चं प्रागङ्गुलिं तेन संदध्यादित्यर्थः । विज्ञायते । श्रूयत इत्यर्थः । श्रुत्याकर्षः सर्वमिदं गृह्यशास्त्रं श्रुतिमूलमिति दर्शयितुम् । द्यावापृथिव्योः सन्धिमीक्षमाण इति नोर्ध्वमधस्तिर्यग्वेक्षेतेत्यर्थः । संमील्य वाक्षिणी । अन्येन वा येन प्रकारेणात्मानं समाहितमनसं मन्येत तथा युक्तोऽधीयीत न संधीक्षणसंमीलननियमः । स्वाध्यायवचनं सावित्र्या अपि स्वाध्यायधर्मसिद्ध्यर्थम् । तेन ‘सावित्रीमन्वाह’ [गृ० ३।२।४] इति सावित्र्या अनुवचने सत्यपि सामिधेनीधर्म ऐकश्रुत्यं ऋगन्ते च प्रणवो न भवतीति सिद्धम् ॥ २ ॥

ॐपूर्वा व्याहृतीः ॥ ३ ॥

प्रणवमादौ सकृदुक्त्वा ततस्तिस्त्रो व्याहृतीः समस्ता ब्रूयात् ।

प्रतिव्याहृति प्रणवशङ्का नैव कार्या । सकृत्कृतेनैव प्रणवेन ॐ-
पूर्वत्वसिद्धेः । यथा 'अध्वर्युमुखाः' इत्यत्र एकेनैवाध्वर्युणा स-
र्वेऽध्वर्युमुखा भवन्ति तद्वदत्रापि । पृथक्कल्पनायां प्रमाणाभावा-
च्च । ननु चतसृणां सूत्रे व्याहृतिसंज्ञा कृता । सत्यं कृता ।
होमे तु सा न सर्वत्र । तेनात्र तिसृणामिति सिद्धम् । 'भूर्भुवः
स्वरित्येता वाव व्याहृतयः' इति श्रुतिः । अपि च तैत्तिरीय-
श्रुतिरेषां मूलमित्युक्तम् । तत्र चैवं श्रूयते । 'ॐमिति प्रतिपद्य
भूर्भुवः सुवरित्याह । सावित्रीं गायत्रीं त्रिरन्वाह । पच्छोऽर्ध-
र्चशोऽनवानम् । स्वाध्यायमधीयीत । नमो ब्रह्मण इति परि-
धानीयां त्रिरन्वाह' इति । तस्माद्यदुक्तं तत्सम्यक् ॥ ३ ॥

सावित्रीमन्वाह पच्छोऽर्धर्चशः सर्वामिति तृ-
तीयम् ॥ ४ ॥ ॥ २ ॥

सर्वामिति । अनवानमित्यर्थः । तृतीयवचनमुपकरणेऽपि प-
च्छोऽर्धर्चशोऽनवानमित्येवं त्रिर्ब्रूयादित्येवमर्थम् ॥ ४ ॥ इति
तृतीये द्वितीया कण्डिका ॥ २ ॥

अथ स्वाध्यायमधीयीत ऋचो यजूंषि सामा-
न्यथर्वाङ्गिरसो ब्राह्मणानि कल्पान्गाथा नाराशंसी-
रितिहासपुराणानीति ॥ १ ॥

अथशब्दः पूर्वेण संबन्धार्थः । तेन प्रणवादित्रयं स्वाध्याय-
स्याङ्गमिति सिद्धम् । स्वाध्यायवचनं ऋगादिरेव स्वाध्यायो
न प्रणवादित्रयमित्येवमर्थम् । तेन ऋचमपि ब्रह्मयज्ञं कुर्यादि-
त्यस्मिन्पक्षे सावित्रीपर्यन्तमुक्त्वा ऋचमधीयीत । ततो नम इत्ये-
तया परिदध्यात् । तेन प्रणवादित्रयस्य परिधानीयायाश्च
नित्यत्वं साधितं भवति । अधीयीतेति वचनमन्वाहाधिकारानि-
वृत्त्यर्थम् । तेनानुप्रवचनधर्मो न भवति । सूत्राण्येव कल्पा इ-

त्युच्यन्ते । नन्वनित्यानां सूत्राणां नित्यश्रुत्या उपदेशो न घटते । नन्वनित्यस्य पशोः पशुना यजेतेति विधिर्न घटते । अथ तत्राकृतोर्नित्यत्वादुपपद्यते तदत्राप्यविशिष्टम् । सर्वकल्पेषु कल्पत्वं नामानुवृत्तं नित्यमस्ति । गाथा नाम ऋग्विशेषा इन्द्रगाथादयः । 'यदिन्द्रो दाशराज्ञे' इति इन्द्रगाथाः पञ्चर्चः । नाराशंस्यश्च ऋच एव 'इदं जना उपश्रुतम्' इत्यादयः । ऋक्त्वादेव सिद्धे पुनर्वचनं फलविशेषसिद्ध्यर्थम् । इतिहासं महाभारतमाहुः । यत्र सृष्टिस्थित्युत्पत्तिप्रलयाः कथ्यन्ते तत्पुराणम् । अनित्यचोद्यं पूर्ववत् । इह हि द्रव्योत्सर्गनिमित्तं फलं दृष्टम् । अतः स्वाध्यायमात्रेणापि फलमस्तीति श्रुतिमुपन्यस्यति ॥ १ ॥

यदृचोऽधीते पय आहुतिभिरेव तद्देवतास्तर्पयति । यद्यज्वंषि घृताहुतिभिः यत्सामानि मध्वाहुतिभिः यदथर्वाङ्गिरसः सोमाहुतिभिः यद्वाह्मणानि कल्पान्गाथा नाराशंसीरितिहासपुराणानीत्यमृताहुतिभिः ॥ २ ॥

ब्रह्मयज्ञाध्ययनेन देवतास्तृप्यन्तीत्युक्तम् । पितरश्च तृप्यन्तीत्याह ॥ २ ॥

यदृचोऽधीते पयसः कुल्या अस्य पितृन्स्वधा उपक्षरन्ति । यद्यज्वंषि घृतस्य कुल्याः । यत्सामानि मध्वः कुल्याः । यदथर्वाङ्गिरसः सोमस्य कुल्याः । यद्वाह्मणानि कल्पान्गाथा नाराशंसीरितिहासपुराणानीत्यमृतस्य कुल्याः ॥ ३ ॥

स्वधेति पितृणामन्नमुच्यते । पयसो नद्यः स्वधाभूताः पितृनुपतिष्ठन्तीत्यर्थः । एवमुत्तरत्रापि नेयम् ॥ ३ ॥

स यावन्मन्येत तावदधीत्येतया परिदधाति । नमो ब्रह्मणे नमो अस्त्वग्नये नमः पृथिव्यै नम ओषधीभ्यः । नमो वाचे नमो वाचस्पतये नमो विष्णवे महते करोमीति ॥ ४ ॥ ॥ ३ ॥

ऋगादिदशकमध्येतव्यमित्युक्तम् । तत्र नियमेन दशानामध्ययने प्राप्ते इदमुच्यते । स यावत्कालमेकाग्रमनसा आत्मानं मन्येत तावत्कालमेवाधीयीत न दशाप्यध्येतव्या इति नियमः । सर्वथा समाहितमनसैवाध्येतव्यम् । नेयत्तानियम इत्यर्थः । एतयेतिवचनं सदैतया परिदध्यादित्येवमर्थम् । तेनास्यापि नित्यत्वं सिद्धम् । एषापि त्रिर्वाच्या । प्रथमायां दृष्टत्वाच्छ्रुतिदर्शनाच्च ॥ ४ ॥ इति तृतीये तृतीया कण्डिका ॥ ३ ॥

(देवतास्तर्पयति) । प्रजापतिर्ब्रह्मा वेदा देवा ऋषयः सर्वाणि छन्दांस्योङ्कारो वषट्कारो व्याहृतयः सावित्री यज्ञा द्यावापृथिवी अन्तरिक्षमहोरात्राणि सांख्याः सिद्धाः समुद्रा नद्यो गिरयः क्षेत्रौषधिवनस्पतिगन्धर्वाप्सरसो नागा वयांसि गावः साध्या विप्रा यक्षा रक्षांसि भूतान्येवमन्तानि ॥१॥

परिधानानन्तरमेता देवतास्तर्पयत्युदकेन । तर्पणे तस्य प्रसिद्धत्वात् । प्रजापतिरित्यारभ्य एकान्त्रिंशद्वाक्येषु तृप्यतु तृप्येतां तृप्यन्तिवति यथार्थमुक्त्वा तर्पयेत् । एवमन्तानीति पृथङ्मन्त्र एव ॥ १ ॥

(अथ ऋषयः शतर्चिनो माध्यमा गृत्समदो विश्वामित्रो वामदेवोऽत्रिर्भरद्वाजो वसिष्ठः प्रगाथाः पावमान्यः शुद्रसूक्ता महासूक्ता इति ॥ २ ॥

अनन्तरं शतर्चिप्रभृतीन्द्रादशर्षोस्तर्पयति । प्रत्यृषि वाक्यभेदः पूर्ववत् । ऋषिग्रहणं निर्वीतिप्राप्त्यर्थम् । 'यज्ञोपवीतशौचे च' [श्रौ० १।१।१०] इत्यनेन निवर्तितत्वात् । तीर्थविशेषस्तु स्मृतित एव सिद्धः ॥ २ ॥

प्राचीनावीती ॥ ३ ॥

प्राचीनावीती भूत्वा वक्ष्यमाणांस्तर्पयति । अयमपि प्रतिप्रसव एव ॥ ३ ॥

सुमन्तुजैमिनिवैशम्पायनपैलसूत्रभाष्यभारतमहाभारतधर्माचार्या जानन्तिबाह्विगार्ग्यगौतमशाकल्यवाभ्रव्यमाण्डव्यमाण्डूकेया गर्गीवाचकवी वडवाप्रातीथेयी सुलभामैत्रेयी कहोळं कौषीतकं महाकौषीतकं पैङ्ग्यं महापैङ्ग्यं सुयज्ञं सांख्यायनमैतरेयं महैतरेयं शाकलं बाष्कलं सुजातवक्रमौदवाहिं महौदवाहिं सौजामिं शौनकमाश्वलायनं ये चान्ये आचार्यास्ते सर्वे तृप्यन्त्विति ॥ ४ ॥

त्रयोविंशतिवाक्यानि । तत्र कहोळादिषु अर्थात्तर्पयामिशब्दः कार्यः । सर्वत्र प्रतिवाक्यं तर्पणं कुर्यात् । एकमन्त्राणि कर्माणीति न्यायात् ॥ ४ ॥

प्रतिपुरुषं पितृस्तर्पयित्वा गृहानेत्य यददाति सा दक्षिणा ॥ ५ ॥

पितरं पितामहं प्रपितामहं च तर्पयित्वा गृहानेत्य यद्ददा-
त्यतिथिभोजनभिक्षादानादि सा ब्रह्मयज्ञस्य दक्षिणा भव-
ति । यद्ददातीति सिद्धवदुपदेशान्नापूर्वं विधीयत इति गम्यते ।
अपूर्वविधौ तु गृहानेत्य दद्यादित्यवक्ष्यत् । सदक्षिणत्वं ब्रुव-
ता सोमयागसाम्यं प्रदर्शितं प्रशंसार्थम् । ‘क्रतुना तेनास्येष्टं’
इत्यादि प्रशंसा श्रूयते । प्रतिपुरुषवचनं पृथक्पृथक् तर्पयेदि-
त्येवमर्थम् । पूर्वोक्तोपवेशनासंभवेऽप्येवं वा ब्रह्मयज्ञं कु-
र्यादिति श्रुतिमेवाह ॥ ५ ॥

अथापि विज्ञायते स यदि तिष्ठन्ब्रजन्नासीनः
शयानो वा यं यं क्रतुमधीते तेन तेन हास्य
क्रतुनेष्टं भवतीति ॥ ६ ॥

‘न शयानोऽधीयीत नाष्टम्यां’ इत्यादिनिषेधो नित्यस्वा-
ध्यायस्यैव न ब्रह्मयज्ञस्येति श्रुतिमेवाह ॥ ६ ॥

विज्ञायते तस्य द्वावनध्यायौ यदात्माऽशुचिर्य-
द्देशः ॥ ७ ॥ ॥ ४ ॥

तस्य ब्रह्मयज्ञस्य द्वावेवानध्यायौ यदात्माऽशुचिः सूतकेन
मृतकेन वा मलादिना वा । यदा च देशोऽशुचिरमेध्यादिना
तत्रोभयत्रैवेत्यर्थः । कालस्त्वस्य श्रुतौ श्रूयते । ‘मध्यन्दिने प्र-
बलमधीयीत य एवं विद्वान्महारात्र उपस्युदिते च’ इति ॥ ७ ॥
इति तृतीये चतुर्थी कण्डिका ॥ ४ ॥

अथातोऽध्यायोपाकरणं ॥ १ ॥

अध्ययनमध्यायस्तस्योपाकरणं प्रारम्भो येन कर्मणा तद-
ध्यायोपाकरणम् । उक्तोऽर्थः । अतःशब्दो हेत्वर्थः । यस्माद्ब्र-
ह्मयज्ञो नित्योऽतोऽध्यायोपाकरणं ब्रूम इति ॥ १ ॥

तस्य कालमाह—

ओषधीनां प्रादुर्भावे श्रवणेन श्रावणस्य ॥ २ ॥

ओषधीनां प्रादुर्भावे सति श्रावणमासस्य श्रवणेन कर्तव्यम् । ओषधीनां प्रादुर्भाव इति वचनं यदा श्रावणे प्रादुर्भावो न स्यात्तदा भाद्रपदे श्रवणेन कर्तव्यमित्येवमर्थम् । वृष्ट्यपकर्षे कर्मापकर्षशङ्का नैवास्ति । यदा भाद्रपदादुत्कर्षो भवति तदापि कर्मोत्कर्षशङ्का नैव कार्या । वार्षिकमिति समाख्याबलाद्वर्षासु क्रियत इति वार्षिकम् । श्रावणभाद्रपदमासौ हि न वर्षाकृतुः । श्रावणे प्रादुर्भावाभावे कर्माकरणशङ्काप्यन्येनैव निरस्ता । श्रवणेनेति श्रवणेन युक्ते काले इत्यर्थः । 'नक्षत्रेण युक्तः कालः' इत्यनेनाण् । 'लुवविशेषे' इति तस्य लुप् । 'नक्षत्रे च लुपि' इति सप्तम्यर्थे तृतीया । नक्षत्रशब्देषु सर्वत्रैवं योज्यम् ॥ २ ॥

पञ्चम्यां हस्तेन वा ॥ ३ ॥

अत्रापि श्रावणस्येति संबध्यते । मध्यगतस्य विशेषाभावात्प्रयोजनवत्त्वाच्च । श्रावणमासस्य पञ्चमी यदा हस्तेन युज्यते तदा वेत्यर्थः । इति कालत्रयमुक्तम् ॥ ३ ॥

आज्यभागौ हुत्वाऽज्याहुतीर्जुहुयात् । सावित्र्यै ब्रह्मणे श्रद्धायै मेधायै प्रज्ञायै धारणायै सदसस्पतयेऽनुमतये छन्दोभ्य ऋषिभ्यश्चेति ॥ ४ ॥

आज्यभागवचनं नित्यार्थम् । द्रव्यानादेशादेवाज्ये सिद्धे आज्याहुतिवचनमुत्सर्जनेऽप्येतान्वाज्येनैव जुहुयान्नाग्नेनैवेत्येवमर्थम् । परिस्तरणविकल्पस्यासंभवात् ॥ ४ ॥

अथ दधिसक्तूञ्जुहोति ॥ ५ ॥

दधिमिश्रान्सक्तूनित्यर्थः । मन्त्रानाह ॥ ५ ॥

अग्निमीळे पुरोहितमित्येका ॥ ६ ॥

एकाग्रहणं कुपुम्भकादिवद्दृचनिवृत्त्यर्थम् ॥ ६ ॥

कुपुम्भकस्तदब्रवीत्, आवदंस्त्वं शकुने भद्रमा-
वद, गृणाना जमदग्निना, धामंते विश्वं भुवनम-
धिश्रितं, गन्ता नो यज्ञं यज्ञियाः सुशमि, योनः
स्वो अरणः, प्रतिचक्ष्व विचक्ष्व, आग्ने याहि मरु-
त्सखा, यत्ते राजञ्छृतं हविरिति वृचाः ॥ ७ ॥

एते नव वृचाः ॥ ७ ॥

समानीव आकूतिरित्येका ॥ ८ ॥

एकाग्रहणं वृचानन्तरमियमेवैका न वक्ष्यमाणेत्येवमर्थम् ॥ ८ ॥

तच्छंयोरावृणीमह इत्येका ॥ ९ ॥

अत्र चैकाग्रहणं वृचानन्तरमियमेवैका न पूर्वैत्येवमर्थम् ।

एवमनयोर्विकल्पः । शाकलसमाम्नायस्य बाष्कलसमाम्नायस्य
चेदमेव सूत्रं गृह्यं चेत्यध्येतृप्रसिद्धम् । तत्र शाकलानां 'समा-
नीव आकूतिः' इत्येषा भवति संहितान्त्यत्वात् । बाष्कला-
नां तु 'तच्छंयोरावृणीमहे' इत्येषा भवति । संहितान्त्यत्वादि-
त्येवं विनिवेशो युक्तः ॥ ९ ॥

अध्येष्यमाणोऽध्याप्यैरन्वारब्ध एताभ्यो देव-
ताभ्यो हुत्वा सौविष्टकृतं हुत्वा दधिसक्तूनप्राश्य
ततो मार्जनम् ॥ १० ॥

अध्यापयितव्यैरित्यर्थः । अध्याप्यैरन्वारब्ध इत्येतावर्तव
सिद्धे अध्येष्यमाण इति वचनमध्याप्याभावेऽप्यध्येष्यमाणः
स्वयमेव कुर्यादित्येवमर्थम् । 'वर्षासु च्छन्दांस्युपाकृत्याधीयीरन्'

इति श्रुतेः । पञ्चम्यां हस्तेन वाऽध्येष्यमाणोऽध्याप्येस्त्वारब्ध
आज्यभागौ हुत्वाऽज्याहुतीर्जुहुयादित्येवं वक्तव्ये एताभ्यो
देवताभ्यो हुत्वेति वचनं सावित्र्यादिनवानामग्निमीडआदिर्वि-
शतीनां च देवताग्रहणेन ग्रहणार्थम् । क । एताभ्यो देवताभ्यो-
ऽन्नेन हुत्वा एता एव देवता इत्यत्र च । स्विष्टकृद्वचनं व्या-
ख्यातं प्राक् । दधिसक्तुवचनमाज्यनिवृत्त्यर्थम् । परिस्तरणैर-
ञ्जलिमन्तर्ध्याप आसेचयते तन्मार्जनम् । प्राशनादि वेदार-
म्भणान्तं शिष्याणामपि कार्यम् ॥ १० ॥

अपरेणाग्निं प्राक्कूलेषु दर्भेषूपविश्योदपात्रे दर्भा-
नृत्वा ब्रह्माञ्जलिकृतो जपेत् ॥ ११ ॥

पश्चादग्नेः प्रागग्रेषु दर्भेषूपविशन्ति । ततः शरावादाबुदक-
मासिच्य तत्र दर्भान्निदध्यात् । ततो ब्रह्माञ्जलिकृतो जपेत्
स्वयं शिष्यैः सह सन्ति चेत् । जपतिचोदनायां गृह्यकर्मण्य-
नित्यमुपांशुत्वमिति ज्ञापयिष्यामः । तस्मादुच्चैरेव जपेत् ।
अध्यापनविरोधाच्च ॥ ११ ॥

ॐपूर्वा व्याहृतीः सावित्रीं च त्रिरभ्यस्य वे-
दादिमारभेत् ॥ १२ ॥

पूर्वमोङ्कारं । ततस्तिस्त्रो व्याहृतीः समस्ताः । ततः सावि-
त्रीम् । एवमेतत्रितयं त्रिरभ्यस्य वेदादिमग्निमीळ इत्यारभ्य
सूक्तमनुवाकं वारभेत् । चशब्दः प्रणवव्याहृतीनामप्यभ्यासा-
र्थः । अथ सर्वप्रायश्चित्तादि समापयेत् ॥ १२ ॥

तथोत्सर्गे ॥ १३ ॥

अत्र एतेनेत्यभावात् कृत्स्नकर्मातिदेशः । वेदारम्भणमात्र-
मतिदिश्यते । एताभ्यो देवताभ्योऽन्नेन हुत्वेति च प्रधानहो-
मः । तेन प्राशनमार्जने उत्सर्जने न भवत इति सिद्धम् ॥ १३ ॥

षण्मासानधीयीत ॥ १४ ॥

इदं वचनमुपाकृत्य नियमेन षण्मासानधीयीत नोपरमेदित्येवमर्थम् ॥ १४ ॥

समावृत्तो ब्रह्मचारिकल्पेन ॥ १५ ॥

ब्रह्मचारिधर्मैरित्यर्थः । स्वाध्यायकाले ये विहिता धर्मा मधुमांसस्त्रीगमनखट्वादिवाशयनादिवर्जनादयस्तेर्युक्तोऽधीयीत । समावृत्तस्य मेखलादयस्तु न भवन्ति । अस्वाध्यायधर्मत्वात् १५

यथान्यायमितरे ॥ १६ ॥

ब्रह्मचारिण इत्यर्थः । अस्मिन्नध्ययने ब्रह्मचारिणामपि प्रवृत्त्यर्थमिदम् । इतरथा समावृत्तानामेवेति शङ्का स्यात् ॥ १६ ॥

जायोपेयेत्येके ॥ १७ ॥

समावृत्तो जायां गच्छेदित्येके आहुः । ऋतावेव गच्छेन्नावृतावित्याह ॥ १७ ॥

प्राजापत्यं तत् ॥ १८ ॥

तद्गमनं प्रजापतित्वसिद्ध्यर्थं कार्यम् । प्रजोत्पत्त्यर्थमित्यर्थः । तदर्थं कार्यं नानृतावित्यर्थः । ऋतुगमनं सर्वथा कार्यमिति तेषामभिप्रायः । अगमने दोषश्रवणात् । 'ऋतुस्नातां तु यो भार्यां सन्निधौ नोपगच्छति । घोरायां भूणहत्यायां युज्यते नात्र संशयः' [मनु० टी० ३।४५ पराशरः] इति ॥ १८ ॥

वार्षिकमित्येतदाचक्षते ॥ १९ ॥

एतदुपाकरणमित्यर्थः । आचक्षत इति ब्रुवन्वैदिकीयं संज्ञा न पारिभाषिकीति दर्शयति । अन्वर्थसंज्ञेयं दर्शितं प्राक् ॥ १९ ॥

मध्यमाष्टकायामेताभ्यो देवताभ्योऽग्नेन हुत्वाऽपोऽभ्यवयन्ति ॥ २० ॥

मध्यमाष्टकाग्रहणं षण्मासान्तोपलक्षणार्थम् । तेन तस्याः समीपे माघ्यां पौर्णमास्यामित्यर्थः । शास्त्रान्तरे चैवं दृश्यते । 'एताभ्यो देवताभ्यो हुत्वा सावित्र्यादिभ्य आज्यम्' इत्युक्तम् । अग्निमीळ इत्यादिभ्योऽन्नेन हुत्वा स्थालीपाकग्रहणमकृत्वाऽन्नेनेति यन्नेन ब्रुवन् गृहसिद्धमन्नं ग्राह्यमिति दर्शयति । ततः स्विष्टकृत् । ततो वेदारम्भणम् । ततो होमशेषं समाप्यापोऽवगाहन्त इत्यर्थः ॥ २० ॥

एता एव तद्देवतास्तर्पयन्ति ॥ २१ ॥

स्नात्वा सावित्र्याद्या नव अग्निमीळ इत्याद्याश्च विंशति तर्पयन्तीत्यर्थः । ऋग्देवता आदिभ्य तर्पयेयुः । द्वितीयान्तं कृत्वा तर्पयामीत्येकान्नात्रिंशद्वाक्यानि कृत्वा तावत्कृत्वस्तर्पयेयुः २१॥

आचार्यान्तृषीन्पितृंश्च ॥ २२ ॥

यच्च ब्रह्मयज्ञाङ्गं तर्पणमुक्तं तदेतदङ्गत्वेनेदानीमपि कार्यमित्यर्थः । चशब्दो देवतातर्पणसमुच्चयार्थः । तेन प्रजापत्याद्या अपि तर्प्याः । देवतास्तर्पयतीत्यत्र देवताग्रहणमत्रापि समुच्चयार्थम् । क्रमश्च तत्रोक्त एव ॥ २२ ॥

एतदुत्सर्जनम् ॥ २३ ॥ ॥ ५ ॥

अस्येयं संज्ञा । ततः षण्मासान्धडङ्गान्यधीयीत । षण्मासानधीयीतेत्यारभ्य एवमन्ता धर्मा ग्रहणाध्ययन एवेत्याहुरेके । अन्ये त्वविशेषेणेत्याहुः ॥ २३ ॥ इति तृतीये पञ्चमी कण्डिका ॥ ५ ॥

अथ काम्यानां स्थाने काम्याः ॥ १ ॥

त्रेतायां या इष्टयः 'पशवश्च आयुष्कामेष्ट्याम्' इत्याद्याः 'वायव्यं श्वेतमलभेत भूतिकामः' इत्याद्याश्च तेषां स्थाने काम्याः पाकयज्ञाः कार्या इत्यर्थः । काम्यसोमस्थाने सोमो न कार्यः । सोमतत्रस्य गृहोऽविधानात् ॥ १ ॥

तत्र द्रव्यमाह—

चरवः ॥ २ ॥

त्रेतायां ये पुरोडाशास्तेषां स्थाने चरवः कार्याः । पशुस्थाने तु पशुरेव कार्यः । समानजातीयस्यैव हि बाधो भवति ओषधिसाम्यान्न पशोः । उक्तंच बोधायनेन 'येऽमुत्र पुरोडाशास्त इह चरवः' इति । नामधेयेन होम इत्युक्तम् ॥ २ ॥

तानेव कामानामोति ॥ ३ ॥

अन्ये पाकयज्ञा आहिताग्रेरनाहिताग्रेश्च साधारणा इत्युक्तम् । काम्यास्त्वनाहिताग्रेरेव भवन्तीत्येवमर्थमिदं वचनम् ॥ ३ ॥
नैमित्तिकान्याह—

अथ व्याधितस्यातुरस्य यक्ष्मगृहीतस्य वा षडाहुतिश्चरुः ॥ ४ ॥

व्याधितो ज्वरादिगृहीतः । आतुरस्तल्पगः । यक्ष्मगृहीतः क्षयव्याधिगृहीतः । त्रिषु निमित्तेषु षडाहुतिर्नाम चरुः कार्यः । षडाहुतिरिति कर्मनाम । चरुग्रहणमाज्यनिवृत्त्यर्थम् ॥ ४ ॥

मुञ्चामि त्वा हविषा जीवनायकमित्येतेन ॥ ५ ॥

प्रत्यृचं पञ्चाहुतीर्हुत्वा स्विष्टकृतं षष्ठं कुर्यात् । अत्र हीनपादग्रहणमेव कथं न कृतम् । षष्ठं एतेनेति च न वक्तव्यं भवति । उच्यते । एतेनेत्यन्यमूक्तनिवृत्त्यर्थम् । क । शौनकेनोक्तं 'रक्षोघ्नः षडाहुतिः' इति तत्राप्यनेनैव सूक्तेन होतव्यमित्येवमर्थम् । एतरेयिभिस्तु 'ब्रह्मणाग्निः' इत्यनेन षडाहुतिराम्नातः । तच्च सूक्तं रक्षोहलिङ्गम् । तस्मात्प्राप्नुयात्तन्निवृत्त्यर्थमेतेनेति वचनम् । प्रत्यृचमेव पञ्च हुत्वा स्विष्टकृतं षष्ठं कुर्यात् । सूक्तमेवावर्त्य षडाहुतयो माभूवन्नित्येवमर्थं पादग्रहणम् ॥ ५ ॥

स्वप्नममनोज्ञं दृष्ट्वा अद्या नो देव सवितरिति

द्वाभ्यां यच्च गोषु दुःस्वप्नमिति पञ्चभिरादित्यमुप-
तिष्ठेत् ॥ ६ ॥

अशुभं स्वप्नं दृष्ट्वा द्वाभ्यां पञ्चभिश्चोपतिष्ठेत् ॥ ६ ॥

यो मे राजन्युज्यो वा सखा वेति वा ॥ ७ ॥

अनयैव वा पूर्वाभिर्वा सप्तभिरिति विकल्पः ॥ ७ ॥

क्षुत्वा जृम्भित्वाऽमनोज्ञं दृष्ट्वा पापकं गन्धमा-
प्रायाक्षिस्पन्दने कर्णध्वनने च सुचक्षा अहमक्षी-
भ्यां भूयासं सुवर्चा मुखेन सुश्रुत्कर्णाभ्यां मयि
दक्षकृत् इति जपेत् ॥ ८ ॥

अमनोज्ञं दृष्ट्वा अप्रियं प्रत्यक्षेण दृष्ट्वेत्यर्थः । षट्सु निमित्ते-
ष्वेतां जपेत् ॥ ८ ॥

अगमनीयां गत्वाऽयाज्यं याजयित्वाऽभोज्यं
भुक्त्वाऽप्रतिग्राह्यं प्रतिगृह्य चैतं यूपं चोपहत्य । पु-
नर्मा मैत्रिन्द्रियं पुनरायुः पुनर्भगः । पुनर्द्रविण-
मैतु मां पुनर्ब्राह्मणमैतु मां स्वाहा । इमे ये धिण्या-
सो अग्नयो यथास्थानमिह कल्पताम् । वैश्वानरो
वावृधानोऽन्तर्यच्छतु मे मनो हृद्यन्तरममृतस्य केतुः
स्वाहेत्याज्याहुतीर्जुहुयात् ॥ ९ ॥

अगमनीयां गत्वेति स्वभार्या रजस्वलां गत्वा षष्ठ्यादिषु
वा प्रतिषिद्धरात्रिषु गत्वा । अयाज्यः न्यस्तमार्त्विज्यमिति
निषिद्धः । अभोज्यं लशुनादि गणिकान्नादि च । अप्रतिग्राह्यं
शस्त्रविषमित्यादि अप्रतिग्राह्यपुरुषद्रव्यं वा । अग्निचयनस्थं यूपं

स्पृष्टा च । तेषु पञ्चसु निमित्तेषु द्वाभ्यामेताभ्यां जुहुयात् ।
आज्याहुतिवचनं तन्ननिवृत्त्यर्थमिष्यते ॥ ९ ॥

समिधौ वा ॥ १० ॥

आदध्यादिति शेषः ॥ १० ॥

जपेद्वा ॥ ११ ॥ ॥ ६ ॥

जपपक्षे स्वाहाकारं त्यजेत् प्रदानाभावात् ॥ ११ ॥ इति
तृतीये षष्ठी कण्डिका ॥ ६ ॥

अव्याधितं चेत्स्वपन्तमादित्योऽभ्यस्तमियाद्वा-
ग्यतोऽनुपविशन् रात्रिशेषं भूत्वा येन सूर्यज्योतिषा
बाधसे तम इति पञ्चभिरादित्यमुपतिष्ठेत् ॥ १ ॥

अव्याधितं स्वपन्तं सन्तं यद्यभ्यस्तमियाद्रविस्ततो वाग्यतो-
ऽनुपविशंश्च रात्रिशेषं स्थित्वा तत उदिते पञ्चभिरुपतिष्ठेत् ॥ १ ॥

अभ्युदियाच्चेदं कर्म श्रान्तमनभिरूपेण कर्मणा
वाग्यत इति समानमुत्तरापराभिश्चतसृभिरुपस्था-
नं ॥ २ ॥

अव्याधितं स्वपन्तं सन्तं विहितकर्मणा अश्रान्तमकर्मश्रान्त-
मभ्युदियाच्चेत् । विहितकर्मणा श्रान्ते तु न भवति प्रायश्चित्तम् ।
अनभिरूपेणाविहितेन कर्मणा नृत्यादिना कर्मणा श्रान्तमभ्यु-
दियाच्चेद्वाग्यतोऽनुपविशंश्चाहःशेषं स्थित्वाऽपरेद्युरुदित आदि-
त्ये 'यस्य ते विश्वा' इति चतसृभिरुपतिष्ठेत् ॥ २ ॥

अथ नित्यकर्मोच्यते—

यज्ञोपवीती नित्योदकः सन्ध्यामुपासीत वाग्य-
तः ॥ ३ ॥

यज्ञोपवीतीति व्याख्यातम् । नित्योदकः स्मृत्युक्तोदककर्म-

[३.७.८] गार्ग्यनारायणीयवृत्तिसहितम् । १३७

त्यर्थः । अतो मार्जनादि कार्यम् । सन्ध्यामुपासीत वाग्यतः ।
एतावत्सन्ध्याद्वये समानम् ॥ ३ ॥

प्रतिसन्ध्यमित्यमुपासीतेत्याह—

सायमुत्तरापराभिमुखोऽन्वष्टमदेशं सावित्रीं ज-
पेदर्धास्तमिते मण्डल आनक्षत्रदर्शनात् ॥ ४ ॥

सायंकाले उत्तरां परां दिशमभिमुखः । वायव्याभिमुख इ-
त्यर्थः । तत्रापि नाञ्जसाभिमुखः अपि त्वन्वष्टमदेशमभिमुखः ।
प्रतीच्यां दिशि य उत्तरो भागस्तदभिमुख इत्यर्थः । सावित्रीं
जपेत् । इतः कालादारभ्य आ इतः कालात् ॥ ४ ॥

एवं प्रातः ॥ ५ ॥

एवमेव प्रातःकाल उपासीत । तत्र विशेषमाह ॥ ५ ॥

प्राङ्मुखस्तिष्ठन्नामण्डलदर्शनात् ॥ ६ ॥

प्राङ्मुख इति वायव्याभिमुखनिवृत्त्यर्थम् । तिष्ठन्नित्युपवेश-
ननिवृत्त्यर्थम् । अतो ज्ञायते अविशेषे उपवेशनं भवतीति । पू-
र्वावधिस्तु अर्धास्तमितेषु नक्षत्रेषु । कुतः पूर्वस्माद्विपरीतत्वात् ।
उत्तरावधिस्त्वत्रैवोक्तः ॥ ६ ॥

कपोतश्चेदगारमुपहन्यादनुपतेद्वा देवाः कपोत
इति प्रत्यूचं जुहुयाज्जपेद्वा ॥ ७ ॥

कपोतो रक्तपादः शुक्लवर्णोऽरण्यवासी स यद्यगारमुपह-
न्यात् निषीदेत्तस्मिन्पदं कुर्यादित्यर्थः । अगारसमीपं वा गच्छे-
त् । ततोऽनेन जुहुयात् जपेद्वेदं सूक्तं । प्रत्यूचं व्याख्यातम् ॥ ७ ॥

वयमु त्वा पथस्पते इत्यर्थचर्यां चरिष्यन् ॥ ८ ॥

अर्थार्थं गच्छन्नेनं प्रत्यूचं जुहुयात् जपेद्वेदम् । अत्र पादग्र-
हणेऽपि सामर्थ्यात्सूक्तग्रहणम् ॥ ८ ॥

संपूषन्विदुषा इति नष्टमधिजिगमिषन् मूळ्हो वा ९

नष्टं वस्तु लब्धुमिच्छन् प्रज्ञाहीनो वा जुहुयाज्जपेद्वेदम् ॥९॥

संपूषन्नध्वने इति महान्तमध्वानमेष्यन्प्रतिभयं

वा ॥ १० ॥

॥ ७ ॥

महान्तमध्वानं गमिष्यन्नल्पमपि प्रतिभयं भयानकमध्वानमे-
ष्यन्नेन जुहुयाज्जपेद्वेदम् ॥ १० ॥ इति तृतीये सप्तमी क-
ण्डिका ॥ ७ ॥

अथैतान्युपकल्पयीत समावर्त्यमाने मणिं कुण्ड-
ले वस्त्रयुगं छत्रमुपानद्युगं दण्डं स्रजमुन्मर्दनमनुले-
पनमाञ्जनमुष्णीषमित्यात्मने चाचार्याय च ॥ १ ॥

उक्तोऽर्थः । उपकल्पयीतेतिशब्दोऽयं छान्दसः । समावर्त-
नं नाम संस्कारः तेन संस्क्रियमाण इत्यर्थः । अर्थादेवोपकल्पने
सिद्धे उपकल्पनवचनमत्रात्मने चाचार्याय च एतान्येकादश
द्रव्यान्युपकल्पयेदिति विधानार्थम् ॥ १ ॥

यद्युभयोर्न विन्देताचार्यायैव ॥ २ ॥

यद्युभयोर्न लभेत तदाचार्यायैव केवलायोपकल्पयेत् ॥ २ ॥

समिधं त्वाहरेदपराजितायां दिशि यज्ञियस्य
वृक्षस्य ॥ ३ ॥

यज्ञियस्य वृक्षस्य या अपराजिता दिक् ततो गृहीत्वा आ-
हरेत् । यज्ञियस्येति वचनं होमार्थेयं समिदिति ज्ञापयितुम् । तेन
तिष्ठन्समिधमादध्यादित्यत्र इमामादध्यादिति सिद्धम् ॥ ३ ॥

आर्द्रमन्नाद्यकामः पुष्टिकामस्तेजस्कामो वा
ब्रह्मवर्चसकाम उपवातां ॥ ४ ॥

शुष्कामित्यर्थः ॥ ४ ॥

उभयीमुभयकामः ॥ ५ ॥

आर्द्रशुष्कामित्यर्थः । एको भाग आर्द्रः । अपरो भागः शुष्कः ॥ ५ ॥

उपरि समिधं कृत्वा गामन्नं च ब्राह्मणेभ्यः प्र-
दाय गौदानिकं कर्म कुर्वीत ॥ ६ ॥

आहृतां समिधमुपरि निदध्यान्न भूमौ । ततो ब्राह्मणेभ्यो
गां दक्षिणां दद्यात् । कर्माङ्गत्वेन भोजनं च देयम् । ततो गोदा-
नोक्तं कर्मैहापि कुर्यात् । कर्मग्रहणं कर्मैव कुर्यान्नाप्तुल्य वाग्यत
इत्यादिनियमाः कार्या इत्येवमर्थम् । इदं कर्म स्वयमेव करोति
समावर्त्यमाने इत्यधिकारादूहदर्शनाच्च ॥ ६ ॥

आत्मनि मन्वान्त्संनमयेत् ॥ ७ ॥

मन्त्रानात्मवाचकान्कुर्यादित्यर्थः । ऊहानि ब्रूमः । ‘ओषधे
त्रायस्व मां । स्वधिते मा माहिंसीः । वपतेदं ममायुष्मान् । य-
थासं ते नम आयुष इत्युभयत्र । शिरो मुखं माम आयुः प्रमो-
षीः’ इति ॥ ७ ॥

एकक्रीतकेन ॥ ८ ॥

उन्मर्दनं कुर्वीतेति शेषः । करञ्जबीजस्य यत्रैकं बीजं तदेक-
क्रीतकम् । तत्पेषयित्वा तेनोन्मर्दनं कारयेत् ॥ ८ ॥

शीतोष्णाभिरद्भिः स्नात्वा । युवं वस्त्राणि पीव-
सा वसाथे इत्यहते वाससी आच्छाद्य । अश्मनस्ते-
जोऽसि चक्षुर्मे पाहीति चक्षुषी आज्ञयीत ॥ ९ ॥

प्रतिवस्त्रं मन्त्रावृत्तिः । द्विवचनस्य देवतापरत्वात् । सच्यं

पूर्वमाञ्जयित्वा ततो दक्षिणमाञ्जयीत । 'सव्यं मनुष्या अञ्जते प्रथमं' इति श्रुतेः । प्रतिचक्षुर्मन्त्रावृत्तिः ॥ ९ ॥

अश्मनस्तेजोऽसि श्रोत्रं मे पाहीति कुण्डले आवध्नीत ॥ १० ॥

अनेन कुण्डले आवध्नीत । सुवर्णकुण्डले इत्यर्थः । अत्र दक्षिणं पूर्वं पश्चात्सव्यम् । मन्त्रावृत्तिरुक्ता ॥ १० ॥

अनुलेपनेन पाणी प्रलिप्य मुखमग्रे ब्राह्मणोऽनुलिम्पेत् । बाहू राजन्यः । उदरं वैश्यः । उपस्थं स्त्री । ऊरू सरणजीविनः ॥ ११ ॥

पश्चाद्वात्राणि । कुतः । अग्रेवचनात् । अनुलेपनं कुङ्कुमादि । बाहू राजन्यः अग्रे लिम्पेत् । उदरं वैश्यः अग्रेऽलिम्पेत् । उपस्थं स्त्री अग्रेऽनुलिम्पेत् । ऊरू सरणजीविनः अग्रेऽनुलिम्पेरन् । अयं विधिः सार्वत्रिकः । कुतः स्त्रीविधानात् ॥११॥

अनार्तोऽस्यनार्तोऽहं भूयासमिति सजमपि वध्नीत न मालोक्तां ॥ १२ ॥

मालेत्युक्तां सजमपि न वध्नीत ॥ १२ ॥

मालेति चेद्भूयुः सगित्यभिधापयीत ॥ १३ ॥

यद्यज्ञानान्मालेति ब्रूयुस्ततः सगित्यभिधाय्य वध्नीत ॥ १३ ॥

देवानां प्रतिष्ठे स्थः यद्द वश्छन्नासीति छत्रमादत्ते ॥ १४ ॥

'उपानहौ चर्ममयौ ते आतिष्ठेत्' इत्युपानहावास्थाय स-
कृन्मन्त्रः । द्विवचनात् । ततश्छत्रमादत्ते ॥ १४ ॥

वेणुरसि वानस्पत्योऽसि सर्वतो मा पाहीति
वैणवं दण्डं ॥ १५ ॥

आदत्ते ॥ १५ ॥

आयुष्यमिति सूक्तेन मणिं कण्ठे प्रतिमुच्यो-
ष्णीषं कृत्वा तिष्ठन्त्समिधोऽभ्यादध्यात् ॥१६॥८॥

आयुष्यमिति सूक्तग्रहणमायुष्यमित्येतावान्मन्त्र इति शङ्का-
निवृत्त्यर्थम् । कुतः शङ्का । वाक्यस्य परिपूर्णत्वात् । आयुष्यमिति
आयुष्करमित्यर्थः । तेन 'नेजमेष' इत्यस्य खिलत्वेऽपि सूक्त-
ग्रहणं सिद्धम् । मणिः सुवर्णमयः । उष्णीषं कृत्वा । अहतेन
वाससा शिरो वेष्टयेत्यर्थः । तिष्ठन्ग्रहणमन्यत्रासीनस्य क-
र्माणि भवन्तीति ज्ञापनार्थम् ॥ १६ ॥ इति तृतीयेऽष्टमी
कण्डिका ॥ ८ ॥

स्मृतं निन्दा च विद्या च श्रद्धा प्रज्ञा च पञ्च-
मी । इष्टं दत्तमधीतं च कृतं सत्यं श्रुतं व्रतम् । यदग्ने
सेन्द्रस्य सप्रजापतिकस्य सऋषिकस्य सऋषिराज-
न्यस्य सपितृकस्य सपितृराजन्यस्य समनुष्यस्य
समनुष्यराजन्यस्य साकाशस्य सातीकाशस्य सानु-
काशस्य सप्रतीकाशस्य सदेवमनुष्यस्य सगन्धर्वा-
प्सरस्कस्य सहारण्यैश्च पशुभिर्ग्राम्यैश्च यन्म आ-
त्मन आत्मनि व्रतं तन्मे सर्वव्रतमिदमहमग्ने सर्वतो
भवामि स्वाहेति ॥ १ ॥

स्मृतं च मे अस्मृतं च मे तन्म उभयव्रतमिति द्वादशाप्येव
मेवोक्त्वा । ततो यदग्न इत्यादि यथासूत्रमित्येवमुपदिशन्ति ।

उपानहौ विसृज्य समिदाधानं कार्यम् । तथाच गौतमः । 'सो-
पानत्क आसनाभिवादननमस्कारान्वर्जयेत्' इति ॥ १ ॥

ममाग्ने वर्च इति प्रत्यृचं समिधोऽभ्यादध्यात् ॥ २ ॥

अत्र खिलस्यापि ग्रहणं भवति । अथैतस्य समाम्नायस्येत्य-
त्र समाम्नायग्रहणस्य वितानविशेषणत्वात् । 'समाम्नायस्य
विताने' इति । कुतः एतत् । मूत्रे खिलानां पाठादिह च प्र-
तीकग्रहणात् । तस्मादशभिर्होम इति सिद्धम् । प्रत्यृचमिति
व्याख्यातम् । आदध्यादिति प्रकृते पुनरादध्यादिति वचनं
पूर्वस्याधिकारनिवृत्त्यर्थम् । तेनोपविश्यादध्यान्न तिष्ठन् । खि-
ष्टकृदादिहोमशेषं समापयेत् ॥ २ ॥

यत्रैनं पूजयिष्यन्तो भवन्ति तत्रैतां रात्रौ
वसेत् ॥ ३ ॥

यत्रात्मानं मधुपर्केण पूजयन्ति तत्रैतां रात्रिं वसेद्वसतिं
कुर्यात् । कुत एतत् । स्नातकायोपस्थितायेति वचनान्मधुपर्के-
ण पूजनमिति लब्धम् ॥ ३ ॥

अस्य कालमाह—

विद्यान्ते गुरुमर्थेन निमन्त्रं कृत्वाऽनुज्ञातस्य वा
स्नानम् ॥ ४ ॥

विद्यान्ते गुरुमर्थेन निमन्त्रयते 'कमर्थमहं ते करवाणि'
इति । गुरुर्मर्थमाह तं कृत्वा स्नानं करोति । अथवाऽनु-
ज्ञातः स्नायात् । स्नानं समावर्तनमित्यर्थः । विद्यान्त इति व्या-
ख्यातं प्राक् ॥ ४ ॥

तस्यैतानि व्रतानि भवन्ति ॥ ५ ॥

उपदेशादेव व्रतत्वे सिद्धे इदं वचनं नक्तं न स्नायामीत्येवं
संकल्पयेदित्येवमर्थम् ॥ ५ ॥

न नक्तं स्नायात् । न नमः स्नायात् । न नमः
शयीत । न नमां स्त्रियमीक्षेतान्यत्र मैथुनात् ।
वर्षति न धावेत् ॥ ६ ॥

द्रुतगमनप्रतिषेधः ॥ ६ ॥

न वृक्षमारोहेत् । न कूपमवरोहेत् । न बाहुभ्यां
नदीं तरेत् । न संशयमभ्यापयेत् ॥ ७ ॥

अन्यांश्च प्राणसंशयान्नाभ्यापयेत् । यस्मादित्थं श्रूयत इ-
त्यर्थः । वर्षति न धावेदित्यादिप्रतिषेधोऽस्य प्राणसंशयाभ्यापा-
दनप्रतिषेधत्वज्ञापनार्थः । अर्थसंशयाभ्यापादने न दोषः ॥७॥
महद्वै भूतं स्नातको भवतीति विज्ञायते ॥८॥ ॥९॥

स्नातको हि महद्भूतमिति च श्रूयते । कथं पुनः स्नातकस्य
महत्त्वं । उच्यते । 'देवैश्चापि मनुष्यैश्च तिर्यग्योनिभिरेव च ।
गृहस्थः सेव्यते यस्मात्तस्माच्छ्रेष्ठो गृहाश्रमी॥' इति स्मृतेः ॥८॥
इति तृतीये नवमी कण्डिका ॥ ९ ॥

गुरवे प्रसक्ष्यमाणो नाम प्रब्रुवीत ॥ १ ॥

समावृत्तः सन्विप्रसक्ष्यमाणः शिष्यः गुरोर्नाम प्रब्रूयाद्देवद-
त्तेति । गुरवे इति चतुर्थी षष्ठ्यर्थे । यथास्यै इति ॥ १ ॥

इदं वत्स्यामो भो इति ॥ २ ॥

तत एवं प्रब्रुवीत । इदंशब्दस्य स्थाने आश्रमं निर्दिशेत् ।
देवदत्त गार्हस्थ्यं वत्स्यामो भो इति । वत्स्याम इति द्विवच-
नपाठेऽर्थोऽनुपपन्नः ॥ २ ॥

उच्चैरूर्ध्वं नाम्नः ॥ ३ ॥

नाम्न ऊर्ध्वमुच्चैर्ब्रूयात् । गुरुनाम तूपांश्चैव ब्रूयादित्यर्थः ३
प्राणापानयोरुपांशु ॥ ४ ॥

ततः प्राणापानयोरुख्यचा इत्येतं मन्त्रमुपांशु ब्रूयाच्छिष्य इत्यर्थः । ननु उत्तरत्र वक्ष्यत्यतो वृद्धो जपतीति तस्मादाचार्यस्योपांशु दृष्टावित्तस्याप्युपांश्वेव भविष्यत्यत उपांश्विति न वाच्यम् । उच्यते । जपचोदनायामुपांशुत्वमनित्यमिति ज्ञापनार्थमिदम् । तेन वेदारम्भणे उच्चैः प्रयोगः सिद्धः । अथ वा उच्चैरित्यधिकारनिवृत्त्यर्थमिदम् । वेदारम्भणे तूच्चैश्चे कारणमन्यदप्युक्तमेव ॥ ४ ॥

आ मन्द्रैरिन्द्र हरिभिरिति च ॥ ५ ॥

एतं चोपांशु ब्रूयाच्छिष्यः ॥ ५ ॥

अतो वृद्धो जपति प्राणापानयोरुख्यचास्तया प्रपद्ये देवाय सवित्रे परिददामीत्यृचं च ॥ ६ ॥

अतो वृद्ध आचार्यो जपत्येतौ मन्त्रौ । अतो वृद्धो जपतीति वचनात्पूर्वं शिष्योप्येतौ मन्त्रौ जपतीति ज्ञायते । ऋचं चेत्यामन्द्रैरित्येतामित्यर्थः ॥ ६ ॥

समाप्यो प्राक्स्वस्तीति जपित्वा महित्रीणामित्यनुमन्त्र्य ॥ ७ ॥

अति सृजेदिति शेषः । समाप्येति वचनमाचार्य एवो प्रागिति मन्त्रं जपेदित्येवमर्थम् । जपित्वा महित्रीणामवोस्त्विति मन्त्रेण शिष्यमनुमन्त्र्य वत्स्यथेत्यतिसृजेत् ॥ ७ ॥

एवमतिसृष्टस्य न कुतश्चिद्भयं भवतीति विज्ञायते ॥ ८ ॥

प्रशंसेयं श्रुतिमूलत्वदर्शनार्था ॥ ८ ॥

वयसाममनोज्ञा वाचः श्रुत्वा कनिकदज्जनुषं प्र-

[३.११.१] गार्ग्यनारायणीयवृत्तिसहितम् । १४५

ब्रुवाण इति सूक्ते जपेदेवीं वाचमजनयन्त देवा
इति च ॥ ९ ॥

वयांसि पक्षिणः । अमनोज्ञा अप्रियाः ॥ ९ ॥

स्तुहि श्रुतं गर्तसदं युवानमिति मृगस्य ॥ १० ॥

मृगस्यामनोज्ञा वाचः श्रुत्वा एतां जपेत् ॥ १० ॥

यस्या दिशो विभीयाद्यस्माद्वा तां दिशमुल्मुक-
मुभयतः प्रदीप्तं प्रत्यस्येन्मन्थं वा प्रसव्यमालोढ्या-
भयं मित्रावरुणा मह्यमस्त्वर्चिषा शत्रून्दहन्तं प्रती-
त्य मा प्रज्ञातारं मा प्रतिष्ठां जुदन्तं मिथो भिन्दाना-
मुभयं तु मृत्युमिति संसृष्टं धनमुभयं समाकृतमि-
ति मन्थं न्यञ्चं करोति ॥ ११ ॥ ॥ १० ॥

यस्या दिशो विभीयाद्यस्माद्वा विभीयात्पुरुषाद्याघ्रादन्यतो
वा तां दिशं प्रत्युभयतः प्रदीप्तमुल्मुकं प्रत्यस्येदभयमित्यने-
न । मन्थं वा प्रसव्यमालोढ्य तां दिशमभिमुखं न्यञ्चं कुर्यात्सं-
सृष्टमित्यनेन । मन्थं न्यञ्चमेव कुर्यान्न प्रत्यस्येदित्येवमर्थं
पुनर्मन्थग्रहणम् ॥ ११ ॥ इति तृतीये दशमी कण्डिका ॥ १० ॥

सर्वतोभयादनाज्ञातादष्टावाज्याहुतीर्जुहुयात्
पृथिवी वृता साग्निना वृता तथा वृतया वज्र्या
यस्माद्भयाद्भिभेमि तद्भारये स्वाहा । अन्तरिक्षं वृतं
तद्वायुना वृतं तेन वृतेन वज्रेण यस्माद्भयाद्भिभेमि
तद्भारये स्वाहा । द्यौर्वृता सादित्येन वृता तथा वृतया
वज्र्या यस्माद्भयाद्भिभेमि तद्भारये स्वाहा । दिशो

वृतास्ताश्चन्द्रमसा वृतास्ताभिर्वृताभिर्वर्त्रीभिर्यस्मा-
द्भयाद्भिभेमि तद्वारये स्वाहा । आपो वृतास्ता व-
रुणेन वृतास्ताभिर्वृताभिर्वर्त्रीभिर्यस्माद्भयाद्भिभेमि
तद्वारये स्वाहा । प्रजा वृतास्ताः प्राणेन वृतास्ता-
भिर्वृताभिर्वर्त्रीभिर्यस्माद्भयाद्भिभेमि तद्वारये स्वा-
हा । वेदा वृतास्ते छन्दोभिर्वृतास्तैर्वृतेर्वर्त्रैर्यस्माद्भ-
याद्भिभेमि तद्वारये स्वाहा । सर्वं वृतं तद्ब्रह्मणा
वृतं तेन वृतेन वर्त्रेण यस्माद्भयाद्भिभेमि तद्वारये
स्वाहा इति ॥ १ ॥

यदि सर्वतो दिग्भ्यो भयमुत्पद्यते न च ज्ञायते अस्मात्पुरु-
षादिति तत्सर्वतोभयमज्ञातम् । तस्माद्यदि विभीयात्ततो लौ-
किकाग्नावष्टावाज्याहुतीर्जुहुयात्पृथिवीवृतेत्याद्यैः । अष्टौ वच-
नमाज्यभागस्विष्टकृन्निवृत्त्यर्थम् । आज्याहुतिवचनं परिस्तर-
णविकल्पार्थम् ॥ १ ॥

अथापराजितायां दिश्यवस्थाय स्वस्त्यात्रेयं
जपति यत इन्द्र भयामह इति च सूक्तशेषं २।११

स्वस्त्यात्रेयमिति स्वस्तिनोमिमीतामिति सूक्तं सखिलं ।
ततः सर्वप्रायश्चित्तादि समापयेत् । एवमतिसृष्टस्य न कुतश्चि-
द्भयं भवतीत्युक्तम् । तत्र यद्यमनोज्ञा वाचः शृणुयात् भयं चो-
त्पद्येत तत एवं कुर्यादिति सर्वमिदमतिसृष्टविषयम् ॥ २ ॥
इति तृतीये एकादशी कण्डिका ॥ ११ ॥

संग्रामे समुपोल्लहे राजानं संनाहयेत् ॥ १ ॥

[३.१२.१०] गार्ग्यनारायणीयवृत्तिसहितम् । १४७

संग्रामे समुपोब्धे समुपस्थिते राजानं संनाहयेत्पुरोहितः
वक्ष्यमाणविधिना ॥ १ ॥

आत्वाहार्षमन्तरेधीति पश्चाद्रथस्यावस्थाय ॥ २ ॥

जपेदिति शेषः । अत्र ऋषभं मा समानानामित्यत्र च पाद-
ग्रहणे सूक्तग्रहणं भवतीति ज्ञापितं च प्राक् ॥ २ ॥

जीमूतस्येव भवति प्रतिकमिति कवचं प्रय-
च्छेत् ॥ ३ ॥

अस्य सूक्तस्याद्यया कवचं प्रयच्छेद्राज्ञे ॥ ३ ॥

उत्तरया धनुः ॥ ४ ॥

प्रयच्छेदिति शेषः ॥ ४ ॥

उत्तरां वाचयेत् ॥ ५ ॥

राजानं वाचयेत् ॥ ५ ॥

स्वयं चतुर्थीं जपेत् ॥ ६ ॥

स्पष्टम् ॥ ६ ॥

पञ्चम्येषुधिं प्रयच्छेत् ॥ ७ ॥

इषवो यत्र धीयन्ते स इषुधिः ॥ ७ ॥

अभिप्रवर्तमाने षष्ठीं ॥ ८ ॥

यथेष्टां दिशमभिप्रवर्तमाने रथे षष्ठीं जपेत् । एवंविधो मन्त्रो
मन्त्रसंज्ञः ॥ ८ ॥

सप्तम्याश्वात् ॥ ९ ॥

अनुमन्त्रयेतेति शेषः ॥ ९ ॥

अष्टमीमिषूनवेक्षमाणं वाचयति ॥ १० ॥

इषूनवेक्षमाणं राजानमष्टमीं वाचयेत् ॥ १० ॥

अहिरिव भोगैः पर्येति बाहुमिति तलं नह्य-
मानं ॥ ११ ॥

ज्याघातपरित्राणं तलमुच्यते तलं नह्यमानं राजानं एतां
वाचयेत् ॥ ११ ॥

अथैनं सारयमाणमुपारुह्याभीवर्तं वाचयति प्र-
यो वां मित्रावरुणेति च द्वे ॥ १२ ॥

सारथिना सारयमाणं राजानं रथे उपारुह्य अभीवर्तेनेति
सूक्तं वाचयेत् । प्रयो वामित्यृचौ च ॥ १२ ॥

अथैनमन्वीक्षेताप्रतिरथशाससौपर्णैः ॥ १३ ॥

एनं राजानमन्वीक्षेत एतैः सूक्तैः । आशुःशिशान इति सू-
क्तमप्रतिरथम् । शास इमेति सूक्तं शासः । सौपर्णसूक्तानां व-
हुत्वाद्विशेषमाह ॥ १३ ॥

प्रधारयन्तु मधुनो घृतस्येत्येतत्सौपर्णं ॥ १४ ॥

एतत्सूक्तं सौपर्णं भवति नान्यत् ॥ १४ ॥

सर्वा दिशोऽनुपरियायात् ॥ १५ ॥

अथ राजा सर्वा दिशो रथेनानुक्रमेण गच्छेत् ॥ १५ ॥

आदित्यमौशनसं वावस्थाय प्रयोधयेत् ॥ १६ ॥

यस्यां दिश्यादित्यस्तां दिशमास्थायाहनि चेत् । रात्रौ
चेद्यस्यां दिशि शुक्रस्तां दिशं परिगृह्य योधयेद्राजा । न प्र-
त्यादित्यं युध्येत नापि प्रतिशुक्रमित्यर्थः ॥ १६ ॥

उपश्वासय पृथिवीमुत द्यामिति तृचेन दुन्दु-
भिर्मभिमृशेत् ॥ १७ ॥

राजा ॥ १७ ॥

अवसृष्ट्वा परापतेतीशून्विसर्जयेत् ॥ १८ ॥

राजा ॥ १८ ॥

यत्र बाणाः संपतन्तीति युध्यमानेषु जपेत् १९
पुरोहितः ॥ १९ ॥

संशिष्याद्वा संशिष्याद्वा ॥ २० ॥ ॥ १२ ॥

इत्याश्वलायनगृह्यसूत्रे तृतीयोऽध्यायः ॥ ३ ॥

अथवा राजे पुरोधा आचक्षीत एकस्मिन्काले इयमृक् त-
वेति । यथा आत्वाहार्षमिति सूक्तं पश्चाद्रथस्यावस्थाय ब्रूहि
जीमूतस्येति कवचं गृहाणेत्येवमादि । अध्यायान्तलक्षणार्थं
द्विर्वचनार्थः ॥ २० ॥ इति तृतीये द्वादशी कण्डिका ॥ १२ ॥

इत्याश्वलायनगृह्यसूत्रविवरणे नारायणीयायां वृत्तौ तृती-
योऽध्यायः ॥ ३ ॥

चतुर्थोऽध्यायः ४ ।

॥ ॐ ॥

आहिताग्निश्चेदुपतपेत्प्राच्यामुदीच्यामपराजि-
तायां वा दिश्युदवस्येत् ॥ १ ॥

आहिताग्निश्चेत् व्याधिरुपतपेत्पीडयेत् । तथा सति आ-
हिताग्निरग्निभिः सह ग्रामाग्निष्क्रम्य प्राच्यामुदीच्यामपराजि-
तायां वा दिशि उदवस्येत् । गत्वा तत्रैव तिष्ठेत् यावदगदो
भवति ॥ १ ॥

ग्रामकामा अग्नय इत्युदाहरन्ति ॥ २ ॥

अग्नयो ग्रामकामा इति ब्रह्मवादिनः प्रवदन्ति । तस्मादुद-
वस्येत् । ग्रामकामत्वे सत्यपि किमित्युदवस्येदित्याशङ्क्याह ॥ २ ॥

आशंसन्त एनं ग्राममाजिगमिषन्तोऽगदं कुर्यु-
रितिह विज्ञायते ॥ ३ ॥

ग्राममागन्तुमिच्छन्तोऽग्नय एनमाहिताग्निमाशंसन्ते । अय-
मगदो भवेदिति । आशंसमानाश्च एनमगदमरोगं कुर्युः ।
एवं हि श्रूयते । श्रुत्याकर्षो गृह्यकर्म समुत्पन्नश्रुतिमूलमिति
दर्शनार्थः सर्वत्र ॥ ३ ॥

अगदः सोमेन पशुनेष्ट्वेष्ट्वावस्येत् ॥ ४ ॥

अगदः अरोगः । सोमादिभिरिष्ट्वा ग्रामं प्रविशेत् । अथ
कः सोमः कार्यः अग्निष्टोमः । कुतः सर्वसोमानां प्रकृतित्वात् ।
उक्तं च स एव होतुः प्रकृतिभाव इति । कः पशुः कार्य
ऐन्द्राग्नः । निरूढानां प्रकृतित्वात् । इष्टीनां पौर्णमासातिदेशो-
ऽस्ति । सर्वत्र देवतागमे नित्यानामपाय इति ब्रुवता अनागमे
अनपाय इत्यपि दर्शितं भवति । तेनेष्टौ पशौ च प्रकृता एव
देवता इति सिद्धम् । तर्हीष्टौ तिस्रः प्रसज्येरन् । अग्नीषोमयोः
स्थान इन्द्राग्नी इति ब्रुवता अग्नेः स्थिरत्वं दर्शितम् । तेनाग्निरेव
केवलो भवति नान्ये द्वे । अत्र पूर्वाल्पाभ उत्तरोत्तरं कर्मेत्यु-
पदिशन्ति ॥ ४ ॥

अनिष्ट्वा वा ॥ ५ ॥

ग्रामं प्रविशेत् ॥ ५ ॥

संस्थिते भूमिभागं खानयेदक्षिणपूर्वस्यां दि-
शि दक्षिणापरस्यां वा ॥ ६ ॥

अगदे सत्युक्तम् । अथ संस्थिते मृते सत्युच्यते । भूम्येक-
देशं खानयेत् । आग्नेय्यां नैर्ऋत्यां वा ॥ ६ ॥

[४.१.१४] गार्ग्यनारायणीयवृत्तिसहितम् । १५१

दक्षिणाप्रवणं प्राग्दक्षिणाप्रवणं वा प्रत्यग्दक्षि-
णाप्रवणमित्येके ॥ ७ ॥

स्वातं दक्षिणाप्रवणं खानयेत् । आग्नेयीप्रवणं वा ॥ ७ ॥

यावानुद्वाहुकः पुरुषस्तावदायामं ॥ ८ ॥

यावत्परिमाण ऊर्ध्वबाहुकः पुरुषस्तावत्परिमाणं दीर्घं भ-
वति स्वातम् ॥ ८ ॥

व्याममात्रं तिर्यक् ॥ ९ ॥

पञ्चारत्रिमात्रं व्याम भवति । तिर्यग्वा तावन्मात्रं भवेत् ॥ ९ ॥

वितस्त्यवाक् ॥ १० ॥

द्वादशाङ्गुलो वितस्तिः । तावन्मात्रमधस्तः कुर्यात् । स्वात-
लक्षणमुक्त्वा तस्य देशमाह ॥ १० ॥

अभित आकाशं श्मशानं ॥ ११ ॥

श्मशानग्रहणेनात्र श्मशानद्वयं गृह्यते । कुतः । उत्तरत्र वि-
शेषणादादहनस्य लक्षणं श्मशानस्येति । दहनदेशश्च श्मशानं
संचित्य यत्रास्थीनि निधीयन्ते तच्च श्मशानम् । तद्वयं सर्वत
आकाशं भवेत् । अभित आकाशमिति ब्रुवता मध्ये तदनाका-
शं भवेदिति ज्ञाप्यते ॥ ११ ॥

बहुलौषधिकं ॥ १२ ॥

तदुभयं बहुलौषधिकं भवेत् ॥ १२ ॥

कण्टकिक्षीरिणस्त्विति यथोक्तं पुरस्तात् ॥ १३ ॥

कण्टकिक्षीरिणस्त्विति यथोक्तं वास्तुपरीक्षायां तथेहापि
कुर्यात् कण्टक्यादीनि षडुद्वासयेत् । उभयश्मशानेपीत्यर्थः ॥ १३ ॥

यत्र सर्वत आपः प्रस्यन्देरन्नेतदादहनस्य लक्षणं
श्मशानस्य ॥ १४ ॥

यस्मिन्देहे सर्वत्र आपो गच्छन्ति । एतदादहनश्मशान-
स्य लक्षणं नास्थिनिधानस्य श्मशानस्य । पूर्वाणि तूभयस्ये-
त्युक्तम् । सर्वतो निम्नो मध्यत उच्छिन्नो यो देशः पूर्वोक्तल-
क्षणयुक्तश्च भवेत्तत्र खानयेदित्यर्थः ॥ १४ ॥

केशश्मश्रुलोमनखानीत्युक्तं पुरस्तात् ॥ १५ ॥

केशश्मश्रुलोमनखानीति यदुक्तं पुरस्तात्सूत्रस्य षष्ठाध्याये
दीक्षितमरणे तदिहापि कुर्यादित्यर्थः । तत्रैवमुक्तम् । ‘संस्थि-
ते तीर्थेन निष्कृष्यावभृथे प्रेतालंकारान्कुर्वन्ति केशश्मश्रुलो-
मनखानि वापयन्ति नलदेनानुलिम्पन्ति’ । नलदमभियुक्तेभ्यो
विज्ञेयम् । निःपुरीषमेके कृत्वा पृषदाज्यस्य पूरयन्ति अहतस्य
वाससः पाशतः पादमात्रमविच्छिद्य प्रोर्णुवन्ति प्राग्दशेनावि-
पादम् । मूलं पाशः । अग्रं दशा । प्राक्शिरसं प्रेतं शाययित्वा
प्रेतं प्रोर्णुयुः । वासो अग्रं पादतो यथा भवेदित्यर्थः । अवच्छे-
दं प्रेतस्य पुत्रा अमात्याः कुर्वीरन्निति । संगृहीयुरित्यर्थः ॥ १५ ॥

द्विगुलं बहिराज्यं च ॥ १६ ॥

द्विगुलं प्रभूतं बहिराज्यं च । उपकल्पयेदिति शेषः ॥ १६ ॥

दधन्यत्र सर्पिरानयन्त्येतत्पित्र्यं पृषदाज्यं ॥ १७ ॥ १॥

अत्र प्रेतकर्मणि दधनि सर्पिरानयन्ति । एतत् पृषदाज्यं
भवति । तच्च बहु कल्पयेत् । आसेचनवन्ति पृषदाज्यस्येत्य-
त्रैतद्ब्रूयात् । अत्रग्रहणं प्रेतकर्मणि सर्वत्रैतदेव पृषदाज्यं
भवतीत्येवमर्थम् । तेन निःपुरीषमेके कृत्वा पृषदाज्यस्य पूरय-
न्तीत्यत्रापि अस्यैव पृषदाज्यस्य ग्रहणं सिद्धम् । आनयन्तीति
बहुवचनं कर्तुरनियमार्थम् । पित्र्यमिति पित्र्यकर्मसंबन्धि ए-
तत् पित्र्यं पृषदाज्यमित्यर्थः । एवं ब्रुवता प्रेतकर्माणि पितृक-
र्मेत्युक्तं भवति । तेनास्मिन्कर्मणि प्राग्दक्षिणाभिमुखत्वं क-

[४.२.४] गार्ग्यनारायणीयवृत्तिसहितम् । १५३

र्मणां कर्तृणां च सिद्धम् । प्राचीनावीतित्वं च भगवता बौधायने-
नाप्युक्तम् । किमु खलु प्राचीनावीतिना पितृमेधः कार्यः ।
यज्ञोपवीतिना चेति प्राचीनावीतिनेत्येव ब्रूयात् । 'पितृणां वा
एष मेधो देवानां वा अन्ये मेधा भवन्ति' 'निवीतिनस्त्वैवैनं
बहेयुः' इति । आग्नेयीं दिशं प्रस्तुत्य एषा हि पितृणां प्राची
दिगिति विज्ञायते इति चोक्तम् ॥ १७ ॥ इति चतुर्थे प्रथमा
कण्डिका ॥ १ ॥

अथैतां दिशमग्नीन्नयन्ति यज्ञपात्राणि च ॥ १ ॥

यस्यां दिशि भूमिभागः खानितः तां दिशं प्रत्यग्नीन्नयन्ति ।
ततो यज्ञपात्राणि च नयन्ति बान्धवाः ॥ १ ॥

अन्वञ्चं प्रेतमयुजोऽमिथुनाः प्रवयसः ॥ २ ॥

यज्ञपात्राणामन्वञ्चं पृष्ठभागतः प्रेतं नयन्ति । अयुजो विषमाः ।
अमिथुनाः स्त्रियः पुरुषश्च न मिश्राः स्युरित्यर्थः । प्रवयसः
प्रगतवयसो वृद्धा इत्यर्थः । उपदेशादेव पृष्ठतो भावे सिद्धे अ-
न्वञ्चग्रहणं पूर्वत्रानियमज्ञापनार्थम् । तेन अग्रयो वा प्रथमं नी-
येरन् यज्ञपात्राणि वेत्यनियमः सिद्धः ॥ २ ॥

पीठचक्रेण गोयुक्तेनेत्येके ॥ ३ ॥ *

एके गोयुक्तेन पीठचक्रेण शकटादिना प्रेतनयनं कार्यमि-
त्याहुः ॥ ३ ॥

अनुस्तरणीं ॥ ४ ॥

अत्राप्येकग्रहणं संबध्यते । मध्यगतस्य विशेषाभावात्प्र-
योजनवत्त्वाच्च । तेनानुस्तरणी अनित्या । कात्यायनेनाप्युक्तं ।
न वास्थिसंदेहादिति । अनुस्तरणी कृता चेदस्थिसंचयनका-
ले कानि यजमानस्यास्थीनि कानि वा अनुस्तरण्या इति सं-

देहः स्यात् तस्मान्न भवतीत्यर्थः । प्रेतमनुस्तर्यते या स्त्री पशुः
सानुस्तरणी तामेके इच्छन्ति ॥ ४ ॥

पशुविशेषमाह—

गां ॥ ५ ॥

तामनुस्तरणीं गां कुर्यात् ॥ ५ ॥

अजां वैकवर्णाम् ॥ ६ ॥

अजां वा येन केनचिदेकेन वर्णेन युक्तां कुर्यात् ॥ ६ ॥

कृष्णामेके ॥ ७ ॥

इच्छन्ति ॥ ७ ॥

सव्ये बाहू बध्वानुसंकालयन्ति ॥ ८ ॥

पशोः सव्ये बाहौ रज्जुं बध्वा अनु प्रेतस्य पृष्ठतः संकालय-
न्ति नयन्ति बान्धवाः ॥ ८ ॥

अन्वञ्चोऽमात्या अधोनिवीताः प्रवृत्तशिखा ज्ये-
ष्ठप्रथमाः कनिष्ठजघन्याः ॥ ९ ॥

गच्छेयुरिति शेषः । प्रेतस्य पृष्ठतोऽमात्या बान्धवा अधो-
निवीतं येषां ते अधोनिवीता अनुपरि वाससः । यज्ञोपवीतानि
चाधः कृत्वेत्यर्थः । प्रवृत्तशिखा विमुक्तकेशाः । ज्येष्ठप्रथमा इ-
त्युच्यमाने सर्वेषां यो ज्येष्ठः स प्रथमः स्यादितरेषामनियमः
स्यात् । तस्माद्यो यो ज्येष्ठः स स प्रथमो गच्छेत् । यो यः कनिष्ठः स
स पृष्ठतो गच्छेत् । इत्यानुपूर्वीसिध्यर्थमुभयवचनम् । एवंभूता
गच्छेयुः ॥ ९ ॥

प्राप्यैवं भूमिभागं कर्तोदकेन शमीशाखया
त्रिः प्रसव्यमायतनं परिव्रजन्प्रोक्षत्यपेतवी तवि च
सर्पतात इति ॥ १० ॥

एवं सर्वे भूमिभागं प्राप्य ततो दहनस्य कर्ता उदकेन शमीशाखया त्रिरप्रदक्षिणमायतनं परिव्रजन्प्रोक्षति । अपेतवीतेत्यनया मन्त्रावृत्तिरुक्ता । आयतनं स्वातमित्यर्थः । अन्ये गर्तोदकेनेति पठन्ति । अयमर्थः । स्वातखननकाले उत्तरपुरस्तादाहवनीयस्य जानुमात्रं गर्तं खात्वा तत्रापि निषिच्यावकां शीपालं चावधाय तदुदकेनेति । कर्ता तु स्मृतिगम्यः ॥ १० ॥

दक्षिणपूर्वं उद्धृतान्त आहवनीयं निदधाति ॥ ११ ॥

दक्षिणपूर्वं देशे खातस्यान्ते एकदेशे आहवनीयं निदध्यात् । खाताद्बहिरित्येके । उत्तरत्राप्येवं नेयम् ॥ ११ ॥

उत्तरपश्चिमे गार्हपत्यं ॥ १२ ॥

उद्धृतान्ते निदधातीति वर्तते ॥ १२ ॥

दक्षिणपश्चिमे दक्षिणं ॥ १३ ॥

द्वयं वर्तते ॥ १३ ॥

अथैनमन्तर्वेदीध्वमचितिं चिनोति यो जानाति १४

अथशब्दः कर्मान्तरास्तित्वज्ञापनार्थः । तेन प्रणीता अस्मिन्काले चमसेन प्रणयेत् । अनुमन्त्रणदर्शनात् । अन्यच्च मन्त्रं नेति वक्ष्यामः । अपि चास्मिन्काले खाते हिरण्यशकलं निधाय तिलानवकीर्य तत इध्वमचितिं चिनुयादिष्टित्वात् । अग्नीनां मध्ये खाते इध्वमभूतां चितिं दहनसमर्थं चिनोति कुशलो यो जानातीति कर्तुरनियमः । एनमिति वचनमिदानीमेनं चिनुयादुपरिष्ठाच्चार्यप्राप्तमपि कुशल एव चिनुयादित्येवमर्थम् १४

तस्मिन्बर्हिःरास्तीर्य कृष्णाजिनं चोत्तरलोम तस्मिन्प्रेतं संवेशयन्त्युत्तरेण गार्हपत्यं हत्वाहवनीयमभिमुखशिरसं ॥ १५ ॥

अथ कर्ता तस्मिंश्चित्तौ बर्हिंरास्तृणाति ततः कृष्णाजिनं चो-
र्ध्वलोमास्तृणाति कर्तैव, क्त्वाप्रत्यये पूर्वकालतामात्रमेव विव-
क्षितं न समानकर्तृत्वमिति साधितं प्राक् । अथ तस्मिन्कृष्णा-
जिने उत्तरेण गार्हपत्यं प्रेतं नीत्वा तत आहवनीयमभिमुख-
शिरसं प्रेतं संवेशयन्ति बान्धवाः ॥ १५ ॥

उत्तरतः पत्नी ॥ १६ ॥

ततः प्रेतस्योत्तरतः प्रेतस्य पत्नीं संवेशयन्ति । शाययन्तीत्य-
र्थः । चितावेव उपवेशेय इति लिङ्गादेतावद्वर्णत्रयस्यापि समा-
नम् ॥ १६ ॥

धनुश्च क्षत्रियाय ॥ १७ ॥

प्रेतः क्षत्रियश्चेद्धनुरप्युत्तरतः संवेशयन्ति ॥ १७ ॥

तामुत्थापयेद्देवरः पतिस्थानीयोऽन्तेवासी जर-
दासो वोदीर्घनार्यभिजीवलोकमिति ॥ १८ ॥

अथ पत्नीमुत्थापयेत्कः देवरः पतिस्थानीयः । स पतिस्था-
नीय इत्युच्यते । अनेन ज्ञायते पतिकर्तृकं कर्म पुंसवनादि प-
त्यसंभवे देवरः कुर्यादिति । अन्तेवासी शिष्यः । स वा । यो
बहुकालं दास्यं कृत्वा वृद्धोऽभूत्स वा ॥ १८ ॥

कर्ता वृषले जपेत् ॥ १९ ॥

जरदासे उत्थापयितरि कर्ता मन्त्रं ब्रूयात् । अन्यदोत्थाप-
यितैव ब्रूयात् ॥ १९ ॥

धनुर्हस्तादाददानो मृतस्येति धनुः ॥ २० ॥

धनुरित्यूचा धनुरुत्थापयेदपनयेदित्यर्थः । कः देवरादिः २०

उक्तं वृषले ॥ २१ ॥

कर्ता वृषले जपेदित्यर्थः ॥ २१ ॥

अधिज्यं कृत्वा संचितिमचित्वा संशीर्यानु प्र-
हरेत् ॥ २२ ॥ ॥ २ ॥

अर्थप्राप्तं यत्प्रेतस्योपरि संचयनं तस्मिन्काले संचितेः प्राग-
धिज्यं कृत्वा धनुरूपरिज्यं कृत्वा संशीर्य भङ्क्त्वा क्षिपेत् ।
प्रेतस्योत्तरतश्चितावेवोपरि संचितिस्तु उरसि होमानन्तरं का-
र्या । धनुःसंवेशनं धनुरूपनयनं धनुःसुप्रहरणमिति क्षत्रियस्य
विशेषः । अन्यत्सर्वं त्रयाणां समानम् ॥ २२ ॥ इति चतुर्थे
द्वितीया कण्डिका ॥ २ ॥

अथैतानि पात्राणि योजयेत् ॥ १ ॥

अथशब्दोऽस्मिन्काले कर्मान्तरास्तित्वज्ञापनार्थः । तेन हि-
रण्यशकलैः प्रेतस्य सप्तच्छिद्राणि शीर्षण्यान्यपिधत्ते । आस्यं
नासिकाद्वयमक्षिद्वयं कर्णद्वयमिति । घृतसिक्तांश्च तिलान्प्रेते-
ज्वकिरेत् ततः पात्रयोजनम् । एतानीति विद्यमानानि नि-
र्दिश्यन्ते प्राकृतानि वैकृतानि च । तत्र प्राकृतानां पात्राणां
यावज्जीवं धारणमस्ति । अग्निवत्सर्वकर्मशेषत्वात् । अग्न्याधाने
उत्पन्नानि प्राकृतानि । वैकृतौ तु वरुणप्रघासादावुत्पन्नानां
कर्मान्ते उत्सर्गः । विकृतिमध्ये मृतश्चेत्तेषामपि योजनं कार्यम् ।
विनियोगविधानसामर्थ्यादेव वैकृतानामपि ग्रावादीनां धारणं
कार्यमित्याशङ्का न कार्या । विधानस्य कर्ममध्ये कृतार्थत्वात् ।
प्राकृतानां धारणे कारणमन्यदुक्तम् । तेन यावन्ति पात्राणि
विद्यन्ते प्राकृतानि वैकृतानि च तावतां सर्वेषामेव योजनं का-
र्यम् । न पुनर्विनियोगविधानसामर्थ्याद्धारणं कार्यम् । अन्यतो
घृतानां योजनमेव विधीयत इति सिद्धम् ॥ १ ॥

दक्षिणे हस्ते जुहूं ॥ २ ॥

योजयेदिति सर्वत्र संबन्धनीयम् । वरुणप्रघासादौ मृतश्चेज्जु-

हृदयमपि योजनीयम् । एकवचनं तु दशापवित्रेण गृहं संमार्ष्टी-
तिवदविवक्षितम् ॥ २ ॥

सव्य उपभृतं ॥ ३ ॥

एकवचनं पूर्ववत् ॥ ३ ॥

दक्षिणे पार्श्वे स्फ्यं सव्येऽग्निहोत्रहवणीं ॥ ४ ॥

ययाग्निहोत्रं हूयते साग्निहोत्रहवणी ॥ ४ ॥

उरसि ध्रुवां शिरसि कपालानि दत्सु ग्रा-
व्णः ॥ ५ ॥

दन्तेषु ग्राव्णो योजयेत् सोममध्ये मृतश्चेत् । अन्यत्र त्वव-
भूये त्यजन्ते । अत एव ज्ञायते सोमयाजिनोऽग्निचितश्चैतदेव
संचयनान्तं विधानं नाधिकमिति । यत्तु परैरुक्तं 'पेषणान्तं
सोमयाजिनः चित्यन्तमग्निचितः' इति तदाचार्यस्य नेष्टम् । अत
एव न प्रदर्शितम् । कात्यायनादिभिरपि तन्न विहितमेव । न
बहुचैर्वाजसनेयिभिर्वा पुनर्दहनं लोष्टचितिर्वा स्वयमाचार्यते ।
बहल्यं वा स्वगृहोक्तमिति वचनात्तन्न कार्यम् ॥ ५ ॥

नासिकयोः सुवौ ॥ ६ ॥

द्विवचनं विकृत्यपेक्षमध्वर्युवशादग्निहोत्रार्थं वा द्वितीयं ॥ ६ ॥

भित्वा चैकं ॥ ७ ॥

एकश्चेत्सुवस्तथा सति तं सुवं भित्वा नासिकाद्वये योज-
येत् ॥ ७ ॥

कर्णयोः प्राशिन्नहरणे ॥ ८ ॥

द्विवचनं पूर्ववत् ॥ ८ ॥

भित्वा चैकं ॥ ९ ॥

पूर्ववदिति ॥ ९ ॥

उदरे पात्रीं ॥ १० ॥

यस्यां हवींष्यासाद्यन्ते सा पात्री ॥ १० ॥

समवत्तधानं च चमसं ॥ ११ ॥

यस्मिन्नुपहापनार्थं अवत्ता इडा धीयते स चमसः समव-
त्तधानः तं चोदरे योजयेत् ॥ ११ ॥

उपस्थे शम्प्यां ॥ १२ ॥

ऊर्वोरूर्ध्वप्रदेश उपस्थः ॥ १२ ॥

अरणीमूर्वोः उद्ध्रुखलमुसले जङ्घयोः ॥ १३ ॥

यथासंख्यम् ॥ १३ ॥

पादयोः शूर्पे ॥ १४ ॥

इदमपि द्विवचनं विकृत्यपेक्षम् ॥ १४ ॥

भित्वा चैकं ॥ १५ ॥

एकं चेच्छूर्पं छित्वा पादयोर्योजयेत् । अनिर्दिष्टानि तु
पात्राण्यनियतकालान्यनियतदेशानि च भवन्ति ॥ १५ ॥

आसेचनवन्ति पृषदाज्यस्य पूरयन्ति ॥ १६ ॥

यानि पात्राण्यासेचनवन्ति विलवन्ति । पृषदाज्यधारणसम-
र्यानीत्यर्थः । तानि पृषदाज्यस्य पूरयन्ति । बहुवचनं कर्तुरनि-
यमार्थम् । पूरयित्वा पूरयित्वा योजयेत् । कुत एतत् । धर्मो-
त्सादने तथा दृष्टत्वात् ॥ १६ ॥

अमा पुत्रो दृषदुपले कुर्वीत ॥ १७ ॥

दृषदुपले पुत्रः अमा कुर्वीत । आत्मन उपयोगार्थं संगृही-
यादित्यर्थः । तेन गृहान्नानयेदिति ॥ १७ ॥

लौहायसं च कौलालं ॥ १८ ॥

संगृहीयात् । अन्यानि सर्वाणि यज्ञायुधानि योजयेत् ॥ १८ ॥

अनुस्तरण्या वपामुत्तिष्ठ शिरो मुखं प्रच्छादये-
दमेवर्मपरिगोभिर्व्यस्येति ॥ १९ ॥

वपामुत्तिष्ठ प्रेतस्य शिरो मुखं च प्राच्छादयेत् । अग्नेरित्ठ-
चा । उत्तिष्ठवचनमुत्त्वेदनमेव कार्यम् । नान्यत्पाशुकं तत्र-
मित्येवमर्थम् । संज्ञपनं त्वर्थमाप्तम् ॥ १९ ॥

वृका उद्धृत्य पाण्योराध्यादतिद्रवसारमेयौ
श्वानाविति दक्षिणे दक्षिणं सव्ये सव्यं ॥ २० ॥

ततो वृका उद्धृत्य प्रेतस्य पाण्योराध्यात् । अतीत्यृचा ।
दक्षिणे पाणौ दक्षिणं वृकं सव्ये सव्यं सकृन्मन्त्रः ॥ २० ॥

हृदये हृदयं ॥ २१ ॥

हृदयमुद्धृत्य हृदय आध्यात्तूष्णीम् ॥ २१ ॥

पिण्ड्यौ चैके ॥ २२ ॥

एके पिण्ड्यौ च पाण्योराध्यादित्याहुः । एवं वृकयोः
पिण्ड्ययोश्च समुच्चयः ॥ २२ ॥

वृकापचार इत्येके ॥ २३ ॥

एके वृकाभावे पिण्ड्यावादध्यादित्याहुः । अनुस्तरणी नि-
त्याचेत् वृकापचारो नोपपद्यते । तस्मादनित्येति मन्यामहे ।
अनुस्तरण्यपचार इति वक्तव्ये वृकापचार इति वचनं पिण्ड्यो-
र्वृकाधानस्थाने आधानसिद्ध्यर्थम् । तेन पाण्योरिति सिद्धम् ।
अथ किंद्रव्यौ पिण्ड्यौ । अन्नपिण्ड्यावित्येके । सक्तुपिण्ड्या-
वित्यपरे । उक्तंच कात्यायनेन । अथ यदानुस्तरणी नास्ति
तदा सक्तुहवींषि तत्स्थाने कुर्यात् । पिण्ड्यग्रहणमुपलक्षणम् ।
तेन वपादि सर्वे पशुना कार्यं सक्तुभिरेव निर्वर्तयेदित्येके । अ-

[४.३.२६] गार्ग्यनारायणीयवृत्तिसहितम् । १६१

त्र पक्षे वपास्थाने अपूपः । वृकस्थाने पिण्ड्यौ । अन्यान्यपि
तत्तदङ्गसदृशानि सक्तुभिरेव कार्याणि ॥ २३ ॥

+ सर्वा यथाङ्गं विनिक्षिप्य चर्मणा प्रच्छाद्येममग्ने
चमसं माविजिह्वर इति प्रणीताप्रणयनमनुमन्त्र-
यते ॥ २४ ॥

अनुस्तरण्याश्चर्म पृथक्कृत्य सर्वामिति वचनादखण्डितामेव
यथाङ्गमिति प्रेतस्य यद्यदङ्गं पादादि तस्मिंस्तस्मिन्नङ्गे पशोरपि
तत्तदङ्गं यथा भवेत्तथा विनिक्षिप्य तस्या एव चर्मणा प्रच्छा-
द्य तत् इममित्युक्त्वा पूर्णं चमसमनुमन्त्रयेत् यः पूर्वनिहितः ॥ २४ ॥

सव्यं जान्वाच्य दक्षिणाग्नावाज्याहुतीर्जुहुयाद-
ग्नये स्वाहा सोमाय स्वाहा लोकाय स्वाहानुमतये
स्वाहेति ॥ २५ ॥

सव्यमिति दक्षिणनिवृत्त्यर्थम् । तज्जानु निपात्य दक्षिणा-
ग्नावाज्याहुतीर्जुहुयात् चतुर्भिर्जानुनिपातनमुपस्थोत्थानत्वा-
विरोधेन कर्तव्यं सर्वत्र । न्यग्भावे शवादिना गृह्यकारेण दो-
षस्योक्तत्वात् । आज्याहुतिवचनं तन्ननिवृत्त्यर्थमिष्यते । हो-
मार्थमन्यः सुवः कार्यः । पूर्वस्य योजितत्वात् ॥ २५ ॥

पञ्चमीमुरसि प्रेतस्यास्माद्वै त्वमजायथा अयं
त्वदधिजायतामसौ स्वर्गाय लोकाय स्वाहेति २६

॥ ३ ॥

प्रेतस्य हृदये पञ्चमीं आहुतिं जुहुयात् । अस्मादिति मन्त्रेण ।
पञ्चमीमितिवचनमिमामपि जान्वाच्य जुहुयादित्येवमर्थम् ।
प्रेतग्रहणमनर्थकं पश्यामः । यथा दक्षिणे हस्ते जुहूमित्युक्ते प्रे-
तस्येति गम्यते प्रेताधिकारादेवमिहापि गम्यतैव । उच्यते ।

प्रेतग्रहणं सर्वस्यापि प्रेतस्येमां पञ्चमीं जुहुयान्नाहिताग्नेरेवेत्येव-
मर्थम् । एतदुक्तं भवति । यस्य यस्य प्रेतस्य स्मृतौ दहनं वि-
हितं तं तं प्रेतमनेन विधिना दहेदिति । विशेषस्तूत्तरत्र वक्ष्यामः ।
असावित्यस्य स्थाने प्रेतस्य नाम संबुद्ध्या निर्दिशेत् ॥ २६ ॥
इति चतुर्थे तृतीया कण्डिका ॥ ३ ॥

प्रेष्यति युगपदग्नीन्प्रज्वालयतेति ॥ १ ॥

अथ परिकर्मिणः कर्ता प्रेष्यति युगपदेव सर्वानग्नीन्प्रज्वा-
लयतेति । ते च तथा कुर्युः । अत्र विज्ञापनमाह ॥ १ ॥

आहवनीयश्चेत्पूर्वं प्राप्नुयात्स्वर्गलोक एनं प्रा-
पदिति विद्याद्रात्स्यत्यसावमुत्रैवमयमस्मिन्निति पु-
त्रः ॥ २ ॥

आहवनीयश्चेदाहिताग्निशरीरं प्रथमं प्राप्नुयात्स्वर्गे लोक
एनमाहिताग्निं प्रापयेदिति जानीयात् । रात्स्यति ऋद्धिमाप्स्य-
ति असावाहिताग्निरमुत्र स्वर्गे । एवमयं पुत्रोऽस्मिन्मनुष्यलोके
ऋद्धिं प्राप्स्यतीति विद्यात् । एवमुत्तरत्रापि योज्यम् । अनेना-
नुष्ठितस्य कर्मणः फलविज्ञानमुक्तं न तु पूर्वप्राप्तेरिदं फलम् ॥ २ ॥

गार्हपत्यश्चेत्पूर्वं प्राप्नुयादन्तरिक्षलोक एनं प्राप-
दिति विद्याद्रात्स्यत्यसावमुत्रैवमयमस्मिन्निति पु-
त्रः ॥ ३ ॥

गार्हपत्यस्य पूर्वप्राप्तावाहिताग्निरन्तरिक्षलोकं प्राप्य तत्र
रात्स्यति पुत्रस्त्वस्मिन्निति विद्यात् ॥ ३ ॥

दक्षिणाग्निश्चेत्पूर्वं प्राप्नुयान्मनुष्यलोक एनं प्राप-
दिति विद्याद्रात्स्यत्यसावमुत्रैवमयमस्मिन्निति पु-
त्रः ॥ ४ ॥

दक्षिणाग्नेः पूर्वप्राप्तौ सिप्रमेवोत्पद्य बह्वन्नं प्राप्नोति मनुष्य-
लोके आहिताग्निः पुत्रश्चास्मिँलोके बह्वन्नो भवतीति विद्यात् ॥ ४ ॥

युगपत्प्राप्तौ परामृद्धिं वदन्ति ॥ ५ ॥

यदि सर्वेऽग्नयो युगपच्छारीरं प्राप्नुयुस्तदाहिताग्नेर्विशिष्ट-
स्थाने अत्युत्कृष्टामृद्धिं वदन्ति ब्रह्मवादिनः पुत्राणां चास्मिँ-
लोके परामृद्धिं वदन्ति ॥ ५ ॥

**तं दह्यमानमनुमन्त्रयते प्रेहि प्रेहि पथिभिः पू-
र्व्यैभिरिति समानं ॥ ६ ॥**

तंग्रहणं तं प्रति कर्मान्तरमप्यस्तीति ज्ञापनार्थम् । तेन प्रैषं
दत्त्वा सिग्वातादिलौकिकं कुर्यात् । दह्यमानं प्रेतमनुमन्त्रयते ।
प्रेहि प्रेहि पथिभिः पूर्व्यैरिति समानं प्रागुक्तेनानुद्रवणेन प्रेहि
प्रेहि पथिभिरिति पञ्चानां तृतीयमुद्धरेत् । मैनमग्ने विदह इति
षट् । पूषा त्वेतश्चावयतु प्रविद्वानिति चतस्रः । उपसर्पेति चत-
स्रः । सोम एकेभ्य इति पञ्च । उरूणसावसुतृपेति चतुर्विंश-
ति ऋचोऽनुद्रवण उक्ताः । अत्रापि तावतीभिरनुमन्त्रयतीते-
त्यर्थः ॥ ६ ॥

**स एवंविदा दह्यमानः सहैव धूमेन स्वर्गं लो-
कमेतीति ह विज्ञायते ॥ ७ ॥**

प्रशंसेयम् । सा च विदुषा कर्म कर्तव्यमिति ज्ञापयितुम् ।
न्यायविदश्च ज्ञात्वा चानुष्ठानमित्याहुः ॥ ७ ॥

**उत्तरपुरस्तादाहवनीयस्य जानुमात्रं गतं स्वात्वा-
ऽवकां शीपालमित्यवधापयेत्ततो ह वा एष निष्क्रम्य
सहैव धूमेन स्वर्गं लोकमेतीति ह विज्ञायते ॥ ८ ॥**

जानुमात्रे गतं एतावत्कालमातिवाहिकं शरीरमास्थायाहि-

ताग्निः संस्कारं प्रतीक्षते । ततोऽस्मिँल्लोके दग्धः सन् अवटा-
निष्क्रम्य धूमेन सह स्वर्गमेतीति श्रूयते ॥ ८ ॥

इमे जीवा विमृतैराववृत्रन्निति सव्यावृतो ब्र-
जन्त्यनवेक्ष्यमाणाः ॥ ९ ॥

अथ इमे इत्यृचं कर्ता जपित्वा ततः सर्वे सव्यावृतो भू-
त्वा गच्छेयुः पृष्ठतोऽनीक्षमाणाः ॥ ९ ॥

यत्रोदकमवहद्भवति तत्प्राप्य सकृदुन्मज्ज्यकौ-
ञ्जलिमुत्सृज्य तस्य गोत्रं नाम च गृहीत्वोत्तीर्या-
न्यानि वासांसि परिधाय सकृदेनान्यापीड्योदगद-
शानि विसृज्यासत आनक्षत्रदर्शनात् ॥ १० ॥

ततो यत्रोदकमवहत्स्थिरं भवति तत्प्रतिगच्छन्ति । तत्प्राप्य
सकृन्निमज्जन्ति । सकृदवगाहन्त इत्यर्थः । तत एकाञ्जलिमुत्स-
जन्ति समानोदकाः । सर्वे एकैकमञ्जलिमुत्सृजेयुरित्यर्थः ।
पुरुषाः स्त्रियश्च । तस्य गोत्रं नाम गृहीत्वा प्रेतस्य गोत्रं नाम
च गृहीत्वा काश्यपगोत्रं देवदत्त एतत्ते उदकमित्येवमुक्त्वा
सिञ्चन्ति दक्षिणामुखाः । 'अयुग्मा दक्षिणामुखाः' इति स्मृ-
तेः । निनयनदेशस्तु स्मृतितोऽवगन्तव्यः । तत उदकादुत्तीर्या-
न्यानि वासांसि परिदध्युः । ततः सकृदाद्राणि पीडयन्ति । अ-
भ्यासो न कार्यः । तत उदगग्राणि वासांसि विसृजन्ति शो-
षणार्थम् । ततस्तत्रैवासते आनक्षत्रदर्शनात् । ततो नक्षत्रेषु
दृश्यमानेषु गृहं प्रविशेयुः सर्वेऽमात्याः ॥ १० ॥

आदित्यस्य वा दृश्यमाने प्रविशेयुः ॥ ११ ॥

आदित्यस्य वा दृश्यमाने कस्मिंश्चिन्मण्डले रश्मिर्वर्जिते
प्रविशेन् । अस्मिन्पक्षे आमण्डलदर्शनादासते ॥ ११ ॥

कनिष्ठप्रथमा ज्येष्ठजघन्याः ॥ १२ ॥

प्रविशेयुः । उभयवचनमानुपूर्वीसिध्यर्थम् ॥ १२ ॥

प्राप्यागारमश्मानमग्निं गोमयमक्षतांस्तैलमप
उपस्पृशन्ति ॥ १३ ॥

गृहं प्राप्याग्नादीनुपस्पृशन्ति । ततः प्रविशेरन् ॥ १३ ॥

नैतस्यां रात्र्यामन्नं पचेरन् ॥ १४ ॥

एतस्यां रात्र्यामन्नं न पचेरन्नमात्याः ॥ १४ ॥

क्रीतोत्पन्नेन वा वर्तेरन् ॥ १५ ॥

क्रीतेन वा उत्पन्नेन वा वर्तेरन् । केचिदेतत्सूत्रं न पठन्ति १५

त्रिरात्रमक्षारलवणाशिनः स्युः ॥ १६ ॥

सर्वेऽमात्याः ॥ १६ ॥

द्वादशरात्रं वा महागुरुषु दानाध्ययने वर्जयेरन् १७

मातापितरौ यश्चोपनीय कृत्स्नं वेदमध्यापयति एते महागु-
रवः । एतेषु मृतेषु द्वादशरात्रं वा दानाध्ययने वर्जयेरन् । दशाहं
वेति वक्ष्यमाणेन सह विकल्पः । नात्राशौचं विधीयते । अपि
तु दानाध्ययनवर्जनमात्रम् । आशौचं तु स्मृत्युक्तं द्रष्टव्यं 'दशाहं
शावमाशौचम्' इत्यादि ॥ १७ ॥

दशाहं सपिण्डेषु ॥ १८ ॥

मृतेषु दानाध्ययने वर्जयेरन्निति सर्वत्र संबन्धनीयम् ॥ १८ ॥

गुरौ चासपिण्डे ॥ १९ ॥

उपनीय कृत्स्नवेदाध्यापके गुरावसपिण्डेऽपि दशाहं द्वाद-
शाहं वेति पूर्वेण सह विकल्पः । मातापित्रोस्तु सपिण्डत्वा-
द्दशाहं द्वादशाहं वा विकल्पः ॥ १९ ॥

अप्रत्तासु च स्त्रीषु ॥ २० ॥

दशाहमेव ॥ २० ॥

त्रिरात्रमितरेष्वाचार्येषु ॥ २१ ॥

एकदेशाध्यापकेष्वित्यर्थः ॥ २१ ॥

ज्ञातौ चासपिण्डे ॥ २२ ॥

त्रिरात्रमेव समानोदक इत्यर्थः । सपिण्डता तु पुरुषे सप्तमे विनिवर्तते । 'समानोदकभावस्तु जन्मनाम्नोरवेदने' ॥ २२ ॥

प्रत्तासु च स्त्रीषु ॥ २३ ॥

त्रिरात्रमेव ॥ २३ ॥

अदन्तजाते ॥ २४ ॥

त्रिरात्रमेव ॥ २४ ॥

अपरिजाते च ॥ २५ ॥

अपरिजातो नाम संपूर्णो गर्भः तत्र च त्रिरात्रमेव ॥ २५ ॥

एकाहं सत्रह्यचारिणि ॥ २६ ॥

सहाध्यायी सत्रह्यचारी तस्मिन्मृते एकाहं वर्जयेत् ॥ २६ ॥

समानग्रामीये च श्रोत्रिये ॥ २७ ॥ ॥ ४ ॥

समानग्रामवासिनि च श्रोत्रिये मृते एकाहं वर्जयेत् । अनाशौचनिमित्तेषु गुर्वादिषु श्रोत्रियपर्यन्तेषु मृतेष्वध्ययनमात्रं वर्जयितव्यं न दानमित्युपदेशः । अत्रान्ये व्याचक्ष्युः त्रिरात्रमक्षारलवणाशिनः स्युः । महागुरुषु तु द्वादशरात्रं वा अक्षारलवणाशिनः स्युर्विकल्पः । 'दानाध्ययने वर्जयेरन्दशाहं सपिण्डेषु' इत्यनेन प्रकरणेनाशौचं विधीयते । आशौचादिसंक्षेपः तेन स्मृतेराशौचविस्तारो विज्ञेय इति । 'धर्मशास्त्रेषु दाहश्च विहिता चोदकक्रिया । येषां तेषां तु सर्वेषां दाहकमेति साधितम् ॥ तत्र त्वनाहिताभ्यादेर्विशेषो वक्ष्यतेऽधुना । द्विगुलफं

बहिराज्यं चेत्येवमन्तं समं भवेत् ॥ नास्यानुस्तरणी कार्या पात्राणां योजनं तथा । पृषदाज्यं तथा चार्थादिति गृह्यविदां मतम् ॥ 'नानाहिताग्नेः पात्राचयो विद्यते' इति बौधायनः । 'तां दिशं तु नयेदग्निं प्रेतं चापि ततः परम् । अयुजोऽमिथुनाऽदृद्धाः पीठचक्रेण वा नयेत् ॥ प्रेतस्य पृष्ठतोऽमात्या ईशुः पूर्ववदेव च । भूमिभागं ततः प्राप्य कर्ता प्रोक्षति पूर्ववत् ॥ गृह्येणानाहिताग्निं तु दहेत्पत्नीं च पूर्ववत् । कपालाग्निर्देहेदन्यमुपनीतं तथा परम् ॥ प्राक्तूपनयनात्प्रेतं लौकिकाग्निर्देहेन्नरम् । अग्निवर्णं कपालं तु तप्त्वा तत्र विनिक्षिपेत् ॥ करीषादि ततोऽग्नेर्जातः स तु कपालजः । उद्धृतान्ते निधायोऽग्निर्दिशे तूत्तरपश्चिमे ॥ तथा शास्त्रान्तरे दृष्टेः प्रणीताः प्रणयेत्ततः । खाते हिरण्यशकलं तिलांश्चापि विनिक्षिपेत् ॥ तत्रं नेति पुरैवोक्तमिध्मचित्यादिपूर्ववत् । पद्भ्युत्थापनपर्यन्तं धनुरन्तमथापि वा ॥ ततो हिरण्यशकलैश्छिद्राण्यपिदधाति वै । घृतसिक्तांस्तिलांश्चापि किरेत्प्रेतकलेवरे ॥ अथेममग्ने चमसं पूर्णपात्रानुमन्त्रणम् । सव्यं जानु निपात्याथ चतस्रोऽग्नौ जुहोति वै ॥ तथाभूतश्च जुहुयात्पश्चमीं हृदये ततः । सिग्वातादि ततः कुर्यात्ततोऽर्थप्राप्तसञ्चितम् ॥ ततः प्रज्वालयेदग्निं प्रैषो नात्र भवेदिति । तं दह्यमानमित्यादि सर्वं पूर्ववदेव तु ॥ अस्थिसंचयनोदस्तु सर्वसाम्यान्न कथ्यते' ॥२७॥ इति चतुर्थे चतुर्थी कण्डिका ॥४॥

संचयनमूर्ध्वं दशम्याः कृष्णपक्षस्यायुजास्वेकनक्षत्रे ॥ १ ॥

संचीयन्तेऽस्थीनि येन कर्मणा तत्संचयनम् । कृष्णपक्षस्य दशम्या ऊर्ध्वमयुजासु तिथिषु एकादशी त्रयोदशी पञ्चदशीत्यासु । एकनक्षत्रे येन नाम्ना एकमेव नक्षत्रमभिधीयते तस्मान्मके नक्षत्र इत्यर्थः । आषाढाद्वयं फल्गुनीद्वयं प्रोष्ठपदाद्वयमिति

षड्भ्योऽन्यत्र नक्षत्रे कर्तव्यमित्यर्थः । अन्तर्दशाहे अतीते वा दशाहे कृष्णपक्षागमनमात्र इदं कार्यं नातीत एव दशाह इति नियमः । अतीते दशाह इत्ययं पक्षः संवत्सरे सपिण्डीकरणपक्षे एवोपपद्यते । द्वादशाहे सपिण्डीकरणपक्षे तु नोपपद्यते । सपिण्डीकृतस्य प्रेतस्य पृथक्पिण्डे नियोजनस्य प्रतिषेधात् । 'यः सपिण्डीकृतं प्रेतं पृथक्पिण्डे नियोजयेत्' विधिग्रस्तेन भवति पितृहा चोपजायते' इति शातातपः । संचित्यैकोद्दिष्टं विधीयते श्राद्धमस्मै दद्युरिति । तस्मात्तस्मिन्पक्षे द्वितीयेऽहनि चतुर्थेऽहनीत्यादिकालो द्रष्टव्यः ॥ १ ॥

अलक्षणे कुम्भे पुमांसमलक्षणायां स्त्रियमयुजो-
ऽमिथुनाः प्रवयसः ॥ २ ॥

अमङ्गले कुम्भे पुमांसं संचिनुयुः । स्तनरहितः कुम्भः । अलक्षणायां कुम्भ्यां स्त्रियं संचिनुयुः । स्तनवती कुम्भी । अयुज इत्यादि पूर्ववत् ॥ २ ॥

क्षीरोदकेन शमीशाखया त्रिःप्रसव्यमायतनं
परिव्रजन्प्रोक्षति शीतिके शीतिकावतीति ॥ ३ ॥

क्षीरमिश्रोदकेन कर्ता प्रोक्षति । मन्त्रावृत्तिरुक्ता । शेषं व्याख्यातम् ॥ ३ ॥

अङ्गुष्ठोपकनिष्ठिकाभ्यामेकैकमस्थ्यसंज्ञादय-
न्तोऽवदध्युः पादौ पूर्वं शिर उत्तरम् ॥ ४ ॥

कर्ता प्रोक्षति संचेतारोऽङ्गुष्ठोपकनिष्ठिकाभ्यामेकैकमस्थि गृहीत्वाऽसंज्ञादयन्तः शब्दो यथा न स्यात्तथा कुम्भेऽवदध्युः । पादौ पूर्वमवदध्युः । शिर उत्तरमवदध्युः । उभयवचनमानुपूर्वी-
सिध्यर्थम् ॥ ४ ॥

सुसंचितं संचित्य पवनेन संपूय यत्र सर्वत
आपो नाभिस्यन्देरन्नन्या वर्षाभ्यस्तत्र गतेऽवद-
ध्युरूपसर्प मातरं भूमिमेतामिति ॥ ५ ॥

शिरःपर्यन्तं कुम्भेऽवधाय ततो भस्म शूर्पेण संशोध्य सू-
क्ष्मान्यस्थीनि शिरस उपरि संचित्य ततोऽभित आकाशमि-
त्यादिलक्षणयुक्ते देशे गते खात्वा यत्र गते सर्वतोऽपि दिग्भ्यो-
ऽधस्तिर्यक् चापो न निप्यन्देरन्वर्षाभ्योऽन्यास्तस्मिन् गते
कुम्भमवदध्युः उपेतृचा मन्त्रं कर्ता ब्रूयात् । उत्तरांश्च मन्त्रा-
न्कर्तैव ब्रूयात् ॥ ५ ॥

उत्तरया पांसूनवकिरेत् ॥ ६ ॥

ऊर्ध्वं च स्वेत्येतया पांसून्प्रक्षिपेदवटे । यथा कुम्भ आननप-
र्यन्तं निमग्नो भवति ॥ ६ ॥

अवकीर्योत्तरां ॥ ७ ॥

अवकीर्णे गते कुम्भाननपर्यन्ते तत ऊर्ध्वं च मा नेत्येतां ज-
पेत् । अवकीर्यवचनं पांसुप्रक्षेपो न धर्ममात्रं कार्योऽपि तु कु-
म्भाननपर्यन्तं गर्तपूरणायालं कर्तव्य इत्येवमर्थम् ॥ ७ ॥

उत्ते स्तभ्रामीति कपालेनापिधायाथानवेक्षं प्र-
त्याव्रज्याप उपस्पृश्य श्राद्धमस्मै दद्युः ॥ ८ ॥ ५ ॥

तत उत्ते इत्यृचा घटादिकपालेन कुम्भमपिधाय ततो गर्त-
स्वार्थप्राप्तं पूरणं करोति । यथा कुम्भो न दृश्यते । कर्मान्तरा-
स्तित्वज्ञापनार्थादथशब्दादयमर्थो लब्धः । ततोऽनवेक्षं पृष्ठतो-
ऽनीक्षमाणाः प्रत्याव्रजन्ति । ततोऽप उपस्पृश्य स्नात्वेत्यर्थः ।
ततोऽस्मिन्नहनि श्राद्धं अस्मै प्रेताय केवलाय दद्युरेकोद्दिष्टवि-
धानेन ॥ ८ ॥ इति चतुर्थे पञ्चमी कण्डिका ॥ ५ ॥

गुरुणाभिमृता अन्यतो वाऽपक्षीयमाणा अमा-
वास्यायां शान्तिकर्म कुर्वीरन् ॥ १ ॥

गुरुणा अभिमृताः गुरुर्येषां मृत अन्यतो वा पुत्रपशुहिर-
ण्यादिभिरपक्षीयमाणाः सन्तोऽमावास्यायां शान्तिकर्मनाम
कुर्युः । तत्र मन्त्रवर्ती क्रियां ज्येष्ठः करोति इतरे तूपासते ॥१॥

पुरोदयादग्निं सहभस्मानं सहायतनं दक्षिणा
हरेयुः क्रव्यादमग्निं प्रहिणोमि दूरमित्यर्धर्चेन ॥२॥

प्रागादित्योदयादग्निं सहभस्मानमायतनेन सह दक्षिणस्यां
दिशि हरेयुः । दक्षिणां दिशं प्रति नयेयुरित्यर्थः । क्रव्यादमग्नि-
मित्यर्धर्चेन पचनाग्नेरेवायमुत्सर्गः । गृह्यस्येत्यभ्युपगम्यमाने-
ऽतिप्रसङ्गः । त्रेताग्नीनामपि प्रसज्येत । अथ तेषां यावज्जीवं धा-
र्यत्वादुत्सर्गो नोपपद्यते तद्वन्नाग्निं ममानम् । औपासनोऽपि
यावज्जीवं धार्य एव 'पाणिग्रहणादिगृह्यं परिचरेत्' इति वच-
नात् । तस्मात्पचनस्येति सिद्धम् । आयतनशब्देनाग्निश्रयणार्था
मेखलादय उच्यन्ते ॥ २ ॥

तं चतुष्पथे न्युप्य यत्र वा त्रिः प्रसव्यं परिय-
न्ति सव्यैः पाणिभिः सव्यान्तरूनाघ्नानाः ॥ ३ ॥

अथ तमग्निं चतुष्पथे प्रक्षिप्य यत्र वा अदक्षिणस्यां वा
अचतुष्पथे वा न्युप्य अथ तमग्निमप्रदक्षिणं त्रिः परियन्ति स-
व्यैः पाणिभिः सव्यान्तरूनाघ्नानास्ताड्यमानाः ॥ ३ ॥

अथानवेक्षं प्रत्याव्रज्याप उपस्पृश्य केशश्मश्रुलो-
मनखानि वापयित्वोपकल्पयीरन्नवान्मणिकान्कु-
म्भानाचमनीयांश्च शमीसुमनोमालिनः शमीमय-
मिध्मं शमीमय्यावरणी परिधींश्चानडुहं गोमयं

चर्म च नवनीतमश्मानं च यावत्यो युवतयस्ताव-
न्ति कुशपिञ्जलानि ॥ ४ ॥

अथानवेक्षं पृष्ठतोऽनीक्षमाणाः प्रत्याव्रजन्ति । अथशब्द ऊर्वाहननस्य प्रत्याव्रजनाङ्गत्वाशङ्कानिवृत्त्यर्थः । ततः सर्वे स्नान्ति । ततः सर्वे केशादीन्वापयन्ति । पुनरपि स्मृतिप्राप्तं स्नानं कुर्युः । ततो वक्ष्यमाणान्युपकल्पयीरन् । शब्लोपशृङ्खान्दसः । उपकल्पनविधानात्पुराणानामुत्सर्गः । अनुक्तोपयोगानां यथार्थमुपयोगः कार्यः । मणिको नाम जलधारणार्थो भाण्डविशेषः । कुम्भा उक्ताः । आचमनीया नाम आचमनसाधना उदञ्चनकमण्डलुप्रभृतयः । शमीसुमनोमालिनः शमीपुष्पमालिनः । मणिकादींस्त्रीन्वानुपकल्पयेयुः । शमीसुमनोमालिन इति मणिकादेर्विशेषणमित्येके । कर्तृणां विशेषणमित्यन्ये । शमीमयमिध्ममुपकल्पयेयुः । प्राकृतस्यायं विकारः । शमीमय्यावरणी चोपकल्पयेत् । अरणी इत्येतावत्युच्यमाने एकेन वाक्येन द्रव्यचोदना गुणचोदना च विधातुं न शक्यत इति कृत्वा शमीमयग्रहणं नैवाधिक्रियते । अरणी ह्यपूर्वा विधीयते । अतः पुनः शमीमयग्रहणं कृतम् । परिधींश्चोपकल्पयेरन् । किमर्थमिदमिति न विद्मः । द्रव्यचोदना तावन्न कार्या । इध्मावर्हिषोश्च संनहनमिति स्थालीपाके इध्मसंनहनस्य दर्शपूर्णमासातिदेशोऽस्ति । इतरेषां च स्थालीपाकातिदेशोऽस्ति । पाकयज्ञानामेतत्तन्त्रमिति दर्शपूर्णमासयोश्च परिधयो विहिताः । 'एकविंशतिमिध्मदारुणि भवन्ति' इति मन्त्रलिङ्गाच्च । एकविंशतिधा संभरामीति । 'अथ परिधीन्परिदधाति रक्षसामपहत्यै' इत्यर्थवादाच्च । तस्मादतिदेशादेव सिध्येयुः । शमीमयत्वसिध्यर्थमिति चेत् । तदपि न । इध्मस्तावच्छमीमयोऽत्र विहितः । दर्शपूर्णमासयोश्चेध्मपरिधीनामेकद्रव्यत्वं दृष्टम् । 'पालाशः खादिरो वेध्मः' इ-

ति बौधायनः । तत्र चेध्मग्रहणेनैकविंशतेर्ग्रहणमेकविंशतिमिध्म-
 दारूणीति विधिवाक्ये श्रवणाद्ब्रह्मान्तरानुक्तेश्च । अत्र चे-
 ध्मग्रहणेन परिधिग्रहणे सति परिधयोऽपि शमीमया एव भ-
 वन्ति । इध्मसंख्या चावश्यमतिदेष्टव्यैव । इतरथा संनहनमा-
 त्रातिदेशेनारन्निमात्रत्वपालाशत्वादयोऽपि गुणा न स्युरिष्य-
 न्ते च । तर्हि सर्वासामभ्याधानं प्राप्नोतीति शङ्का न कार्या ।
 पञ्चदशेध्मदारूप्यभ्यादधातीति श्रुतेः । इतरेषां च त्रेतावद्वि-
 नियोगः कार्यः । तत्र केचित्परिहरन्ति । गुणचोदनैवेयं सा
 च ज्ञापनार्थम् । अन्यत्रेध्मपरिधीनां नानावृक्षत्वं कार्यमिति ।
 रक्षोहननार्थं चावश्यं परिधातव्या एवेति । चशब्दः शमीमय-
 त्वसमुच्चयार्थः । उपकल्पनसमुच्चयार्थत्वे सति सर्वत्र चशब्दं
 कुर्यात् । एवं ते परिहृतवन्तः । तदयुक्तमित्यन्ये । अस्मच्छास्त्रे
 इध्मग्रहणेन पञ्चदशदारुकस्य ग्रहणं दृष्टम् । प्राचीनावीतीध्म-
 गुपसमाधाय इध्ममभिघार्येति च एकविंशतिवादिनाप्युभयत्र
 पञ्चदशत्वमभ्युपगम्यत एव । तत्र स्वशास्त्रदर्शनसामान्यादि-
 ध्मावर्हिषोश्च संनहनमित्यत्रापि पञ्चदशदारुकस्यैव ग्रहणम् ।
 पञ्चदशदारुकस्य सतः संनहनाद्यतिदेशेन प्राप्यते । यथा 'श-
 स्त्रेष्वेव होत्रकाणामभिहिङ्कारः' इत्यत्र शास्त्रान्तरे होत्रकशब्दस्य
 सप्तसु त्रिषु वा दृष्टत्वेऽप्यस्मच्छास्त्रे मुख्यवर्जितेषु दृष्ट इति
 कृत्वा द्वादशापि गृह्यन्ते । स्वशास्त्रदर्शनसामान्यादेवमिहापि
 स्वशास्त्रदर्शनसामान्यात्पञ्चदशदारुकस्य ग्रहणम् । एवं च कृ-
 त्वा प्रकृतौ पार्वणे परिधयो नैव संभवन्ति । तदतिदेशादित-
 रेष्वपि पाकयज्ञेषु नैव संभवन्ति । प्रकृतौ परिध्यादीनामाचा-
 र्येण विनियोगानुक्तेश्च पञ्चदशदारुकस्यैव ग्रहणम् । अथोच्य-
 ते । एकविंशतिधा संभरामीति संनहनमन्त्रे संख्या श्रूयते । म-
 त्रश्चातिदेशात्पाकयज्ञेष्वपि भवति । पञ्चदशकाष्ठत्वे लिङ्गानुप-

पत्तिः । न चोहः कर्तुं शक्यः । न प्रकृतावृहो विद्यत इति न्यायादिति । तदयुक्तम् । नह्यस्य मन्त्रस्य स्थालीपाकः प्रकृतिः किंतिहि दर्शपूर्णमासौ । तस्मादत्रास्योह एव कार्यः । अन्ये तु मन्त्रं नैवेच्छन्ति । अपि चेध्मपरिधीनां नानावृक्षत्वमपि दर्शपूर्णमासयोर्भगवतापस्तम्बेनोक्तम् । यत्तुक्तं रक्षोहननार्थं परिधातव्या इति तदप्ययुक्तं पूर्णपात्रेणैव रक्षोहननस्य कृतत्वात् । न चात्र प्रणयनस्य हविःश्रपणार्थमुपपद्यते । आज्यहोमत्वेऽपि दहनकर्मणि प्रणयनदर्शनात् । अपः प्रणयति 'आपो वै रक्षोग्नी रक्षसामपहृत्य' इति श्रुतेः रक्षोहननार्थत्वं यदुपादीयते तच्चेत्कार्यमन्येन कृतं किमिति तदुपादीयते । रक्षोहननं च परिधिकार्यं पूर्णपात्रेणैव कृतमिति न परिधय उपादेयाः । अतः सर्वत्र पञ्चदशदारुक एवेध्म इति सिद्धम् । अनेनैव चाभिप्रायेणाचार्योऽपि पार्वणे परिध्यादीनां विनियोगमनुक्तत्वात् । बहुचानां समाचारश्च सर्वत्रैवमेव । पारम्पर्योपदेशश्चैवमेव । अनेन तु वचनेन परिधयोऽपूर्वाः सगुणा विधीयन्ते । तेनात्राप्यूर्ध्वसमिधौ अनुयाजसमिच्च न कार्या विध्यभावात् । नन्वतिदेशप्राप्तेन पूर्णपात्रेणैवात्र रक्षोहननस्य कृतत्वात्परिधिविधानं नोपपद्यत इत्याशङ्का न कार्या । नह्यत्र परिधिविधानस्यानेनैव कार्येण भाव्यमित्यत्र किञ्चन प्रमाणमस्ति । विधिभेदात्तस्य कार्यस्येहान्येन कृतत्वाच्च कार्यान्तरं कल्पनीयमित्यलमतिविस्तरेण । आनडुहं गोमयं चर्म चोपकल्पयेयुः । नवनीतं चाश्मानं च यावत्यो युवतयः स्वगृहे तावन्ति कुशपिञ्जूलानि चोपकल्पयेयुः ॥ ४ ॥

अग्निवेलायामग्निं जनयेदिहैवायमितरो जातवेदा इत्यर्धर्वेन ॥ ५ ॥

अथाग्निहोत्रविहरणकाले अपराह्णे शमीमयीभ्यामरणीभ्या-

मग्निं मन्थयेदर्धर्चेन । अयं चाग्निः पचनो भवति ॥ ५ ॥

तं दीपयमाना आसत आशान्तरात्रादायुष्मतां
कथाः कीर्तयन्तो माङ्गल्यानीतिहासपुराणानीत्या-
ख्यापयमानाः ॥ ६ ॥

तंग्रहणं मन्त्रस्योत्तराङ्गत्वाशङ्कानिवृत्त्यर्थम् । आयुष्मतां कु-
लवृद्धानामन्येषां च कथाः कीर्तयन्त इतिहासादीनि माङ्गल्या-
नि ब्रुवन्तः मथितमग्निं दीपयमाना गृहाद्वहिरेवासते आशान्त-
रात्रान्निशि यस्मिन्काले तूष्णीमासते जनास्तच्छान्तरात्रम् ॥ ६ ॥

उपरतेषु शब्देषु संप्रविष्टेषु वा गृहं निवेशनं वा
दक्षिणद्वारपक्षात्प्रक्रम्याविच्छिन्नामुदकधारां हरेत्त-
न्तुं तन्वन्नजसो भानुमन्विहीत्योत्तरस्मात् ॥ ७ ॥

ततो यदा न शब्दाः कचिदुच्चरन्ति तदा । उत्तरविवक्षार्थमनु-
वादोऽयम् । संप्रविष्टेषु वा अमात्येषु गृहं निवेशनं वा । किमु-
क्तं भवति । शान्तरात्रात्प्रागपि यद्यमात्या गृहं निवेशनं वा
प्रवेष्टुं कामयन्ते तदा वा तेषु प्रविष्टेषु । एवं शान्तरात्रेण सह
विकल्पः । निवेशनशब्देनात्र संवेशनमुच्यते । शयनस्थानमि-
त्यर्थः । उपसर्गव्यत्ययो द्रष्टव्यः । उक्तं च नैरुक्तैः । निरित्येष
समित्येतस्य स्थान इति । तद्द्वन्त्रापि । अनयोरन्यतरे काले
कर्ता दक्षिणाद्वारपक्षादारभ्य आ उत्तरस्माद्वारपक्षात्सन्ततामु-
दकधारां सिञ्चेत् । तन्तुमित्युक्ता ॥ ७ ॥

अथाग्निमुपसमाधाय पश्चादस्यानडुहं चर्मास्ती-
र्य प्राग्ग्रीवमुत्तरलोम तस्मिन्नमात्यानारोहयेदारोह-
तायुर्जसं वृणाना इति ॥ ८ ॥

अथशब्दोऽस्मिन्कालेऽश्वन्तरमौपासनमुपसमादध्यादिति

[४.६.११] गार्ग्यनारायणीयवृत्तिसहितम् । १७५

ज्ञापनार्थम् । ततः पश्चादस्यानङ्गं चर्मास्तीर्येत्यादिव्याख्या-
तम् । ततश्चर्मण्यमात्यानारोहयेदारोहतेत्यृचा । कर्तृवर्जं गृह्याः
सर्वे पुमांसः स्त्रियश्चामात्या इत्युच्यन्ते ॥ ८ ॥

इमं जीवेभ्यः परिधिं दधामीति परिधिं परि-
दध्यात् ॥ ९ ॥

आज्यसंस्कारान्तं कृत्वा इममित्यृचाग्नेः पश्चात्परिधिं परिद-
ध्यात् । ततो दक्षिणतस्तूष्णीं तत उत्तरतस्तूष्णीमेव । परिधि-
मित्येकवचनादाद्यस्यैव समन्त्रकत्वमितरौ तूष्णीम् ॥ ९ ॥

अन्तर्मृत्युं दधतां पर्वतेनेत्यश्मानमित्युत्तरतोऽग्नेः
कृत्वा परं मृत्यो अनु परेहि पन्थामिति चतसृभिः
प्रत्यृचं हुत्वा यथाहान्यनुपूर्वं भवन्तीत्यमात्यानी-
क्षेत ॥ १० ॥

अथ अन्तर्मृत्युमिति पादेनाश्मानमुत्तरतोऽग्नेर्निदधाति 'ऋचं
पादग्रहणे' इत्यत्र पादशब्दो मूलवाची । यथा 'पादः पत्'
इति । तेनात्र पादमात्रस्य ग्रहणं न ऋचः । तत आज्यभागान्तं
कृत्वा परं मृत्यो इति चतसृभिः । प्रत्यृचं व्याख्यातम् । तथा
हुत्वा यथेत्यृचामात्यानीक्षेत ॥ १० ॥

युवतयः पृथक्पाणिभ्यां दर्भतरुणकैर्नवनीते-
नाङ्गुष्ठोपकनिष्ठिकाभ्यामक्षिणी आङ्ग्य पराङ्गो वि-
सृजेयुः ॥ ११ ॥

अमात्येषु या युवतयः स्त्रियस्ता दर्भतरुणकैर्नवनीतं गृही-
त्वा तेनाङ्गुष्ठोपकनिष्ठिकाभ्यां पाणिभ्यामक्षिणी अञ्जते ।
पृथक्पाणिभ्यामिति वचनं पृथक्पृथक् युगपदेवाङ्गीरन्न

पर्यायेणेत्येवमर्थम् । तेन द्वित्वं कुशपिङ्गलानां नास्त्येव । ततोऽनवेक्षमाणाः पृष्ठतो विमुजेयुः कुशपिङ्गलानि ॥ ११ ॥

इमा नारीरविधवाः सुपत्नीरित्यञ्जाना ईक्षेत ॥ १२ ॥

इमा इत्यृचा कर्ता अञ्जाना युवतीरीक्षेत ॥ १२ ॥

अश्मन्वतीरीयते संरभध्वमित्यश्मानं कर्ता प्रथमोऽभिमृशेत् ॥ १३ ॥

तत एतयाश्मानं कर्ता पूर्वमभिमृशेत् । प्रथमवचनात्पश्चादितरेऽभिमृशेत्तूष्णीम् ॥ १३ ॥

अथापराजितायां दिश्यवस्थायाम्निनानडुहेन गोमयेन चाविच्छिन्नया चोदकधारयाऽपोहिष्ठा मयोभुव इति तृचेन परीमे गामनेषतेति परिकामत्सु जपेत् ॥ १४ ॥

अग्निनानडुहेन गोमयेन चाविच्छिन्नया चोदकधारयापोहिष्ठेति तृचेन सिच्यमानयाऽमात्येषु औपासनाग्निं परियत्सु तस्मिन्काले अपराजितायां दिशि स्थित्वा कर्ता परीम इत्यृचं जपेत् ॥ १४ ॥

पिङ्गलोऽनङ्गान्परिणेयः स्यादित्युदाहरन्ति ॥ १५ ॥
एवंगुणयुक्तोऽनङ्गान्परिणेतव्यः । अथ स्विष्टकृदादि समापयेत् । उत्तरत्रायशब्दात् ॥ १५ ॥

अथोपविशन्ति यत्राभिरंस्यमाना भवत्यहतेन वाससा प्रच्छाद्य ॥ १६ ॥

अथोपविशन्ति यत्राभिरंस्यमाना भवन्ति यो देशोऽभीष्टस्तत्राहतेन वाससा प्रच्छाद्योपविशन्ति ॥ १६ ॥

आसतेऽस्वपन्त ओदयात् ॥ १७ ॥

तत्रैव आ उदयादस्वपन्त आसते ॥ १७ ॥

उदित आदित्ये सौर्याणि स्वस्त्ययनानि च ज-
पित्वाऽन्नं संस्कृत्याऽपनः शोशुचदघमिति प्रत्यूचं
हुत्वा ब्राह्मणान्भोजयित्वा स्वस्त्ययनं वाचयीत गौः
कंसोऽहतं वासश्च दक्षिणा ॥ १८ ॥ ॥ ६ ॥

तत उदित आदित्ये सौर्याणि स्वस्त्ययनानि च व्याख्या-
तानि जपित्वा । अन्नं संस्कृत्येति वचनमाज्यभागान्तं कृत्वा तत
एवान्नात् अपनः शोशुचदघमिति होमः कार्य इत्येवमर्थम् । प्र-
त्यूचं व्याख्यातम् । तथा हुत्वा । अन्नस्य तु धानावत्संस्का-
रः । ततो होमशेषं समाप्य तत एवान्नाद्ब्राह्मणान्भोजयित्वा
स्वस्त्ययनं वाचयीत । ततो गौः कंसोऽहतं वास इति त्रीणि
भुक्तवद्भ्यो दक्षिणां दद्यात् । ओदयादित्येव सिद्धे उदित आ-
दित्य इति वचनमध्यापनकालेपि सौर्याणि दिवैवाध्येतव्या-
नि न कदाचिद्रात्रौ कर्तव्यानीत्येवमर्थम् । तेन प्रत्यवरोहणे
चेत्स्वपन्तमक्ष्युदयाच्चेदित्यत्र चापरेद्युरुदिते जप इति सिद्धम्
॥ १८ ॥ इति चतुर्थे षष्ठी कण्डिका ॥ ६ ॥

अथातः पार्वणे श्राद्धे काम्य आभ्युदयिक ए-
कोद्दिष्टे वा ॥ १ ॥

अथशब्दोऽधिकारार्थः । इत उत्तरं वक्ष्यमाणो विधिः
श्राद्धे वेदितव्य इति । अतःशब्दो हेत्वर्थः । यस्माच्छ्राद्धा-
न्निःश्रेयसप्राप्तिः मूढैरपि च क्रियते तस्माद्वक्ष्याम इति । पार्व-
णमिति श्राद्धनाम । अन्वर्थसंज्ञा चेयं पर्वणि भवं पार्वणमि-
ति । तथाप्येकस्मिन्नेव पर्वणि भवत्यमावास्यायां नोभयोः
पर्वणोः । कुतः । पिण्डपितृयज्ञेन सह व्यतिषद्दर्शनात् । स्मृ-
तेश्च । 'विप्रश्चन्द्रक्षयेभिमान्' इति मनुः । 'अमावास्यायां पि-

तृभ्यः' इति गौतमः । पितृनुदिश्य यदीयते ब्राह्मणेभ्यः
 श्रद्धया तच्छ्राद्धम् । काम्यं श्राद्धं पञ्चम्यां पुत्रकामस्येत्यादि ।
 वृद्धिपूर्तनिमित्तमाभ्युदयिकम् । एकमेवोदिश्य यच्छ्राद्धं 'श्राद्धम-
 स्मै दद्युरेकादशाहे एकोदिष्टम्' इत्यादि तद्देकोदिष्टम् । धर्मभे-
 दात्पृथगुपदेशः । श्राद्ध इत्येतावतैव सिद्धे पार्वणादिग्रहणं धर्मभे-
 दप्रदर्शनार्थं कर्तव्यताविध्यर्थं च । धर्मभेदमुपरिष्ठाद्वक्ष्यामः ॥१॥

ब्राह्मणाञ्श्रुतशीलवृत्तसंपन्नानेकेन वा काले
 ज्ञापितान्स्नातान्कृतपच्छौचानाचान्तानुदञ्जुस्वा-
 न्पितृवदुपवेश्यैकैकमेकैकस्य द्वौ द्वौ त्रींस्त्रीन्वा
 वृद्धौ फलभूयस्त्वं न त्वेवैकं सर्वेषां ॥ २ ॥

ब्राह्मणग्रहणं क्षत्रियवैश्यादिनिवृत्त्यर्थम् । श्रुतं स्वाध्यायः
 शीलं स्वभावः शमदमादियुक्तत्वं क्रोधरागादिवर्जितत्वं च ।
 वृत्तं विहितकरणं निषिद्धवर्जनं च । एतैस्त्रिभिर्गुणैर्युक्तानेकेन
 वा गुणेन युक्तानुपवेश्येत्यनेन संबन्धः । काले ज्ञापितान् । स्मृ-
 त्युक्तनिमन्त्रणकाले निमन्त्रितानित्यर्थः । उक्तं च मनुना-
 'पूर्वेद्युरपरेद्युर्वा श्राद्धकर्मण्युपस्थिते । निमन्त्रयीत त्र्यवरान्स-
 म्यग्विप्रान्यथोदितान्' इति । तेषां चैते नियमा भवन्ति-
 'निमन्त्रितो द्विजः पित्र्ये नियतात्मा भवेत्सदा । न च छन्दां-
 स्यधीयीत यस्य श्राद्धं च तद्भवेत् ॥' इति मनुः । स्नातानिति
 वचनं नियमेन स्नातान्भोजयेत् । केनचित्कारणेन स्नानाश-
 क्तोऽन्नं भोजयेदित्येवमर्थम् । अन्ये स्नातानिति समावृ-
 त्तानिति व्याचख्युः । अन्ये स्नानद्रव्यैः स्नातानिति । तच्च
 स्नानं स्वेन द्रव्येण कारयितव्यमिति व्याचख्युः । प्रक्षाल्य
 पादौ पाणी चेत्याचमनाङ्गत्वेन विहितं पच्छौचं शुद्धपादस्या-
 नित्यमिति ज्ञापनार्थं कृतपच्छौचवचनम् । तेन शुद्धपादत्वे-

[४.७.३] गार्ग्यनारायणीयवृत्तिसहितम् । १७९

ऽप्यत्र नियमेन पच्छौचं कार्यमित्यर्थः । अन्येतु स्वयमेव तेषां पादान्प्रक्षालयेदित्येवमर्थमिति व्याचख्युः । आचान्तानिति कर्माङ्गमाचमनं विधीयते । तेन भोजनाङ्गं श्राद्धाङ्गं च द्विराचमेयुः । एवंगुणविशिष्टानुदञ्जुस्वान्पितृनुपवेशयेत् । उदञ्जुस्ववचनं प्राञ्जुस्वत्वनिवृत्त्यर्थम् । पितृवदिति वचनं ममैते पितर इत्येवं मनसा ध्यायन्नुपवेशयेदित्येवमर्थमित्येके । अन्ये तु पितुर्वृद्धं पितामहाय वृद्धतरं प्रपितामहाय वृद्धतममित्येवं यथावय उपवेशनार्थमिति । एकैकस्यैकैकमुपवेशयेत् । द्वौ द्वौ त्रींस्त्रीन्वा अतोऽपि ब्राह्मणा अधिका भवेयुः । सर्वथा ब्राह्मणाधिक्ये फलाधिक्यमस्त्येव । सर्वथाऽल्पकर्मणो महाकर्मणश्च कचिदपि समानफलताशङ्का न कार्या । महाकर्मविधानानर्थक्यप्रसङ्गात् । न त्वेवैकं सर्वेषां त्रयाणां भोजयेत् । 'द्वौ देवे पितृकृत्ये त्रीनेकैकमुभयत्र वा । भोजयेत्सुसमृद्धोऽपि न प्रसज्येत विस्तरे ॥' इति मनुनोक्तस्य एकैकमुभयत्रवेत्यस्य पक्षस्यायं प्रतिषेधः । अस्य प्रतिषेधं कुर्वता मनुक्तमन्यदनुज्ञातं भवति । तेनैतत्सिद्धं भवति । देवमपि भोजनमत्र कार्यम् । तस्य विधिः स्मृतितोऽवगन्तव्यः । आचार्येण तु पित्र्यस्यैव विधिरुच्यते । अस्मद्गृहोक्तेतिकर्तव्यतामात्रमेव कार्यं न शास्त्रान्तरं दृष्ट्वा विस्तरः कार्यः । मनुरपि— 'सत्क्रियां देशकालौ च शौचं ब्राह्मणसम्पदम् । पञ्चैतान्विस्तरौ हन्ति तस्मान्नेहेतु विस्तरम् ॥ बहुल्यं वा स्वगृहोक्तं यस्य कर्म प्रकीर्तितम् । तस्य तावति शास्त्रार्थे कृते सर्वः कृतो भवेत् ॥' इति गृह्यविदः 'ये स्तेनपतितह्रीवा ये च नास्तिकवृत्तयः' इत्याद्याश्च वर्ज्या इति ॥ २ ॥

काममनाद्ये ॥ ३ ॥

आद्यं सपिण्डीकरणम् । त्रीनुद्दिश्य क्रियमाणश्राद्धमध्ये तदेव हि प्रथमम् । तद्वर्जितेषु सर्वेषु श्राद्धेषु कामं त्रयाणामेकं

भोजयेत् । सपिण्डीकरणे तु नियमेन त्रयाणां त्रिभिर्भाव्यम् ।
काममिति वचनमापत्कल्पोऽयमिति ज्ञापनार्थम् । अन्ये त्वनाद्ये
पार्वणवर्जित इति व्याचख्युः । तद्ध्यत्र प्रथमं निर्दिष्टम् । अन्ये
त्वनाद्ये अभोजने आमहिरण्ये श्राद्धादाविति । 'आमैर्वा फल-
मूलैर्वा प्रदानमात्रं हिरण्येन वा प्रदानमात्रं' इति बौधायनः ।
अन्ये त्वनाद्ये दुर्भिक्ष इति । अन्ये त्वनाद्ये आद्याभावे अन्ना-
भावे सम्पदभाव इति ॥ ३ ॥

पिण्डैर्व्याख्यातं ॥ ४ ॥

जीवमृतानां पिण्डनिपरणमधिकृत्य ये पक्षाः पिण्डपितृत्यङ्गे
उक्तास्ते श्राद्धेऽपि विज्ञेयाः ॥ ४ ॥

अपः प्रदाय ॥ ५ ॥

उपवेशनादनन्तरं ब्राह्मणपाणिष्वपो ददाति । आग्नेयीमुखः
प्राचीनावीती पितृकर्म कुर्यात् ॥ ५ ॥

दर्भान्द्विगुणभुशानासनं प्रदाय ॥ ६ ॥

ततो दर्भान्द्विगुणभुशानासनेषु ददाति । आसनं प्रदायेति
सप्तम्यर्थे द्वितीया । आवेशनस्य प्राक् चोदितत्वात् ॥ ६ ॥

अपः प्रदाय ॥ ७ ॥

ततः पुनरपो ददाति ॥ ७ ॥

तैजसाश्ममयमृण्मयेषु त्रिषु पात्रेष्वेकद्रव्येषु वा
दर्भान्तर्हितेष्वप आसिच्य शन्नो देवीरभिष्टय इत्य-
नुमन्वितासु तिलानावपति तिलोऽसि सोमदेवत्यो
गोसवे देवनिर्मितः । प्रत्नवद्भिः प्रत्तः स्वधया पितृ-
निर्माँलोकान्प्रीणयाहि नः स्वधा नम इति ॥ ८ ॥

ततस्तैजसमेकं पात्रमश्ममयमेकं मृण्मयमेकं एतेषु त्रिषु पा-

[४.७.१०] गार्ग्यनारायणीयवृत्तिसहितम् । १८१

त्रेषु । त्रिद्रव्यासंभवे एकद्रव्येषु वा त्रिषु पात्रेषु । त्रीण्यपि तै-
जसानि वा त्रीण्यप्यश्ममयानि वा त्रीण्यपि मृण्मयानि वा ता-
न्याग्नेयीदिवसंस्थानि निधाय तेषु दर्भानन्तर्धाय ततस्तेष्वपो
निषिच्य ततः शन्नो देवीरित्यृचा पात्रत्रयस्था आपोऽनुमन्त्र-
येत् । सकृदेव शक्यत्वान्मन्त्रावृत्तिः । ततस्त्रिषु पात्रेषु तिला-
नावपति तिलोऽसीति मन्त्रेण । प्रतिपात्रं मन्त्रावृत्तिः । पितृश-
ब्दस्योहो नास्तीत्युक्तं प्राक् । ततः पात्रेषु गन्धमाल्याद्यावपेत् ८

प्रसव्येन ॥ ९ ॥

पित्र्यं कर्म सर्वं प्रसव्येनाप्रदक्षिणेन कार्यम् । अप्रदक्षिणं का-
र्यमित्यर्थः । तृतीया तु प्रकृत्यादिष्टत्वाद्द्रष्टव्या । समेन धावती-
तिवत् । 'प्रदक्षिणमुपचार' इत्याभ्युदयिके अपवाददर्शनाद्यो-
गविभागोऽवगतः ॥ ९ ॥

इतरपाण्यङ्गुष्ठान्तरेणोपवीतित्वाद्दक्षिणेन वा स-
व्योपगृहीतेन पितरिदं ते अर्घ्यं पितामहेदं ते अर्घ्यं
प्रपितामहेदं ते अर्घ्यमिति ॥ १० ॥

उत्तरत्रोपवीतयेति विधानात्सर्वमिदं पित्र्यं प्राचीनावीति-
ना कार्यमित्युक्तम् । अधुना उपवीतित्वादिति हेतुनिर्देशादत
आरभ्यार्वागन्धमाल्यादिदानादि यज्ञोपवीतिना कर्म कर्तव्य-
मिति गृह्यविदः । इतरस्य सव्यस्य पाणेरङ्गुष्ठान्तरेणार्घ्यं प्रयच्छे-
त् । उपवीतित्वाद्धेतोः । पित्र्ये तावत्प्राचीनावीतिना भाव्यम-
यं चोपवीती तस्मादित्यर्थः । येन पाणिना कर्म करोति दक्षि-
णेन वा सव्येन वा तस्मिन्नंसे यज्ञोपवीते स्थिते प्राचीनावीती
भवति । ततोऽन्यस्मिन्नंसे स्थिते उपवीती भवति । अत्र तूप-
वीतित्वात्प्राचीनावीतित्वसिद्ध्यर्थं सव्यपाणिपितृतीर्थेन दात-
व्यमित्यर्थः । अथवा सव्यपाणेः शिष्टगर्हितत्वाद्दक्षिणं पाणिं

सव्येन पाणिना गृहीत्वा दक्षिणेनैव पाणिनोपवीत्येवार्घ्यं प्र-
यच्छेत् । पित्रादित्रयाणां त्रिभिर्मन्त्रैर्यथाक्रमं प्रयच्छेत् ॥ १० ॥

अपूर्व ॥ ११ ॥

अर्घ्यप्रदानात्पूर्वमन्या अप्यपो दद्यादित्यर्थः ॥ ११ ॥

ताःप्रतिग्राहयिष्यन्सकृत्सकृत्स्वधा अर्घ्या इति १२

अर्घ्या इति । निवेदयेदिति शेषः । ता अर्घ्या आपः प्रतिग्रा-
हयिष्यन्प्रतिग्रहणात्पूर्वं सकृत्सकृदर्घ्या अपो निवेदयेत् । स्व-
धा अर्घ्या इति मन्त्रेण । पित्रर्थं यावन्तो ब्राह्मणास्तेभ्यः सर्वे-
भ्यः प्रथममेकमेव पात्रं सकृन्निवेदयेन्न प्रतिब्राह्मणम् । तथा
पितामहार्घ्यानां द्वितीयं सकृदेव । प्रपितामहार्घ्यानां तृतीयं
सकृदेवेत्येवमर्थं सकृत्सकृदिति वचनम् । निवेदनस्य सकृन्नि-
यमादन्यासामपां दानं अर्घ्यदानं च अर्घ्यमन्त्राश्च प्रतिब्राह्मण-
मावर्तन्ते । निवेदनान्योदकदानार्घ्यदानेषु पदार्थानुसमयः का-
ण्डानुसमयो वा द्रष्टव्यः । गन्धादिदाने च तथा । एवमेकैक-
स्थानेकपक्षे । एकैकपक्षे त्वेकैकं पात्रमेकैकस्य निवेद्यान्या अप
एकैकस्य दत्त्वा अर्घ्या अप एकैकस्य दद्यात् । सर्वेषामेकपक्षे
त्रीण्यपि पात्राणि तस्यैव निवेद्य पुनः पुनरन्या अपो दत्त्वा
तस्यैव त्रिरर्घ्यं त्रिभिर्मन्त्रैः प्रयच्छेत् ॥ १२ ॥

प्रसृष्टा अनुमन्त्रयेत या दिव्या आपः पृथिवी
संभ्रूवुर्या अन्तरिक्ष्या उत पार्थिवीर्याः । हिरण्यव-
र्णा यज्ञियास्ता न आपः शंस्योना भवन्त्विति संस्त्र-
वान्समवनीय ताभिरद्भिः पुत्रकामो सुखमनक्ति १३

ब्राह्मणैः प्रसृष्टा निर्णीता अर्घ्या अपोऽनुमन्त्रयेत् या दि-
व्या इत्यनेन मन्त्रेण । प्रसृष्टा इत्यादिकर्मणि क्तप्रत्ययः । भूत-
कालत्वमात्रे आनर्थक्यप्रसङ्गात् । तेन प्रतिब्राह्मणं पृथगनुमन्त्र-

[४.८.१] गार्ग्यनारायणीयवृत्तिसहितम् । १८३

णम् । अर्घ्यं दत्त्वा दत्त्वा निर्णीतास्तदानीमेवानुमन्त्रयेत् । एवं सर्वेषामर्घ्यं दत्ते संस्रवानर्घ्यशेषान्पात्रगतानेकीकरोति । उत्तरे द्वे पात्रे प्रथमपात्रे आसिञ्चतीत्यर्थः । एवं गृह्यविदः । ततस्ताभिरेकीकृताभिरद्भिः पुत्रकामश्चेन्मुखमनक्ति । न चेन्नानक्ति ॥ १३ ॥

नोद्धरेत्प्रथमं पात्रं पितृणामर्घ्यपातितम् । आवृतास्तत्र तिष्ठन्ति पितरः शौनकोऽब्रवीत् ॥ १४ ॥ ॥ ७ ॥

पितृणामर्घ्यपातितं पितृणामर्घ्यशेषा आपो यस्मिन्पात्रे एकीकृता एवंभूतं प्रथमं पात्रं तस्मादेशान्नोद्धरेत् । समवनयनदेशान्नापनयेदाश्राद्धपरिसमाप्तेः । किमिति नोद्धरेत् । यस्मात्तस्मिन्पात्रे पितरस्तृतीयपात्रेण पिहितास्तिष्ठन्तीति गृह्यज्ञाः । तृतीयेन पात्रेण प्रथमपात्रस्यापिधानमिच्छन्ति । अन्ये तु तत्रेति तृतीयार्थे सप्तमी । तेनायमर्थः । आवृतास्तेन प्रथमेन पात्रेण पितरस्तिष्ठन्तीति । एतदुक्तं भवति । अर्घ्यपातितं प्रथमं पात्रं न्यग्बिलं कुर्यात् । तच्च नोद्धरेत् आसमाप्तेरिति व्याचख्युः । शौनकोऽब्रवीत् शौनक एवमवादीत् । शौनकग्रहणं तस्य पूजार्थम् । न विकल्पार्थम् ॥ १४ ॥ इति चतुर्थे सप्तमी कण्डिका ७

एतस्मिन्काले गन्धमाल्यधूपदीपाच्छादनानां प्रदानम् ॥ १ ॥

आच्छादनं वस्त्रम् । इदानीं प्राचीनावीती भवेत् । ततो गन्धादीनि पञ्च ब्राह्मणेभ्यो ददाति । एतस्मिन्काले इति वचनं एतस्मिन्काले एतान्येव ददातीत्येवमर्थम् । तेन गोहिरण्यादीनां श्राद्धान्ते प्राक्स्वधावाचनात्प्रदानं कार्यमिति सिद्धम् । 'दत्त्वा तु दक्षिणां शक्त्या स्वधाकारमुदाहरेत्' इति स्मृतेः ॥ १ ॥

उद्धृत्य घृताक्तमन्नमनुज्ञापयत्यग्नौ करिष्ये करवै
करवाणीति वा ॥ २ ॥

अनाहिताग्नेः पिण्डपितृयज्ञस्य च पार्वणस्य व्यतिषङ्गो भ-
वति । इध्मोपसमाधानान्तं पिण्डपितृयज्ञं कृत्वा ब्राह्मणपच्छौ-
चाद्याच्छादनान्तं पार्वणं कृत्वा ततः पिण्डपितृयज्ञस्थालीपा-
कादन्नमुद्धृत्य घृताक्तं कृत्वा पित्राद्यर्थान्ब्राह्मणाननुज्ञापय-
ति अग्नौ करिष्ये इति वा अग्नौ करवै इति वा अग्नौ करवा-
णीति वा ॥ २ ॥

प्रत्यभ्यनुज्ञा क्रियतां कुरुष्व कुर्विति ॥ ३ ॥

ब्राह्मणैरेवं प्रत्यभ्यनुज्ञा देया क्रियतामिति वा कुरुष्वेति
वा कुरु इति वा यथा संख्यम् ॥ ३ ॥

अथाग्नौ जुहोति यथोक्तं पुरस्तात् ॥ ४ ॥

ततो अग्नौ जुहोति उक्तमार्गेण भक्षणोनावदायावदानसंप-
दा जुहुयात् सोमाय पितृमते स्वधा नमोऽग्नये कव्यवाहनाय
स्वधा नम इति स्वाहाकारेण वाग्निं पूर्वं यज्ञोपवीती भक्षणम-
नुग्रह्येति । अथशब्दो होमादर्वाचीनं पिण्डपितृयज्ञाङ्गं पूर्वं कृ-
तमिति ज्ञापनार्थः । तेनानयोर्व्यतिषङ्गो लब्धः । अग्नौवचन-
मुत्तरविवक्षार्थम् ॥ ४ ॥

अभ्यनुज्ञायां पाणिष्वेव वा ॥ ५ ॥

अभ्यनुज्ञायामिति यदि ब्राह्मणाः पाणिषु होममभ्यनुजा-
नन्ति । अग्निकार्यकरत्वं यदि स्वेषामभ्युपगच्छन्तीत्यर्थः । तथा
सति पाणिषु जुहोति । अनुज्ञावचनं प्रत्यभ्यनुज्ञावचनं च नैव
स्तः । कथं तर्ह्यभ्यनुजानन्ति वा न वेति ज्ञातुं शक्यम् । उ-
च्यते । यत्र पिण्डपितृयज्ञप्राप्तिरस्ति तत्राग्निप्राप्तिसद्भावात्पा-
णिहोमं नाभ्यनुजानन्ति । यत्र तु पिण्डपितृयज्ञकल्पप्राप्तिर्ना-

[४.८.७] गार्ग्यनारायणीयवृत्तिसहितम् । १८५

स्ति तत्राग्निप्राप्त्यभावात्पाणिहोममभ्यनुजानन्ति । कथं पुन-
स्तत्राग्न्यभावः 'गृह्याणि वक्ष्यामः' [१।१।१] इति हि प्रतिज्ञातम् ।
उच्यते । पाणिमुखाः पितर इति श्रुत्याकर्षादग्निर्निवर्तितः ।
एवंच कृत्वा विधिवशेन तेषामभ्यनुज्ञा विज्ञेया न तु प्रतिव-
चनेनेति सिद्धम् । तेनाभ्यनुज्ञायामित्यस्य पिण्डपितृयज्ञकल्प-
प्राप्त्यभावेनाग्न्यभाव इत्ययमर्थः । ताभ्यामेव मन्त्राभ्यां पाणिषु
जुहुयात् । यावन्तो ब्राह्मणाः पित्रादित्रयार्थमुपविष्टास्तेषां
सर्वेषां पाणिषु जुहोति वचनात् । मन्त्रौ च द्वौ । तत्रार्थादेकैकां
आहुतिं विगृह्य विगृह्य सर्वेषां दक्षिणपाणिषु जुहोति । मेक्षणा-
नुप्रहरणमर्थाल्लुप्तम् । अन्ये तु पाणिनैव जुहति । तत्पक्षे सुतरां
लुप्तम् । अन्ये तु प्रतिब्राह्मणं द्वे द्वे आहुती ताभ्यामेव मन्त्रा-
भ्यां जुहति । विग्रहविध्यभावादारम्भसामर्थ्याच्चेति । एवं
पाणौ होमः । अस्मिन्पक्षे पिण्डनिपरणकाले ब्राह्मणानां स-
मीपे पिण्डनिर्वपणं भवति । उच्छिष्टसंनिधौ पिण्डान्दद्याद्वा पि-
तृयज्ञवदिति श्रुतिः । पाणिहोमस्य विषयमुत्तरत्र विस्तरेण
विभावयिष्यामः । अनाहिताग्नेः पार्वणे अग्नौकरणमेव न
पाणिहोमः । पाणिहोमं श्रुत्या दृढयति ॥ ५ ॥

अग्निमुखा वै देवाः पाणिमुखाः पितर इति
हि ब्राह्मणम् ॥ ६ ॥

देवानामग्निमुखत्वादग्नौ होमः । पितॄणां पाणिमुखत्वात्पा-
णौ होमो युक्त एवेत्यर्थः ॥ ६ ॥

यदि पाणिष्वाचान्तेष्वन्यदन्नमनुदिशति ॥७॥

अर्थद्वयमत्र विधातुमिष्टमिति गम्यते । तत्राग्नौ कृत्वा भोज-
नेषु भोजनार्थमन्यदन्नमनुदिशति ददातीत्येकोऽर्थः । यदि पा-
णिहोमः कृतस्तदाचान्तेषु अन्यदन्नं ददातीत्यपरः । आचान्त-

शब्दे विप्रतिपन्नास्तत्र केचिदाहुः । यदा पाणिषु होमस्तदा हु-
तमन्नं भाजनेषु निधाय अभक्षयित्वैव निष्क्रम्याचामेयुः ।
आचान्तेष्वन्यदन्नं ददाति । ननु यदि भक्षणं न कृतं तर्ह्याच-
मने विधिर्न घटते । अशुचित्वाभावादिति चेत् वयं पृच्छा-
मः । कृतेऽपि भक्षणे किमित्याचमेयुः । अशुचित्वादिति चेत् ।
अशुचित्वेऽपि किमित्याचमेयुः । वचनादिति चेत् । तदत्राप्य-
विशिष्टम् । अत्रापि हि पाणिहोमनिमित्तमाचमनं चोद्यते । न
च सर्वमाचमनमशुचित्वनिमित्तम् । कर्माङ्गनिमित्तकयोरपि वि-
द्यमानत्वात् । तथाहि पिण्डदानमुक्त्वाह मनुः—‘आचम्योदक्
परावृत्य त्रिराचम्य शनैरसृन्’ इति । नैमित्तिकं चेदमशुचित्वा-
भावात् । तद्वदिदमपि नैमित्तिकम् । पूर्वं प्राशननिषेधश्च दृश्य-
ते । ‘अन्नं पाणितले दत्तं पूर्वमश्नन्त्यबुद्धयः । पितरस्तेन तृप्य-
न्ति शेषान्नं न लभन्ति ते ॥ यच्च पाणितले दत्तं यच्चान्नमुपक-
ल्पितम् । एकीभावेन भोक्तव्यं पृथग्भावो न विद्यते ॥’ इति ।
ननु सपिण्डीकरणे दृश्यते । हुतशेषं पितृभ्यः पाणिषु ददा-
तीति । तस्यैवायं निषेधः । ददातिचोदितत्वात्तस्य । इदं तु
जुहोति चोदितं तस्मान्नास्य निषेध इति चेत् । तत्र ब्रूमः ।
दत्तशब्देन विधितो यत्पाणौ निहितमन्नं तदुच्यते । एवमुदी-
च्या आहुः । भाष्यकारास्त्वेतन्नेच्छन्ति । चमुभक्षणे । आचा-
न्तेष्विति भक्षितेष्वित्यर्थः । पाणिषु हुतं चेत्तेष्वन्नेषु प्राशितेष्व-
न्यदन्यं ददाति न तयोर्मिश्रीभावः कार्यः । अथाग्नौकरणप-
क्षे । ‘अग्न्यभावे तु विप्रस्य पाणावेवोपपादयेत् । यो ह्यग्निः स
द्विजो विप्रैर्मन्त्रदर्शिभिरुच्यते ॥’ इति हि मनुनाग्निसाम्यं द-
र्शितम् । तत्र प्राशितेष्व्वाचमनं न कार्यम् । अग्नितुल्यत्वदर्श-
नात् । प्रयोगान्तरस्य च तद्विषयस्याविधानात् । केचित्त्वङ्गुष्ठ-
निवेशनादिप्रयोगान्तरं कुर्वन्ति तत्पक्षे आचमनं कार्यं न वेति

[४.८.११] गार्ग्यनारायणीयवृत्तिसहितम् । १८७

चिन्त्यम् । अन्नं पाणितले दत्तमित्ययं निषेधः सपिण्डीकरण-
एव । तस्य ददातिचोदितत्वात् । अस्य न भवति जुहोति-
चोदितत्वात् । तच्छब्दचोदितस्यैव च तद्ग्रहणं युक्तं तस्यैव प्रथमं
संप्रत्ययादिति । अत्र युक्तं ज्ञात्वा कार्यम् ॥ ७ ॥

(अन्नमन्ने) ॥ ८ ॥

हुतशेषमन्नं भोजनार्थेषु पात्रेषु निहितेष्वन्नेषु ददाति अग्नि-
होमे पाणिहोमे च समानमिदम् ॥ ८ ॥

सृष्टं दत्तमृधुकमिति ॥ ९ ॥

सृष्टं प्रभूतं दत्तं ऋधुकं ऋद्धिकरणशीलम् । इतिशब्दो हेत्व-
र्थः । तस्मात्प्रभूतमन्नं देयमिति भोजनस्य पर्याप्तमात्रं न देयम् ।
ततोऽप्यधिकं देयं यथोच्छिष्येतेत्यर्थः ॥ ९ ॥

तप्तान्ज्ञात्वा मधुमतीः श्रावयेदक्षन्नमीमदन्ते-
ति च ॥ १० ॥

मधुवाता इति तिस्रो मधुमत्य इति प्रसिद्धाः । अन्नादिनि-
वृत्तेच्छां ज्ञात्वा ततो मधुमतीति तिस्रोऽक्षन्नित्येकां श्रावयेत् ।
तृप्तेषु श्रावयेदित्येव वक्तव्ये ज्ञात्वेति वचनं ज्ञात्वैताः श्रावयेत्
पूर्वं तु भोजनकाले अन्याः श्रावयेदित्येवमर्थम् । मनुनाप्युक्त-
म्—‘स्वाध्यायं श्रावयेत्पित्र्ये धर्मशास्त्राणि चैव हि । आख्या-
तानीतिहासांश्च पुराणानि खिलानि च ॥’ इति ॥ १० ॥

सम्पन्नमिति पृष्ट्वा यद्यदन्नमुपभुक्तं तत्तत्स्थाली-
पाकेन सह पिण्डार्थमुद्धृत्य शेषं निवेदयेत् ॥ ११ ॥

अथ सम्पन्नमित्यनेन वाक्येन ब्राह्मणान्पृच्छति ते च स-
म्पन्नमिति प्रत्युचुः । ततो यद्यदन्नमुपभुक्तं तस्मात्तस्मादन्नादु-
द्धरन्ति पिण्डार्थम् । तत्तत्स्थालीपाकेन सहैकीकरोति अन्नप्र-

किरणार्थं चार्थादस्मिन्नेव काले सर्वस्माद्भुक्तशेषादुद्धरति । ततो भुक्तोद्धृतशेषं निवेदयेद्ब्राह्मणेभ्यः । इदं शिष्टं किमनेन कर्तव्यमिति । स्थालीपाकेन सहेति नात्रापूर्वः स्थालीपाकश्चोद्यते । सर्वश्राद्धेषु प्रसङ्गात् । अनिष्टं चैतत् । तेनानुवाद एवायम् । तेन यत्र स्थालीपाको विहितस्तत्र तेन भुक्तशेषेण च पिण्डनिपरणं भवति । यत्र तु स्थालीपाकविधिर्नास्ति तत्र भुक्तशेषेणैव केवलेन निपरणं भवति । आचार्येणाष्टौ श्राद्धान्युक्तानि—‘अन्वष्टक्यं च पूर्वेषुर्मासि मासि च पार्वणम् । काम्यमभ्युदयेष्टम्यामेकोदिष्टमथाष्टमम्॥’ तत्र पूर्वेषु चतुर्षु स्थालीपाकादुद्धृत्याग्नौकरणम् । अग्निसमीपे स्थालीपाकेन भुक्तशेषेण च पिण्डनिपरणं पिण्डपितृत्यज्ञकल्पस्य तेषु विद्यमानत्वात् । तच्च साधितमेव प्राक् । उत्तरेषु चतुर्षु भोजनार्थादन्नादुद्धृत्य घृताक्तं कृत्वा पाणिहोमः । ब्राह्मणसमीपे भुक्तशेषमात्रेण पिण्डनिपरणं । तेषु स्थालीपाकविध्यभावात्पिण्डपितृत्यज्ञकल्पप्राप्त्यभावाच्च । तत्रार्थाल्लेखा च तदभ्युक्षणं च सकृदाच्छिन्नावस्तरणं च लेखा त्रिरुदकेनेत्यादिपत्नीप्राशनान्तं भवति । अग्निं प्रत्येयादिति तु न भवति अन्यच्चातिप्रणयनादि सर्वं न भवति ॥ ११ ॥

अभिमतेऽनुमते वा भुक्तवत्स्वनाचान्तेषु पिण्डान्निदध्यात् ॥ १२ ॥

शेषं निवेदितं ब्राह्मणैर्यद्यभिमतं स्वीकर्तुं अभिमेतं तदा तेभ्यो दद्यात् । अथ यद्यनुमतं मनुज्ञातं इष्टैः सहोपभुज्यतामिति तदा स्वीकृत्य ज्ञातिभिर्वान्धवैश्च सहोपभुञ्जीत । मनुरपि—‘ज्ञातिभ्यः सत्कृतं दत्त्वा बान्धवानपि पूजयेत् ।’ इति । ततोऽनाचान्तेषु पिण्डान्निदध्यात्पूर्वोक्तविधिना । अनाचान्तेष्वित्येव सिद्धे भुक्तवत्स्वतिवचनं भुक्तवत्स्वेव निदध्यात् । न

[४.८.१५] गार्ग्यनारायणीयवृत्तिसहितम् । १८९

पूर्वमित्येवमर्थम् । मनुना भोजनात्पूर्वं निपरणं विहितं तन्न कार्यमिति । अतो ज्ञायते । अन्यस्य मनुप्रोक्तस्याविरुद्धस्या-
ङ्गस्येच्छातः करणमिति ॥ १२ ॥

आचान्तेष्वेके ॥ १३ ॥

आचान्तेषु निपरणमेके इच्छन्ति ॥ १३ ॥

प्रकीर्यान्नमुपवीर्यो स्वधोच्यतामिति विसृजे-
त् ॥ १४ ॥

आचमनोत्तरकालमुच्छिष्टानां समीपेषु अन्नं प्रकिरेत् । अ-
नाचान्तेषु पिण्डदानपक्षेऽपि पिण्डं दत्त्वा तत उच्छिष्टानां स-
मीपे अन्नं प्रकिरेत् । मनुरपि—‘सार्ववर्णिकमन्नाद्यमानीयाप्ला-
व्य वारिणा । समुत्सृजेद्भुक्तवतामग्रतो विकिरन्भुवि ॥’ इति ।
अधुना प्रथमं पात्रं विवृणुयात् । तत उपवीय यज्ञोपवीती भू-
त्वेत्यर्थः । मनुरपि—‘उद्धृते दक्षिणे पाणानुपवीत्सुच्यते
बुधैः । सव्ये प्राचीनमावीती निवीती कण्ठसज्जने ॥’ इति । ततो
दक्षिणां दत्त्वा ॐ स्वधोच्यतामिति ब्राह्मणान्विसृजेत् । अ-
तिसृजेत् । अनुजानीयादुत्थापयेदित्यर्थः । ते च ॐ स्वधेति
प्रत्यूचुः ॥ १४ ॥

अस्तु स्वधेति वा ॥ १५ ॥ ॥ ८ ॥

अस्तु स्वधेति वा विसृजेत् । तथा सति ते च अस्तु स्व-
धेति प्रत्यूचुः । ‘विसृज्य ब्राह्मणांस्तांस्तु नियतो वाग्यतः
शुचिः । दक्षिणां दिशमाकाङ्क्षन्त्याचेतेमान्वरान्पितृन् ॥’
‘दातारो नोऽभिवर्धन्तां वेदाः सन्ततिरेव च । श्रद्धा च नो
माव्यगमद्बहुधेयं च नोऽस्त्विति ॥ उच्छेषणं तु तत्तिष्ठेद्यावद्वि-
प्रा विसर्जिताः । ततो गृह्वालं दद्यादिति धर्मो व्यवस्थितः ॥’

इति मनुः । अष्टौ श्राद्धानीत्युक्तम् । तत्रान्वष्टव्यं च पूर्वेषुश्च मासि मासि चेति श्राद्धत्रयं द्वितीयेऽध्याये व्यक्तीकृतम् । पार्वणं चानाहिताग्नेर्व्यक्तीकृतमेव । आहिताग्निस्तु पिण्डपितृयज्ञं समाप्य ततः पार्वणं करोति । पितृयज्ञं तु निर्वर्त्येति मनुः । तत्र पाणिहोमः । ब्राह्मणसमीपे भुक्तशेषमात्रेण पिण्डदानं च । काम्ये च पाणिहोमः । भुक्तशेषमात्रेण पिण्डदानं चास्त्येव । मासि श्राद्धस्य पार्वणस्य च एककार्यत्वादन्यतरेणैवालमित्युक्तम् । तत्र मासि श्राद्धं कृतवांश्चेत्पर्वणि केवलं पिण्डपितृयज्ञः कार्य एव । काम्यश्राद्धं कृतं चेत्तेनैवालं न पुनर्मासिश्राद्ध-पार्वणश्राद्धे कार्ये । काम्यश्रुतिस्तु तिथिविशेषमपेक्ष्य चरितार्था न पुनरावर्तयितुं शक्नोति । अग्निहोत्रद्रव्यवत् । आभ्युदयिके तु युग्मा ब्राह्मणा अमूला दर्भाः । प्राङ्मुखोपवीती स्यात्प्रदक्षिणमुपचारो यवैस्तिलार्थो गन्धादिदानं द्विद्विः ऋजु-दर्भानासने दद्यात् । 'यवोऽसि सोमदेवत्यो गोसवे देवनिर्मितः । प्रत्नवद्भिः प्रत्तः पुष्ट्या नान्दीमुखान्पितृनिमाँल्लोकान्प्रीणयाहि नः स्वाहा' इति यवावपनम् । नान्दीमुखाः पितरः प्रीयन्तामित्यर्घ्यनिवेदनं यथालिङ्गं नान्दीमुखाः पितरः इदं वो अर्घ्यमित्यर्घ्यप्रदानमत्रो यथालिङ्गम् । अग्नये कव्यवाहनाय स्वाहा । सोमाय पितृमते स्वाहेति होममत्रौ । मधुवाता इति तृचस्य स्थाने उपास्मै गायतेति पञ्च मधुमतीः श्रावयेत् । अक्षन्नमी-मदन्तेति षष्ठीम् । आचान्तेषु भुक्ताशयान्गोमयेनोपलिप्य तेषु प्राचीनाश्रान्दर्भानास्तीर्य तेषु पृषदाज्यमिश्रेषु भुक्तशेषेणैकै-कस्य द्वौ द्वौ पिण्डौ दद्यात्तेनैव क्रमेण मन्त्रावृत्तिरुक्ता । अन्ये तु नान्दीमुखेभ्यः पितृभ्यः स्वाहेति एवं यथालिङ्गं पिण्डा-न्निपृणन्ति । सर्पिषि दध्यानयति एतदेव पृषदाज्यम् । अनुमन्त्र-णादि पूर्ववत् । अन्ये त्वनुमन्त्रणादि नेच्छन्ति । ॐ स्वधो-

च्यतामित्यस्य स्थाने उपसंपन्नमिति शेषं पूर्ववत् । अष्टमीश्राद्धं काम्यवत् । एकोद्दिष्टे त्वेको विप्र एकमर्घ्यपात्रं न दैवं न धूपो न दीपो न स्वधाशब्दो न पितृशब्दो न नमःशब्दः तिलोऽसीति मन्त्रस्योहः तूष्णीं वा तिलावपनं अर्घ्यनिवेदनं तूष्णीम् । अर्घ्ये दत्ते तत्पात्रं न्युज्जं करोति । भोजनार्थादन्नादुद्धृत्य घृताक्तं कृत्वा अमुष्मै स्वाहेति पाणिहोमः । अमुष्मैशब्दस्य स्थाने प्रेतनाम वाच्यम् । नाभिश्चावणं भुक्तशेषमात्रेणैकं पिण्डं निपृणीयात् । तस्य गोत्रं नाम गृहीत्वा निनयनमन्त्रस्योहः । अनुमन्त्रणादि सर्वं समन्त्रकं भवति पत्नीप्राशनं तु नास्ति अभिरम्यतामिति विसर्जनम् । एवं नवश्राद्धवर्जितेष्वेकोद्दिष्टेषु । नवश्राद्धेषु तु एकोद्दिष्टेषु सर्वममन्त्रकं भवति । 'नवश्राद्धममन्त्रकम्' इति वचनात् । दशाहेषु यानि श्राद्धानि तानि नवश्राद्धानि । नवश्राद्धं दशाहानीति वचनात् । यत्र यत्रास्माभिः पाणिहोम उक्तस्तत्र सर्वत्र भाष्यकारः पिण्डदानं नेच्छति । स्थालीपाकेन सह भुक्तशेषेण पिण्डदानं चोद्यते तत्र च स्थालीपाकाभावादिति । ये तु पिण्डदानमिच्छन्ति त एवमाहुः । स्थालीपाकेन सह पिण्डदानं कार्यं न पृथक् स्थालीपाकेन भुक्तशेषेण चेत्ययमर्थः । न तु यत्र स्थालीपाकस्तत्रैव पिण्डदानं कार्यमिति । तेन तेष्वपि केवलेन भुक्तशेषेण पिण्डदानं कार्यमिति ॥ १५ ॥ इति चतुर्थेऽष्टमी कण्डिका ॥ ८ ॥

अथ शूलगवः ॥ १ ॥

उक्तोऽर्थः । शूलगव इति कर्मनाम । स वक्ष्यते । शूलोऽस्यास्तीति शूलः । अर्शआदिभ्योऽच् । शूलित्यर्थः । शूलिने रुद्राय गोपशुना यागः स शूलगवः ॥ १ ॥

शरदि वसन्ते वार्द्रया ॥ २ ॥

शरदि वसन्ते वा ऋतौ आर्द्रानक्षत्रेण स कार्यः ॥ २ ॥

श्रेष्ठं स्वस्य यूथस्य ॥ ३ ॥

स्वस्य यूथस्य श्रेष्ठं कायेन अभिषिच्येत्यनेन संबन्धः ॥ ३ ॥

अकुष्ठिपृषत् ॥ ४ ॥

स च पशुः अकुष्ठिपृषत्कार्यः । कुष्ठी च पृषच्च न ग्राह्य इत्यर्थः । पृषद्वर्णो लोहितः शुक्लबिन्दुभिः संयुक्तः ॥ ४ ॥

कल्माषमित्येके ॥ ५ ॥

कल्माषं गृहीयादित्येके आहुः । कल्माषो नाम कृष्णबिन्दुचितः ॥ ५ ॥

कामं कृष्णमालोहवांश्चेत् ॥ ६ ॥

कामं कृष्णं गृहीयादालोहवांश्चेद्भवति जम्बूसदृश इत्यर्थः ६

व्रीहियवमतीभिरद्भिरभिषिच्य ॥ ७ ॥

एवंगुणयुक्तं पशुं अस्मात्कर्मणः पूर्वमेव व्रीहियवमतीभिरद्भिरभिषिञ्चति स्नपयति स्वयमेव ॥ ७ ॥

शिरस्त आभसत्तः ॥ ८ ॥

शिरस्त उपरि प्रारभ्य आभसत्तः आपुच्छप्रदेशात् ॥ ८ ॥

रुद्राय महादेवाय जुष्टो वर्धस्वेति ॥ ९ ॥

रुद्रायेति मन्त्रेण तत उत्सृष्टो वर्धते पशुर्यावदुत्पन्नदन्तो भवति सेचनसमर्थो वा भवति ॥ ९ ॥

तं वर्धयेत् सम्पन्नदन्तमृषभं वा ॥ १० ॥

तं पशुमेवमवश्यं वर्धयेत्ततोऽन्यतरस्यामवस्थायां कर्म कुर्याद्वक्ष्यमाणम् ॥ १० ॥

यज्ञियायां दिशि ॥ ११ ॥

ग्रामाद्बहिः प्राच्यामुदीच्यां वा दिशि कार्यमित्यर्थः ॥११॥

असन्दर्शने ग्रामात् ॥ १२ ॥

यत्रस्थं ग्रामो न पश्यति यत्रस्थो वा ग्रामं न पश्यति तत्र देशे कार्यमित्यर्थः ॥ १२ ॥

ऊर्ध्वमर्धरात्रात् उदित इत्येके ॥ १३ ॥

अनयोरन्यतरस्मिन्काले कुर्यात् ॥ १३ ॥

वैद्यं चरित्रवन्तं ब्रह्माणमुपवेश्य सपलाशामा-
र्द्रशाखां यूपं निखाय व्रतत्यौ कुशरजू वा रशने
अन्यतरया यूपं परिवीयान्यतरयार्धशिरसि पशुं
बद्ध्वा यूपे रशनाया वा नियुनक्ति यस्मै नमस्त-
स्मै त्वा जुष्टं नियुनज्मीति ॥ १४ ॥

शूलगवं यो वेत्ति असौ वैद्यः यः स्वयं कृतवानसौ चरि-
त्रवान् । अस्मिन्कर्मण्येवंगुणं ब्राह्मणमुपवेशयेत् । आज्यभा-
गान्तं कृत्वा अथ शामित्रस्यायतनं करोति । ततः सपलाशा-
मार्द्रशाखां यूपं यूपार्थं पुरस्तादग्नेर्निखनति । तक्षणं न भवति ।
शाखामिति वचनात् । सा च यूपप्रमाणा ग्राह्या । व्रतत्यौ
कुशरजू वा रशने भवतः । व्रतती वल्ली पलाशविशेषः । रशने
अन्यतरयेति विवृत्या पाठः कर्तव्यः । मृग्यत्वात् । तयोरन्य-
तरया रशनया यूपं परिवीय परिवेष्ट्य अन्यतरया रशनया
अर्धशिरसि शृङ्गमध्ये दक्षिणं शृङ्गं यथा बद्धं भवति तथा पशुं
बद्ध्वा यूपे तत्परिवीतायां रशनायां वा निबध्नाति प्रत्यङ्मुखं
यस्मै नम इति मन्त्रेण । यूपादयो विशेषा अस्मिन्नेव पशौ
भवन्ति न पश्वन्तरे । कुतः । पशुकल्पेति विध्यभावात् ॥१४॥

प्रोक्षणादिसमानं पशुना विशेषान्वक्ष्यामः १५

प्रोक्षणादिवचनं प्रोक्षणात्प्राक्तनस्य पशुकल्पविहितस्य नि-
वृत्त्यर्थम् । पशुना पशुकल्पेन समानं विशेषमात्रं वक्ष्यामः १५
पात्र्या पलाशेन वा वपां जुहुयादिति ह वि-
ज्ञायते ॥ १६ ॥

पात्री दारुमयी । पलाशं पर्णम् । वपाहोमकाले पात्र्या
पलाशेन वा वपां जुहुयात् । जुह्वापवादः । श्रुत्याकर्षे उत्स-
न्नश्रुतिमूलत्वदर्शनार्थमित्युक्तं सर्वत्र स्मर्तव्यम् ॥ १६ ॥

त्रयाणामपि प्रदानानां होममन्त्रमाह—

हराय मृडाय शर्वाय शिवाय भवाय महादेवा-
योग्राय भीमाय पशुपतये रुद्राय शंकरायेशानाय
स्वाहेति ॥ १७ ॥

द्वादशनामको मन्त्रः ॥ १७ ॥

षड्भिवोत्तरैः ॥ १८ ॥

उग्रायेत्यादिषट्नामको वा मन्त्रो भवेदित्यर्थः ॥ १८ ॥

रुद्राय स्वाहेति वा ॥ १९ ॥

अयमेकनामको वा भवेदित्यर्थः ॥ १९ ॥

चतसृषु चतसृषु कुशसूनासु चतसृषु दिक्षु बलिं
हरेद्यास्ते रुद्र पूर्वस्यां दिशि सेनास्ताभ्य एतं नमस्ते
अस्तु मा मा हिंसीरित्येवं प्रतिदिशं त्वादेशनं ॥ २० ॥

वपास्थालीपाकावदानहोमपर्यन्तं कृत्वा स्विष्टकृतः प्रागेकै-
कस्यां दिशि चतस्रश्चतस्रः कुशसूना निधाय तासु चरुशेषेण
मांसशेषेण च बलिं हरेत् । यास्ते रुद्र पूर्वस्यां दिशीति
प्रतिदिशं त्वादेशनं कार्यं यास्ते रुद्र दक्षिणस्यां दिशि यास्ते

रुद्र प्रतीच्यां दिशि यास्ते रुद्रोदीच्यां दिशीति । दर्भस्तम्बै-
स्तृणैश्च कल्पवद्धथित्वा सर्वेषामग्रं गृहीत्वा एकीकृत्य ग्रथिताः
कुशसूना उच्यन्ते ॥ २० ॥

चतुर्भिः सूक्तैश्चतस्रो दिश उपतिष्ठेत कद्रुद्राये-
मारुद्रायाते पितरिमा रुद्राय स्थिरधन्वन इति २१

चतुर्भिर्यथाक्रमेण चतस्रो दिश उपतिष्ठेत । सूक्तग्रहणं कद्रु-
द्रायेत्यस्मिन्सूक्ते अस्मे सोमश्रियमधीत्यादिना रौद्राणां नि-
वृत्त्यर्थम् ॥ २१ ॥

सर्वरुद्रयज्ञेषु दिशामुपस्थानं ॥ २२ ॥

एतच्च दिशामुपस्थानं सर्वरुद्रयज्ञेषु भवतीत्यर्थः । एतमेव
देवमध्ये गोष्ठस्य यजेतेति । रौद्रं गवेधुकं निर्वपेदित्यादिषु च
विज्ञेयम् ॥ २२ ॥

तुषान्फलीकरणांश्च पुच्छं चर्म शिरः पादानित्य-
भावनुप्रहरेत् ॥ २३ ॥

स्थालीपाकव्रीहीणां ये तुषाः फलीकरणाश्च । फलीकरणा-
नाम सूक्ष्मकणाः तांश्च पुच्छादीनि चाग्रावनुप्रहरेत् ॥ २३ ॥

भोगं चर्मणा कुर्वीतेति शांवत्यः ॥ २४ ॥

शांवत्यस्त्वाचार्यः कर्मणा भोगमुपानदादि कुर्वीतेति मन्यते ॥

उत्तरतोऽग्नेर्दर्भवीतासु कुशसूनासु वा शोणितं
निनयेच्छासिनीघोषिणीर्विचिन्वतीः समश्रुतीः स-
र्पा एतद्रोऽत्र तद्धरध्वमिति ॥ २५ ॥

अज्ञावदानसमये केनचित्पात्रेण शोणितं गृहीयात्तदिदा-
नीमुत्तरतोऽग्नेः दर्भवीतास्विति दर्भराजिषु कुशसूनासु वा शो-
णितं निनयेत् श्वासिनीरिति मन्त्रेण ॥ २५ ॥

अथोदङ्कावृत्य श्वासिनीघोषिणीर्विचिन्वतीः सम-
श्रुतीः सर्पा एतद्वोऽत्र तद्धरध्वमिति सर्पेभ्यो यत्त-
त्रासृगूवध्यं वाव स्रुतं भवति तद्धरन्ति सर्पाः ॥२६॥

अथ तत्रस्थ एव उदङ्कावृत्य यत्तत्र संज्ञपनदेशे रु-
धिरं ऊवध्यं वा ऊवध्यगोहं वा अवस्रुतं भूमौ निपतितं भवति
तत्सर्पेभ्य उद्दिशति श्वासिनीरिति मन्त्रेण । तच्च सर्पा हरन्ति
देवतारूपेण । ततः स्विष्टकृदादिहृदयशूलोद्गासनसहितं होमशे-
षं समापयेत् । 'अथास्य रुद्रदेवस्य यष्टा स्तोत्रप्रियस्य वै । स-
र्वात्मनो भगवतो माहात्म्यमधुनाब्रवीत्' ॥ २६ ॥

सर्वाणि ह वा अस्य नामधेयानि ॥ २७ ॥

यावन्ति किल लोके नामधेयानि अभिधानानि सन्ति ता-
नि सर्वाणि अस्यैव नामधेयानि । यावन्तो लोके शब्दाः सन्ति
तैः सर्वैरयमेव वाच्य इत्यर्थः । त्रैलोक्ये यावन्तः पदार्थास्ते स-
र्वे रुद्र एवेत्यर्थः । एवं ब्रुवता रुद्रस्य सर्वगतत्वं दर्शितम् ॥२७॥

सर्वाः सेनाः ॥ २८ ॥

त्रैलोक्ये यावन्त्यः सेनाः सन्ति ताः सर्वा अस्यैव सेनाः ।
न ह्यन्यस्याल्पभाग्यस्य सेनाः संभवन्ति । अस्य तु महाभाग्या-
दुपपद्यन्त एव । एवं ब्रुवता राजादयो देवादयश्च रुद्र इत्युक्तं
भवति । स्तुतिषु च न पुनरुक्ततादोषः ॥ २८ ॥

सर्वाण्युच्छ्रयणानि ॥ २९ ॥

यावन्ति च लोके उच्छ्रयणानि उत्कृष्टानि भूतानि विद्व-
त्तया यष्टृतया ध्येतृतया ध्यापयितृतया दातृतया तपस्तपृतया
अन्येन वा तानि सर्वाण्यस्यैवांशभूतानि । न ह्यन्यस्योत्कृष्ट-
त्वसंभवः । अथवा सर्वाण्युच्छ्रयमाणानि पर्वतादीनि तान्य-
स्यैव तेष्वयं वसतीत्यर्थः । एवमनेकधा स्तुतवानाचार्यः ॥२९॥

इत्येवंविद्यजमानं प्रीणाति ॥ ३० ॥

इतिशब्द उक्तपरामर्शी । उक्तेन मार्गेण यो रुद्रमेवं विदित्वा यजति शूलगवेन यजमानस्तमित्येवंविद्यजमानं प्रीणाति रुद्रदेवः । अत्युत्कृष्टेन सुखेन यजमानं संयुनक्तीत्यर्थः ॥ ३० ॥

नास्य ब्रुवाणं च न हिनस्तीति विज्ञायते ॥ ३१ ॥

अस्य कर्मणः ब्रुवाणं वक्तारं च नेत्यपिशब्दार्थः । तेन वक्तारमपि विज्ञातारमपि अध्येतारमपि उपकर्तारमपि न हिनस्ति रुद्रदेव इत्येवं श्रूयते ॥ ३१ ॥

नास्य प्राश्नीयात् ॥ ३२ ॥

अस्य पशोर्हुतशेषं न प्राश्नीयादन्यत्र इच्छातः प्राश्नीयाद्वा । अयं निषेध एकेषां मतेन कृतः उत्तरत्र प्राशनविधानात् ॥ ३२ ॥

नास्य ग्राममाहरेयुरभिमारुको हैष देवः प्रजा भवतीति ॥ ३३ ॥

अस्य कर्मणः संबन्धीनि द्रव्याणि ग्रामं नाहरेयुः केचिदपि । प्रजा अभिमारुको ह एष देवो भवति । आहरणे सत्याहृतवतीः प्रजा हिनस्ति रुद्रदेवः । इतिशब्दो हेतौ । तस्मान्नाहरेयुरिति ॥ ३३ ॥

अमात्यानन्ततः प्रतिषेधयेत् ॥ ३४ ॥

पुत्रादीन्समीपतः प्रतिषेधयेन्नात्रागन्तव्यमिति ॥ ३४ ॥

नियोगात्तु प्राश्नीयात्स्वस्त्ययन इति ॥ ३५ ॥

हुतशेषं पशोर्नियोगान्नियमेन प्राश्नीयात्स्वस्त्ययन इति कृत्वा । अतो ज्ञायते निषेध एकीयः पक्ष इति ॥ ३५ ॥

अधुनास्य कर्मणः फलमाह—

स एष शूलगवो धन्यो लोक्यः पुण्यः पुत्र्यः प-

शव्य आयुष्यो यशस्यः ॥ ३६ ॥

शूलगवेनेष्टवतो धनलोकपुण्यपुत्रपञ्चायुर्यशांसि भवन्तीत्यर्थः

इष्टान्यमुत्सृजेत् ॥ ३७ ॥

एवं शूलगवेनेष्ट्वा अन्यं पशुं श्रेष्ठं स्वस्य यूथस्येत्यादिलक्षण-
युक्तमभिषिच्योत्सृजेत्पुनः शूलगवकरणार्थम् ॥ ३७ ॥

नानुत्सृष्टः स्यात् ॥ ३८ ॥

सर्वथाऽनुत्सृष्टो नैव स्यात् । शूलगवार्थं सकृदुत्सर्गोऽव-
श्यं कार्यः । शूलगवः सकृदवश्यं कार्य इत्यर्थः । एवं च कृत्वा
नित्यकर्मदमिति ज्ञायते ॥ ३८ ॥

नहा पशुर्भवतीति विज्ञायते ॥ ३९ ॥

नहा पशुर्भवति पशुगुणकं कर्म पशुः । शूलगवनामकेन पशु-
कर्मणा रहितो न भवेदित्यर्थः । यत एवं श्रूयते तस्मात्सकृदु-
त्सर्गोऽवश्यं कार्यः ॥ ३९ ॥

शन्तातीयं जपन् गृहानियात् ॥ ४० ॥

शूलगवं समाप्य ग्रामं प्रविश्य ततः प्रागुक्तं शन्तातीयं ज-
पन् गृहानियाद्गच्छेत् । प्रविशेदित्यर्थः ॥ ४० ॥

अथ नैमित्तिकं कर्माह—

पशूनामुपताप एतमेव देवं मध्ये गोष्ठस्य य-
जेत् ॥ ४१ ॥

पशूनामात्मीयानां यदा उपतपो व्याधिरभूत्तदा एतमेव
देवं द्वादशनामकं षण्णामकं एकनामकं वेत्यर्थः । तं मध्ये गोष्ठ-
स्य यजेत् । तत्र द्रव्यमाह ॥ ४१ ॥

स्थालीपाकं सर्वहुतं ॥ ४२ ॥

आज्यभागान्तं कृत्वोपस्तीर्य दर्व्या स्थालीपाकं सर्वं निषा-
य प्रत्यभिघार्य जुहुयादेवं सर्वहुतं कुर्यात् । अत्र प्रधानहविषः
शेषाभावात्स्विष्टकृन्न कार्यः । दिगुपस्थानं कार्यमित्युक्तं ततः
सर्वप्रायश्चित्तादिसमापयेत् ॥ ४२ ॥

बर्हिराज्यं चानुप्रहृत्य धूमतो गा आनयेत् ॥ ४३ ॥

ततो बर्हिषः आज्यं च । चशब्दानुष्ठानफलीकरणांश्चाग्राव-
नुप्रहृत्य प्रतिधूमं गा आनयेत् ॥ ४३ ॥

शन्तातीयं जपन्पशूनां मध्यमियान्मध्यमियात् ४४

ततः शन्तातीयं जपन्पशूनां मध्यमियाद्गच्छेत् । प्रविशेदित्य-
र्थः । अन्ये तु शन्तातिशब्दवन्ति सूक्तानि शन्तातीयशब्देनो-
च्यन्त इति व्याचख्युः । कानि तानि । 'ईळे द्यावापृथिवी'
'इदं ह नूनमेषां' 'उत देवा अवहितम्' इत्येतानि 'शन्न इन्द्रा-
ग्नी' इतीदं शन्तातीयमिति प्रसिद्धमित्युक्तमस्माभिः प्राक् ।
अध्यायान्तलक्षणार्थं द्विर्वचनम् ॥ ४४ ॥

नमः शौनकाय नमः शौनकाय ॥ ४५ ॥ ॥ ९ ॥

इत्याश्वलायनगृह्यसूत्रं समाप्तम् ॥

शौनकनमस्कारस्तत्प्रसादेनेदं गृह्यशास्त्रमस्माभिः प्रणीतं
नच समाप्तमिति ज्ञापनार्थम् ॥ इति चतुर्थे नवमी कण्डिका ॥ ९ ॥

आश्वलायनकं गृह्यमित्थं वै विवृत्तं मया ।

सद्भिः सारं तु वै ग्राह्यमसारं त्यजतामिति ॥ ४५ ॥

इत्याश्वलायनगृह्यसूत्रवृत्तौ नारायणीयायां चतुर्थोऽध्यायः ॥

अथ बहुचाचार्यान्तरमतेन सपिण्डीकरणप्रयोगं वक्ष्यामः
सौकर्यार्थम् । तच्च संवत्सरे पूर्णे द्वादशाहे वा कार्यम् । तत्र नि-
यमेन द्वौ ब्राह्मणौ दैवे पितृकृत्ये तु त्रय इतरत्सर्वं पार्वणवत् ।

विशेषमात्रं वक्ष्यामः । तत्र चत्वार्यर्घ्यपात्राणि । एकं प्रेतस्य । त्रीणि पितृपितामहप्रपितामहानाम् । तत्र चतुर्ष्वपि दर्भानन्तर्थाय चतुर्ष्वप्यपो निषिच्य चत्वारि सकृदनुमद्वयं प्रेतपात्रे तूष्णीं तिलान्प्रक्षिप्य ततो मन्त्रेण त्रिषु पात्रेषु क्षिपति । मन्त्रावृत्तिरुक्ता । ततो गन्धमाल्यैश्चत्वार्यपि पात्राण्यर्चयित्वा ततः प्रथमं पात्रमितरेषु पित्रादिपात्रेषु त्रिषु निनयति 'समानीव' इत्यृचा । ततोऽर्घ्यनिवेदनादि पार्वणवत् । अत्र स्थालीपाको नास्तीति कृत्वा भोजनार्थादन्नादुद्धृत्य घृताक्तं कृत्वाऽग्नौ कुर्यात्पाणिषु वा पूर्वोक्तेन विधिना जुहुयात् । ततो हुतशेषं पितृभ्यः पाणिषु ददाति । अग्निहोमपक्षे पाणिहोमपक्षे च समानमिदम् । अन्नं पाणितले दत्तमिति पूर्वप्राशननिषेधो द्रष्टव्यः । पिण्डनिर्वपणकाले प्रेतोद्देशेनैकं पिण्डं तूष्णीं दत्त्वा पित्रादि त्रिभ्यः पार्वणवद्वत्त्वा प्रेतपिण्डं त्रिधा विभज्य त्रिषु पिण्डेषु निदध्यात् । मधुमतीभिः 'मधुवाता' इति तिसृभिः 'सङ्गच्छध्वम्' इति द्वाभ्यां च । ततोऽनुमन्त्रणादिसर्वं पार्वणवत् । ॐ स्वस्त्यस्त्विति ब्राह्मणान्विसर्जयेत् । एवं चतुर्थस्य प्रपितामहस्य विच्छेदो भवति । स्त्रिया अप्येवमेव सपिण्डीकरणम् । तस्यास्तु मातृपितामहीप्रपितामहीभिः सपिण्डीकरणम् । एवं सति चतुर्थ्याः प्रपितामह्याः पिण्डविच्छेदो भवति । अनपत्यानां तु प्रेतानां सपिण्डीकरणं नास्ति । अन्यस्यापि यस्य सपिण्डीकरणं कार्यं यस्य न कार्यं येन कर्त्रा कार्यं यैश्च सह पिण्डदानं कार्यं तत्सर्वं स्मृतितोऽवगन्तव्यम् । एवमाचार्यान्तरमतेन प्रयोगः । सुखार्थमिदमत्र व्याख्यातम् ॥

आश्वलायनगृह्यस्य भाष्यं भगवता कृतम् । देवस्वामिसमाख्येन विस्तीर्णं तत्प्रसादतः ॥ १ ॥ दिवाकरद्विजवर्यसूनुना नैध्रुवेण वै । नारायणेन विप्रेण कृतेयं वृत्तिरीदृशी ॥ २ ॥

श्रीः ।

गृह्यसूत्रपरिशिष्टम् ।

प्रथमोऽध्यायः १

गृह्ये तु यानि चोक्तानि क्वचिद्वैतानिकेऽपि वा ।

विधेरलोपनार्थाय तानि वक्ष्याम्यतः परम् ॥

१ ग्रन्थप्रतिज्ञा ।

अथास्मिन्नाश्वलायनगृह्ये यानि कानिचिदन्योक्तानीहेच्छ-
ता नाचार्येणानुमतानि ज्ञापितानि यानि चोक्तप्रदर्शितक्रिया-
णि तानि सर्वावबोधाय यथावदभिधास्यामः—कर्ता स्नातो
धौतानार्द्रवासा यज्ञोपवीत्याचान्तः प्राङ्मुख आसीनो दक्षि-
णाङ्गकारी समाहितो मन्त्रान्ते कर्म कुर्वीत प्रत्यृचोक्तिष्टुगन्तेष्व-
नादेश आज्यं द्रव्यं सुवः करणमवदानवत्सु दर्वीपाणिः कठि-
नेषु कर्मावृत्तौ मन्त्रोऽप्यावर्तते कर्मणोऽन्त आचमनं चेति सा-
मान्यम् ॥ १ ॥

२ संध्यावन्दनकालादि प्राणायामान्तम् ।

अथ संध्यामुपासीतेत्याचार्यो यावहोरात्रयोः सन्धी
यश्च पूर्वाह्णापराह्णयोस्तत्कालभवा देवता सन्ध्या तामुपासीत ।
बहिर्ग्रामात्प्राच्यामुदीच्यां वान्यस्यां दिश्यनिन्दितायामनल्प-
मुदकाशयमेत्य प्रातः शुचिर्भूतः पाणिपादमुखानि प्रक्षाल्य शु-
चौ देशे भूमिष्ठपादोऽनपाश्रित उपविष्टः शिखां बध्वाचामेत् ।
प्रकृतिस्थमफेनाबुद्बुदमुदकमीक्षितं दक्षिणेन पाणिनादाय क-
निष्ठाङ्गुष्ठौ विश्लिष्टौ वितत्य तिस्र इतराङ्गुलीः संहतोर्ध्वाः
कृत्वा ब्राह्मेण तीर्थेन हृदयप्रापि त्रिः पीत्वा पाणिं प्रक्षाल्य
स्पृष्टाम्भः साङ्गुष्ठमूलेनाकुञ्चितोष्ठमास्यं द्विः प्रमृज्य सकृच्च

संहतमध्यमाङ्गुलीभिः पाणिं प्रक्षाल्य सव्यं पाणिं पादौ शिर-
रश्चाभ्युक्ष्य स्पृष्टाम्भः संहतमध्यमाङ्गुलित्रयाग्रेणास्यमुपस्पृश्य
साङ्गुष्ठया प्रदेशिन्या घ्राणविलद्वयमनामिकया चक्षुःश्रोत्रे
कनिष्ठिकया च नाभिं तलेन हृदयं सर्वाभिरङ्गुलीभिः शिरस्त-
दग्रैरसौ चोपस्पृशेदित्येतदाचमनम् । एवं द्विराचम्यात्मानम-
भ्युक्ष्य ततो दन्ताञ्शोधयित्वा पुनर्द्विराचम्य दर्भपवित्रपाणिः
प्रथमममन्त्रकं पञ्चदशमात्रिकं प्राणायामत्रयं कृत्वा समन्त्रकं
सकृत्कुर्यादायतप्राणः सप्रणवां सप्तव्याहृतिकां सावित्रीं सशि-
रसां त्रिरावर्तयेदित्येष समन्त्रः प्राणायामः ॥ २ ॥

३ मार्जनविधिः ।

अथ कर्म संकल्प्य शुचौ पात्रे सव्ये पाणौ वाप आधाय
स्थिरे तूदकाशये यावति कर्म कुर्वीत तावत् उदकस्य विभागं
कल्पयित्वा तीर्थानि तत्रावाह्य ता अपः सदर्भपाणिनादायो-
त्तानशिरसि मार्जयेदोपूर्वं पञ्च आपो हिष्टेति तिसृभिरथाच-
मनम् । उदकमादाय सूर्यश्चेति पिवेत् । सूर्यश्च मा मन्युश्च
मन्युपतयश्च मन्युकृतेभ्यः पापेभ्यो रक्षन्तां यद्रात्र्या पापमकार्षं
मनसा वाचा हस्ताभ्यां पद्भ्यामुदरेण शिश्रा रात्रिस्तदवलुम्प-
तु यत्किञ्चिद्दुरितं मयि इदमहं माममृतयोनौ सूर्ये ज्योतिषि जु-
होमि स्वाहेत्येतत्समन्त्रमाचमनमथ पुनराचम्य मार्जयेत्प्रणव-
व्याहृतिसावित्रीभिर्ऋक्श आपो हिष्टेति सूक्तेन गायत्रीशिर-
सा चाम्भसात्मानं परिपिश्वेदेतन्मार्जनम् ॥ ३ ॥

४ जघमर्पणम् ।

अथ गोकर्णवत्कृतेन पाणिनोदकमादाय नासिकाग्रे धार-
यन्कृष्णघोरपुरुषाकृतिं पाप्मानमात्मानमन्तर्व्याप्य स्थितं वि-
चिन्त्य संयतप्राणोऽघमर्पणसूक्तं द्रुपदामृचं चावर्त्य दक्षिणेन
नासाविलेन शनैः प्राणं रेचयन्सर्वतस्तेन संहृत्य कृष्णं रेचन-
वर्त्मना पाणिस्थ उदके पतितं ध्यात्वा तदुदकमनवेक्षमाणो

वामतो भुवि तीव्राघातेन क्षिप्त्वा तं पाप्मानं वज्रहतं सहस्रधा
दलितं भावयेदेष पाप्मव्यपोहः । एनमेके न कुर्वन्ति मार्जने-
नैव तस्य व्यपोहितत्वादिति । द्रुपदादिव मुमुक्षानः स्विन्नः
स्नातो मलादिव । पूतं पवित्रेणवाज्यमापः शुन्धन्तु मैनसः ।
इतीयं द्रुपदाक्लृप् पापशोधिनी ॥ ४ ॥

५ अर्घ्यादिगायत्र्यर्थान्तम् ।

अथाचम्य दर्भपाणिः पूर्णमुदकाञ्जलिमुद्धृत्यादित्याभिमु-
खः स्थित्वा प्रणवव्याहृतिपूर्वया सावित्र्या त्रिनिवेदयन्नुत्क्षि-
पेद्ये पुनः पाप्मव्यपोहं नेच्छन्ति त आचम्यैवार्घ्यमुत्क्षिपेयुरेत-
देवार्घ्यनिवेदनमसावादित्यो ब्रह्मेति प्रदक्षिणं परियन्परिषि-
च्याप उपस्पृश्य शुचौ देशे दर्भाम्भसोक्षिते दर्भानास्तीर्य
व्याहृतिभिरुपविश्य प्राणायामत्रयं कृत्वात्मानं व्याहृतिभिर-
भ्युक्ष्य सावित्र्या दैवतमनुस्मृत्यार्पादिकं वा तामेतां चक्षुरक्ष-
रशो विभक्तमन्तर्योजितैः पद्भिस्तदङ्गमर्च्यैवाङ्गमात्मनि वि-
न्यस्यात्मानं तद्रूपं भावयेद्यथा तत्सवितुर्हृदयाय नम इति
हृदये वरेण्यं शिरसे स्वाहेति शिरसि भर्गो देव शिखायै
वषडिति शिखायां स्यधीमहि कवचाय हुमित्युरसि
धियो यो नो नेत्रत्रयाय वौषट् नेत्रललाटदेशेषु विन्यस्याथ
प्रचोदयादस्त्राय फडिति करतलयोरस्त्रं प्राच्यादिषु दशसु
दिक्षु विन्यसेदेषोऽङ्गन्यासः । एनमेके नेच्छन्ति स हि वि-
धिरवैदिक इत्यर्थमनुसंधानाः । मन्त्रदेवतां ध्यात्वागच्छ वरदे
देवीत्यावाह्य तिष्ठेन्नष्टेषु नक्षत्रेष्वामण्डलदर्शनान्मन्त्रार्थमनुस-
न्धानः । सन्धानं नेच्छन्त्येके । प्रणवव्याहृतिपूर्विकां सावित्रीं
जपेत् । जपं चाक्षसूत्रेणानामिकाया मध्यादारभ्य प्रदक्षिणं
दशभिरङ्गुलीपर्वभिर्वा गणयेत् । आगच्छ वरदे देवि जप्ये मे
सन्निधा भव । गायन्तं त्रायसे यस्माद्वायत्री त्वं ततः स्मृते-

त्यावाहनमन्त्रः । सवितुर्देवस्य वरणीयं तेजो ध्यायेमहि यो-
ऽस्माकं कर्मणि प्रेरयतीति मन्त्रार्थः ॥ ५ ॥

६ त्रिकालगायत्रीध्यानादि ।

अथ देवताध्यानम् । या सन्ध्योक्ता सैव मन्त्रदेवता खलु-
पास्यते तां सर्वदैकरूपां ध्यायेदनुसन्ध्यमन्यान्यरूपां वा य-
दैकरूपाभ्युज्यजुःसामत्रिपदां तिर्यगूर्ध्वधरदिक्षु षट्कुक्षिं पञ्च-
शिरसमग्निमुखीं विष्णुहृदयां ब्रह्मशिरस्कां रुद्रशिखां दण्डक-
मण्डल्वक्षसूत्राभयाङ्कचतुर्भुजां शुभ्रवर्णां शुभ्राम्बरानुलेपन-
स्रगाभरणां शरच्चन्द्रसहस्रप्रभां सर्वदेवमयीमिमां देवीं गायत्री-
मेकामेव तिसृषु सन्ध्यासु ध्यायेदथ यदि भिन्नरूपां तां प्रात-
र्बीलां बालादित्यमण्डलमध्यस्थां रक्तवर्णां रक्ताम्बरानुलेपन-
स्रगाभरणां चतुर्वक्त्रां दण्डकमण्डल्वक्षसूत्राभयाङ्कचतुर्भुजां
हंसासनारूढां ब्रह्मदेवत्याभ्युज्येदमुदाहरन्तीं भूर्लोकधिष्ठात्रीं
गायत्रीं नाम देवतां ध्यायेदथ मध्यन्दिने तां युवतीं युवादि-
त्यमण्डलमध्यस्थां श्वेतवर्णां श्वेताम्बरानुलेपनस्रगाभरणां प-
ञ्चवक्त्रां प्रतिवक्त्रं त्रिनेत्रां चन्द्रशेखरां त्रिशूलखड्गखट्वाङ्गड-
मरुकाङ्कचतुर्भुजां वृषभासनारूढां रुद्रदेवत्यां यजुर्वेदमुदाहरन्तीं
भुवर्लोकधिष्ठात्रीं सावित्रीं नाम देवतां ध्यायेदथ सायं तां
वृद्धां वृद्धादित्यमण्डलमध्यस्थां श्यामवर्णां श्यामाम्बरानुलेपन-
स्रगाभरणामेकवक्त्रां शङ्खचक्रगदापद्माङ्कचतुर्भुजां गरुडासना-
रूढां विष्णुदेवत्यां सामवेदमुदाहरन्तीं स्वर्लोकधिष्ठात्रीं सर-
स्वतीं नाम देवतां ध्यायेद्व्यानं नेच्छन्त्येके । तत आवाह्य ज-
पित्वा जातवेदसे सुनवाम सोम तच्छंयोरारवृणीमहे नमो ब्र-
ह्मणे नमो अस्त्वग्रथ इत्येताभिरुपस्थाय प्रदक्षिणं दिशः सा-
धिषा नत्वाथ सन्ध्यायै गायत्र्यै सावित्र्यै सरस्वत्यै सर्वाभ्यो
देवताभ्यश्च नमस्कृत्य तत उत्तमे शिखरे देवि भूम्यां पर्वत-

मूर्धनि । ब्राह्मणैरभ्यनुज्ञाता गच्छ देवि यथासुखमिति सन्ध्यां
 विसृज्य भद्रं नो अपिवातय मन इत्युक्त्वा शान्तिं च त्रिरु-
 च्चार्य नमो ब्रह्मण इति प्रदक्षिणं परिक्रमन्नासत्यलोकादापा-
 तालादालोकालोकपर्वतात् । ये सन्ति ब्राह्मणा देवास्तेभ्यो नि-
 त्यं नमो नम इति नमस्कृत्य भूमिमुपसंगृह्य गुरुन्वृद्धांश्चोपसं-
 गृह्णीयादेवम् । सायं विशेषास्तु सूर्यश्चेति मन्त्रे सूर्यस्थानेऽग्नि-
 पदमावपेद्रात्र्याह्ना रात्रिरहः सत्ये ज्योतिषीत्यन्ते ब्रूयाज्जपं
 चार्धास्तमिते मण्डले आनक्षत्रदर्शनादासीनेनेति ॥ ६ ॥

७ आचमनमन्त्रादि ।

अथ मध्यन्दिने आपः पुनन्त्विति मन्त्राचमनमापः पुनन्तु
 पृथिवीं पृथिवी पूता पुनातु माम् । पुनन्तु ब्रह्मणस्पतिर्ब्रह्म-
 पूता पुनातु माम् । यदुच्छिष्टमभोज्यं च यद्वा दुश्चरितं मम ।
 सर्वं पुनन्तु मामापोऽसतां च प्रतिग्रहस्त्वाहेत्यथाकृष्णीयया हं-
 सवत्या वा त्रिः सकृद्गार्घ्यमुत्क्षिप्योर्ध्वबाहुर्गुण्णुख उदुत्यं जा-
 तवेदसं चित्रं देवानामिति सूक्ताभ्यामाभ्यां वा मन्त्राभ्यां त-
 चक्षुरित्येकया वादित्यमुपस्थाय जपं प्राञ्जुख आसीनो यथेष्ट-
 कालं कुर्यादित्येष सन्ध्याविधिर्व्याख्यातः ॥ ७ ॥

८ मन्त्राणामृषिदैवतछन्दःक्रमः ।

अथास्य मन्त्राणामृषिदैवतच्छन्दांसि, प्रणवस्य ब्रह्मा पर-
 मात्मा देवी गायत्री, व्याहृतीनां सप्तानां विश्वामित्रजमदग्नि-
 भरद्वाजगौतमात्रिवसिष्ठकश्यपाः प्रजापतिर्वा सर्वासामग्निवा-
 य्वादित्यबृहस्पतिवरुणेन्द्रविश्वेदेवा गायत्र्युष्णिगनुष्टुब्बृहतीप-
 ङ्क्तित्रिष्टुब्जगत्यस्तिसृणामाद्यानां समस्तानां वा देवता प्रजाप-
 तिर्बृहती सावित्र्या विश्वामित्रः सविता गायत्री शिरसः प्रजाप-
 तिर्ब्रह्माग्निवाय्वादित्यादेवता । यजुश्छन्दः । आपो हि सिन्धुद्वीप
 आम्बरीषो वापं गायत्रं ब्यजुषुबन्तं पञ्चमी वर्धमाना सप्तमी

प्रतिष्ठा अन्त्ये द्वे सूर्यश्च ब्रह्मासूर्यमन्युमन्युपतयः प्रकृतिरापः
 पुनन्तु विष्णुरापो हिष्ठा अग्निश्च रुद्रोऽग्निमन्युमन्युपतयः प्रकृ-
 तिः ऋतं च माधुच्छन्दसोऽघमर्षणो भाववृत्तमानुष्टुभं जातवे-
 दसे कश्यपो जातवेदा अग्निस्रिष्टुप् तच्छंयोः शंयुर्विश्वेदेवाः
 शक्ररी नमो ब्रह्मणे प्रजापतिर्विश्वेदेवा जगती आकृष्णेन हि-
 रण्यस्तूपः सविता त्रिष्टुप् हंसःशुचिषद्वामदेवः सूर्यो जगत्युदु-
 त्यं प्रस्कण्वः सूर्यो गायत्रमन्त्याश्चतस्रोऽनुष्टुभश्चित्रं देवानामिति
 कुत्सः सूर्यस्त्रिष्टुप् तच्चक्षुर्वसिष्ठः सूर्यः पुरउष्णिक् दैवतस्मरण-
 मेव वा कुर्यादेवमन्यत्र व्याख्यातम् ॥ ८ ॥

९ स्नानविधिः ।

अथ स्नानविधिस्तत्प्रातर्मध्याह्ने च गृहस्थः कुर्यादेकतरत्र
 वा प्रातरेव ब्रह्मचारी यतिस्त्रिषु सवनेषु द्विः त्रिर्वा वानप्रस्थ-
 स्तत्प्रातः सह गोमयेन कुर्यान्मृदा मध्यन्दिने सायं शुद्धाभिर-
 द्भिर्न प्रातः स्नानात् प्राक् सन्ध्यामुपासीत प्रातरुत्सृष्टं गोमय-
 मन्तरिक्षस्थं संगृह्य भूमिष्ठं वोपर्यधश्च संत्यक्तं तीर्थमेत्य धौत-
 पादपाणिमुख आचम्य सन्ध्योक्तवदात्माभ्युक्षणादि च कृत्वा
 द्विराचम्य दर्भपाणिः संयतप्राणः कर्म संकल्प्य गोमयं वीक्षि-
 तमादाय सव्ये पाणौ कृत्वा व्याहृतिभिस्त्रेधा विभज्य दक्षिणं
 भागं प्रणवेन दिक्षु विक्षिप्योत्तरोत्तरं तीर्थे क्षिप्त्वा मध्यमं मा-
 नस्तोक इत्यृचाभिमन्त्र्य गन्धद्वारामित्यनया मूर्धादिसर्वाङ्गमा-
 लिप्य प्राञ्जलिर्वरुणं हिरण्यशृङ्गमिति द्वाभ्यामव ते हेड इति
 द्वाभ्यां प्रसम्राजे बृहदर्चेति सूक्तेन प्रार्थ्य । हिरण्यशृङ्गं वरुणं
 प्रपद्ये तीर्थं मे देहि याचितः । यन्मया युक्तमसाधूनां पापे-
 भ्यश्च प्रतिग्रहः । यन्मे मनसा वाचा कर्मणा वा दुष्कृतं कृत-
 म् । तन्न इन्द्रो वरुणो बृहस्पतिः सविता च पुनन्तु पुनः पुन-
 रित्यय याः प्रवतो निवत उद्वत इत्येतया तीर्थमभिमृश्यावगाह्य

स्नातो द्विराचम्य मार्जयेदम्बयो यन्त्यध्वभिरित्यष्टाभिरापोहि-
 ष्तेति च नवभिरथ तीर्थमङ्गुष्ठेनेमं मे गङ्ग इत्यृचा त्रिः प्रदक्षि-
 णमालोड्य प्रकाशपृष्ठमग्नौ अघमर्षणसूक्तं त्रिरावर्त्य निमज्ज्यो-
 न्मज्ज्यादित्यमालोक्य द्वादशकृत्व आपुत्य पाणिभ्यां शङ्खमुद्र-
 या योनिमुद्रया वोदकमादाय मूर्ध्नि मुखे बाहोरुरसि चात्मानं
 गायत्र्याभिषिच्य त्वं नो अग्ने वरुणस्य विद्वानिति द्वाभ्यां त-
 रत्समन्दी धावतीति च मूक्तेन पुनः स्नायान्मूर्ध्नि चाभिषिञ्चे-
 तद्विष्णोः परमं पदमग्ने रक्षाणो अंहसो यत्किञ्चेदं वरुणदैव्ये-
 जने इत्येता जपेत् । स्नोतोभिमुखः सरित्सु स्नायादन्यत्रादि-
 त्याभिमुखोऽथ साक्षताभिरद्भिः प्राङ्मुख उपवीती देवतीर्थेन
 व्याहृतिभिर्व्यस्तसमस्ताभिर्ब्रह्मादीन्देवान् सकृत्सकृत्तर्पयित्वा-
 थोदङ्मुखः निवीती सयवाभिरद्भिः प्राजापत्येन तीर्थेन कृष्ण-
 द्वैपायनादीनृषींस्ताभिर्व्याहृतिभिर्द्विर्द्विस्तर्पयित्वाथ दक्षिणाभि-
 मुखः प्राचीनावीती पितृतीर्थेन सतिलाभिरद्भिव्याहृतिभिरेव
 सोमः पितृमान्यमोऽङ्गिरस्वानग्निष्वात्ताः कव्यवाहन इत्यादी-
 स्त्रींस्त्रींस्तर्पयेदेतत्स्नानाङ्गतर्पणमथ तीरमेत्य दक्षिणाभिमुखः
 प्राचीनावीती ये के चास्मत्कुले जाता अपुत्रा गोत्रिणो मृताः ।
 ते गृह्णन्तु मया दत्तं वस्त्रनिष्पीडनोदकमिति वस्त्रं निष्पीड्य
 यज्ञोपवीत्यप उपस्पृश्य परिधानीयमभ्युक्ष्य परिधाय द्वितीयं
 चोत्तरीयं पर्युक्षितं प्रावृत्य द्विराचामेदथोक्तसन्ध्यामुपासीतेदं
 प्रातःस्नानविधानम् ॥ ९ ॥

१० मध्याह्नस्नानविधिः ।

अथ मध्यन्दिने तीर्थमेत्य धौतपाणिपादमुखो द्विराचम्या-
 यतप्राणः स्नानं संकल्प्य दर्भपवित्रपाणिः शुचौ देशे खनित्रेण
 भूमिं गायत्र्यस्त्रेण स्वात्पोपरि मृदं चतुरङ्गुलमुद्रास्याधस्तान्मृदं
 तथा स्वात्वा गायत्र्यादाय गर्तमुद्रासितया मृदा परिपूर्य मृद-

मुपात्तां शुचौ देशे तीरे निधाय गायत्र्या प्रोक्ष्य तच्छिरसा
त्रेधा विभज्यैकेन मूर्ध्नि आ नाभेरपरेण चाधस्तादङ्गमनुलि-
प्याप्स्वाप्तुत्य क्षालयित्वादित्यं निरीक्ष्य तं ध्यायन्स्नायादेत-
न्मलस्नानमाहुरथ तीरे द्विराचम्य तृतीयमस्त्रेणादाय सव्ये पा-
णौ कृत्वा व्याहृतिमिस्त्रेधा विभज्य दक्षिणभागमस्त्रेण दिक्षु
दशसु विनिसिष्योत्तरं तीर्थे सिद्ध्वा तृतीयं गायत्र्याभिमन्त्रित-
मादित्याय दर्शयित्वा तेन मूर्ध्नि आ पादात् गायत्र्या प्रणवेन
वा सर्वाङ्गमनुलिप्य सुमित्र्या न आप ओषधयः सन्तिवति
सकृदद्भिरात्मानमभिषिच्य दुर्मित्र्यास्तस्मै सन्तु योऽस्मान्देष्टि
यं च वयं द्विष्म इति मृच्छेषमद्भिः क्षालयेदथ वरुणप्रार्थना त-
र्पणान्तेनोक्तेन विधिना स्नायान्नास्मिन्प्राक् ब्रह्मयज्ञतर्पणाद्रस्त्रं
निष्पीडयेदपुत्रादयो ह्यन्ते तर्प्या इत्येषत्स्नानविधिस्तदेतदसं-
भवेऽद्भिरेव कुर्याद्भौमदिनादिषु च न च गृहे मृदा स्नायान्न
च शीतोदकेन शीतोष्णोदकेन गृहे स्नायान्मन्त्रविधिं वर्जयेद्ब्र-
ह्मिर्वा शुचौ देशे सर्वे पश्चात्कुर्यादिति ॥ १० ॥

११ मन्त्रस्नानप्रकारः ।

अथाशक्तस्य मन्त्रस्नानं शुचौ देशे शुचिराचान्तः प्राणा-
नायम्य दर्भपाणिः सव्ये पाणावपः कृत्वा तिसृभिरापौ हि-
ष्ठीयाभिः पञ्चः प्रणवपूर्वं दर्भोदकैर्मार्जयेत् । पादयोर्मूर्ध्नि हृदये
मूर्ध्नि हृदये पादयोर्हृदये पादयोर्मूर्ध्नि चाथार्धचक्षो मूर्ध्नि हृदये
पादयोर्हृदये पादयोर्मूर्ध्नि चाथ ऋक्शो हृदये पादयोर्मूर्ध्नि चा-
थ तृचेन मूर्ध्नीति मार्जयित्वा गायत्र्या दशधाभिमन्त्रिता आ-
पः प्रणवेन पीत्वा द्विराचामेदेतन्मन्त्रस्नानम् ॥ ११ ॥

१२ वैश्वदेवविधिः ।

अथ वैश्वदेवो दिनस्य प्रारम्भो नात्र पाकयज्ञतन्त्रमग्निमौ-
पासनं पचनं वा परिसमुह्य पर्युक्ष्यायतनमलंकृत्य सिद्धं हवि-

प्यमधिश्रित्याद्भिः प्रोक्ष्योदगुद्वास्याग्नेः प्रत्यक् दर्भेषु निधाय
 सर्पिषाभ्यज्य सव्यं पाणितलं हृदये न्यस्य सकृदवदानेन पा-
 णिना जुहुयात् सोमाय वनस्पतय इत्येकाहुतिं दिवाचारिभ्यो
 विश्वेभ्यो देवेभ्य इति सर्वभूतानां विशेषणं प्रजापतेरुक्तिरि-
 ष्यते प्रधानबलेरुदक् पुरुषबलिस्तदिदमन्नाभावे तण्डुलादिभिः
 कुर्यादेके चान्ते च परिसमुह्य पर्युक्षेदेकेनात्र तन्नामिति पर्यूह-
 नोक्षणे अपि न कुर्वन्ति केवलं हुत्वोपतिष्ठन्ते विश्वेदेवाः सर्वे
 देवास्तदैवत्यमितीदं वैश्वदेवम् ॥ १२ ॥

१३ पुण्याहवाचनविधिः ।

अथ स्वस्तिवाचनमृद्धिपूर्तेषु स्वस्त्ययनं वाचयेदित्याचा-
 र्य ऋद्धिर्विवाहान्ता अपत्यसंस्काराः प्रतिष्ठोद्यापने पूर्तं तत्क-
 र्मण आद्यन्तयोः कुर्याच्छुचिः स्वलंकृतो वाचयीत तथाभूते
 सद्यनि मङ्गलसंभारभृति युग्मान्ब्राह्मणान्प्रशस्तानाचारलक्षण-
 संपन्नानर्घ्यादिभिरभ्यर्च्य दक्षिणया तोषयेदथ प्राञ्जुस्वाः प्र-
 शस्ता दर्भपाणयस्तिष्ठेयुस्तद्दक्षिणतो वाचयितोदङ्मुखः सं-
 स्कार्या वाचयितुर्दक्षिणपार्श्वमातिष्ठेयुरथ वाचयिता दर्भपाणि-
 रपां पूर्णमुदकुम्भं स्वर्चितं सपल्लवमुखं धृत्वा तिष्ठन्समाहितो
 मनः समाधीयतामिति ब्राह्मणान्ब्रूयात्समाहितमनसःस्म इति
 ते ब्रूयुः प्रसीदन्तु भवन्त इति वाचयिता प्रसन्नाःस्म इतीतरेऽथ
 ते सर्वे संहृत्य शान्तिः पुष्टिस्तुष्टिर्द्विरविघ्नमायुष्यमारोग्यं
 शिवं कर्म कर्मसमृद्धिर्धर्मसमृद्धिः पुत्रसमृद्धिर्वेदसमृद्धिः
 शास्त्रसमृद्धिर्धनधान्यसमृद्धिरिष्टसमृद्धिरित्येतानि पञ्चदशत-
 त्राण्युक्तानि तन्नाम्ना कर्मदेवता प्रीयतामिति ब्रूयुरथ वाच-
 यिता पूर्ववत्तल्लिङ्गमन्त्रान्यटित्वा त्रिस्त्रिंशन्दमभ्योच्चस्वरैरौ पु-
 ण्याहं भवन्तो भुवन्तु स्वस्ति भवन्तो भुवन्तु ऋद्धिं भवन्तो
 भुवन्तिवति ब्रूयात्तेपि तथा प्रत्येकं प्रति ब्रूयुरोमित्युध्यतामि-

त्यृद्धौ प्रतिब्रूयुरथ प्राङ्मुखमासीनं सामात्यं कर्तारं ब्राह्मणाः
सपल्लवदर्भपाणयः प्रत्यङ्मुखास्तिष्ठेयुः शान्तिपवित्रलिङ्गाभि-
र्ऋग्भिरभिषिञ्चेयुः पुरन्ध्र्यो नीराजनादि कुर्युः ॥ १३ ॥

१४ स्थण्डिलादि ।

अथ होप्यन्धर्मे किञ्चिदुच्छ्रिता समाऽकृत्रिमा भूमिः स्थ-
ण्डिलमुच्यते तदिषुमात्रावरं सर्वतो गोमयेन प्रदक्षिणमुपलिप्य
यज्ञियशकलमूलैर्नोलिख्य शकलं प्रागग्रं निधाय स्थण्डिल-
मभ्युक्ष्य शकलमाग्नेय्यां निरस्याप उपस्पृशेत् एष आयतन-
संस्कारस्तत्राग्निं व्याहृतिभिरभ्यात्मानं प्रतिष्ठाप्यान्वादधाति
कर्म संकल्पपुरःसरं द्रव्यदेवताग्रहणाय द्वयोस्तिसृणां वा स-
मिधमभ्याधानमन्वाधानमथेध्मावर्हिषी संनह्य दर्भैः प्रादेशमा-
त्रैस्त्रिसन्धी त्रिवृतो रज्जू कुर्यात्पाणिभ्यां सव्योत्तराभ्यां पूर्वं
वर्तयेत्ततो दक्षिणोत्तराभ्यामन्ते प्रदक्षिणावृतं रज्जुं कुर्यादेत-
द्रज्जुकरणं प्रथमां रज्जुमुदगग्रामास्तीर्य प्रादेशमात्रं दर्भमुष्टिं
छित्वा प्रागग्रं तस्यां निधाय तया बर्हिर्द्विरावेष्टयित्वा तन्मूलं
च द्विरावेष्ट्य तां प्रथमवेष्टनस्याधस्तादुन्नयेदेवं द्वितीययेधं स-
कृदावेष्ट्य संनह्येदरन्त्यायाम इध्मः पञ्चदशदारुकस्तदुपरि
निदध्यादेतदिध्मावर्हिषोः संनहनमथ सोदकेन पाणिना प्रा-
गुदीच्या आरभ्य प्रदक्षिणमग्निं त्रिः परिसमुह्य प्रादेशमात्रैर्दर्भैः
प्रदक्षिणं प्राच्यादिषु प्रतिदिशमुदक्संस्थं परिस्तृणीयाद्दक्षि-
णोत्तरयोः सन्धिषु मूलाग्रैराच्छादयेद्वाधिष्ठान्वा दर्भास्त-
योस्तृणीयादुत्तरतः पात्रासादनाय दक्षिणतो ब्रह्मासनाय
कांश्चिदर्भानास्तीर्याग्निं पर्युक्षेदेषोऽग्निसंस्कारोऽथ तेषु दर्भेषु
पात्राणि न्यग्बिलानि द्वन्द्वं प्रागग्रमुदगपवर्गं प्रयुनक्ति प्रोक्षण-
पात्रसुबौ चमसाज्यपात्रे इध्मावर्हिषीत्याज्यहोमेषु तथा चरु-
स्थालीप्रोक्षणपात्रे दर्वीसुबौ चमसाज्यपात्रे इध्मावर्हिषी चेति

दर्वीहोमेषु प्रोक्षणपात्रमुद्धृत्य पवित्रमन्तर्धायाप आसिच्य
तूर्णीं ताः पवित्राभ्यां त्रिरुत्पूय पात्राण्युत्तानानि कृत्वेध्मं वि-
स्रस्य पात्राणि ताभिरद्भिर्युगपन्निःप्रोक्षेदेतत्पात्रासादनम् ॥ १४ ॥

१५ लुक्लुवादिसंमार्जनम् ।

अथ चमसं प्रत्यगग्नेर्निधाय ते पवित्रेऽन्तर्धायाद्भिः पूरयि-
त्वा गन्धादि प्रक्षिप्य दक्षिणोत्तराभ्यां पाणिभ्यां नासिका-
न्तमुद्धृत्योत्तरतोऽग्नेर्दक्षेणु निधाय दर्भैः प्रच्छादयेदेतत्प्रणीता-
प्रणयनमथ ते एव पवित्रे प्रागग्नेराज्यपात्रेऽन्तर्धायाज्यमा-
सिच्य बहिः परिस्तरणादङ्गारानुदगपोह्य तेष्वाज्यमधिश्रि-
त्योल्मुकेनावज्वालय दर्भाग्ने प्रच्छिद्य प्रोक्षयाज्ये प्रास्य ज्वलता
तेनैवोल्मुकेनाज्यं त्रिः परिहृत्योल्मुकं निरस्याप उपस्पृश्याज्यं
कर्षन्निबोदगुद्वास्याङ्गारानतिसृज्याज्यमुत्पूय पवित्रे प्रोक्षयाग्नौ
प्रास्याप उपस्पृशेदेष आज्यसंस्कारोऽथ बर्हिःरात्मनोऽग्ने प्राग-
ग्रमास्तीर्य तत्राज्यमासाद्य सहदर्भैर्दर्वीसुवावादायाग्नौ प्रताप्य
दर्वी निधाय सुवं सव्येन धारयन्दक्षिणेन पाणिना दर्भाग्ने-
र्विलं प्रागारभ्य प्रादक्षिण्यं प्रागपवर्गं त्रिः परिमृज्य तैरेव
विलपृष्ठमभ्यात्मं त्रिः संमृज्याथ पृष्ठादारभ्य यावदुपरिविलं
दण्डं दर्भमूलैस्त्रिः संमृज्य सुवं प्रोक्ष्य प्रताप्योदगाज्याद्बर्हि-
प्यासाद्योदकस्पृष्टैस्तैरेव दर्भैरेवं दर्वी च संस्कृत्य सुवादुदङ्-
निधाय दर्भान्प्रोक्षयाग्नौ प्रहरेदेष सुक्लुवसंमार्गः ॥ १५ ॥

१६ ब्रह्मणः पञ्चकर्माणि ।

अथ ब्रह्मास्तिचेत्क्रियेत स प्राक् प्रणीताप्रणयनात्समस्त-
पाण्यङ्गुष्ठो भूत्वाग्नेर्नाग्निं परीत्य दक्षिणत आस्तीर्णेषु दर्भेषु नि-
रस्तः परावसुरिति तृणमङ्गुष्ठोपकनिष्ठाभ्यां नैर्ऋत्यां निरस्याप
उपस्पृश्येदिदमहमर्वावसोः सद्ने सीदामीत्युदङ्मुख उपविश्य
बृहस्पतिर्ब्रह्माब्रह्मसदनमाशिष्यते बृहस्पते यज्ञं गोपायेति यज्ञं

ब्रह्मा जपेदपां प्रणयने ब्रह्मन्नपः प्रणेण्यामीत्यतिसृष्टः ॐ भूर्भु-
वः स्वर्बृहस्पतिप्रसूत इति जपित्वो प्रणयेत्यतिसृजेत्सर्वदा
च यज्ञमना भवेदेके नेच्छन्ति निरसनमुपवेशनं जपः प्राय-
श्चित्तहोमः संस्थाजपेनोपस्थानं चेति पञ्चकर्माणि ब्रह्मणः॥१६॥

१७ पार्वणस्थालीपाकः ।

अथ पार्वणस्थालीपाकस्तस्य पौर्णमास्यामारम्भोऽग्निमग्नी-
षोमौ पौर्णमास्यां देवते अग्निरिन्द्राग्नी चामावास्यायां देवते
अपः प्रणीय शूर्पे व्रीहीन्निरूप्य प्रोक्ष्य प्राग्ग्रीवमुत्तरलोम कृ-
ष्णाजिनमास्तीर्य तत्रोल्लूखलं निधाय तानवहत्य तण्डुलांस्त्रिः
फलीकृतांस्त्रिः प्रक्षाल्य श्रपयेद्यदि सहश्रपयेच्चरुं विहत्येदममु-
ष्मा इदममुष्मा इत्यभिमृशेत्स्विष्टकृतं द्विरुपरिष्ठादभिघारयेत्प-
ञ्चावत्ती द्वावत्ती पुरस्तादवघेदिध्मरज्जुं विस्रस्याग्नौ प्रास्याया-
श्चाग्रेस्यतो देवा इदं विष्णुरित्यन्ताभिव्याहृतिभिश्च जुहुया-
देताः सर्वाः प्रायश्चित्ताहुतय एता ब्रह्मणा कर्तव्याः परीत्य
प्रत्यगुदीच्यामवस्थाय जुहुयादथ बर्हिषि पूर्णपात्रं निनीय
ताभिरद्भिरापो अस्मान्मातरः शुन्धयन्त्विदमापः प्रवहतेत्येता-
भ्यां सुमित्र्या न आप ओषधयः सन्त्वित्येतेन चात्मानं
शिरसि मार्जयेत्संस्कार्यमपि संस्कारकर्मस्वथाग्निमौ च म इति
संस्थाजपेनोपतिष्ठते ततो ब्रह्मा चाथ कर्ताग्नेः परिसमूहनप-
र्युक्षणे कुर्यादेतत्तत्रमन्येषामस्थालीपाकवत्सुकृतकर्ममन्त्राञ्जुहु-
यात् ॥ १७ ॥

१८ नित्यमग्न्युपासनम् ।

अथ नित्यमौपासनं तस्य सायमारम्भोऽनस्तमित आदि-
त्ये सायमग्नेः प्रादुष्करणमनुदिते प्रातः प्रदोषान्तः सायं हो-
मकालः सङ्गवान्तः प्रातर्नात्र तन्नामिष्यतेऽग्निं परिसमुह्य परि-
स्तीर्य पर्युक्ष्य हौम्यमपक्वमुल्लुकेनावज्वाल्य तेनैव त्रिः परि-

हृत्वोल्मुकं निरस्येत्पक्वमुदगङ्गारेष्वधिश्रित्य प्रोक्ष्योदगुद्वास्य तानङ्गारानतिमृजेदेष होम्यसंस्कारः पयोदधिसर्पिर्यवागूरोदन-
स्तण्डुलाः सोमस्तैलमापो व्रीहयो यवास्तिला इति होम्यानि
तण्डुला नीवारश्यामाकयावनालाव्रीहिशालियवगोधूमभियङ्ग-
वः स्वरूपेणातिहोम्यास्तिलाः स्वरूपेणैव शतं चतुःषष्टिर्वाहुतिः
व्रीहियवानां तदर्धं तिलानां तदर्धं सर्पिस्तैलं च तिलं च तिलात-
सीकुमुम्भानां येन प्रथमापेतां जुहुयात्तेनैव द्वितीयां जुहुया-
द्येनैव सायं जुहुयात्तेनैव प्रातः सायं प्रातर्होमौ सायं वा
समस्येन्न तु प्रातः सायं होमौ ॥ १८ ॥

१९ नष्टेऽमौ पुनराधानम् ।

अथ पुनराधानमनुगतेऽग्निं शिष्टागारादानीयोक्तवदुपस-
माधाय परिसमुह्य परिस्तीर्य पर्युक्ष्याज्यमुत्पूयायाश्चाग्न इत्ये-
कामाज्याहुतिं हुत्वा यथापूर्वं परिचरेदेवमाद्वादशरात्रादत
ऊर्ध्वं विवाहगृहप्रवेशहोमाभ्यामेकतन्त्राभ्यामादध्यात् । त-
त्र विवाहाज्याहुतयो लाजाहुतयो गृहप्रवेशज्याहुतयो
हृदयाञ्जनं च भवति कर्तैव लाजानावपत्येतत्पुनराधानं नित्य-
होममतीत्य मनस्वत्या चतुर्गृहीतं जुहुयादाद्वादशरात्रादूर्ध्वं
पुनराधानमेव कुर्यात् ॥ १९ ॥

२० अनेकभार्यस्याग्निविचारः ।

अथानेकभार्यस्य यदि पूर्वगृह्याग्नावेवानन्तरो विवाहः
स्यात्तेनैव सा तस्य सह प्रथमया धर्माग्निभागिनी भवति यदि
तु लौकिके परिणये तं पृथक्त्वेन परिगृह्य पूर्वैकैकीकुर्यात्तौ
पृथगुपसमाधाय पूर्वस्मिन्पूर्वया पत्न्यान्वारब्धोऽग्निमीळे पुरो-
हितमिति सूक्तेन प्रत्यृचं हुत्वोपस्थायायं ते योनिर्ऋत्विय इति
तं समिधमारोप्य प्रत्यवरोहेति द्वितीये वरो ह्याज्यभागान्तं
कृत्वोभाभ्यामन्वारब्धोऽग्निमीळे जुहुयादग्निनाग्निः समिध्यते

त्वं ह्यग्ने अग्निना पाहि नो अग्र एकयेति तिसृभिरस्तीदमधि-
मन्थनमिति च तिसृभिरथैनं परिचरेन्मृतामनेन संस्कृत्यान्यया
पुनरादध्यादथ वाग्निं विभज्य तद्भागेन संस्कुर्याद्वह्नीनामप्ये-
वमेवाग्नियोजनं कुर्याद्वोमिथुनं दक्षिणा ॥ २० ॥

२१ कन्यावरणादि ।

अथ कन्यावरणं कन्यां परिणेष्यमाणो द्वौ चत्वारोऽष्टौ
वरपितुराप्तान्प्रशस्ताकारकर्मणोऽनृक्षरा ऋजवः सन्तु पन्था
इति प्रहिणुयात्ते तावतीभिः पुरन्ध्रीभिः सहिता मङ्गलगीततु-
र्याभ्यां कन्यागृहमेत्य शुभे पीठासने प्राङ्मुखवासीनाया दातृ-
ज्ञातिबान्धवोपेतायाः कन्यायाः पाणौ फलं प्रदाय कन्यावर-
णकाले वृणीरन्नासीनाः प्रत्यङ्मुखवा वसिष्ठगोत्रोद्भवायामुष्य
प्रपौत्रायामुष्य पौत्रायामुष्य पुत्राय श्रुतशीलनाम्ने वराय व-
त्सगोत्रोद्भवाममुष्य प्रपौत्रीममुष्य पौत्रीममुष्य पुत्रीं सुशीला-
नाम्नीमिमां कन्यां भार्यात्वाय वृणीमह इति ब्रूयुरथ दाता
भार्याज्ञातिबन्धुसमेतो यथोक्तमनूद्य वृणीध्वमिति ब्रूयादेवं त्रिः
प्रयुज्य दाता प्रदास्यामीति चोच्चैस्त्रिर्ब्रूयादथ ब्राह्मणा उक्तस्व-
स्त्ययनाः शिवा आपः सन्तु सौमनस्य मस्त्वक्षतं चारिष्टं चा-
स्तु दीर्घमायुः श्रेयः शान्तिः पुष्टिस्तुष्टिश्चास्त्वित्युक्तैतद्वः स-
त्यमस्त्वित्यनूद्य समानीव आकूतिः प्रसुग्मन्ताधिय सानस्य
सक्षणीत्येताः पठेयुः पुरन्ध्र्यः कन्यायै कल्याणान्कुलधर्माचा-
रान्कुर्युः ॥ २१ ॥

२२ विवाहप्रयोगः ।

अथोपयमनं लक्षणयो वरो लक्षणवतीं कन्यां यवीयसीम-
सपिण्डामसगोत्रजामविरुद्धसंबन्धामुपयच्छेत्पितृतः सप्तपुरुषं
सापिण्ड्यं मातृतः पञ्चपुरुषं भृगुवत्साङ्गिरसश्च प्रवरे च एकर्षि-
योगे सगोत्रा एकर्षियोग इतरे दम्पत्योर्मिथः पितृमातृसाम्य-

विरुद्धः संबन्धो यथा भार्यास्वसुर्दुहिता पितृव्यपत्नी स्वसा चेति । केचिन्मातृगोत्रतां च वर्जयित्वा तदपत्यमसगोत्रं स्यादिति सुस्नातोऽलंकृतो वरः स्वस्ति वाचयित्वा सहितः स्वचितैर्ब्राह्मणैः पुरन्ध्रीभिर्ज्ञातिवान्धवैः पदातिभिर्मङ्गलगीततूर्ययोषाभ्यां संबन्धिनो गृहमेत्य चतुष्पदे सोत्तरच्छदे हरितदर्भास्तीर्णे भद्रपीठे प्राङ्मुख उपवेश्य तस्य पुरस्तात्पत्यङ्मुखीं भद्रपीठासीनां सुस्नातामलंकृतामहतवाससं स्रग्विणीं कन्यां पुरस्कृत्य दाता सामात्य उपविशेद्वरं विधिवदभ्यर्चयेदथ दक्षिणतः पुरोधा उदङ्मुख उपविश्य मध्ये प्रागग्रोदग्रान्दर्भानास्तीर्य तैजसमपां पूर्णं कलशं निधाय व्रीहियवानोप्य गन्धादिभिरलंकृत्य दूर्वापल्लवैर्मुखमवस्तीर्याब्जिङ्गाभिर्ऋग्भिरभिमन्त्र्य ताभिरद्भिः प्रयोजयेदथ दाता पुण्याहादीनि वाचयित्वा शिवा आपः सन्तु सौमनस्यमस्त्वक्षतं चारिष्टं चास्तु दीर्घमायुरस्तु शान्तिः पुष्टिस्तुष्टिश्चास्तु तिथिकरणमुहूर्तनक्षत्रसम्पदस्त्वित्युक्त्वा भार्यादिसमेतः कन्यां प्रतिगृह्य वत्सगोत्रोत्पन्नाममुष्य प्रपौत्रीममुष्य पौत्रीममुष्य पुत्रीं सुशीलानाम्नीमिमां कन्यां वसिष्ठगोत्रोद्भवायामुष्य प्रपौत्रायामुष्य पौत्रायामुष्य पुत्राय श्रुतशीलनाम्नेऽस्मै वराय संप्रददे कन्यां प्रतिगृह्णातु भवानिति ब्रुवन्वरस्य पाणौ हिरण्यमुपधाय कलशोदकधारामासिञ्चेत् मनसा प्रजापतिः प्रीयतामिति ब्रूयादथ शिरसि पुण्याहाशिषो वाचयित्वा दक्षिणेऽसे कन्यामभिमृश्य क इदं कस्मा अदात्कामः कामायादात्कामो दाता कामः प्रतिग्रहीता कामं समुद्रमाविश कामेन त्वा प्रतिगृह्णामि कामैतत्ते वृष्टिरसि यौस्त्वा ददातु पृथिवी प्रतिगृह्णात्विति जपित्वा प्रजापतिमनुस्मृत्य धर्मप्रजासिद्ध्यर्थं कन्यां प्रतिगृह्णामीति ब्रूयादेवं त्रिः प्रयुज्य पुरोधा दातृवरौ प्रति ऋतस्य हि शुरुधः सन्ति पूर्वी-

रिति तिस्रो जपित्वैतद्गः सत्यसमृद्धमस्त्विति ब्रूयात् ॥ २२ ॥

२३ परस्परावलोकनम् ।

अथानयोर्निरीक्षणं स्वलंकृते वेष्मनि मङ्गलगीततूर्यनिर्घोषे पूर्वापरावरान्युच्छ्रितौ हस्तान्तरालौ शुक्लतण्डुलराशी कृत्वा मध्येस्वस्तिकां तिरस्करिणीं धारयेयुरथ पूर्वस्मिन्नाशौ प्रत्यङ्मुखीं गुडजीरकपाणिं कन्यां स्थापयेयुरपरस्मिन्प्राङ्मुखं तथाभूतं वरं तौ मनसेष्टदेवतां ध्यायन्तौ तिष्ठन्तौ ब्राह्मणाः सूर्यसूक्तं पठेयुः पुरन्ध्रयो मङ्गलगीतानि कुर्युरथ ज्योतिर्विदादिष्टे काले प्रविष्टे सद्यस्तिरस्करिणीमुदगपसार्य कन्यावरौ परस्परगुडजीरकानवकिरतः परस्परं निरीक्षेयातामभ्रातृप्रीतिमिति तामीक्षमाणो जपत्यघोरचक्षुरपतिघ्नयेधीति तथेक्ष्यमाणोऽथास्या भ्रुवोर्मध्यं दर्भाग्रेण परिमृज्य दर्भं निरस्याप उपस्पृशेदथ ब्राह्मणा बान्धवाः पुरन्ध्रयस्तौ आशीर्भिरभिनन्दयेयुः ॥ २३ ॥

२४ अक्षतारोपणादि ।

अथानयोर्द्राक्षतारोपणं तैजसेन पात्रेण क्षीरमानीय घृतमासिच्यान्येनाद्राक्षततण्डुलानथ तथास्थितयोर्वधूवरयोर्वर्धनकमेतत्कारयेयुरमृतं क्षीरमायुर्धृतमरिष्टरक्षता अप एतेषामारोपणमिष्यते वरः प्रक्षालितपाणिर्वध्वाः प्रक्षालितेऽञ्जलौ क्षीरघृतं पाणिना द्विरुपस्तीर्य द्विस्तण्डुलानञ्जलिनावपति यथापूर्येत ततो द्विरुपरिष्ठादभिधारयत्येवं वराञ्जलावन्यस्तण्डुलपूरणं कुर्याद्वाता तयोरञ्जल्योर्हिरण्यमवदधात्यथ वरः कन्याञ्जलौ स्वाञ्जलिं धारयेद्वाता कन्या तारयतु दक्षिणाः पान्तु बहुधेयं चास्तु पुण्यं वर्धतां शान्तिः पुष्टिस्तुष्टिश्चास्तु तिथिकरणमुहूर्तनक्षत्रसंपदस्त्वित्युक्त्वा कन्यामुत्तिक्षप्य तदञ्जल्यक्षतान्वरमूढ्यारोपयेद्द्वरोऽपि तन्मूर्ध्नि स्वाञ्जल्यक्षतानारोपयेदेवं त्रिवधूपूर्वं वराञ्जलौ वधूस्तण्डुलपूरणं कुर्यात्तदञ्जलावन्यो-

ऽथ समारोपणं कारयेदिदानीं दाता वराय गोभूमिदासीयान-
नक्षयनमन्त्रादिकमनुदानं दद्यादथ पुरोधाः कांस्ये पय आसि-
च्यौदुम्बर्याद्रिया शाखया सपलाशया सहिरण्यपवित्रया सदू-
र्वापवित्रयाभिषिञ्चेदब्लिङ्गाभिर्ऋग्भिरथ वधूवरौ स्वशेखरपु-
ष्पं क्षीरघृतेनाप्लाव्य परस्परतिलकं कुरुतः कण्ठे स्रजं चामुञ्च-
तः कौतुकसूत्रं च करे बध्नीयातामथ पुरोधास्तयोरुत्तरीयान्त-
योः पञ्च पूगफलानि विवाहव्रतरक्षणं गणाधिपमनुस्मृत्य ग-
णानां त्वा गणपतिं हवामह इत्यातून इन्द्र क्षुमन्तमिति च वधू-
वरयोरुत्तरीयान्तौ च नीललोहितं भवतीति बध्नीयादथ दा-
ता सभार्या वृद्धाः पुरन्ध्रयो ज्ञातिबान्धवाश्च क्रमादाशीर्भिरा-
र्द्राक्षतारोपणं कुर्युः ॥ २४ ॥

२५ ऋतुमतीकृत्यादि ।

अथर्तुमत्याः प्राजापत्यमृतौ प्रथमे अनुकूलेऽहनि सुस्नात-
यान्वारब्धः प्राजापत्यस्य स्थालीपाकस्य हुत्वैता आज्याहु-
तीर्जुहुयाद्विष्णुर्योनिमिति तिस्रो नेजमेधेति तिस्रः प्रजापते न
त्वदित्येकायातो मूर्ध्न्यपनः शोथुचदघमित्यभिमृश्य याः फ-
लिनीर्या अफला इति जपित्वा वधेन दस्युं ग्रहि चातयस्वेति
षड्विंशतिस्तुविश्रवस्तममिति द्वाभ्यामग्निमुपस्थाय सूर्यो नो दि-
वस्पात्विति सूक्तेनादित्यमुपतिष्ठेत । अथ गर्भलम्भनमृतावनु-
कूलायां निशि स्वलंकृते सुगन्धवासिते वेश्मनि तथाभूते पर्य-
ङ्कशयने सुस्नातामलंकृतां शुक्लवसनां स्रग्विणीं भार्या स्वयं त-
थाभूतः प्रवेश्य दूर्वाः पिष्ट्वा अश्वगन्धा वा सूक्ष्मेण वाससा
संशृण्वोदीर्घ्वातः पतिवतीति द्वाभ्यां स्वाहाकारान्ताभ्यामुभ-
योर्नासाविलयोरनिषिच्य संवेश्य गन्धर्वस्य विश्वावसोर्मुखमसी-
त्युपस्थमभिमृश्य विष्णुर्योनिं कल्पयत्विति द्वाभ्यां विहृत्य यो
गर्भमोषधीनामहं गर्भमदधामोषधीष्विति जपित्वोपगच्छेत्प्राणे

ते रेतो दधाम्यसावित्यनुप्राण्या यथा भूमिरग्निगर्भा यथा यौ-
रिन्द्रेण गर्भिणी वायुर्यथा दिशां गर्भ एवं ते गर्भं दधाम्यसावि-
ति हृदयमभिमृशेन्नैक उपगमने मन्त्रविधिमिच्छन्ति न ह्यनेन
किञ्चित् संस्क्रियत इति त औषधीभिर्निषेकं कृत्वोपगच्छ-
न्ति ॥ २५ ॥

२६ जातकर्मादि ।

अथ जातकर्म पुत्रे जाते पुरान्यैरालम्भादग्निरिन्द्रः प्रजापति-
र्विश्वेदेवा ब्रह्मेत्यनादेशदेवता हुत्वा प्राक् स्विष्टकृतः सर्पिर्म-
धुप्राशनादि कुर्यादेवं निष्क्रमणं चतुर्थे मास्यापूर्यमाणपक्षे
स्वस्ति वाचयित्वा स्विष्टकृतः प्राक् सुस्नातालंकृतं कुमारमादा-
य सहभार्याज्ञातिवान्धवैः पुरन्ध्रीभिश्च मङ्गलतूर्यनिर्घोषेण गृ-
हाभिष्क्रम्य देवतायतनमेत्य देवतामुपहारेणाभ्यर्च्याशिषो
वाचयित्वायतनं प्रदक्षिणीकृत्य गृहमेयात्संबन्धिनो वा गृहं
नीत्वा नयेदेवमन्नप्राशनादावपीच्छायामनादिष्टदेवता यष्टव्या
यष्टव्याः ॥ २६ ॥

इत्याश्वलायनगृह्यपरिशिष्टे प्रथमोऽध्यायः ॥ १ ॥

द्वितीयोऽध्यायः २

१ ग्रहयज्ञादि ।

अथ ग्रहयज्ञश्चैत्ययज्ञश्चैत्यमुपयाचितमुच्यते तत्र भवाः शा-
न्तिपुष्टिदा देवताश्चैत्याः शान्तिं च खलु पुष्टिं च सर्वे ग्रहाः
समुपयाचन्ते ततश्चैत्या आदित्य इन्दुरङ्गारकः सौम्यो गुरु-
र्भोगर्वः शनैश्चरो राहुः केतुरिति नवग्रहास्ते हि स्वस्वगत्या
जगदभिगृह्णन्ति तानुदगयनादिषु पुण्यकालेषु यजेत शान्तये
सद्य उद्भूतेषु माङ्गल्यादिष्वाभ्युदयिकं करिष्यमाणो ग्रहयज्ञं
कुर्यादनाभ्युदयिकं हि शान्तिकर्म यदि तदानुकूल्यकामः
कामं प्रागभ्युदयात्सप्ताहान्तरितात्कुर्यात्तं दशपराहुतीः स्व-

यमेकः कुर्यादूर्ध्वमापञ्चशतं चत्वार ऋत्विजः स्युराशतं वरमष्टौ नवम आचार्यः स्वयमेव वा यदि स्वयमाचार्यः स्यात्तद्भागं कल्पविदे दद्यात्तान्विधिवद्वरयित्वाह्येदाचार्य आदित्याय जुहुयादितरेभ्य इतरे पूर्वोत्तरतन्त्रमाचार्यः कुर्यात्तदितरे-
तोऽन्वारभेरन् ॥ १ ॥

२ ग्रहयज्ञसंभारादि ।

अथास्य संभारा हस्तमात्रावरं चतुरस्रं कुण्डं स्थण्डिलं वा संस्कृत्य तत ईशान्यां कुण्डवदायतां चतुरस्रां चतुरस्रद्वयङ्गुलो-
च्छ्रितां विस्तृतां त्रिभूमिकां ग्रहवेदिं कुर्यात्तस्यां च शुक्रव्रीहि-
तण्डुलैः सर्वाणिकमष्टदलं अम्बुजमुल्लिख्य कर्णिकायां दलेषु च यथास्थानं ग्रहपीठानि स्थापयेदुदीच्यां धान्यपीठे तैजसं मृण्मयं वा नवमनुलिप्तालंकृतं शुभमभिषेककुम्भं निधाय प्रमुव आपो महिमानमित्यूचाद्भिः पूरयित्वा पञ्चगव्यानि पञ्चामृ-
तानि नवपर्वतधातून् नवपवित्रमृदो नवरत्नानि प्रक्षिप्य दूर्वापल्लवैर्मुखमाच्छाद्य वस्त्रयुग्मेन वेष्टयित्वा समुद्रादीनि पुण्य-
तीर्थान्यावाह्य कुम्भमभिमृश्याब्जिङ्गा वारुणीः पावमानीश्च जपेत् ॥ २ ॥

३ अर्चनाङ्गानि ।

अथार्चनाङ्गानि ताम्रं स्फाटिकं रक्तचन्दनं कुङ्कुमं सुवर्णं तदेव रजतं लोहं सीसकं कांस्यमिति नवप्रतिमाद्रव्याणि सु-
वर्णमेकमेव वा सर्वेषां रक्तचन्दनं मलयजो देवदारुः कुङ्कुमो मनःशिला शङ्खपिष्टं तिलपिष्टं केतकीरजः कस्तूरीति नवानुले-
पनानि मलयज एक एव वा सर्वेषां रक्तपद्मं कुमुदं रक्तकरवी-
रं पाटलं चम्पकं कुन्दमिन्दीवरं कृष्णधुस्तूरं तच्चित्रवर्णमिति नव पुष्पाणि रक्तकरवीरमेकमेव वा पुष्पवर्णा अक्षता अहत-
वस्त्रयुग्मानि च कन्दरमयूरशिखादशाङ्गसर्जरसा विल्वफलं

ते रेतो दधाम्यसावित्यनुप्राण्या यथा भूमिरग्निगर्भा यथा द्यौ-
रिन्द्रेण गर्भिणी वायुर्यथा दिशां गर्भ एवं ते गर्भं दधाम्यसावि-
ति हृदयमभिमृशेन्नैक उपगमने मन्त्रविधिमिच्छन्ति न ह्यनेन
किञ्चित् संस्क्रियत इति त ओषधीभिर्निषेकं कृत्वोपगच्छ-
न्ति ॥ २५ ॥

२६ जातकर्मादि ।

अथ जातकर्म पुत्रे जाते पुरान्यैरालम्भादग्निरिन्द्रः प्रजापति-
र्विश्वेदेवा ब्रह्मेत्यनादेशदेवता हुत्वा प्राक् स्विष्टकृतः सर्पिर्म-
धुप्राशनादि कुर्यादेवं निष्क्रमणं चतुर्थे मास्यापूर्यमाणपक्षे
स्वस्ति वाचयित्वा स्विष्टकृतः प्राक् सुस्तातालंकृतं कुमारमादा-
य सहभार्याज्ञातिवान्यवैः पुरन्ध्रीभिश्च मङ्गलतूर्यनिर्घोषेण गृ-
हाभिष्क्रम्य देवतायतनमेत्य देवतामुपहारेणाभ्यर्च्याशिषो
वाचयित्वायतनं प्रदक्षिणीकृत्य गृहमेयात्संवन्धिनो वा गृहं
नीत्वा नयेदेवमन्नप्राशनादावपीच्छायामनादिष्टदेवता यष्टव्या
यष्टव्याः ॥ २६ ॥

इत्याश्वलायनगृह्यपरिशिष्टे प्रथमोऽध्यायः ॥ १ ॥

द्वितीयोऽध्यायः २

१ ग्रहयज्ञादि ।

अथ ग्रहयज्ञश्चैत्ययज्ञश्चेत्यमुपयाचितमुच्यते तत्र भवाः शा-
न्तिपुष्टिदा देवताश्चैत्याः शान्तिं च खलु पुष्टिं च सर्वे ग्रहाः
समुपयाचन्ते ततश्चैत्या आदित्य इन्दुरङ्गारकः सौम्यो गुरु-
र्भागवः शनैश्चरो राहुः केतुरिति नवग्रहास्ते हि स्वस्वगत्या
जगदभिगृह्णन्ति तानुदगयनादिषु पुण्यकालेषु यजेत शान्तये
सद्य उद्भूतेषु माङ्गल्यादिष्वभ्युदयिकं करिष्यमाणो ग्रहयज्ञं
कुर्यादनाभ्युदयिकं हि शान्तिकर्म यदि तदानुकूल्यकामः
कामं प्रागभ्युदयात्सप्ताहान्तरितात्कुर्यात्तं दशपराहुतीः स्व-

यमेकः कुर्यादूर्ध्वमापञ्चशतं चत्वार ऋत्विजः स्युराशतं वरमष्टौ नवम आचार्यः स्वयमेव वा यदि स्वयमाचार्यः स्यात्तद्भागं कल्पविदे दद्यात्तान्विधिवद्वरयित्वा र्हयेदाचार्य आदित्याय जुहुयादितरेभ्य इतरे पूर्वोत्तरतन्त्रमाचार्यः कुर्यात्तदितरे-
तोऽन्वारभेरन् ॥ १ ॥

२ ग्रहयज्ञसंभारादि ।

अथास्य संभारा हस्तमात्रावरं चतुरस्रं कुण्डं स्थण्डिलं वा संस्कृत्य तत ईशान्यां कुण्डवदायतां चतुरस्रां चतुरस्रद्व्यङ्गुलो-
च्छ्रितां विस्तृतां त्रिभूमिकां ग्रहवेदिं कुर्यात्तस्यां च शुक्लव्रीहि-
तण्डुलैः सर्वाणिकमष्टदलं अम्बुजमुल्लिख्य कर्णिकायां दलेषु च यथास्थानं ग्रहपीठानि स्थापयेदुदीच्यां धान्यपीठे तैजसं मृण्मयं वा नवमनुल्लिखालंकृतं शुभमभिषेककुम्भं निधाय प्रसुव आपो महिमानमित्यृचाद्भिः पूरयित्वा पञ्चगव्यानि पञ्चामृ-
तानि नवपर्वतधातून् नवपवित्रमृदो नवरत्नानि प्रक्षिप्य दूर्वापल्लवैर्मुखमाञ्छाद्य वस्त्रयुग्मेन वेष्टयित्वा समुद्रादीनि पुण्य-
तीर्थान्यावाह्य कुम्भमभिष्टयाग्निलिङ्गा वारुणीः पावमानीश्च जपेत् ॥ २ ॥

३ अर्चनाङ्गानि ।

अथार्चनाङ्गानि ताम्रं स्फाटिकं रक्तचन्दनं कुङ्कुमं सुवर्णं तदेव रजतं लोहं सीसकं कांस्यमिति नवप्रतिमाद्रव्याणि सु-
वर्णमेकमेव वा सर्वेषां रक्तचन्दनं मलयजो देवदारुः कुङ्कुमो मनःशिला शङ्खपिष्टं तिलपिष्टं केतकीरजः कस्तूरीति नवानुले-
पनानि मलयज एक एव वा सर्वेषां रक्तपद्मं कुमुदं रक्तकरवी-
रं पाटलं चम्पकं कुन्दमिन्दीवरं कृष्णधुस्तूरं तच्चित्रवर्णमिति नव पुष्पाणि रक्तकरवीरमेकमेव वा पुष्पवर्णा अक्षता अहत-
वस्त्रयुग्मानि च कन्दरमयूरशिखादशाङ्गसर्जरसा बिल्वफलं

श्रीवासं कृष्णागुरु जटामांसी मधुकमिति नव घृपाः गुग्गुलुरे-
क एव वा सर्पिषा दीपस्तिलतैलेन वा हविष्यान्नं पायसं प-
लाभं गुडाभं क्षीरोदनो दध्योदनः कृसरान्नमामाभं चित्रान्न-
मिति नवोपहाराः त्रिष्टदन्नमेकमेव वा माणिक्यं मौक्तिकं प्र-
वालो मरकतं पुष्परङ्गो वज्रो नीलो गोमेदिकं वैदूर्यं इति नव-
रत्नान्येकमेव वा माणिक्यं अर्कः पालाशः खदिरोऽपामार्गो-
ऽश्वत्थोदुम्बरः शमी दूर्वाः कुशा इति समिधः सर्वेषां पालाश
एक एव वा ॥ ३ ॥

४ पूजाविधिः ।

अथार्चनमाचार्यः प्राञ्चुख उपविश्य समाहितः पुण्याहादि
वाचयित्वा कर्म संकल्प्य ग्रहवेदिपद्मपीठेषु यथास्थानमुखीं
ग्रहप्रतिमां स्थापयित्वा दक्षिणवामयोरधिदेवताप्रत्यधिदेवते
तदभिमुख्यौ स्थापयेत् तदभावे पुष्पाक्षतादिष्वावाहयेदग्निरापः
पृथिवी विष्णुरिन्द्र इन्द्राणी प्रजापतिः सर्पा ब्रह्मा च क्रमेण
ग्रहाणामधिदेवताः ईश्वर उमा स्कन्दः पुरुषो ब्रह्मेन्द्रो यमः
कालश्चित्रगुप्त इति प्रत्यधिदेवताः गणपतिं दुर्गां क्षेत्राधिपतिं
वायुमाकाशमश्विनौ कर्मसाद्गुण्यदेवता इमा यथा प्रत्यक् नि-
वेश्य प्राच्यादिष्विन्द्रादिलोकपालान्क्रतुरक्षकानावाहयेत् पु-
ष्पाञ्जलिप्रयोगेणावाहनमन्त्रैर्नमोऽन्तैरावाह्य नामभिः क्रमेण
दीपान्तानुपचारानर्पयेत् ॥ ४ ॥

५ ग्रहावाहनमन्त्राः ।

अथावाहनमन्त्राः । प्रणवमुच्चार्य भगवन्नादित्य ग्रहाधिपते
काश्यपगोत्र कलिङ्गदेशेश्वर जपापुष्पोपमाङ्गद्युते द्विभुज पद्मा-
भयहस्त सिन्दूरवर्णाम्बरमाल्यानुलेपन ज्वलन्माणिक्यस्वचि-
तसर्वाङ्गाभरण भास्कर तेजोनिधे त्रिलोकप्रकाशक त्रिदेवता-
मयमूर्ते नमस्ते संनद्धारुणध्वजपताकोपशोभितेन सप्ताश्वरथवा-
हनेन मेहेन्द्रं प्रदक्षिणीकुर्वन् आगच्छाग्निरुद्राभ्यां सह पद्मकणि-

कार्या ताम्रप्रतिमां प्राञ्चुर्खीं वर्तुलपीठेऽधितिष्ठ पूजार्थं त्वामावाहयामि । भगवन् सोम द्विजाधिपते मुधामयशरीरात्रेयगोत्र यामुनदेशेश्वर गोक्षीरधवलाङ्गकान्ते द्विभुजगदावरदानाङ्कित शुक्लाम्बरमाल्यानुलेपन सर्वाङ्गमुक्तमौक्तिकाभरणरमणीय सर्वलोकाप्यायक देवतास्वाद्यमूर्त्ते नमस्ते सन्नद्धपीतध्वजपताकोपशोभितेन दशश्वेताश्वरथवाहनेन मेरुं प्रदक्षिणीकुर्वन् आगच्छाद्भिरुमया च सह पद्माश्रेयदलमध्ये स्फटिकप्रतिमां प्रत्यञ्चुर्खीं चतुरस्रपीठेऽधितिष्ठ पूजार्थं त्वामावाहयामि । भगवन् अङ्गारकाग्न्याकृते भारद्वाजगोत्रावन्तिदेशेश्वर ज्वालापुञ्जोपमाङ्गद्युते चतुर्भुज शक्तिशूलगदाखड्गधारि रक्ताम्बरमाल्यानुलेपन प्रवालाभरणभूषितसर्वाङ्ग दुर्धरालोकदीप्ते नमस्ते सन्नद्धरक्तध्वजपताकोपशोभितेन रक्तमेषरथवाहनेन मेरुं प्रदक्षिणीकुर्वन्नागच्छ'भूमिस्कन्दाभ्यां सह पद्मदक्षिणदलमध्ये रक्तचन्दनप्रतिमां दक्षिणामुखीं त्रिकोणपीठेऽधितिष्ठ पूजार्थं त्वामावाहयामि । भगवन् सौम्य सौम्याकृते सर्वज्ञानमयात्रिगोत्र मगधदेशेश्वर कुङ्कुमवर्णाङ्गद्युते चतुर्भुज खड्गखेटकगदावरदानाङ्कित पीताम्बरमाल्यानुलेपन मरकताभरणालङ्कृतसर्वाङ्ग विवृद्धमते नमस्ते सन्नद्धपीतध्वजपताकोपशोभितेन चतुःसिंहरथवाहनेन मेरुं प्रदक्षिणीकुर्वन्नागच्छ'विष्णुपुरुषाभ्यां सह पद्मेशानदलमध्ये सुवर्णप्रतिमासुदञ्चुर्खीं बाणाकारपीठेऽधितिष्ठ पूजार्थं त्वामावाहयामि । भगवन् बृहस्पते समस्तदेवताचार्याङ्गिरसगोत्र सिन्धुदेशेश्वर तप्तसुवर्णसदृशाङ्गदीप्ते चतुर्भुज कमण्डल्वक्षसूत्रवरदानाङ्कित पीताम्बरमाल्यानुलेपन पुष्परागमयाभरणरमणीय समस्तविद्याधिपते नमस्ते सन्नद्धपीतध्वजपताकोपशोभितेन पीताश्वरथवाहनेन मेरुं प्रदक्षिणीकुर्वन्नागच्छेन्द्रब्रह्माभ्यां सह पद्मोत्तरदलमध्ये सुवर्णप्रतिमासुदञ्चुर्खीं दीर्घचतुर-

सपीठेऽधितिष्ठ पूजार्थं त्वामावाहयामि । भगवन् भार्गव स-
 मस्तदैत्यगुरो भार्गवगोत्र भोजकटदेशेश्वर रजतोज्ज्वलाङ्गकान्ते
 चतुर्भुज दण्डकमण्डल्वक्षसूत्रवरदानाङ्कित शुक्लामाल्याम्बरानुले-
 पन वज्राभरणभूषितसर्वाङ्ग समस्तनीतिशास्त्रनिपुणमते नमस्ते
 सन्नद्ध शुक्लध्वजपताकोपशोभितेन शुक्लाश्वरथवाहनेन सह मेरुं
 प्रदक्षिणीकुर्वन्नागच्छेन्द्राणीन्द्राभ्यां सह पद्मपूर्वदलमध्ये रज-
 तप्रतिमां प्राञ्जुस्वीं पञ्चकोणपीठेऽधितिष्ठ पूजार्थं त्वामावाह-
 यामि । भगवन् शनैश्चर भास्करतनय काश्यपगोत्र मुराष्ट्रदेशे-
 श्वर कज्जलनिभाङ्गकान्ते चतुर्भुज चापतूणीकृतबाणाभयाङ्कित
 नीलाम्बरमाल्यानुलेपन नीलरत्नभूषणालङ्कृतसर्वाङ्ग समस्तध्रु-
 वनभीषणामर्षमूर्ते नमस्ते सन्नद्धनीलध्वजपताकोपशोभितेन
 नीलगृध्ररथवाहनेन मेरुं प्रदक्षिणीकुर्वन्नागच्छ प्रजापतियमा-
 भ्यां सह पश्चिमदलमध्ये कालायसप्रतिमां प्रत्यञ्जुस्वीं चापा-
 कारपीठेऽधितिष्ठ पूजार्थं त्वामावाहयामि । भगवन् राहो रवि-
 सोममर्दन सिंहिकानन्दन पैठीनसिगोत्र बर्बरदेशेश्वर कालमे-
 घसमद्युते व्याघ्रवदन चतुर्भुज खड्गचर्मधर शूलवराङ्कित कृ-
 ष्णाम्बरमाल्यानुलेपन गोमेदकाभरणभूषितसर्वाङ्ग शौर्यनिधे
 नमस्ते सन्नद्धकृष्णध्वजपताकोपशोभितेन कृष्णसिंहरथवाहनेन
 मेरुं प्रदक्षिणीकुर्वन्नागच्छ सर्पकालाभ्यां पद्मनैर्ऋतदलमध्ये
 सीसकप्रतिमां दक्षिणामुस्वीं शूर्पाकारपीठेऽधितिष्ठ पूजार्थं
 त्वामावाहयामि । भगवन् केतो कामरूप जैमिनिगोत्र मध्यदे-
 शेश्वर धूम्रवर्णध्वजाकृते द्विभुज गदावरदाङ्कित चित्राम्बरमा-
 ल्यानुलेपन वैदूर्यमयाभरणभूषितसर्वाङ्ग चित्रशक्ते नमस्ते स-
 न्नद्धचित्रध्वजपताकोपशोभितेन चित्रकपोतवाहनेन मेरुं प्रदक्षि-
 णीकुर्वन्नागच्छ ब्रह्मचित्रगुप्ताभ्यां सह पद्मवायव्यदलमध्ये कां-
 स्यप्रतिमां दक्षिणामुस्वीं ध्वजाकारपीठेऽधितिष्ठ पूजार्थं त्वा-
 मावाहयामि ॥ ५ ॥

६ ग्रहाणामधिदेवताप्रत्यधिदेवताः ।

अथ ग्रहाणामधिदेवताप्रत्यधिदेवतावाहनं । पिङ्गभ्रुश्मश्रु-
केशं पिङ्गाक्षत्रिनयनमरुणवर्णाङ्गं छागस्थं साक्षसूत्रं सप्तार्चिषं
शक्तिधरं वरदहस्तद्वयमादित्याधिदेवमग्निमावाहयामि । अथ
प्रत्यधिदेवता त्रिलोचनोपेतं पञ्चवक्त्रं वृषारूढं कपालशूलखड्ग-
खट्वाङ्गधारिणं चन्द्रमौलिं सदाशिवमादित्यप्रत्यधिदेवं रुद्रमा-
वाहयामि । स्त्रीरूपधारिणीः श्वेतवर्णा मकरवाहनाः पाश-
कलशधारिणीः मुक्ताभरणभूषिताः सोमाधिदेवता अप
आवाहयामि । अक्षसूत्रकमलदर्पणकमण्डलुधारिणीं त्रिदशपू-
जितां सोमप्रत्यधिदेवतामुमामावाहयामि । शुक्लवर्णा दिव्याभ-
रणभूषितां चतुर्भुजां सौम्यवपुषं चण्डांशुसदृशाम्बरां रत्न-
पात्रसस्यपात्रौषधिपात्रपद्मोपेतकरां चतुर्दिङ्गागभूषितां पृष्ठ-
गतामङ्गारकाधिदेवतां भूमिमावाहयामि । षण्मुखं शिखण्डक-
विभूषणं रक्ताम्बरमयूरवाहनं कुकुटघण्टापताकाशक्त्युपेतं चतु-
र्भुजमङ्गारकप्रत्यधिदेवतां स्कन्दमावाहयामि । कौमोदकीपद्म-
शङ्खचक्रोपेतं चतुर्भुजं सौम्याधिदेवतां विष्णुमावाहयामि ।
सौम्यप्रत्यधिदेवतां विष्णुवत् पुरुषमावाहयामि । चतुर्दन्तग-
जारूढं वज्राङ्कुशधरं शचीपतिं नानाभरणभूषितं बृहस्पत्यधि-
देवतामिन्द्रमावाहयामि । पद्मासनस्थं जटिलं चतुर्मुखमक्ष-
मालास्रुवपुस्तककमण्डलुधारिणं कृष्णाजिनवाससं पार्श्वस्थि-
तहंसं बृहस्पतिप्रत्यधिदेवं ब्रह्माणमावाहयामि । सन्तानमञ्ज-
रीवरदानधरद्विभुजां शुक्राधिदेवतामिन्द्राणीमावाहयामि ।
चतुर्दन्तगजारूढं वज्राङ्कुशधरं शचीपतिं नानाभरणभूषितं
भार्गवप्रत्यधिदेवतां शक्रमावाहयामि । यज्ञोपवीतिनं हंसस्थ-
मेकवक्त्रमक्षमालास्रुवपुस्तककमण्डलुसहितं चतुर्भुजं शनैश्च-
राधिदेवं प्रजापतिमावाहयामि । ईषत्पीनं दण्डहस्तं रक्तस-
दृशं पाशधरं कृष्णवर्णं महिषारूढं सर्वाभरणभूषितं शनैश्चर-

प्रत्यभिदेवतं यममावाहयामि । अक्षसूत्रधरान् कुण्डलाकारपु-
च्छयुक्तानेकभोगान् स्त्रीभोगान् भीषणाकारान् राहधिदेवतान्
सर्पानावाहयामि । करालवदनं नित्यभीषणं पाशदण्डधरं
सर्पवृश्चिकरोमाणं राहुप्रत्यधिदेवं कालमावाहयामि । पद्मास-
नस्थं जटिलं चतुर्मुखमक्षमालास्रुवपुस्तककमण्डलुधरं कृष्ण-
जिनवाससं पार्श्वस्थितहंसं केत्वधिदेवं ब्रह्माणमावाहयामि ।
उदीच्यवेषधरं सौम्यदर्शनं लेखनीपत्रोपेतं द्विशुजं केतुप्रत्य-
धिदेवं चित्रगुप्तमावाहयामि ॥ ६ ॥

७ क्रतुसाद्रुण्यदेवतावाहनादि ।

अथ साद्रुण्यदेवतावाहनं वायुप्रदेशे सर्वत्र सप्रणवव्याहृति-
पूर्वकं त्रिनेत्रं गजाननं नागयज्ञोपवीतिनं चन्द्रधरं दन्ताक्ष-
मालापरशुमोदकोपेतं चतुर्भुजं विनायकमावाहयामि । तत
उत्तरतः शक्तिबाणशूलखड्गचक्रचन्द्रबिम्बखेटकपालपरशुकण्ट-
कोपेतदशभुजां सिंहारूढां दुर्गाख्यदैत्यासुरहारिणीं दुर्गामा-
वाहयामि । श्यामवर्णं त्रिलोचनं ऊर्ध्वकेशं सुदंष्ट्रं भुक्कुटीकुटि-
लाननं नूपुरालंकृताङ्गिं सर्पमेखलया युतं सर्पाङ्गमतिकुद्धं क्षु-
द्रघण्टाबद्धगुल्फावलम्बिकरोटिकामालाधारिणं उरगकौपीनं
चन्द्रमौलिं दक्षिणहस्तैः शूलवेतालखड्गदुन्दुभिदधानं वामहस्तैः
कपालघण्टाचर्मचापं दधानं भीमं दिग्वाससममितश्रुतिं क्षेत्र-
पालमावाहयामि । धावद्धरिणपृष्ठगतं ध्वजवरदानधारिणं
धूमवर्णं वायुमावाहयामि । नीलोत्पलाभं नीलाम्बरधा-
रिणं चन्द्राङ्कोपेतं द्विशुजं खेटमाकाशमावाहयामि । प्रत्येकमौष-
धिपुस्तकोपेतदक्षिणवामहस्तावन्योन्यसंयुक्तदेहावेकस्य दक्षि-
णपार्श्वे परस्य वामपार्श्वे रत्नभाण्डवरशुक्लाम्बरधारीनारीयुग्मो-
पेतौ देवौ भिषजावश्विनावावाहयामि । अथ क्रतुसंरक्षकेन्द्रादि-
लोकपालावाहनं । स्वर्णवर्णं सहस्राक्षमैरावतवाहनं वज्रपाणिं

शचीप्रियमिन्द्रमावाहयामि । अरुणवर्णं त्रिनेत्रं साक्षसूत्रं सप्ताचि-
वं शक्तिधरं वरदहस्तद्वययुग्ममग्निमावाहयामि । रक्तवर्णं दण्डधरं
पाशहस्तं महिषवाहनं स्वाहाप्रियं यममावाहयामि । नीलवर्णं
खड्गधर्मधरं ऊर्ध्वकेशं नरवाहनं कालिकाप्रियं निर्ऋतिमावा-
हयामि । रक्तभूषणं नागपाशधरं मकरवाहनं पद्मिनीप्रियं
सुवर्णवर्णं वरुणमावाहयामि । स्वर्णवर्णं निधीश्वरं कुन्तपाणिम-
श्ववाहनं चित्रिणीप्रियं कुबेरमावाहयामि । शुद्धस्फटिकवर्णं
वरदाभयशूलाक्षसूत्रधरं वृषवाहनं गौरीप्रियमीशानमावाहया-
मि इति पूर्ववत्पूजयेत् ॥ ७ ॥

< अभ्युपधानादि ।

अथाग्निमुपसमाधाय अन्नाधानाद्याज्यभागान्तं कृत्वा स-
हर्त्विग्भिः समिच्चर्वाज्यानि प्रत्येकं शतैकावराभिः सहस्रम्प-
राभिराहुतिभिर्निमित्तशक्त्यपेक्षया जुहुयात्प्रधानदशांशेन पा-
श्वदेवतयोस्तदर्धेनेतरेषां स्वाहान्तैर्नामभिर्होमस्तत्तल्लिङ्गमग्नैर्वा
सकृदवदानेन चरुहोमः पाणिना प्रभूतांस्तिलांश्च व्याहृति-
भिर्हुत्वा प्राक् स्विष्टकृतो ग्रहाणां घण्टादिशब्दैरुपहारानुपगृ-
ह्य सपुष्पाणि रत्नानि निवेदयेदभावे सुवर्णपुष्पाणि वा
तान्नमस्कृत्य प्रसीदन्तु भवन्त इति प्रसाद्य होमं समापयेत्स
यदि मग्नैरिष्टस्तदैते मग्ना भवन्त्याकृष्णेन रजसा वर्तमानः
आप्यायस्व समेतुते अग्निर्मूर्धादिवः ककुत् उद्बुध्यध्वं समन-
सः सखायो बृहस्पते अतियदर्यो अर्हात्, शुक्रन्ते अन्यद्यज-
तन्ते अन्यत् शमग्निरग्निभिः करत् कयानश्चित्र आशुवत् केतुं
कृण्वन्नकेतव इति ग्रहाणां अग्निं दूतं कृणीमहेऽप्सु मे सोमो
अब्रवीत्स्योना पृथिवि भवेदं विष्णुर्विचक्रम इन्द्रश्चेष्टानि द्रवि-
णानि धेहीन्द्राणीमासु नारीषु प्रजापतेन त्वदेतान्य आयज्ञौः पृ-
भिरक्रमीद्भूज जज्ञानं प्रथमं पुरस्तादित्यधिदेवतानां त्र्यम्ब-

कं यजामहे गौरीर्मिमाय सलिलानि तक्षती कुमारश्चित्पितरं
 वन्दमानं सहस्रशीर्षा पुरुषो ब्रह्मणा ते ब्रह्मयुजा युनज्मि
 इन्द्रमिदेवतातये यमाय सोमं सुनुत परं मृत्यो अनुपरोहि
 पन्थां सचित्रचित्रं चितयन्तमस्मै इति प्रत्यधिदेवतानां आतून
 इन्द्र क्षुमन्तं जातवेदसे सुनवाम सोमं क्षेत्रस्य पतिना वयं
 क्राणाशिशुर्महीनामादिप्रब्रस्य रेतसोऽश्विनावर्तिरस्मदेतीत्ये-
 तत्साद्गुण्यदेवतानां इन्द्रं वो विश्वतस्पर्यग्रीमीळे पुरोहितं य-
 माय सोमं सुनुतमोषुणः परापरोदुत्तमं मुमुग्धिनस्तव
 वायवृतस्पते त्वं नः सोम विश्वतः कद्रुद्राय प्रचेतस इति लो-
 कपालानाम् ॥ ८ ॥

९ यजमानाभिषेकः ।

अथ यजमानाभिषेको ग्रहवेदेः प्रागुदीच्यां शुचौ देशे सं-
 मृष्टालंकृते प्राक्प्रवणे चतुष्पादं दीर्घं चतुरस्रं सौत्तरच्छदं
 पीठं निधाय तत्रोदगग्रान्मूलान्हरितदर्भानास्तीर्य प्राङ्मुखं
 कर्तारं सामात्यमुपवेश्याचार्यः सहातिवग्भिः अभिषेककुम्भमा-
 दाय प्रत्यङ्मुखस्तिष्ठन्नौदुम्बर्याद्रिया शाखया सपलाशया
 हिरण्यया सकुशदूर्वयान्तर्धाय कुम्भोदकपृषद्भिरभिषि-
 ज्चेत् अग्निलिङ्गाभिर्वारुणीभिः पावमानीभिः अन्याभिश्च शा-
 न्तिपवित्रलिङ्गाभिर्ग्रहाभिषेकमन्त्रैः समुद्रज्येष्ठा इति सूक्तेन
 सुरास्त्वामिति सूक्तेन च श्रीसूक्तेनेमा आपः शिवतमा इत्यृ-
 चेन देवस्य त्वेति च यजुषा भूर्भुवः स्वरिति च व्याहृतिभि-
 रभिषिक्तस्तेभ्यो ग्रहोक्तां दक्षिणां दद्यात्सा गौः शङ्खो
 रक्तोऽनङ्गान् हिरण्यं पीतं वासः श्वेताश्वः कृष्णा गौः कार्णा-
 यसं हस्ती छागो वेति हीनां पुनर्हिरण्येन संमितां कुर्यात् अ-
 भावे सर्वेषां हिरण्यमेव वा तुष्टिकरं दद्याद्विगुणमाचार्याय
 अत्र घृताग्नेन ब्राह्मणान्भोजयित्वा शान्तिः पुष्टिस्तुष्टिश्चा-

स्त्विति वाचयेत् संबन्धिज्ञातिवान्धवांश्च तोषयेदेष ग्रहयज्ञः
सर्वानिष्टशमनः सर्वपुष्टिकरः सर्वाभीष्टकरः तस्मादेनं विभ-
ववान्विशेषतः कुर्यात् अविभवः शान्तिपुष्टिकामो यथोपप-
त्तिं कुर्यात् ॥ ९ ॥

१० होमविधानादिप्रयोगः ।

अथ होमोऽहरहश्चैत्ययज्ञो गृहस्थो बृहरहरिष्टान्देवानिष्ठा-
भीष्टार्थीश्चिनोति तस्य तेऽहरहश्चैत्यास्ते गणपतिर्वा स्कन्दो वा
सूर्यो वा सरस्वती वा गौरी वा गौरीपतिर्वा श्रीपतिर्वा श्री-
र्वान्यो वा योऽभिमतस्त एव यथारुचि समस्तावेज्यन्ते के-
चिद्रणपतिमादित्यं शक्तिमच्युतं शिवं पञ्चकमेव बाहरहर्यज-
न्ते तानप्सु वाग्नौ वा सूर्ये वा स्वहृदये वा स्थण्डिले वा प्र-
तिमासु वा यजेत प्रतिमास्वक्षणासु नावाहनविसर्जने भव-
तः स्वाकृतिषु हि शस्तासु देवता नित्यं सन्निहिता इत्यस्थि-
रायां विकल्पः स्थण्डिले तूभयं भवतु प्रतिमां प्राङ्मुखीमुदङ्मु-
खो यजेतान्यत्र प्राङ्मुखः संभृतसंभारो यजनभवनमेत्य द्वारदेशे
स्थित्वा हस्ततालत्रयेणापसर्पन्तु ये भूता ये भूता भूमिसंस्थि-
ताः । ये भूता विघ्नकर्तारस्ते नश्यन्तु शिवायज्ञेति विघ्नानुद्वा-
स्य प्रविश्य येभ्यो मातामधुमत्पिन्वते पय एवापित्रे विश्वदे-
वाय वृष्ण इति जपित्वा शुचावासने उपविश्य पृथिव त्वया
धृता लोका देवि त्वं विष्णुना धृता त्वं च धारय मां देवि
पवित्रं कुरु चासनमित्युपविश्याचम्यायतप्राणः संकल्प्य शु-
चिशङ्खादिपात्रमद्भिः प्रणवेन पूरयित्वा गन्धाक्षतपुष्पाणि प्र-
क्षिप्य सावित्र्याभिमन्त्र्य तीर्थान्यावाह्याभ्यर्च्य पवित्रपुष्पाणि
तदुदकेनापोहिष्ठीयाभिरात्मानमायतनं यजनाङ्गानि चाभ्युक्ष्य
क्रियाङ्गोदककुम्भं गन्धादिभिरभ्यर्च्य तेनोदकेनाबर्थान्कुर्वीत
नमोऽन्तनाम्ना तल्लिङ्गमन्त्रेण वा क्रमेणोपचारान्दद्यात्पुष्पोदके

नपाद्यमर्घ्यं च पात्रान्तरेण सगन्धाक्षतकुसुमान्दद्यादावाहनमा-
 सनं पाद्यमर्घ्यमाचमनीयं स्नानमाचमनं वस्त्रमाचमनमुपवीतमा-
 चमनं गन्धपुष्पाणि धूपं दीपं नैवेद्यं पानार्थं जलमुत्तरमाचम-
 नीयं मुखवासं स्तोत्रं प्रणामं दक्षिणां विसर्जनं च कुर्यात् अ-
 संपन्नो मनसा संपादयेदाचमनं न पृथगुपचारः प्रणामस्तोत्रा-
 ङ्गं दक्षिणादिविसर्जनाङ्गम् । अथ मन्त्राः गणानां त्वा गणपतिं
 हवामह इति गणपतेः कुमारश्चित्पितरं वन्दमानमिति स्कन्दस्य
 आकृष्णेन रजसा वर्तमान इत्यादित्यस्य पावका नः सरस्वतीति
 सरस्वत्याः जातवेदसे सुनवाम सोममिति शक्तेः त्र्यम्बकं य-
 जामह इति रुद्रस्य गन्धद्वारामिति श्रियः इदं विष्णुर्विचक्रम
 इति विष्णोरेवं षोडशेमानुपचारान्पौरुषेणैव मृक्तेन प्रत्युचं
 सर्वत्रैव प्रयुज्यन्तेऽन्ये सावित्र्या वा जातवेदस्यया वा प्राजाप-
 त्या व्याहृत्या वा प्रणवेनैव वा कुर्वन्ति स एष देवयज्ञोऽहर-
 हर्गोदानसंमितः सर्वाभीष्टप्रदः स्वर्ग्योऽपवर्ग्यश्च तस्मादेवमहरहः
 कुर्वीत तमेन वैश्वदेवं हुतशेषेण पृथगन्नेन वा कुर्यान्नास्य शेषेण
 वैश्वदेवं कुर्यात् । अथास्य शेषेण गृहदेवतानां बलिद्वारे पिता-
 महाय प्रक्रीडे रुद्राय अथ गृहे प्राच्यां दिशि प्रतिदिशं सन-
 वग्रहायेन्द्राय बलभद्राय यमविष्णुभ्यां स्कन्दवरुणाभ्यां सो-
 मसूर्याभ्यामश्विभ्यां वसुभ्यो नक्षत्रेभ्योऽथ मध्ये वास्तोष्पतये
 ब्रह्मणेऽथ प्रागादिभिर्चित्तमूलेषु सिध्यै वृद्ध्यै श्रियै कीर्त्यै वरु-
 णायोदधानेऽश्विभ्यां दृषदुपलयोः द्यावापृथिवीभ्यामुल्लखल-
 मुसलयोरथ निष्क्रम्य भूमावप आसिच्य श्वचाण्डालपतितवा-
 यसेभ्योऽन्नं भूमौ विकिरेत् । ये भूताः प्रचरन्ति दिवा बलि-
 मिच्छन्तो वितुदस्य प्रेष्ठाः । तेभ्यो बलिं पुष्टिकामो हरामि मयि
 पुष्टिं पुष्टिपतिर्ददात्विति राज्ञौ चेन्नक्तं वा बलिमिति ब्रूयाद्-
 य प्रक्षालितपादपाणिराचम्य गृहं प्रविशेत् शान्ता पृथिवी

शिवमन्तरिक्षं द्यौर्नो देव्यभयं नो अस्तु । शिवा दिशः प्रदिश
उदिशो न आपो विद्युतः परिपान्तु विश्वत इति जपित्वा अ-
न्यानि च स्वस्त्ययनानि ततो मनुष्ययज्ञपूर्वकं भुञ्जीत ॥ १० ॥

११ भोजनप्रकारो विधिश्च ।

अथ भोजनविधिरार्द्रपादपाणिराचान्तः शुचौ देशे प्राङ्मुखः प्रत्यङ्मुखो वोपविश्य भस्मना वारिणा वा हस्तमात्रे च-
तुरस्रमण्डले पात्रस्थमन्नं प्रणवव्याहृतिपूर्वया सावित्र्याभ्युक्ष्य
स्वादोपितो मधोपितो इत्यभिमन्त्र्य सत्यं त्वर्तेन परिषिञ्चामी-
ति दिवा परिषिञ्चेदृतं त्वा सत्येन परिषिञ्चामीति रात्रावथ
दक्षिणतो भुवि भूपतये भुवनपतये भूतानां पतये इति नमोऽन्तैः
प्राक्संस्थं प्रत्यक्संस्थं वा वलिं विकीर्य हस्तं प्रक्षाल्य समा-
हितोऽमृतोपस्तरणमसीत्यपः प्राश्य सव्येन पाणिना पात्रमा-
लभ्य तर्जनीमध्यमाङ्गुष्ठैः प्राणाय मध्यमानामिकाङ्गुष्ठैरपानाय
कनिष्ठिकानामिकाङ्गुष्ठैर्व्यानाय कनिष्ठिकातर्ज्ज्यङ्गुष्ठैरुदानाय
सर्वाङ्गुलीभिः समानाय च मुखे जुहुयात्सर्वाभिरेव वा सर्वे-
भ्यो जुहुयादेवं वाग्यतो भुक्त्वा अमृतापिधानमसीत्यपिधानं
प्राश्य शोधितमुखपादपाणिर्द्विराचामेदेवं भुञ्जानोऽग्निहोत्रफ-
लमश्नुते बलपुष्टिमान्भवति सर्वमायुरेति ॥ ११ ॥

१२ शयनादिविधिः ।

अथास्तमिते सायंसन्ध्यामुक्तवदुपास्य होमवैश्वदेवगृहब-
ल्यतिथ्यर्चनानि कृत्वा यदि दिवोदितकर्माण्यकृतानि याव-
त्प्रहरं यामिन्यास्तावत्क्रमेण सर्वाणि सौरं वर्जयित्वा कुर्या-
दाकृष्णीययैवाध्वं दद्यादिति विशेषोऽष्टमीं चतुर्दशीं भानुवारं
श्राद्धदिनं तत्पूर्वदिनं च वर्जयित्वावशिष्टरात्रिषु नियमेनामा-
त्यैः परिवृतो लघु भोजनं कृत्वा पत्र्या सह ताम्बूलादिसेवनं
कृत्वा सन्ध्यायां शून्यालये श्मशाने चैकदृशे चतुष्पथे शिव-

मातृकायक्षनागस्कन्दभैरवाद्युग्रदेवगृहेषु धान्यगोदेवविप्राग्निरूपाणामुपरि वा शुचौ देशे शुचिरार्द्रवस्त्रपादो न नग्नः शयनं कुर्यात् रात्रीव्यख्यदायतीति सूक्तं जपित्वा प्राक्शिरो दक्षिणतःशिरो वेष्टयित्वा देवतां नत्वा स्मरणं च कृत्वा वैणवदण्डमुदकपात्रं च शयनसमीपे निधाय प्रक्षालितपादः शयनं कुर्यात् प्रदोषपरयामौ निद्रयातिक्रम्याथ प्रभाते इष्टदेवतां मनसा नत्वा तदहःकृत्यं स्मृत्वा धर्मशास्त्रोक्तविधिना मूत्रपुरीषोत्सर्गादि कुर्यात् ॥ १२ ॥

१३ श्राद्धविधिः ।

अथ श्राद्धानि तान्यष्टौ पूर्वेषुः पार्वणमष्टम्यन्वष्टक्यं मासि मासि काम्यमाभ्युदयिकमेकोद्दिष्टं पार्वणं चेति पर्वाभावास्या तत्र भवं पार्वणं तदाहिताग्निः पिण्डपितृत्यज्ञं कृत्वा करोत्यनाहिताग्निस्तु तदितरेण व्यतिषज्यते यथादौ पिण्डपितृत्यज्ञो यावदिध्माधानादथ पार्वणं ब्राह्मणपञ्चौचाद्याच्छादनान्तं पुनः पितृत्यज्ञ आमेक्षणानुग्रहरणात्पुनः पार्वणमातृसिञ्जानादथोभयशेषं क्रमेण समापयेदित्येष व्यतिषङ्गस्तमिममुदाहरिष्यामः पितृत्यज्ञेऽपराह्णेऽग्निमुपसमाधाय तस्यैकमुल्लुमुकं प्राक् दक्षिणा प्रणयेद्ये रूपाणि प्रतिमुञ्चमाना असुराः सन्तः स्वधया चरन्ति । परा पुरो निपुरो ये भरन्त्यग्निष्टौल्लोकात्प्रणुदात्वस्मादिति सोऽग्निरतिप्रणीतो भवति तच्चोपसमाधायोभौ प्राक् दक्षिणाग्रैर्दर्भैः परिस्तुणीयात्सर्वकर्माणीह प्राग्दक्षिणां गमयेदथोपासनाग्नेः प्रागुदक्प्रत्यग्वा प्राग्दक्षिणाग्रान्दर्भानास्तीर्यैकैकशः पात्राणि प्रयुनक्ति चरुस्थालीं शूर्पं स्फ्यमुलूखलं मुसलं सुवं ध्रुवां कृष्णाजिनं सकृदाञ्छिन्नमिध्मं मेक्षणं कमण्डलुमिति दक्षिणातो व्रीहिशकटं भवति शूर्पं स्थालीं प्रगृह्य दक्षिणतः शकटमारुह्य स्थालीं व्रीहिभिः पूरयित्वा शूर्पं निमृज्य शूर्पपतिताञ्शकटे

प्रास्य स्थालीस्थान्कृष्णाजिन उलूखलं कृत्वा पत्न्यवहन्यादवि-
वेचमवहतान्सकृत्प्रक्षाल्यौपासने श्रपयेदर्वागतिप्रणीतात्स्फये-
न प्राग्दक्षिणायतां लेखामपहता असुरा रक्षांसि वेदिषद् इ-
त्युल्लिख्य तामभ्युक्ष्य सकृदाच्छिन्नेन बर्हिषाऽवस्तीर्य वि-
लीनानुत्पूतमाज्यं दक्षिणतो निधाय सुवेण स्थालीपाकमभि-
घार्योदगुद्रास्य प्रत्यगतिप्रणीतादासाद्य दक्षिणतोऽभ्यञ्जनाञ्ज-
नकशिपूपवर्हणानि चैतदन्तं पिण्डपितृयज्ञं कृत्वा पार्वणमार-
भेत् ॥ १३ ॥

१४ ब्राह्मणनियमसंख्यादि ।

अथ हविरहान्ब्राह्मणान्दैवे द्वौ त्रीन्पित्र्य एकैकं वोभयत्र
शक्तावेकस्यानेकान्वा काले निमज्जितान्स्वागतेनाभिपूज्य प्रा-
च्यां शुचौ गृहाजिरे गोमयाम्भसा चतुरस्रमुत्तरं वर्तुलं दक्षिणे
मण्डलद्वयमुल्लिख्य प्रागग्रान्दर्भान्सयवानुत्तरेणास्य दक्षिणाग्रा-
न्सतिलानितरत्रोभे अभ्यर्च्य ब्राह्मणा यथोद्देशं यथावयः
पित्र्ये ज्यायांसो दैवे कनीयांसः उभयत्र दक्षिणेन विनियुज्या-
थ प्रत्यङ्मुख उत्तरे मण्डले दैवनियुक्तयोर्यवाम्भसा पाद्यं द-
त्वा शुद्धेन शनोदेव्या पादान्प्रक्षाल्य दक्षिणे चेतरेषां प्राची-
नावीती तिलाम्भसा पाद्यं दत्वा तथैव क्षालयेत् । अथ तानु-
दक् द्विराचान्तानुदिष्टरूपान्ध्यायन्परिश्रिते दक्षिणप्रवणे उप-
लिप्ते गृहे दैवे प्राङ्मुखोदगपवर्गं दक्षिणतः पित्र्ये उदङ्मुखो-
न्प्रागपवर्गानुपवेश्याचान्तो यज्ञोपवीती प्राणानायम्य कर्म
संकल्प्य दैवे सर्वमुपचारमुदङ्मुखो यज्ञोपवीती प्रदक्षिणं कु-
र्यात्पित्र्ये प्राक् दक्षिणामुखः प्राचीनावीती प्रसव्यमथ तिल-
हस्तः । अपहता असुरा रक्षांसि पिशाचा ग्रे क्षयन्ति पृथिवी-
मनु । अन्यत्रेतो गच्छन्तु यत्रैतेषां गतं मन इति सर्वतस्तिलै-
रवकीर्योदीरतामवर उत्परास इति जपित्वा दर्भाम्भसान्ना-

न्यभ्युक्ष्य गयायां जनार्दनं वस्वादिरूपान्पितृंश्च ध्यात्वाऽथ
 प्रथमं दैवे ब्राह्मणहस्तयोरपो दत्त्वा युग्मानृजून्प्रागग्रान्दर्भा-
 न्विश्वेषां देवानामिदमासनमिति एकैकस्थाने दक्षिणतः प्रदा-
 यापो दद्यादेवं सर्वोपचारेष्वाद्यन्तयोरपो दद्यादथाभ्युक्षिता-
 यां भुवि प्रागग्रान्दर्भानास्तीर्य तेषु न्यग्विलं पात्रमासाद्योत्ता-
 नयित्वा तस्मिन्प्रागग्रे दर्भयुग्मान्तर्हिते अप आसिच्य शन्नो-
 देव्या अनुमद्वय यवोऽसि धान्यराजो वा वारुणो मधुसंयुतः
 निर्णोदः सर्वपापानां पवित्रमृषिभिः स्मृतमिति यवानोप्य
 गन्धादीनि च क्षित्वा देवपात्रं संपन्नमित्यभिमृश्य यवहस्तो
 विश्वान्देवानावाहयिष्यामीत्युक्त्वा ताभ्यामावाहयेत्युक्ते वि-
 श्वेदेवास आगतेति पादादिमूर्धान्तं सव्यसंस्थितयोर्यवानवकी-
 र्यागच्छन्तु महाभागा विश्वेदेवा महावलाः । ये अत्र विहिताः
 श्राद्धे सावधाना भवन्तु त इत्युपस्थाय स्वाहाध्या इत्यर्घ्यमु-
 भयोः सकृन्निवेद्याथ प्रत्येकं प्रथममन्या आपो दत्त्वाध्यादध्या-
 मादायेदं वो अर्घ्यमिति दत्त्वा या दिव्या आपः पयसा संव-
 भूयुर्या अन्तरिक्ष्या उत पार्थिवीर्याः । हिरण्यवर्णा यज्ञियास्ता
 न आपः शिवाः शं स्योना भवन्त्वित्यनुमद्वयैवं द्वितीयस्यापि
 शेषं दत्त्वाऽनुमद्वय गन्धपुष्पधूपदीपानुभयोर्द्विर्दत्त्वाच्छादनं द-
 द्यात् । अथार्चनविधेः संपूर्णतां वाचयित्वा पित्रर्चनायामनुज्ञातः
 प्राचीनावीती प्राग्दक्षिणाभिमुखः पित्रर्चनं कुर्यात् ॥ १४ ॥

१५ गन्धाद्युपचाराः पिण्डपितृयज्ञान्तं कर्मच ।

पिता पितामहः प्रपितामह इति त्रयस्तेषां प्रत्येकमेकं द्वौ
 बहुवद्वा निर्देशं कुर्यादपो दत्त्वा दर्भान्द्विगुणभुग्नानयुग्मान्दक्षि-
 णाग्रान्गोत्रनामरूपाणां पितृणामिदमासनमित्येवमासनेषु स-
 व्यतो दद्यादुक्तमपोदानमथ भुवमभ्युक्ष्य दक्षिणाग्रान्दर्भाना-
 स्तीर्य त्रीणि तैजसाश्मयमृष्मयानि पात्राण्यभावे एकद्रव्याणि

वा न्यग्विलानि प्राग्दक्षिणापवर्गं निधायोत्तानानि कृत्वा तेषु
 तेष्वयुग्मदर्भान्ताहिंतेष्वपि आसिच्य त्रीण्यपि सकृच्छन्नो देवीरि-
 त्यनुमन्त्र्य तिलोसि सोमदेवत्यो गोसवे देवनिर्मितः । प्रब्रव-
 द्भिः प्रतः स्वधया पितृनिर्माँल्लोकान्प्रीणयाहि नः स्वधा नम
 इति पृथक् त्रिषु तिलानोप्य गन्धादीन्निक्षिप्त्वा पितृपात्रं संप-
 न्नमित्येवं तानि यथालिङ्गमभिमृश्य तिलहस्तो यथालिङ्गं पि-
 तृन्पितामहान्प्रपितामहानावाहयिष्यामीत्युक्त्वा तैरावाहयेत्यु-
 क्ते मूर्धादिपादान्तं दक्षिणाङ्गसंस्थमेकैकस्मिन्नुशन्तस्त्वा निधी-
 महीति तिलानवकीर्य आयन्तु नः पितरः सोम्यास इत्युप-
 स्थायाथोपवीती स्वधा अर्घ्या इति पूर्वमर्घ्यं निवेद्यान्या अपो
 दत्त्वा सशेषमर्घ्यमादाय दक्षिणेन पाणिना सव्योपगृहीतेन पि-
 तरिदं ते अर्घ्यं पितामहेदं ते अर्घ्यं प्रपितामहेदं ते अर्घ्यमिति
 पितृतीर्थेन दत्त्वा प्रत्येकं या दिव्या आप इत्यनुमन्त्रयेतोभ्य-
 त्रैकैकब्राह्मणपक्षे दैवे सर्वमर्घ्यमेकस्मै दद्यात्पित्र्ये त्रीण्यपि पा-
 त्राण्येकस्मै निवेद्य पुनरन्याब्दानपूर्वं त्रीण्यपि तस्मा एव द-
 द्यादथैकस्यैकस्यानेकपक्षे यावन्त एकैकस्य तेभ्यस्तेभ्य एकैकं
 तत्पात्रं सकृन्निवेद्यार्घ्यमेकैकं तावद्वा विगृह्य दद्यान्नतु प्रत्येकं
 पात्राणि कुर्यादथेतरार्घ्यशेषानाद्यपात्रार्घ्यशेषे च निनीय ता-
 भिरद्भिः पुत्रकामो मुखमनक्ति तत्पात्रं शुचौ देशे पितृभ्यः
 स्थानमसीति निधाय पितामहार्घ्यपात्रेण निदध्यात् न्युज्जं वा
 तत्कुर्यादथ प्राचीनावीती गन्धाद्याच्छादनान्तं दत्त्वार्चनविधेः
 संपूर्णतां वाचयेदेवमेतत्पार्वणस्य कृत्वा पुनरनन्तरं पिण्डपि-
 तृयज्ञं कुर्यात् ॥ १५ ॥

१६ अग्नौकरणादिकर्म ।

अथ स्थालीपाकादन्नमुद्धृत्य घृतेनाक्त्वाऽग्नौ करिष्यामी-
 ति पृष्ट्वा क्रियतामित्युक्तेऽतिप्रणीतेऽग्नाविध्ममुपसमाधाय

मेक्षणेनादायावदानसंपदा जुहुयात्सोमाय पितृमते स्वधा न-
मोऽग्नये कव्यवाहनाय स्वधा नम इति स्वाहाकारेण वा पू-
र्वमग्निं यज्ञोपवीती मेक्षणमनुग्रहरेदित्येतावत्पिण्डपितृत्यज्ञस्याथ
पुनः पार्वणस्य भोजनाशयेषु दैवे चतुरस्रे मण्डले पित्र्ये वृत्ता-
नि गोमयेनोपलिप्य सयवान्सतिलांश्च दर्भान्प्रास्य तेषु दैवे
सौवर्णं पित्र्ये राजतानि अभावे तदवसृष्टानि तैजसानि वा
पात्राणि निधायाज्येनोपस्तीर्यान्नानि परिविष्य पितृपात्राग्ने-
षु हुतशेषं दत्वा दर्भैः पात्राण्युपर्यधश्चाभिगृह्णाथ दैवेऽन्नं सा-
वित्र्याभ्युक्ष्य तूष्णीं परिषिच्य पृथिवी ते पात्रं द्यौरपिधानं
ब्राह्मणस्त्वा मुखेऽगृतं जुहोमि ब्राह्मणानां त्वाविद्यावतां
प्राणापानयोर्जुहोम्यक्षितमसि मामेक्षेष्टा अमुत्रामुष्मिँल्लोके इ-
त्यभिमन्त्र्य इदं विष्णुर्विचक्रम इति ब्राह्मणपाण्यङ्गुष्ठं विष्णो
हव्यं रक्षस्वेति निवेश्य यवोदकमादाय विश्वेदेवा देवता इद-
मन्नं हविरयं ब्राह्मण आहवनीयार्थे इयं भूमिर्गियायं भोक्ता
गदाधर इदमन्नं ब्रह्मणे दत्तं सौवर्णपात्रस्थमक्षय्यवटच्छायेयं
इत्युक्त्वा विश्वेभ्यो देवेभ्य इदमन्नममृतरूपं परिविष्टं परिवे-
क्ष्यमाणं चातृप्तेः स्वाहेत्युत्सृज्यैवं द्वितीयेऽपि दत्वा ये देवा-
सो दिव्येकादशस्थेत्युपस्थायाथ पित्र्ये प्राचीनावीती राजते
स्वधाशब्दविशेषणेन यथालिङ्गमुद्दिश्य ये चेह पितर इत्युप-
स्थायाथोपवीतान्नेषु मधु सर्पिर्वासिच्य सप्रणवव्याहृतिं सा-
वित्रीं मधुमतीं च जपित्वा मध्विति च त्रिरुक्त्वा पितृननुस्मृ-
त्यापोशनं प्रदाय ब्राह्मणान्यथासुखं जुषध्वमिति भोजनाया-
तिसृजेत् भुञ्जानान्वैश्वदेवरक्षोग्रपित्रादीनि च श्रावयेद-
थ तृप्ताञ्ज्ञात्वा मधुमतीरक्षन्नमीमदन्तेति च श्रावयित्वा
संपन्नं पृष्ट्वा सुसंपन्नमित्युक्ते भुक्तशेषात्सार्वर्णिकमन्नं पिण्डार्थं
विकिरार्थं च पृथगुद्धृत्य शेषं निवेद्यानुमते गण्डूषं दत्वा तेष्व्वा-

चान्तेष्वनाचान्तेषु वा तदन्नशेषेण पिण्डान्निपृणीयाद्यद्यनाचान्तेषु निपृणीयादाचान्तानन्वन्नं प्रकिरेदथाचान्तेषु निपरणमनुप्रकिरेन्नतु पूर्वं निपरणात्प्रकिरेत् ॥ १६ ॥

१७ पिण्डदानादि श्राद्धशेषसमापनम् ।

अथ पिण्डार्थमुद्धृतमन्नं स्थालीपाकेन संमिश्रं प्राचीनावीती सकृदाच्छिन्नास्तृतायां लेखायां त्रिषु पिण्डदेशेषु प्राक् दक्षिणापवर्गं शुन्धन्तां पितरः शुन्धन्तां पितामहाः शुन्धन्तां प्रपितामहा इति पितृतीर्थेन तिलाम्बु निनीय तेषु पिण्डान्पित्रादिभ्य एतत्ते विष्णो ये च त्वामत्रानु तेभ्यश्चेति पराचीनेन पाणिना यथालिङ्गं दत्वा तानत्र पितरो मादयध्वं यथाभागमावृषायध्वमिति सकृदनुमन्त्र्य सव्यावृदावृत्योदञ्चुखो यथाशक्त्यायतप्राणः प्रत्यावृत्यामीमदन्त पितरो यथाभागमावृषायीषतेति पुनरभिमन्त्र्य च तच्छेषमाग्राय पूर्ववत्पुनस्तिलाम्बु पिण्डं तेषु निनीयासावभ्यङ्क्षासावङ्क्ष्वेति यथालिङ्गं पिण्डेष्वभ्यञ्जनाञ्जने दत्वा वासो दद्याद्दशामूर्णास्तुकां वा वयस्यपरे स्वहृल्लोमैतद्दः पितरो वासो मा नो तोऽन्यत्पितरो युङ्ध्वमित्यथैतान्गन्धादिभिरर्चयित्वा प्राञ्जलिर्नमो वः पितर इषे नमो वः पितर ऊर्जे नमो वः पितरः शुष्माय नमो वः पितरो घोराय नमो वः पितरो जीवाय नमो वः पितरो रसाय । स्वधा वः पितरो नमो वः पितरो नम एता युष्माकं पितर इमा अस्माकं जीवा वो जीवन्त इह सन्तस्यामेति मनोऽन्वा हुवामह इति तिसृभिरुपस्थायाथ पिण्डस्थान्पितृन्प्रवाहयेत्परेतन पितरः सोम्यासो गम्भीरेभिः पथिभिः पूर्विणेभिः । दत्वायास्वभ्यं द्रविणेह भद्रं रयिं च नः सर्ववीरं नियच्छेत्यग्रे तमद्येत्यौपासनाग्निं प्रत्येत्य यदन्तरिक्षं पृथिवीमुत द्यां यन्मातरं पितरं वा जिहिंसिम । अग्निर्मा तस्मादेनसः प्रमुञ्चतु

करोतु मामनेहसमिति जपित्वाऽथ पिण्डान्नमस्कृत्य मध्यमं पिण्डं वीरं मे दत्त पितर इत्यादायाधत्त पितरो गर्भं कुमारं पुष्करस्रजं । यथायमरपा असदिति पुत्रकामः पत्नीं प्राशयेन्नैतदशुभश्राद्धेषु कुर्यादप्स्वितरावतिप्रणीतेऽग्नौ वा जुहुयात् गवे वा ब्राह्मणाय वा दद्यात् अथ यज्ञपात्राणि द्विवदुत्सृजेत् उद्रिक्ते तृणं द्वितीयं कुर्यात् एवं पिण्डपितृत्यङ्गं समाप्याथ श्राद्धशेषं समापयेत् ॥ १७ ॥

१८ प्रकिरविकिरादि ।

अथ ब्राह्मणानाचमय्य यत्सार्ववर्णिकं पृथगुद्धृतं तत्प्रकिरान्नमम्भसा परिप्लाव्योच्छिष्टान्ते दर्भान्दक्षिणाग्रान्प्रकीर्य तेषु ये अग्निदग्धा ये अनग्निदग्धा इति तदन्नं प्रकीर्य येऽग्निदग्धाः कुले जाता येऽप्यदग्धाः कुले मम । भूमौ दत्तेन तृप्यन्तु तृप्ता यान्तु परां गतिमिति तिलाम्बु च निनीयाचमेदथ ब्राह्मणहस्तेष्वपो दर्भाश्च दद्यात् यवांस्तिलांश्चावधाय पुनरपो दद्यादेषा हस्तशुद्धिरथ ब्राह्मणानभिवाद्योपवीयादस्मद्गोत्रं वर्धतामिति गोत्रवृद्धिं वाचयित्वा पात्राणि चालयित्वा देवान्पितृंश्च यथालिङ्गमामङ्ग्य स्वस्तीति ब्रूतेत्यपो दद्यात् । अथ दैवे दत्तं श्राद्धं देवानामक्षय्यमस्त्विति ब्रूतेति पृथक् यवाम्बु दत्त्वा पित्र्ये प्राचीनावीती दत्तं श्राद्धं च पितृणामक्षय्यमस्त्विति ब्रूतेति यथालिङ्गं तिलाम्बु दत्त्वा न्युञ्जं पात्रं विवृत्योपवीती ब्राह्मणेभ्यो मुखवासताम्बूलादि दक्षिणां च दत्त्वा तान्यादावभ्यङ्गादिभिः प्रियोक्तिभिश्च परितोष्य कर्मसंपूर्णतां वाचयित्वा ॐ स्वधोच्यतामिति चास्तु स्वधेति चोक्त्वा पितृपूर्वं विसर्जयेत् तथा ॐ स्वधेति वास्तु स्वधेति वा ब्रुवन्त उत्तिष्ठेयुर्विश्वेदेवाः प्रीयन्तामिति देवब्राह्मणौ विसृजेत् प्रीयन्तां विश्वेदेवा इति ताभ्यामुक्ते पिण्डनिपरणदेशं समृज्याक्षता-

न्यास्य तत्र शान्तिरस्त्वित्युदकधारामासिच्य दक्षिणामुखः
 प्राञ्जलिस्तिष्ठन् दातारो नोऽभिवर्धन्तां वेदाः सन्ततिरेव च ।
 श्रद्धा च नो माव्यगमद्बहुधेयं च नोस्तु इत्यनेन वरान् या-
 चतेति पार्वणकल्प एष चास्य पिण्डपितृयज्ञेन व्यतिषङ्ग
 एवमेवान्वष्टव्यं पूर्वेषुर्मासि मासि श्राद्धानि नयेदस्ति हि
 तेषु पिण्डपितृयज्ञकल्प इति तत्र पूर्वेषुरेकतन्त्रस्था होममन्त्राः
 एभ्योऽन्येषु चतुर्वाहिताग्निपार्वणे च पिण्डपितृयज्ञकल्पाभा-
 वात् अभ्यनुज्ञायां पाणिष्वेव इति ब्राह्मणानां पाणिहोमो
 भुक्तशेषेण वोच्छिष्टान्ते निपरणं यथा ब्राह्मणानाच्छादना-
 न्तैरभ्यर्च्य भोजनार्थादन्नादुद्धृत्य सर्पिषाक्ता होमप्रश्नं विनैव
 ब्राह्मणपाणिषु दक्षिणाग्रान्दर्भानन्तर्धाय मेक्षणेन पाणिना वा
 ताभ्यामेव मन्त्राभ्यां द्वे द्वे आहुती जुहोति सर्वेषु विगृह्य
 वैकैकां नात्र मेक्षणानुप्रहरणं यदि पाणिना जुहुयात् सव्येन
 चावदानं संपादयेदथ भुक्तशेषेणोच्छिष्टान्ते पिण्डान्निपृणी-
 यान्नेहाग्ने तमद्येति समानमन्यदेवं प्रत्याब्दिकादीनि मासि
 श्राद्धं यदि पर्वणि स्यात्पार्वणं तदा तेन विकल्पते काम्यं
 चेत्क्रियते तदा पार्वणं मासि श्राद्धं च तेनैव सिध्यतः ॥१८॥

१९ आभ्युदयिकश्राद्धे विशेषः ।

अथाभ्युदयिके नान्दीमुखः पितर एकैकस्य युग्मा ब्राह्म-
 णा अमूलदर्भा प्रदक्षिणमुपचारो यवैस्तिलार्थः प्राञ्जुखो य-
 ज्ञोपवीती कुर्याद्वज्रन्दर्भानासनं दक्षिणतो दद्यादर्घ्यपात्राणि
 प्राक्संस्थानि स्युः यवोसि सोमदेवत्यो गोसवे देवनिर्मितः । प्र-
 ब्रवद्भिः प्रतः पुष्ट्या नान्दीमुखान्पितृनिर्माँलोकान्प्रीणयाहि
 नः स्वाहेति यवावपनं नान्दीमुखः पितरः प्रीयन्तामिति य-
 थालिङ्गं सकृदर्घ्यं निवेद्य नान्दीमुखः पितर इदं वो अर्घ्य-
 मिति प्रत्येकं विगृह्य दत्त्वानुमन्त्रणं द्विर्द्विर्गन्धादि दद्यात् अग्नये

कव्यवाहनाय स्वाहा सोमाय पितृमते स्वाहेति पाणिषूक्तवद्धो-
मस्तृमेषूपार्श्वं गायता नर इति पञ्च मधुमतीरक्षन्नमीमदन्तेति
श्रावयेदनाचान्तेषु भुक्ताशयानुपलिप्य प्रागग्रान्दर्भानास्तीर्य
पृषदाज्यमिश्रेण भुक्तशेषेणैकस्य द्वौ द्वौ पिण्डौ दद्यात् पूर्वेण
मन्त्रेण नान्दीमुखेभ्यः पितृभ्यः स्वाहेति वा यथालिङ्गमन्यदु-
दकेनानुमन्त्रणादीच्छन्ति नेह पिण्ड इत्यन्ये सर्पिषि दधान-
यति एवमेतत्पृषदाज्यमाह संपन्नमिति विसृजेत्तदेतत्पुंसवना-
दिष्वपत्यसंस्कारेषु अग्न्याधेयादिषु श्रौतेषु च पूर्तेषु च क्रियते
महत्सु पूर्वेषुस्तदहरल्पेषु तदिदमेके मातृणां पृथक् कुर्वन्त्यथ
पितृणां ततो मातामहानामिति त्रितयमिच्छन्ति तस्माज्जीव-
त्पिता सुतसंस्कारेषु मातृमातामहयोः कुर्यात्तस्यां जीवत्यां
पितृमातामहयोः कुर्यात् पित्रोर्जीवतोर्मातामहस्यैव कुर्यात् त्रिषु
जीवत्सु न कुर्यात् त्रिषु जीवत्सु न कुर्यात् ॥ १९ ॥

इत्याश्वलायनगृह्यपरिशिष्टे द्वितीयोऽध्यायः ॥ २ ॥

तृतीयोऽध्यायः ३

१ पितृमेघप्रयोगः ।

अथ पितृमेघः संस्थिते दक्षिणपूर्वस्यां दक्षिणापरस्यां वा
प्राग्दक्षिणायतं दक्षिणाप्रवणं तद्विप्रवणं वा यावानुद्वाहुकः
पुरुषस्तावदायामं व्याममात्रं तिर्यगर्वाग्वितस्तिमात्रं स्वातं ख-
नेयुरभित आकाशं बहुलौषधिकं यत्र सर्वत्रापः प्रस्यन्देरन्
एतद्बहनस्य लक्षणं श्मशानस्य कण्टकिक्षीरिणः समूलान्परि-
खायोद्वासयेदपामार्गः शाकस्तिल्वकः परिव्याधांश्च पुत्राः के-
शश्मश्रुलोमनखानभिहारयेयुः कर्ताष्टुत्य प्रेतस्यात्मनश्च ब्राह्म-
णवाचा शुद्धिमापादयेत्प्रेतं स्नापयित्वा नलदेनानुलिप्य नल-
दमालां जपमालां वा प्रतिमुच्य मूलतोऽहतवाससा पादमात्र-

मवच्छाद्य शेषेण प्रत्यगग्रेण प्राक्शिरसमाविःपादमाच्छादयेयुः
परिधानं चान्यद्द्युरवच्छेदं कर्ता संगृहीयादथ तां दिशमग्रतो-
ऽग्निं नयन्ति प्रभूतं बहिराज्यं च चमसः सुवं च तिलान्कृष्णा-
जिनं कण्डलुं च नयेयुरन्वञ्चं प्रेतमयुजोऽमिथुनाः प्रवयसः
शिविकेन गोशकटेन वा तमन्वञ्चोऽमात्या मुक्तशिखा अधो-
निवीता ज्येष्ठप्रथमाः कनिष्ठजघन्या नयेयुः । एवं भूमिभागं
प्राप्य कर्ताचान्तः प्राचीनावीती प्रेतस्यामुष्य स्वर्गप्राप्त्यर्थं पि-
तृमेधं करिष्यामीति संकल्प्य कर्मैतदक्षिणां दिशं गमयेत् खा-
तादुत्तरपुरस्ताज्जानुमात्रं गर्तं खात्वोदकेन पूरयित्वा तेनोद-
केनान्येन वा शमीशाखया त्रिः प्रसव्यमादहनं परिव्रजन्प्रोक्ष-
त्यपेतवीत विच सर्पतात इति खातादुत्तरपश्चिमतोऽग्निमिन्ध-
नानि नात्र तन्त्रं भवति ॥ १ ॥

२ प्रेताग्निदाननियमः ।

अथाग्रेरुत्तरतश्चमसेनापः प्रणीय खाते हिरण्यशकलमाधाय
तिलानवकिरेत् कुशलश्चितिं चिनोति तस्यां बहिरास्तीर्य कृ-
ष्णाजिनं चोत्तरलोम प्रेतमग्निमुत्तरेण हत्वा दक्षिणशिरसं चि-
तो संवेशयन्ति तमुत्तरेण पत्नीं तामुत्थापयेद्देवरोऽन्तेवासी वो-
दीर्घं नार्यभि जीवलोकमित्यथ प्रेतस्य सप्तशीर्षण्यानि हिरण्य-
शकलैरपिधाय घृतसिक्तांस्तिलान्सर्वस्मिञ्शरीरेऽवकीर्येममग्रे
चमसं मा विजिह्वर इति पूर्णपात्रमनुमन्त्र्य तूष्णीमाज्यमुत्पूयो-
त्तानोपस्थाय सव्यं जान्वाच्य जुहुयादग्नये स्वाहा कामाय
स्वाहा लोकाय स्वाहा अनुमतये स्वाहा पञ्चमीशुरसि प्रेत-
स्यास्माद्वै त्वमजायथा अयं त्वदधिजायतां देवदत्त स्वर्गाय
लोकाय स्वाहेति संचयेदग्निमवधून्वन्ति कुशैः चिनोति कर्ता
शिरसि चाग्निं ददाति तं ज्वलयेदथैनं दह्यमानमनुमन्त्रयते प्रेहि
प्रेहि पथिभिः पूर्व्येभिरिति पञ्चानां तृतीयमुदरेन्मैनमग्रेविद

होमाभिशोच इति षट् पूषा त्वेतश्चयावयतु प्रविद्वानिति चतस्र उपसर्प मातरं भूमिमेतामिति चतस्रः सोम एकेभ्यः पवत इति पञ्चोरूणसावसुतृपा उदुम्बलाविति चैका स एवं दह्यमानः सहैव धूमेन स्वर्गं लोकमेतीति विज्ञायते गृह्याग्निना दाहोऽनाहिताग्नेस्तत्पद्म्याश्च सभर्तृकायाः कपालजेनान्येषां लौकिकेन च व्याहृतिहोमसंस्कृतेन वा संस्कृतानां लौकिकेन नसाग्निवर्णकपाले क्षिप्तकरीषादिजातोऽग्निः कपालजो यथार्थं मन्त्रवत्तूष्णीमसंस्कृतानाम् ॥ २ ॥

३ अग्निकार्यसमापनम् ।

अथ कर्ता कुम्भमपां पूर्णं दक्षिणेंऽसेऽभिनिधाय सपिण्डानुयातः परशुनाश्मना वा पश्चात्कृतच्छिद्रादविच्छिन्नया कुम्भोदकधारयाग्निं परिव्रजन्परिषिच्य तमन्वक्परास्येदधेमे जीवावि मृतैरावष्टत्रन्निति जपित्वा कनिष्ठपूर्वकाः सव्यावृत्तो व्रजन्त्यनवेक्ष्यमाणो यत्रोदकमवहद्भवति तत्प्राप्य सकृन्निमज्ज्य शुचौ तीरे श्लक्ष्णं नातिस्थूलमुपलं स्नापयित्वा दक्षिणाग्रेषु दर्भेषु निधाय काश्यपगोत्र देवदत्तेति एकैकमुदकाञ्जलिं तिलोदकं तस्मिन्नुपले दद्युः स्त्रियश्चैकोदकाः अथोत्तीर्य वासांसि परिदध्युः क्लिन्नानि अधोदशानि सकृदेव निष्पीड्योदगदशानि विसार्य तथासीत आनक्षत्रदर्शनादादित्ये वा वीतरश्मावागारं व्रजेयुः कनिष्ठप्रथमा ज्येष्ठजघन्याः प्राप्य आगारं द्वार्यश्मानमग्निं गोमयमक्षतांस्तिलानपः पश्चात्स्पृष्ट्वा निम्बपत्राणि विदश्याचमेयुः नैतस्यां रात्र्यामन्त्रं पचेरन्क्रीतान्नेन लब्धान्नेन वा वर्तेरन्नशौचिनोऽक्षारलवणाशिनोऽधःशायिनो ब्रह्मचारिणश्च भवेयुः पायसापूपादि नाश्नीयुर्न दानादि कुर्युर्नित्यनैमित्तिकमतीत्य संचरेयुः ॥ ३ ॥

४ कर्तुर्दकदानविधिः ।

अथ कर्तुर्दकविधिः प्रेतस्यामुष्य तृषः क्षुधश्च शमनार्थ-

मुदकपिण्डे दास्यामीति संकल्प्य शुचावुदकान्तेषु दर्भेषु प्रेतो-
पलं निधाय स्थापयित्वा काश्यपगोत्र देवदत्त प्रथमेऽहन्यपा-
मञ्जलिस्त्वामुपतिष्ठतामित्युपलेऽञ्जलिं तद्विधिना प्रथमेऽहन्ये-
कं दद्यादेवमुत्तरेष्वादशमादहस्तदहर्गुणितां दत्त्वाऽतीताहा-
ञ्जलींश्चैव यदा दद्यादेवं दशाहेन शतमञ्जलयो भवत्यथैके
दश दश दद्युरेकैकमेव वान्ये एतदाद्येऽहनि कुर्यात्स एव
तद्दशाहं समापयेदथेत्यं तदुत्तरेषूपलान्शेष्वन्यमादाय तत्क्रिया-
मादित आवर्तयेदन्तर्दशाहादस्थिसंस्थितेषु द्विचन्द्रो दर्शश्च सि-
नीवाल्यां क्रियानियमान्कृत्स्नान्समापयेत्पित्रोर्यथाकालमेव
कुर्यात् ॥ ४ ॥

५ पिण्डक्रिया ।

अथ पिण्डक्रियोदकं दत्वोपलाग्रे दक्षिणाग्रेषु दर्भेषु प्राची-
नावीती तिलाम्बु निनीय सकृत्प्रक्षालितपक्वमन्नं घृतेनाङ्गत्वा
तस्मिन्पिण्डं काश्यपगोत्र देवदत्त एष पिण्डस्त्वामुपतिष्ठता-
मिति तदहर्विशेषेण दत्त्वा पुनरम्बु च निनीयानेनोदकक्रि-
यापिण्डदानेनामुष्य क्षुत्क्षुधौ शाम्येतां वृश्चिरस्त्विति ब्रूया-
देवं दशाहे दश पिण्डा भवन्ति पुनस्तान्निनीय दद्यादथाद्ये-
ऽहनि मृतदेशे मृण्मये पात्रेऽप आपूर्य देवदत्तात्र स्नाहीति
शिक्ये स्थापयेदन्यस्मिन्नप आसिच्यैतत्पयः पिबेति तदुपरि
निदध्यादित्येके पृथक्शिक्ये वा दीपं चाधो दद्याद्येवमेतदन्वहं
कुर्यादथ चाद्येऽहनि नग्नप्रच्छादनं वासः श्राद्धं च दद्यान्न द-
द्याद्वा श्राद्धद्वयनिषेधादेव संचयनश्राद्धं संपद्यते ॥ ५ ॥

६ नव(विषम)श्राद्धानि ।

अथ नवश्राद्धानि दशाहेषु विषमदिनेष्वामेन कुर्यात्प्रेतम-
भिसंधाय ब्राह्मणमुदङ्मुखमुपवेश्य तस्मिंस्तूष्णींस्तिलानवकी-
र्य काश्यपगोत्र देवदत्तामुष्मिन्नहनि एतदामं त्वामुपतिष्ठता-

मिति तदहः संबन्धेनोत्सृज्य पिण्डं चामयुक्तवत्प्रदाय स्ना-
यादेश विधिरन्तर्दशाहकर्मणि ॥ ६ ॥

७ अस्थिसंचयनम् ।

अथ संचयनं संवत्सरान्ते चेत्सपिण्डयिष्यन्कृष्णपक्षस्यो-
र्ध्वं दशम्यामयुजासु तिथिष्वथ द्वादशाहे सपिण्डयिष्यंश्चेदन्त-
र्दशाहे षष्ठाष्टमदशमाहवर्ज्यमेकनक्षत्रेषु पुमांसमलक्षणे कुम्भे
संचिनीयुः कुम्भ्यामलक्षणायां स्त्रियमयुजो मिथुना वृद्धास्तं
देशं क्षीरोदकेन शमीशाखया त्रिः प्रसव्यं परिव्रजन्कर्ता
प्रोक्षति शीतिके शीतिकावतीत्यथाङ्गुष्ठोपकनिष्ठिकाभ्यामेकैक-
मस्थ्युपसंगृह्णाऽशब्दयन्तः कुम्भे निदध्युः पादौ पूर्वं शिर
उत्तरं सुसंचितं संचित्योपरि कपालेन शूर्पेण संपूर्य दहनल-
क्षणायां भुवि यत्रैनं वर्षा आपो नालभेरंस्तत्र गते च कुम्भ-
मवदध्युरूपसर्प मातरं भूमिमेतामित्यथोत्तरया पांसूनव संपू-
र्योत्तराङ्गपेदथ कुम्भमुत्तेस्तभ्रामि पृथिवीं त्वत्परीति कपालेन
कृतलक्षणेन पिधाय मृदाच्छादयेद्यथा न दृश्येताथ दाहायतने
मृदा वेदिं कृत्वा त्रीनुपलानभ्यक्तस्नापितान् प्राङ्मुखान्दक्षि-
णापवर्गान्निधाय मध्यमे प्रेतं उत्तरे इमं शानवासिनः पूर्वप्रेता-
न्दक्षिणे तत्सखींश्चावाहोपलानलंकृत्याभ्यर्च्यग्रतस्तेभ्य एकै-
कं पिण्डमुत्सृज्योदकुम्भं पादुकाच्छत्राणि दद्यादथानवेक्षं प्र-
त्याव्रज्य स्नात्वागारमुपेयुर्मृतदेशे मृत्करीषसिकतासु बीजा-
न्वपेयुः श्राद्धं पाथेयं दद्युः ॥ ७ ॥

८ दशमदिनकृत्यम् ।

अथ दशमेऽहनि दन्तादीन्संशोध्य दीपादि मृतदेशादुद्वास्य
तमुल्लिख्य शुद्धया मृदा प्रतिपूर्य गृहं संशोध्य बीजाङ्कुराण्या-
दाय जलाशयमेत्याथ कर्ता जलान्ते चतुरस्रां वेदिं कृत्वा
त्रीनुपलानभ्यक्तस्नापितान्दक्षिणाग्रसंस्थान्स्थापयित्वा मध्य-
मे प्रेतमुत्तरे तत्सखीन्दक्षिणे यममित्यावाहोपलानलंकृत्यार्च-

यित्वा तदन्ते तेभ्य एकैकं पिण्डं दत्त्वोदकुम्भं छत्रपादुकाश्च निवेद्य सर्वतोऽलंकरणानि दद्यादथ केशादि वापयित्वा ज्ञातिबान्धवाः स्नातास्त्रींस्त्रीनञ्जलीन्प्रेताय दद्युर्नैषामुपलनिय-
मोऽथ पुरन्ध्रयोऽभ्यक्तस्नाताः शुक्लवाससश्चक्षुषी आज्ञयेयुर-
थ पूर्णं सपल्लवमुदकुम्भं धृत्वा अन्वागारं ब्रजेयुरन्येनाग्नेन
वा वर्तेरन्यहे वा पचेरन् ॥ ८ ॥

९ एकोद्दिष्टशास्त्रार्थः ।

अथैकोद्दिष्टं तत्रेधा भवति नवं मिश्रं पुराणं चेत्यन्तर्दशाहे
नवं मिश्राणि मासिकानि चतुर्दश्यादौ पुराणानि तत्र नवानि
व्याख्यातानि मिश्राणि प्रतिमासं मृताहे द्वादशमासिकानि ते-
षामाद्यमेकादशेऽद्वि कुर्युरुनानि चत्वार्यूनमासिकमेकं त्रैप-
क्षिकमूनषाण्मासिकमूनाब्दिकं चेति तानि तस्य तस्यान्ते च-
तुरहः कुर्यान्न द्वित्रिपुष्करेषु नन्दाभूतामावास्या भार्गवे कृत्ति-
कासु कुर्याद्भद्रासु तिथिषु भानुभौममन्दानां त्रिपादक्षार्णां च
योगे त्रिपुष्करमक्षयोरेकतरयोगे द्विपुष्कराणि तानीमा-
नि षोडश श्राद्धानि स्वे स्वे काले कृत्वा पूर्णसंवत्सरे मृताहे
सपिण्डीकरणं कुर्युरेकेऽर्वाक्सपिण्डीकरणं कृत्वाऽवशिष्टानि
स्वकाले प्रत्याब्दिकवत्कुर्युरन्येऽर्वागपकृष्टमासिकानि कृत्वा स-
पिण्डीकरणं कुर्वन्ति तानि च पुनः स्वकाले प्रत्याब्दिकवत्कु-
र्वन्ति तत्र आद्ये ब्राह्मणाभावे अग्नौ जुहुयात्पुरुषतृप्तये सार्व-
वर्णिकमग्नमादाय बहिरग्निमुपसमाधाय सव्यं परिसमुह्य पर्यु-
क्ष्योदीरतामवर उत्परास इति सूक्तेनावर्त्य प्रत्यृचं जुहुयात्प्रेत-
नाम्ना यमनाम्ना वा स्वाहान्तेन पुनरेतद्ब्राह्मणेऽपि जुहुयात् ९

१० महैकोद्दिष्टविधिः ।

अथैकोद्दिष्टविधिरेक उद्दिश्य एको ब्राह्मण एकमर्घ्यपात्रं
पाणावेकाहुतिं तदहर्निमन्त्रणं न दैवं न धूपदीपौ न स्वधा पि-
तृभ्रमःशब्देनावहनं नाभिश्चवणं कृतपञ्चोचमाचान्तं ब्राह्मणं

परिश्रित्य उदङ्मुख उपवेश्य पार्वणवदाचमनादि कुर्यात् तिलोसि मन्त्रेण स्वधया पितृनिमानित्यूहस्तूष्णीं वा तिलावपनं तूष्णीं निवेद्योक्तवदत्वा तत्पात्रं न्युञ्जं निधायोक्तवदाच्छादनान्तं भोजनार्थादन्नादुद्धृत्य घृताक्तं कृत्वा ब्राह्मणस्य पाणौ दर्भानन्तर्धाय देवदत्त स्वाहेति सकृदवदानेनैकामाहुतिं जुहुयात्सर्वहुतमग्नौ प्रास्येदथ तृप्ते भुक्तशेषमात्रेणैतत्ते काश्यपगोत्रं देवदत्तेत्येकः पिण्डः शुन्धन्तां पितेति निनयनमन्त्रणादि तूष्णीं नात्र पर्त्नीं प्राशयेद्दक्षिणां दत्त्वाभिरम्यतामिति विसर्जयेत् १०

११ सपिण्डीकरणम् ।

अथ सपिण्डीकरणं संवत्सरे पूर्णे द्वादशाहे वा वृद्धिप्राप्तौ वा षण्मासत्रिपक्षयोरप्येके प्रेतं तत्पित्रादिभिस्त्रिभिः सपिण्डयेदविधवां स्त्रियं तत्पत्न्यादिभिर्विधवां तद्भर्त्रा पुत्रिकां तत्पित्रा नैतदनपत्यानां दुर्मृतानां च भवति न पिता पुत्रस्य नाग्रजोऽनुजस्य । तत्र प्रेतायैको ब्राह्मणो दैवे द्वे पित्र्ये च त्रयो नियमेन प्रेत एकोद्दिष्टं पितृषु पार्वणम् । कृतपञ्चौचानाचान्तान्द्वौ दैवे पूर्ववदथ प्रथमं प्रेतं अनन्तरं पितृन्पूर्ववदुपवेश्य देवानभ्यर्च्योऽथ पित्र्येऽर्घ्यपात्रासादनान्ते चतुर्ष्वर्घ्यपात्रेषु दर्भानयुग्मानन्तर्धाय आपसिच्य सकृदनुमङ्ग्य प्रेतार्घ्ये तूष्णीं तिलानोप्यान्येषु मन्त्रेणावपेत्तानि चत्वारि गन्धादिभिरभ्यर्चयेरन् अथ प्रेतपात्रं प्रेताय तूष्णीं निवेद्यार्घ्योदकं चतुर्थांशं दत्त्वांशत्रयं त्रिषु पितृपात्रेषु समानीव आकूतिरिति निनयेत् अथ पितृभूक्तवदर्घ्यनिवेदनादि कुर्यादथ भोजनार्थादन्नादुद्धृत्य घृतेनाक्त्वानुज्ञाप्याग्नौ वा कुर्यात्पाणिषु वा जुहुयादेके पाणिहोमे देवदत्ताय स्वाहेति प्रेताय हुत्वा पितृणां मन्त्राभ्यां जुहति सर्वत्र हुतशेषं सर्वेषां पाणिषु ददाति ते तत्पात्रे निधाय आचमेयुरथ तृप्तेषु भुक्तशेषान्नात्सार्ववर्णिकमुद्धृत्य प्रेताय पि-

ण्डमेकं तूष्णीं निरूप्य त्रीन्पितृभ्यः पार्वणवद्वत्त्वा प्रेतपिण्डं त्रिधा विभज्य पितृपिण्डेषु त्रिष्वदधाति मधुवाता इति तिसृभिः सङ्गच्छध्वमिति द्वाभ्यामनुमङ्ग्य शेषं पार्वणवत्कुर्यात् ॐ स्वस्तीति वाचयित्वा विसर्जयेत् ॥ ११ ॥

१२ आमन्त्राद्विधिः ।

अथ सपिण्डीकृताय प्रेताय तदहरेवामेन श्राद्धं पार्वणवत्कुर्यात्पितृलोकं यातः पाथेयमेतदस्येति तत्परेद्वुरपि प्रपितामहस्य कार्यमित्येके न हि तस्यात्रैतदुत्तरं श्राद्धमस्ति तस्यैतत्पाथेयमित्यथ दीपान्प्रशाम्य पचंनाग्निं सहभस्मानमुद्धास्यायतनं संमृज्य श्रोत्रियागारादग्निमानीय तस्मिन्नुपसमादध्युः पुत्रादयोऽभ्यक्तस्नाताः शुक्लवाससः स्वस्त्यादि वाचयित्वा ज्ञातिबन्धुसहिता भुञ्जीरन्नर्वाक्संवत्सरात्सापिण्ड्ये मासिकानि मासे वर्षे पक्षेऽवशिष्टान्यनुमासिकसंज्ञानि यदा पुनः क्रियते संवत्सरान्तसपिण्डीकरणस्थाने संवत्सरविमोकश्राद्धं पार्वणवत्कुर्यात्तानि वृद्धिप्राप्तौ सर्वाण्याकृष्य कुर्वन्ति येन केनापि सापिण्डे पृथक् मातृश्राद्धे मातरं पितामह्यादिभिरेव योजयेद्विशेषांस्तु धर्मशास्त्रेभ्यः प्रतीयात् ॥ १२ ॥

१३ अतीतसंस्कारः ।

अथातीतसंस्कारः स चेदन्तर्दशाहे स्यात्तत्रैव तत्सर्वं समापयेदूर्ध्वमाहिताग्नेर्दाहादारभ्य सर्वमाशौचं कुर्यात्कर्म च यथाकालमन्येषु पत्नीपुत्रयोः पूर्वमगृहीताशौचयोः सर्वमाशौचं गृहीताशौचयोस्तु कर्माङ्गं त्रिरात्रं तत्र प्रथमेऽहनि संस्काराञ्जलयः शतं वा दश वा भवन्ति यदा शतं तदा प्रथमेऽह्नि त्रिंशदञ्जलयः त्रयः पिण्डा द्वितीये चत्वारिंशदञ्जलयश्चत्वारः पिण्डाः अस्मिन्संचयनमथ तृतीये त्रिंशदञ्जलयस्त्रयश्च पिण्डा इति विभागोऽथ यदि दशाञ्जलयस्तदा प्रथमेऽह्नि त्रयोऽञ्ज-

लयो द्वितीये चत्वारः संचयनं तृतीये च त्रयः एकैकः पिण्ड इति विभजेन्नव श्राद्धानि प्रथमेऽह्नि द्वितीये द्वे एकस्तृतीये दद्या-
देकैकमेव वा यथाप्राप्तमन्ये दाहावृत्तास्थीनि संस्क्रुर्थात्सोऽय-
मतीतसंस्कार उदगयने शुक्लपक्षे प्रशस्यः तेनैव नन्दात्रयोद-
शीभूतदिनक्षयेषु कुर्यान्न सौरिशुक्रयोर्न याम्याभ्येन्द्रार्द्राश्लेषा-
मघामूलधनिष्ठापञ्चकं त्रिपुष्करेषूत्तराभ्यां ऋक्षेषु रोहिणीपु-
नर्वसुफल्युनीचित्राविशाखानुराधापूर्वाषाढाद्विपुष्करेषु च ने-
त्येके नैव व्यतीपाते वैधृतौ विषुवे न च कर्तुश्चतुर्थाष्टमद्वादशच-
न्द्रमसि न च काकादिस्पशोपहतेष्वस्थिषु कुर्यात् तानि गो-
क्षीरेणाष्टशतं कृत्वो द्वादशकृत्वो वा पावमानीभिः शुद्धिमती-
भिश्च क्षालयित्वा संस्क्रुर्थात् अस्थ्यभावे पालाशप्रतिरूपकं
कुर्यात् त्रीणि शतानि षष्टिश्च पलाशवृन्तान्याहृत्य तैर्यथावयवं
पुरुषरूपं कुर्यात् ॥ १३ ॥

१४ पालाशविधिः ।

अथ पालाशविधिः । शिरश्चत्वारिंशता ग्रीवां दशभिरर-
स्त्रिंशतोदरं विंशत्या बाहू शतेनाङ्गुलीर्दशभिरिति तदूर्णात-
न्तुबन्धैः पुरुषवत्कृत्वा स्नापयित्वा वाससा चाहतेनाच्छाद्य
यथावत्संस्क्रुर्थात्संचयनकर्मणा च तत्संहृत्य पुण्येऽम्भसि क्षि-
पेदेवं दुर्मृतानां पालाशविधिमेव कुर्याच्छरीराणि च तेषां म-
हानर्था क्षिपेत्रेताम्रीनप्सु क्षिपेद्ब्रह्मं चतुष्पथे यज्ञपात्राणि दहे-
त्संस्कारश्च तेषामब्दाद्वतुत्रयाद्वा ऊर्ध्वं नारायणबलिं कृत्वा
कुर्यादधिकं प्रायश्चित्तं कृत्वा सद्य एव वा तेष्वशौचमाहिता-
ग्निषु पूर्णं त्रिरात्रमन्येषु ॥ १४ ॥

१५ नारायणबलिः ।

अथ नारायणबलिर्वाक्संस्काराच्छुद्धे काले शुक्लैकादश्यां
स्नातः शुचौ देशे विष्णुं वैवस्वतं प्रेतं च यथावदभ्यर्च्य तदग्रे

तिलमिश्रान्मधुघृतप्लुतान्दशपिण्डान्विष्णुरूपं प्रेतं ध्यायन्काश्य-
पगोत्र देवदत्तायं ते पिण्ड इति दक्षिणाग्रेषु दर्भेषु दक्षिणासु-
खः प्राचीनावीती पराचीनेन पाणिना दत्त्वा पिण्डान्गन्धादि-
भिरभ्यर्च्य प्रवाहणान्तं कृत्वा नद्यां क्षिपेत् । अथ रात्रावयु-
ग्मान्ब्राह्मणाभिमङ्गयोपोषितः श्वो मध्यन्दिने विष्णुमभ्यर्च्य
प्रेतमुद्दिश्य ब्राह्मणानेकोद्दिष्टविधिना भोजयित्वा तृप्तेषु ब्राह्म-
णसमीपे पिण्डविधिना निनयनान्तं तूष्णीं कृत्वा विष्णवे ब्रह्म-
णे शिवाय सपरिवाराय यमाय विष्णो अयं ते पिण्ड इत्येवं
चतुरः पिण्डान्भुक्तशेषेण दक्षिणसंस्थान्दत्त्वाऽथ पञ्चमं का-
श्यपगोत्र देवदत्तेति प्रेतं ध्यात्वा तद्रूपाय विष्णवे विष्णोऽयं
त इति दद्यात् अथाचान्तान्दक्षिणया संतोष्यैकं तेषु गुणव-
न्तमविशेषतो वस्त्राभरणादिगोहिरण्यैः प्रेतबुद्ध्या तोषयेत् अथ
तैः पवित्रपाणिभिः प्रेताय काश्यपगोत्रायायं ते तिलोदकाञ्ज-
लिरिति तिलोदकं दापयित्वाऽनेन नारायणबलिकर्मणा भ-
गवान्विष्णुरिमं देवदत्तं शुद्धमपापं कर्माहं करोत्विति वाच-
यित्वा विष्टजेदेष नारायणबलिकल्प एवमन्यामपि स्वाभिमत-
देवतां यमद्वितीयामभ्यर्च्य विधिमिमं कुर्यात्सोऽप्येनमपापं क-
रोति न तु पुण्यकृतोऽपि बलिमेनमकृत्वा पारलौकिकं कुर्या-
त्कृतं नोपतिष्ठतेऽन्तरिक्षे विनश्यति तस्माद्यथासंभवमपि कु-
र्यात् ॥ १५ ॥

१६ नागबलिः ।

अथ नागबलिः सर्पहतानां दारुमयं मृण्मयं वा पञ्चफणं
सर्पं कृत्वा भाद्रपदस्यान्यस्य वा मासस्य शुकपञ्चमीमारभ्य
यावत्संवत्सरं प्रतिमासं तस्यामुपोषितो रात्रौ पञ्चामृतैः स्नाप-
यित्वा शुचावासने शुचिः सुरभिगन्धपुष्पधूपदीपैरभ्यर्च्य
प्रणमेदनुमासमेकैकमनन्तं वासुकिं शेषं पञ्चं कम्बलं कर्कोटक-

मन्वतरं धृतराष्ट्रं शङ्खपालं कालीयं तक्षकं कपिलमिति पायस-
सर्पिःक्षीरापूर्वैर्बलिमुपहृत्य जागरित्वा शोभूते त्रिवृताब्जेन ब्रा-
ह्मणान्भोजयित्वा पूर्णे संवत्सरे पञ्चम्यां च स्नात्वा सौवर्णं
सर्पं गां च ब्राह्मणाय दत्त्वान्यांश्च यथेष्टं भोजयित्वा दक्षिणया
तोषयित्वा नागान्प्रीतिं वाचयेदेष नागबलिरथोभयोः पक्षयोः
पञ्चमीषु संमृष्टायां भुवि पिष्टेन सर्पमुल्लिख्य शुक्लसुरभिगन्धा-
दिभिरभ्यर्च्य क्षीरमोदकान्निवेद्योपस्थाय मुञ्च मुञ्च देवत्तमि-
ति प्रार्थ्य सहबन्धुभिर्मधुरमक्षीयादेवं संवत्सरान्ते नारायण-
बलिं चोक्तवत्कृत्वा तत ऊर्ध्वं कर्म कुर्यात् ॥ १६ ॥

१७ पुराणमेकोद्दिष्टम् ।

अथ पुराणमेकोद्दिष्टं प्रेतचतुर्दश्यां शस्त्रहतानामिष्यते प्र-
त्याब्दिके च व्युत्क्रममृतानां सर्वेषां प्रत्याब्दिक इत्येके पा-
र्वणिकदेशवत्तत्र सर्वं पितृशब्दमेकवदूहेत्पाणौ सोमाग्निमन्त्रा-
भ्यामेव होमो नैकेऽत्रापिदैवं कुर्वन्ति नार्ध्यपिण्डावपीत्येके १७

१८ वृषोत्सर्गविधिः ।

अथ वृषोत्सर्गः शूलगवं कार्तिव्यां पौर्णमास्यां वैशाख्यां
वा रेवत्यां वाश्वयुजीयस्य गोर्जीवत्पुत्रायाः पयस्विन्याः सुतं
श्रेष्ठं स्वस्य यूथस्याकुष्ठिनमपृषतमेकहायनं द्विहायनं वा नीलं
बभ्रुं पिङ्गलं लोहितं वा लक्ष्म्यमित्येके कामं कृष्णमालोहितं
श्वेतमष्टभिः सह वत्सतरीभिश्चतसृभिर्वा व्रीहियवमतीभिरद्भि-
रापोहिष्ठीयाभिर्वामदेव्येन कर्म संकल्प्य पूर्वप्राञ्चमभिषिच्या-
पां तीरे गोष्ठे चतुष्पथे बाग्निमुपसमाधाय रौद्रं स्थालीपाकं
सर्वहुतं हुत्वा सौम्यं पायसं पैष्टं यावकं पूर्णपात्रोदकेन मा-
र्जयित्वाग्निं त्रिः प्रदक्षिणं पर्यानीय कहुद्रायेमा रुद्रायाते पि-
तरिमा रुद्राय स्थिरधन्वने गिर इति सूक्तैश्चतस्रो दिश उप-
स्थाय प्राञ्चं प्रागुदञ्चं वा वत्सतरीसमेतमुत्सृज्य । एनं युवानं

पतिं वो ददामि तेन क्रीडन्तीश्वरथ प्रियेण । इमां च त्वां
 प्रजनुषा सुवाचा रायस्पोषेण समिषा चिनोमि । शान्ता
 पृथिवी शिवमन्तरिक्षं द्यौर्नो देव्यभयं नो अस्तु । शिवा दिशः
 प्रदिश उद्दिशो न आपो विश्रुतः परिपान्तु सर्वत इत्यृषभं
 मासमानानामिति च सूक्तेनोपस्थाय स यत्पिबति खादति ला-
 ङ्गलं चोदकपूर्णमुदस्यति तेन देवानृषीन्पितृंश्च प्रीणाति वंश्यंश्च
 सप्तममुभयतः परावरानुद्धरति प्रेतार्थमुत्सृष्टं महतो नरकादु-
 च्चारयति तस्मादेकादशेऽह्नि प्रेताय वृषमुत्सृजेदाद्यमासिकं
 दत्त्वा सोऽयं वृषोत्सर्गः स्वर्ग्यः पशव्यो वृषभमुत्सृज्य महा-
 पशुर्भवतीति विज्ञायते नानुत्सृष्टः स्यादित्याचार्यः तस्माच्चि-
 त्यश्चैके रुद्रमेव जपन्ते स एव पशुपतिरिति शन्तातीयं जपन्तृ-
 हमेत्य सर्पिषौदनं ब्राह्मणान्भोजयित्वाग्नी रुद्रः सर्वः पशुपति-
 रुग्रः शूली भवो महादेव इति नामभिरर्चयेद्रुद्रमेव वा यथा-
 संभवमुद्दिशेत्स्वस्त्ययनं वाचयेदेवमेतानि कर्माणि यथोक्तं कु-
 र्यात्सर्वाणि श्रेयांस्याप्नोति तदेतदाश्वलायनगृह्यपरिशिष्टं
 नम आश्वलायनाय नम आश्वलायनाय ॥ १८ ॥

इत्याश्वलायनगृह्यपरिशिष्टे तृतीयोऽध्यायः ॥ ३ ॥

चतुर्थोऽध्यायः ४

१ पूर्वानां प्रकारो विधिश्च ।

अथ पूर्वान्युदगयन आपूर्यमाणपक्षे ज्योतिर्विदुक्तपुण्यदि-
 ने पूर्वेषुः कृतस्वस्तिवाचनस्तत ईशान्यां चतुरस्रां चतुरङ्गुल-
 मुच्छ्रितां हस्तमात्रां वेदिं कृत्वा यथोक्तविधानेन वास्तुमण्ड-
 लं कृत्वा गृह्योक्तवदुदीच्यमभिषेककुम्भं निधायामीत्युच्यते वा-
 स्तुमूर्तिं सुवर्णेन कृत्वाऽश्रुत्तारणं संपाद्य प्रणवव्याहृतिपूर्वकं
 ॐ नमो भगवते वास्तुपुरुषाय महाबलपराक्रमाय सर्वदेवा-

धिवासाश्रितशरीराय ब्रह्मपुत्राय सकलब्रह्माण्डधारिणे भू-
भारार्पितमस्तकाय पुरपत्तनप्रासादगृहवापीसरःकूपादिसंनि-
वेशसान्निध्यकराय सर्वसिद्धिप्रदाय प्रसन्नवदनाय विश्वंभ-
राय परमपुरुषाय चक्रशार्ङ्गधराय वरदाभयहस्ताय वास्तो
नम इति मन्त्रेणेशान्यशिरसं नैर्ऋतिपादमाश्रेयजानुकं वायव्य-
कूर्परमाकुञ्चितकरमुत्तानं वास्तुपुरुषं वास्तुमण्डले आवाह्याथ
प्रागुदीच्यामारभ्य प्रणवादिनमोऽन्तनाम्ना शिखिनं पर्जन्यं
जयन्तं कुलिशायुधं सूर्यं सत्यं भृशमाकाशं वायुं पूषणं वितथं ग्र-
हनक्षत्रं यमं गन्धर्वं मृगराजं मृगं पितृन्दावारिकं सुग्रीवं पुष्पदन्तं
वरुणं असुरं शोकं पापं रोगं महीं मुख्यं भल्लाटं सोमं सर्वानदि-
तिं च संपूज्याथेशानकोणद्वयशिष्टपदेष्वपः सावित्रीमेकादशरु-
द्रान्पूजयित्वा ब्रह्मभवनस्य पूर्वादिकतुर्दिक्ष्वग्न्यादिकतुर्दिक्षु
च तिष्ठन्ति तेषु क्रमेणार्थमणं सवितारं विवस्वन्तं विबुधाधिपं
मित्रं राजयक्षमाणं पृथ्वीधरमापवत्सं च पूजयित्वा मध्ये ब्रह्माणं
संपूजयेत् । ब्रह्मणमादितः कृत्वा शिष्यन्तमित्येके ॥ १ ॥

२ वास्तुपूजनविधिः ।

अथ बहिर्मण्डलादीशान्यादिकतुर्दिक्षु चरकीं विदारकीं
पूतनां पापराक्षसीमथ प्रागादि च स्कन्दमर्यमणं जृम्भकं पिलि-
पिञ्जं च पूजयित्वोदनपायसाज्यदधिमधुशाकसूपसमन्वितना-
नाभक्ष्याणि समर्प्य प्रणम्य तत्समीपे यवगोधूमनिष्पावमु-
द्रमाषादिसंभवं बलिं दत्त्वा । यज्ञभागं प्रतीक्षस्व पूजां चैव
बलिं मम । नमो नमस्ते देवेश भव स्वस्तिकरो ममेति संप्रा-
र्ध्य परिवारदेवताभ्यो बलिं दत्त्वाथ वास्तुसमीपे हस्तमात्र-
कुण्डे स्थण्डिले वीक्ष्यविधिनाग्निं प्रतिष्ठाप्यान्वाधायाज्यभा-
गान्तं कृत्वा वास्तोष्पते प्रतिजानीह्यस्मानिति चतसृभिश्च
होमं कृत्वा शिष्यादिपिलिपिञ्जान्तानाज्येन हुत्वा होमशेषं

समाध्याथ यजमानो वास्तुमूर्तिं रौद्रकोणेऽधोमुखीं गते प्र-
च्छादयेदाचार्याय वा दद्यादथाचार्यं गोहिरण्यादिभिः परि-
तोष्य नमस्कृत्य क्षमापयेदन्येभ्यो ब्राह्मणेभ्यो यथाशक्ति
दक्षिणां दत्वा कृतमङ्गलस्तानो ब्राह्मणान्भोजयित्वा स्वस्त्य-
यनं वाचयेदथ लब्धविप्राशीः सह बन्धुभिर्भुक्त्वा यथाशास्त्रं
मठादेः प्रतिष्ठां कुर्यात् । इति वास्तुपूजनविधिः ॥ २ ॥

३ प्रतिमाद्रव्याणि ।

अथ प्रतिमाद्रव्याणि मुक्ताफलशिलादारुहेमताम्ररजतकां-
स्यमृत्तिकादीनि । महानीला यशःप्रदा दारुजा कामदा सौ-
वर्णा भुक्तिमुक्तिप्रदा राजता स्वर्गदा ताम्रमयी आयुर्वर्धिनी
कांस्या आपद्घ्नी पैत्तली शत्रुनाशिनी शैला सर्वभोगप्रदा
स्फाटिका दीप्तिदा मृण्मयी महाभोगप्रदा दशाङ्गुला पञ्चाङ्गु-
ला वा गृहे प्रतिमा पूज्या नाधिका अधिकाङ्गा शिल्पिहन्त्री
कृशा शान्त्यर्थनाशिनी कृशोदरी दुर्भिक्षकरी निर्मासा धन-
नाशिनी वक्रहीना दुःखप्रदा पादकृशा दुःखदा हीननासा
भ्रमकरी हीनजङ्घोन्मादकरी हीनवक्षस्थला पुत्रमित्रनाशिनी
कटिहीना मरणदा संपूर्णावयवायुर्लक्ष्मीप्रदा । शालग्रामनर्म-
दासूर्तिवैदूर्यजकाश्मीरजसूर्यकान्तस्फाटिकरसराजनिबद्धगारु-
त्मजमूर्तीनामपि प्रतिष्ठाविधिं कुर्यान्नवमूर्तिप्रतिष्ठां गर्वान्मो-
हान्मूढभावादकृत्वा पूजने सर्वोपद्रवदारिद्र्यरोगायशो निन्दा-
ऽचिरायुरपुत्रिता भवन्ति प्रतिष्ठाविधिमकृत्वा प्रतिष्ठाकारेणेति
पूर्वोक्ता दोषाः प्रतिष्ठाकरणे महाभाग्यवृद्धिरिति ॥ ३ ॥

४ प्रासादप्रतिष्ठादि ।

अथ श्वोभूते नित्यं निर्वर्त्य श्रुतशीलवृत्तसंपन्नं गृहस्थमाचार्य-
मृत्विजश्च तादृशान्बोडशाष्टौ वा चतुरो वा विधिना वृत्वा
मधुपर्कं विधाय बस्त्रालंकारादि तेभ्यो दद्याद्विगुणमाचार्याय

ततस्तूर्यवेदघोषैः प्रतिष्ठास्थापनान्तं कृत्वा प्रासादाग्रे दशह-
स्तस्थानं चतुर्द्वारं प्रागारभ्य प्लक्षोदुम्बराश्वत्थन्यग्रोधतोरणल-
सद्वारशाखं हेमरक्तकृष्णधूम्रमौक्तिकविचित्रश्वेतवर्णध्वजपता-
कादिभिः पूर्वाद्यष्टदिक्षूपशोभितं मण्डपं तन्मध्ये चतुरस्रां
तत्परिमाणसंख्यामेकहस्तोच्छ्रितां वेदिकां कारयेत्तथा प्रागा-
दिकुण्डान्युक्तलक्षणानि हस्तमात्राणि चतुरस्राणि वासयोनि-
मेखलानि स्युः पञ्चचतुरेककुण्डविधानेन वाथाचार्यः कुण्डमी-
शान्यां सर्वहोमसाधनं प्रतिष्ठाप्य मण्डपस्योत्तरतो देवस्नान-
मण्डपः शुभदृष्टैः कृत्वा अभिषेकसाधनानि स्थापयित्वेति
तिष्ठेति देवं प्रासादं प्रादक्षिण्येनानीयाकृष्णेनेति स्नानमण्डपे
प्रवेश्य वेदिकास्तीर्णशय्यायामास्तीर्णायां सोपस्करायाममुकं
स्थाप्यामूरजेति रथमारोप्य गन्धादिना संपूज्य ब्राह्मणैः सह
शान्तिमूक्तपादैस्तूर्यघोषैश्च सास्तीर्णायां सोपस्करायामवस्था-
प्य सर्वसंभारान्संभृत्य कर्ता स्नातः प्राणानायम्य प्रतिष्ठाप्य
देवतामन्त्रेण त्रिविधं न्यासं कृत्वा पुरुषसूक्तेन वा देशकालौ
स्मृत्वौ प्रतिष्ठां करोमीति संकल्प्य द्वारजापक ऋत्विजाचार्या-
स्तत्कार्ये नियोजयेत् ॥ ४ ॥

५ प्रासादप्रतिष्ठाविधिः ।

अथाचार्यः प्राणानायम्य मन्त्रदेवतामयो भूत्वा यागभूमिं
प्रासादं स्नानशालायां चापोहिष्ठेति तिसृभिः कुशोदकेनाभ्यु-
क्ष्य सितसर्षपान्प्रकीर्य देवा आयान्तु यातुधाना अपयान्तु
विष्णो देवयजनं रक्षस्वेति रक्षां कृत्वा प्रतिद्वारं कलशद्वयं सो-
दकं सपल्लवं प्रतिष्ठाप्य लोकपालानावाह्यार्चयित्वा देवस्नान-
शालां गत्वा प्रणिपत्य देवं प्रार्थयेत् । स्वागतं देवदेवेश विश्व-
रूप नमोस्तुते । शुद्धेऽपि त्वदधिष्ठाने शुद्धिं कर्मः सहस्र ता-
मित्यथ देवाधिष्ठानं शुद्धेन धृतेनाभ्यज्य यवगोधूमचूर्णैरुद्धृत्यो-

ष्णोदकेन स्नापयित्वा शीतलजलेन संस्नाप्य पीठान्तरेऽवस्था-
प्य दिव्यधूपेन धूपयित्वा पुष्पैः संपूज्य नवोत्तमेन वाससा
वेष्टयित्वा परमाग्नेन बलिं दद्यादथ देवमभ्यर्च्य गजाश्वारण्य-
वराहोत्वातवल्मीकपर्वतसङ्गमहदराजद्वाराग्निहोत्रगोष्ठचतुष्पथ-
वृषभशृङ्गस्थानानीतमृदा द्वादशकृत्वः सम्यक् शोध्य जलेन
प्रक्षाल्य क्षीरवृक्षकषायैः पञ्चाशदोषधीकषायेन तीर्थजलेन
पञ्चामृतेन पञ्चगव्येन रत्नोदकेन फलोदकेन पुष्पोदकेन शृङ्गो-
दकेन शुद्धोदकेन श्रीसूक्तपवमानेन पुरुषसूक्तादिमन्त्रान्पठन्सं-
स्थाप्य पीठान्तरे निवेश्याभिवस्त्रेति वस्त्रयुग्मेनावेष्ट्याक्षतगन्ध-
पुष्पधूपदीपाष्टकमहानैवेद्यैः संपूज्य तैजसपात्रे मधु सुवर्णशला-
कया गृहीत्वा चित्रं देवानामिति पार्श्वे स्थित्वा सतूर्यघोषमेकैकं
सममुन्मीलयेदथादर्शसुवर्णेन भक्ष्यभोज्यानि दर्शयेन्न लिङ्गादि-
षु कुर्यादथाचार्याय धेनुं ब्राह्मणेभ्यश्च यथाशक्ति हिरण्यं दद्या-
दथ पुरुषसूक्तेन देवं स्तुत्वोत्तिष्ठ ब्रह्मणस्पत इत्युपस्थाय क-
र्ता विश्वतश्चक्षुरित्युपस्थाय रथे तिष्ठन्निति रथमारोप्य कनिक्क-
ददिति सूक्तपाठैः सहतूर्यघोषैः मण्डपप्रादक्षिण्येनोत्तरद्वारेणा-
कृष्णेनेत्यानीय वेद्यां कुशप्रस्तरे कशिपौ शुभ्रवस्त्रेणाच्छाद्य तत्र
प्राक्शिरसं शाययेत्स्थविरप्रदेशे वस्त्रवेष्टितं सपल्लवं सोदकं क-
लशं प्राजापत्योऽयं मुहूर्तमस्तिवत्युक्त्वा मण्डलद्रव्योपरि प्रण-
वेनावस्थाप्य समन्ताद्भक्ष्यभोज्यमङ्गलद्रव्याण्यवस्थाप्य श्वेता-
विलोमसूत्रकङ्कणं प्रतिमाया हस्ते बध्नीयात् यदा बध्नातीत्यथ
देवं पुरुषादीनि पञ्चविंशति तत्त्वानि प्रवेश्य दिव्यवाससाच्छा-
द्य देवं संस्मृत्य पुरुषसूक्तेन स्तुत्वा पुष्पाञ्जलिं दत्त्वा गन्धपु-
ष्पादिभिर्मण्डपं वेदीं चाभ्यर्च्य तदुपरि देवस्याग्रे चतुरस्रं म-
ण्डलं कोणेषु स्वस्तिकलाञ्छितं कृत्वा तन्मध्ये ब्रह्मविष्ण्वीशा-
नं प्रतिदिशं लोकपालांस्तदन्तरालेऽप्यष्टभैरवानेकादशरुद्रा-

न्द्वादशादित्यविश्वेदेवसाध्या नासत्यमरुद्गणगन्धर्वाप्सरसः पितृगणपुण्यतीर्थान्यथ विघ्नेशस्कन्ददुर्गाक्षेत्रपालान्यथावकाशमावाह्य तन्नामभिस्तल्लिङ्गमन्त्रैर्वार्चयित्वा प्रतिष्ठाप्य देवपार्षदेभ्यो नम इत्यर्चा कुर्यात् ॥ ५ ॥

६ अग्निस्थापनादि ।

अथाचार्यः श्रोत्रियागारादग्निमाहृत्योक्तवत्स्वकुण्डे प्रतिष्ठाप्यान्वाधाय देवस्यात्र कलासंनिधिसिद्ध्यर्थं यक्ष्य इति संकल्प्य प्रणीतास्थापनान्तं कृत्वा तत्र प्रतिष्ठाप्य देवमावाह्य तत्प्रकाशमन्त्रैर्व्याहृतिभिर्वा पलाशोदुम्बराश्वत्थापामार्गसमिदाज्यचरुतिलैरष्टसहस्रमष्टशतमष्टाविंशतिर्वा जुहुयात्तत्राज्यमाहुतिसंपातं प्रतिकुण्डं स्थापितशान्तिकलशेषु निक्षिपेत्ततः शिरःस्युरसि पादयोः प्रतिमां स्पृष्ट्वा स्विष्टकृदादि हुत्वा पूर्णाहुतिं जुहुयादेवमृत्विजोऽपि स्वयं कुण्डे जुहुयुरथ मण्डपस्थकलशोदकेन समुद्रज्येष्ठा इति चतस्रभिरापोहिष्ठेति तिस्रभिरभिषिच्य प्रतिष्ठाप्य देवमन्त्रेण संस्नावकलशोदकेन संस्नाप्याम्बयो यन्त्यध्वभिरिति सूक्तेन शुद्धोदककलशेनाभिषिच्य वस्त्रयुग्मेनाच्छाद्य पञ्चोपचारैः संपूजयेदित्यधिवासनं त्रिरात्रमेकरात्रं वा सद्यो वा कुर्यात्तद्रात्रौ विचित्रभूयिष्ठान्नेनाश्वत्थपत्रेण लिङ्गमन्त्रेण भूतबलिं दत्वा यजमानो द्विजेभ्यश्च मिष्टान्नमधिरात्रसंख्यया यावदक्षिणां दद्यात् ॥ ६ ॥

७ अभिषेकादि ।

अथ श्वोभूते गर्भगृहे स्थापितपीठे देव्या देवस्य वा अभिषेकं कृत्वा महीमूषु मातरमिति देवमावाह्यादितिव्यौरिति स्तुत्वा तल्लिङ्गमन्त्रेण षोडशोपचारैः संपूज्य शं न इन्द्राग्नी इति सूक्तेन प्रासादं प्रोक्ष्य देवं प्राप्योत्तिष्ठेत्युत्थाप्य तत्रैवाभिमुखं कृत्वा रत्नादि प्रदर्श्य पुष्पाञ्जलिं दत्वा पुरुषसूक्तेन स्तुत्वाऽकृष्णे-

नेति ब्रह्मरथेन गर्भगृहं प्रवेश्याभ्यर्च्य पीठिकागर्भे रत्नं प्रागादि-
दिक्ष्विन्द्रादिनामभिर्नमोन्तैर्वज्रमौक्तिकवैदूर्यशङ्खस्फटिकपुष्प-
रागेन्द्रनीलशकलान्क्रमेण क्षिप्त्वा गोधूमयवमुदनीवारव्रीहिस-
र्षपश्यामाकतिलान्रोप्यादिधातुजातं गर्भे क्षिपेत् सुवर्णगरुडं
विष्णोः शम्भोस्तु वृषभं सर्वत्र नमः शिवायेति निक्षिप्याथ
सुलग्ने देवमन्त्रेण प्रतिष्ठाप्य प्रतिष्ठितः परमेश्वर इत्युक्त्वा शला-
कामपसारयेदथ देवं स्पृष्ट्वा तन्मयो भूत्वा ध्रुवाद्यौरिति सूक्तं
जपित्वा प्रणवेन देवेऽङ्गन्यासं कृत्वा पुरुषसूक्तेन वा कर्णे स-
प्रणवव्याहृतिगायत्रीं जपित्वाचार्यः पुरुषसूक्तेनोपतिष्ठेताथ
यजमानः । स्वागतं देवदेवेश मद्भक्त्या त्वमिहागतः । प्राकृतं
मां च संदृष्ट्वा बालवद्भक्तवत्सलेति सकलत्रं शरणं प्रपद्य पु-
ष्पाञ्जलिं दद्यात् ॥ ७ ॥

८ शान्तिप्रतिष्ठादि ।

अथाचार्यस्त्वर्ध्यादि दत्त्वा शान्तिकलशोदकेन पञ्चामृतै-
श्चाभ्यर्च्य कुशोदकेन रत्नोदकेन स्नापयित्वा पुनस्तल्लिङ्गमन्त्रेण
संपूज्य पादनाभिशिरःसु देवं संस्पृष्ट्वैवेति त्रिर्जपित्वा परि-
वारदेवताः संपूजयेदथ कर्ता वस्त्रालंकारगोभूहिरण्यान्याचार्या-
य तदर्धमृत्विग्भ्यस्तदर्धं जापिभ्यस्तदर्धं सदस्याय यथाविभवं
ब्राह्मणभोजनमाचतुर्थाहं प्रथमे देवस्य मधुना द्वितीये हरिद्रा-
सर्षपपिष्टेन तृतीये श्रीखण्डयवपिष्टेन लेपनं सस्नानं चतुर्थे
तु मनःशिलाप्रियङ्गुपिष्टेनोद्वर्त्याष्टोत्तरशतकलशैस्तदर्धसंख्यैर्वा
क्षीरवृक्षस्य त्वक्पल्लवेन दूर्वायवसिद्धार्थादिमङ्गलद्रव्यतीर्थोदकै-
र्गङ्गादिनदीनीरमावाह्य ब्राह्मणैः सहाभिषेकं कुर्यादथ यजमा-
नस्याभिषेकं कुर्युः सर्वे जलक्रीडां च प्रतिष्ठोपकरणमाचार्य-
स्याचलप्रतिष्ठायां तु कुण्डमण्डपवेदिकरणं तत्राचार्य एव पूर्व-
वदभिषिच्याभ्यर्च्य सर्वतोभद्रमण्डले दिव्यपीठे देवमुपवेश्य

पूर्वादिदिक्षु वस्त्रचूतपल्लवोपशोभितजलपूर्णकलशानवस्थाप्य
 दीपान्प्रज्वालय गन्धेन त्रिनेत्रज्योतिः प्रकल्प्य चित्रबलिं दत्त्वा
 देवमभ्यात्मं स्मृत्वा पुरुषसूक्तेन स्तुत्वाङ्गदेवताः संपूज्य पूर्वव-
 त्प्रतिद्रव्यं हुत्वा देवस्याज्याहुतिसंपातं चेत्युत्तरकलशे क्षिप्त्वा
 पूर्णाहुतिं हुत्वाथ कर्ता कृताङ्गन्यासो हस्तु देवमानीय पुष्पेण
 प्रतिमायां प्रतिष्ठाप्य पञ्चामृतपूर्वकसंपादितकलशोदकेन इद-
 माप इत्यभिषिच्याभ्यर्च्य देवार्चनदक्षिणादानादिकं पूर्वव-
 दाचरेत् ॥ ८ ॥

९ वापीकूपतडागाद्युत्सर्गः ।

अथ वाप्यादिविधिः । प्रागुदकप्रवणे शुचौ देशे ब्राह्मणैः
 सह गत्वा पुण्याहवाचनादिवास्तुपूजनान्तं कृत्वा आचार्यादि-
 ऋत्विग्वरणकुण्डमण्डपाद्युक्तप्रकारेण कृत्वा यजमानसंमितं
 क्षीरवृक्षं पूर्वमण्डपप्राग्भागेऽवस्थाप्य वेदिमध्ये पद्मगर्भं षोड-
 शारं परितश्चतुरस्रमण्डलोपेतं कृत्वा आचार्यः पद्ममध्ये सपत्नी-
 कः ब्रह्मविष्ण्वीशानां विनायकस्य च सौवर्णरूपाणि तल्लि-
 ङ्गमन्त्रेण समन्तात्तेषु स्वर्णजलचराणि स्थापयित्वा वरुणमन्त्रे-
 णार्चयित्वा तद्वहिलोकपालादीन्संपूज्य मण्डलप्रतिकोणं कल-
 शचतुष्टयं नद्युदकमङ्गलद्रव्यवस्त्राद्यलंकृतं स्थापयित्वेमं मे गङ्गे
 इति गङ्गादिनदीरावाह्याभ्यर्च्य वारुणं चरुं कृत्वा समुद्रज्येष्ठा
 इति चतसृभिः प्रत्यूचं गायत्र्या वाज्याहुतीर्हुत्वा तत्त्वा या-
 मीति पञ्चभिस्त्वन्नो अग्रे वरुणस्येति द्वाभ्यामिमं मे वरुणेति
 चैकया चर्वाहुतीः स्विष्टकृतं हुत्वा ब्रह्मपीत्यर्थं वरुणमन्त्रैः
 समिदाज्यं हुत्वा शान्तिकलशैर्यजमानं चाभिषिञ्चेयुः स तु
 तेभ्यो गवां सहस्रं शतं पञ्चाशतं कृत्स्ने तु सवत्सां गामलंकृ-
 तां सूर्यमन्त्रेण पाययित्वा तडागनैर्ऋतादारभ्येशानान्तं हिङ्गु-
 ण्वतीत्युत्तरया आपो अस्मानिति स्वयं तत्पुच्छं गृहीत्वोत्तरै-

च्छन्दोगाय तां च गां दत्वा तत्कलशस्थस्वर्णजलचरांस्तज्जले
निक्षिप्य पुष्पाञ्जलिं दत्वा देवपितृमनुष्यादयः प्रीयन्तामिति
दद्यात्पूर्ववदाचतुर्थाहमुत्सवादिवसन्तग्रीष्मवर्षाशरद्धेमन्तशि-
शिरेषु तज्जलं स्थितमश्वमेधराजसूयाग्निष्टोमोक्थ्यवाजपेयाति-
रात्रफलमिति ॥ ९ ॥

१० आरामोत्सर्गविधिः ।

अथारामेष्वप्येवं विशेषस्तु स्वस्तिवाचननान्दीश्राद्धवेदि-
कुण्डमण्डपऋत्विगाचार्यवरणादिपूर्ववत्कृत्वोक्तलक्षणस्य प-
त्रस्य मध्यदलबहिर्देशेषु ब्रह्मादीन्लोकपालानभ्यर्च्य वस्त्रादी-
न्मङ्गलस्तानं वस्त्रगन्धादिना संपूज्य तेषु स्वर्णरूप्यफलानि
बध्वा फलिते नेत्रे स्वर्णशलाकाञ्जनेनाक्त्वा सुवर्णसूच्या क-
र्णवेधं कृत्वाग्निं प्रतिष्ठाप्य सोमो धेनुमिति ऋचा सौम्यां चर्वा-
हुतिं हुत्वा स्विष्टकृदादि कृत्वाथ तथैव समिदाज्यतिलानष्ट-
शतं तदर्धसंख्यया वा हुत्वा कर्मशेषं समाप्य शान्तिकलशैर्य-
जमानं चाभिषिञ्चेयुः स च वस्त्रहिरण्यादिदक्षिणां दद्यादथा-
लाभे तु दक्षिणां गामलंकृतामाराममध्यादुदङ्मुखीमुत्सृज्याचा-
र्याय दद्याच्छेषं चतुर्थाहं फलं तु सर्वकामावाप्तिरिति पूर्वानि १०

११ होमादिविशेषः ।

देवाश्च हवाऽसुराश्चैषु लोकेषु स्पर्धन्ते देवाः प्रजा-
पतिमुपाधावंस्तेभ्य एतां देवीं शान्तिं प्रायच्छन्त ततः स शा-
न्तिकारासुरानभ्यञ्जयंस्ततो वै देवा अभवन्परासुरा भवत्या-
त्मना परास्य द्विषन्पाप्मा भ्रातृव्यो भवति य एवं वेदाहः
पूर्वाह्न एवं प्रातराहुतीर्हुत्वा दर्भाञ्जमीं वीरणानि दधि सर्पिः
सर्षपान्पलाशवतीमपामार्गशाखां स्त्रीषमित्येतान्याहरेदाहारये-
द्वा । स्नातः शुचिः शुचिवासाः स्थण्डिलमुपलिप्य नित्यत-
न्नेणौदनकृसरयवागूरुक्तपायसं दधि क्षीरघृतमिति घृतोचरां

पृथक् च सर्वेषां वा पायसं शमीमयीनां समिधां प्रादेशमात्रा-
णां दधिमधुघृताक्तानां शंनोदेवीरभिष्टय इत्यष्टशतं जुहुया-
न्महाव्याहृतिभिश्च हुत्वा शन्तातीयं जपेत् ॥ ११ ॥

१२ प्राचीं दिशमन्वावर्तते ।

स प्राचीं दिशमन्वावर्ततेऽथ यदास्य मणिकुम्भस्थालीतर-
णमायासो राजकुलविवादो वा यानछत्रशय्यासनावसथध्वज-
गृहैकदेशप्रभञ्जनेषु गजवाजिमुख्यो वा प्रमीयेताश्वतरी दिवा
गर्भो जायते हस्तिनी वा मज्जत इत्येवमादीनि तान्येतानि
सर्वाणीन्द्रदैवत्यान्यद्भुतानि तानि प्रायश्चित्तानि भवन्ति
इन्द्रं वो विश्वतस्परीति स्थालीपाकमष्टशतं हुत्वा पञ्चभिरा-
ज्याहुतिभिरभिजुहोति इन्द्राय स्वाहा शचीपतये स्वाहा व-
ज्रपाणये स्वाहेश्वराय स्वाहा सर्वोत्पातोपशमनाय स्वाहेति
महाव्याहृतिभिश्च हुत्वा शन्तातीयं जपेत् ॥ १२ ॥

१३ दक्षिणदिशावर्तनम् ।

स दक्षिणां दिशमन्वावर्ततेऽथ यदास्य शरीरे वा रिष्टानि
प्रादुर्भवन्ति व्याधयो वानेकविधा अतिदुःस्वप्नातिभोजनमति-
मैथुनमतिनिद्रामालस्यं प्रेतं पततीत्येवमादीनि तान्येतानि सर्वा-
णि यमदैवत्यान्यद्भुतानि प्रायश्चित्तानि भवन्ति नाके सुपर्णसुप-
यत्पतन्तमिति स्थालीपाकमष्टशतं हुत्वा पञ्चभिराज्याहुतिभि-
रभिजुहोति यमाय स्वाहा प्रेताधिपतये स्वाहा दण्डपाणये
स्वाहा ईश्वराय स्वाहा सर्वोत्पातशमनाय स्वाहेति महाव्याह-
ृतिभिश्च हुत्वा शन्तातीयं जपेत् ॥ १३ ॥

१४ पश्चिमदिगावर्तनम् ।

स प्रतीचीं दिशमन्वावर्ततेऽथ यदास्य क्षेत्रगृहसंस्थेषु धा-
न्येष्वीतयः प्रादुर्भवन्त्याखुपतङ्गपिपीलिकाभ्रगर्भो मृगशलभ-
गजज्वलनानि पावमानानीत्येवमादीनि तान्येतानि सर्वाणि ।

वरुणदैवत्यान्यद्भुतानि प्रायश्चित्तानि भवन्ति वरुणं वो रिशा-
दसमिति स्थालीपाकमष्टशतं हुत्वा पञ्चभिराज्याहुतिभिरभि-
जुहोति वरुणाय स्वाहा अपांपतये स्वाहा पाशपाणये स्वाहा
ईश्वराय स्वाहा सर्वोत्पातशमनाय स्वाहेति महाव्याहुतिभिश्च
हुत्वा शन्तातीयं जपेत् ॥ १४ ॥

१५ उदीचीं दिशमन्वावर्तते ।

स उदीचीं दिशमन्वावर्ततेऽथ यदास्य कनकरजतवस्त्रवैदू-
र्यमणिमौक्तिकवियोगो भवत्यारम्भा वा विपद्यन्ते मधुनि वा
निलीयन्ते काकमैथुनानि पश्येतान्यरिष्टानि वा वयांसि च
गृहमध्ये बल्मीकं छत्राकं वोपजायते वायसकपोता वा वन्य-
विहङ्गशशमृगप्रवेशो गोमृगो वा गृहमारोहेच्छुष्कवृक्षः प्ररोहे-
द्रुहमध्ये दूर्वाः प्ररोहन्ते तैलं स्नायेदेवं श्वेतवायसो मण्डूको-
ऽग्निं प्रविशति सरदो मूर्ध्नि निपतति चुल्लीर्निपतति प्रज्वलन्दीपः
पतति सर्पो वा द्वारे निष्कामतीत्येवमादीनि तान्येतानि स-
र्वाणि वैश्रवणदैवत्यान्यद्भुतानि प्रायश्चित्तानि भवन्ति अभि-
त्यं देवं सवितारमोण्योरिति स्थालीपाकमष्टशतं हुत्वा पञ्च-
भिराज्याहुतिभिरभिजुहोति वैश्रवणाय स्वाहा धनाधिपतये
स्वाहा हिरण्यपाणये स्वाहा ईश्वराय स्वाहा सर्वोत्पातशम-
नाय स्वाहेति महाव्याहुतिभिश्च हुत्वा शन्तातीयं जपेत् ॥ १५ ॥

१६ पृथिवीमन्वावर्तते ।

स पृथिवीमन्वावर्ततेऽथ यदास्य पृथिवीतटानि स्फुटन्ति
कम्पन्ति कूजन्यकस्मात्सलिलमुद्गीलयति अकाले फलपुष्प-
मभिवर्तत इत्येवमादीनि तान्येतानि सर्वाण्यग्निदैवत्यान्यद्भुता-
नि प्रायश्चित्तानि भवन्त्यग्निं दूतं वृणीमह इति स्थालीपाकम-
ष्टशतं हुत्वा पञ्चभिराज्याहुतिभिरभिजुहोति अग्नये स्वाहा
हविष्पतये स्वाहा अर्चिःपाणये स्वाहा ईश्वराय स्वाहा सर्वो-

त्पातशमनाय स्वाहेति महाव्याहृतिभिश्च हुत्वा शन्तातीयं जपेत् ॥ १६ ॥

१७ अन्तरिक्षमन्वावर्तते ।

सोऽन्तरिक्षमन्वावर्ततेऽथ यदास्य वाता विवाता वायन्ते अश्रेषु वा रूपाणि दृश्यन्ते खरकरभगजकङ्कगृध्रश्येनचाषवा-
यसगोमायुपांसून्युपरिपांसून्मांसप्रेक्ष्याण्यस्थिरुधिरवर्षाणि प्र-
पद्यन्त इत्येवमादीनि तान्येतानि सर्वाणि वायुदैवत्यान्यद्भुता-
नि प्रायश्चित्तानि भवन्ति वात आवातु भेषजमिति स्थाली-
पाकमष्टशतं हुत्वा पञ्चभिराज्याहुतिभिरभिजुहोति वायवे
स्वाहा महाद्भुताधिपतये स्वाहा शीघ्रपाणये स्वाहा ईश्वराय
स्वाहा सर्वोत्पातोपशमनाय स्वाहेति महाव्याहृतिभिश्च हुत्वा
शन्तातीयं जपेत् ॥ १७ ॥

१८ दिवसमन्वावर्तते ।

स दिवमन्वावर्ततेऽथ यदास्यातिष्ठतिरति दुःखं वा पर्वता
वा स्फुटन्त्याकाशभूमिः कम्पते महाद्रुमा उन्मूलयन्ति चतुष्पादं
पञ्चापादं भवतीत्येवमादीनि तान्येतानि सर्वाणि सूर्यदैवत्या-
न्यद्भुतानि प्रायश्चित्तानि भवन्ति वण्महाँअसि सूर्येति स्था-
लीपाकमष्टशतं हुत्वा पञ्चभिराज्याहुतिभिरभिजुहोति सूर्याय
स्वाहा रुद्राधिपतये स्वाहा रविकिरणाय स्वाहा ईश्वराय
स्वाहा सर्वोत्पातप्रशमनाय स्वाहेति महाव्याहृतिभिश्च हुत्वा
शन्तातीयं जपेत् ॥ १८ ॥

१९ रात्रिमन्वावर्तते ।

स रात्रिमन्वावर्ततेऽथ यदास्य तारावर्षाणि चोल्काः पत-
न्ति निपतति धूमोऽयं दिशो दहति केतवश्चोत्तिष्ठन्ति गवां
शृङ्गेषु धूमो जायते गवां स्तनेषु रुधिरं स्रवति रात्राविन्द्रधनु-
र्दृष्ट्वाथ हिमान्युप पतन्तीत्येवमादीनि तान्येतानि सर्वाणि सो-

मदैवत्यान्यद्भुतानि प्रायश्चित्तानि भवन्ति आप्यायस्व समेतु
त इति स्थालीपाकमष्टशतं हुत्वा पञ्चभिराज्याहुतिभिरभिजु-
होति सोमाय स्वाहा नक्षत्राधिपतये स्वाहा शीतपाणये स्वाहा
ईश्वराय स्वाहा सर्वोत्पातोपशमनाय स्वाहेति महाव्याहृति-
भिश्च हुत्वा शन्तातीयं जपेत् ॥ १९ ॥

२० परमन्वावर्तते ।

स परमन्वावर्ततेऽथ यदास्य महिष्याजाविकमानुषाश्वोष्ट्रा-
विधुरादि च प्रसूयन्ते हीनाङ्गान्यधिकाङ्गानि विकृतानि रूपा-
णि जायन्त इत्येवमादीनि तान्येतानि सर्वाणि रुद्रदैवत्यान्य-
द्भुतानि प्रायश्चित्तानि भवन्ति इमा रुद्राय स्थिरधन्वने गिर
इति स्थालीपाकमष्टशतं हुत्वा पञ्चभिराज्याहुतिभिरभिजुहोति
रुद्राय स्वाहा उमापतये स्वाहा त्रिशूलपाणये स्वाहा ईश्वराय
स्वाहा सर्वोत्पातशमनाय स्वाहेति महाव्याहृतिभिश्च हुत्वा
शन्तातीयं जपेत् ॥ २० ॥

२१ सर्वा दिशोऽन्वावर्तते ।

स सर्वा दिशोऽन्वावर्ततेऽथ यदास्यायुक्तानि यानानि प्र-
वर्तन्ते देवतायतनानि कम्पन्ति देवता प्रतिमा हसन्ति गायन्ति
नृत्यन्ति खिद्यन्ति भिद्यन्ति रुदन्त्युन्मीलयन्ति निमीलयन्ति
प्रतियान्ति नद्यस्कन्धमादित्यो दृश्यते विदले च परिवेषो दृ-
श्यते केतुकुन्तमुपानच्छत्रं वज्रदन्तमुसलानि प्रज्वलन्तीत्यन्वा-
नां वारिभिरवरङ्गाः क्षरन्ति हतानि कर्माणि करिक्नन्त इत्ये-
वमादीनि तान्येतानि सर्वाणि विष्णुदैवत्यान्यद्भुतानि प्राय-
श्चित्तानि भवन्ति इदं विष्णुर्विचक्रम इति स्थालीपाकमष्टशतं
हुत्वा पञ्चभिराज्याहुतिभिरभिजुहोति विष्णवे स्वाहा महाद्भु-
ताधिपतये स्वाहा चक्रपाणये स्वाहा ईश्वराय स्वाहा सर्वो-
त्पातोपशमनाय स्वाहेति महाव्याहृतिभिश्च हुत्वा शन्तातीयं
जपेत् ॥ २१ ॥

२२ अग्निकार्यफलम् ।

अग्निकार्यमासप्तरात्रं कुर्युर्यदैतन्न क्रियते पुत्रो अग्नियते पौत्रो
अग्नियते धनमात्मानं च निवेदयति सुवर्णगौर्वासो हिरण्यं द-
क्षिणां दत्त्वा ब्राह्मणान्भोजयित्वा स्वस्त्ययनं वाचयति नम
आचार्येभ्यो नम आचार्येभ्यो नमः शौनकाय नमः शौन-
काय ॥ २२ ॥

इत्याश्वलायनगृह्यपरिशिष्टे चतुर्थोऽध्यायः ॥ ४ ॥

समाप्तमिदमाश्वलायनगृह्यपरिशिष्टम् ॥



॥ श्रीः ॥ आश्वलायनगृह्यकारिकाः ।

प्रथमोऽध्यायः १ ।

१ परिभाषा ।

ॐ आश्वलायनमाचार्यं नत्वा तद्गृह्यकर्मणाम् । प्रयोगं व-
च्मि संक्षेपाद्भृत्तिकारादिशंसितम् ॥ १ ॥ प्राणानायम्य संक-
ल्प्य परितः स्थण्डिलं शुचि । अधिकं वेषुमात्रं वा गोमयेनो-
पलिप्य च ॥ २ ॥ यज्ञियं शकलं किञ्चिदाददीत ततः परम् ।
तेनान्तः शकलेनैव षड्रुखा उल्लिखेत्ततः ॥ ३ ॥ अग्निस्थापन-
देशस्य पश्चात्प्रादेशसंमिताम् । उल्लिखेदुदगायामां तस्या उ-
भयतोऽपरे ॥ ४ ॥ पूर्वायते उदक्संस्थे असंसृष्टे च पूर्वया ।
मध्ये तिस्र उदक्संस्थाः पूर्वायामा असंहताः ॥ ५ ॥ लिखिता
येन शकलं यज्ञियं तं निधाय च । अद्भिरभ्युक्ष्य शकलं नि-
रस्याप उपस्पृशेत् ॥ ६ ॥ प्रतिष्ठाप्याद्यलेखासु होमायालं ह-
विर्भुजम् । एतत्तत्रं प्रकुर्वीत होप्यन्संस्थापितेऽनले ॥ ७ ॥
आज्यैकद्रव्यके होमे स्याच्चेदाज्यपरिग्रहः । स्यात्परिस्तरणं तत्र
कृताकृतमिति स्थितिः ॥ ८ ॥ नोच्चारयति यत्राज्यपदं कर्मसु
सूत्रकृत् । अनादिष्ठाज्यहोमेषु तत्र नित्या परिस्तृतिः ॥ ९ ॥
सर्वस्मिन्पाकयज्ञे स्त आज्यभागौ कृताकृतौ । सर्वेषु पाकयज्ञे-
षु भवेद्ब्रह्मा कृताकृतः ॥ १० ॥ धन्वन्तरिमुखे ब्रह्मा नित्यः
शूलगवे तथा । ऊचे होमं कचिन्नान्ना कचिन्मन्त्रेण सूत्रकृत्
॥ ११ ॥ नोभयं यत्र तत्वेष्टं हवनं नामधेयतः । मन्त्रेण होमो
निर्वापस्तूर्णीं नान्ना समन्त्रकम् ॥ १२ ॥ नैके काञ्चन पक्षो-

ऽयं चौलादावाश्रितो यदा । तदाभिरिन्द्र इत्याद्या होतव्या
 इति वृत्तिकृत् ॥ १३ ॥ अनेके पाकयज्ञाः स्युरेकस्मिन्काल एव
 चेत् । समानतन्त्रकाः कार्या न तन्त्रावृत्तिरिष्यते ॥ १४ ॥ पा-
 त्रासादनमिच्छात आज्याधिश्रपणादि च । सुवादिमार्जनं
 चेध्मरज्जुप्रहरणं तथा ॥ १५ ॥ पूर्णपात्रं भवेन्नित्यमाज्यस्यो-
 त्पवनं तथा । द्रव्यानादेश आज्यं स्यादनुक्ते साधने सुवः
 ॥ १६ ॥ जपानुमन्त्रणे मन्त्र उपस्थानाभिमन्त्रणे । मन्त्रो यः क-
 र्मकरणे गृह्यकर्मण्युपांशु षट् ॥ १७ ॥ इदं कार्यमनेनेति न क-
 चिदृश्यते विधिः । लिङ्गादेवेदमर्थत्वं येषां ते मन्त्रसंज्ञकाः ॥ १८ ॥
 मन्त्रान्ते कर्म कर्तव्यं मन्त्रस्य करणे त्वतः । कर्मावृत्तौ तु मन्त्र-
 स्याप्यावृत्तिर्गृह्यकर्मणि ॥ १९ ॥ आसीन ऊर्ध्वः प्रहो वा नि-
 यमो यत्र नेदृशः । तदासीनेन कर्तव्यं न प्रहेण न तिष्ठता
 ॥ २० ॥ इति परिभाषा ॥

२ स्थालीपाकः ।

अङ्गसङ्घस्य तत्रोक्तेः स्थालीपाकः पुरोच्यते । गृह्वेशीय-
 होमाद्या पौर्णमास्यागमिष्यति ॥ १ ॥ तस्यां तं प्रारभेतेति
 वृत्तिकारेण भाषितम् । प्रातरौपासनं हुत्वा समिधौ द्वे निधाय
 च ॥ २ ॥ अथवा तिस्र आदध्यात्क्रतुसंकल्पपूर्वकम् । सद्य-
 स्कालो भवेद्यद्वा पौर्णमासस्तु पार्वणः ॥ ३ ॥ अथ रज्जुं प्रकु-
 र्वीत त्रिसंधिं त्रिवृतां कुशैः । स्याद्रज्जुकरणे पूर्वं सव्यः पाणि-
 रिहोत्तरः ॥ ४ ॥ पश्चादक्षिण इत्याह जयन्तः स्वनिबन्धने ।
 निदध्यादुदगग्रां तां रज्जुमग्रत आत्मनः ॥ ५ ॥ कुशमुष्टिं छि-
 नन्त्यस्यां प्रागग्रं तं निधाय च । तथा बर्हिद्विरावेष्ट्य रज्जुमूलं
 तु वेष्टयेत् ॥ ६ ॥ पूर्वं या वेष्टिता तस्या अधस्तात्तां नयेदथ ।
 निधायोपरि चान्यांश्च परिस्तृत्यादिसिद्धये ॥ ७ ॥ कृत्वा-

न्यां पूर्ववद्रज्जुं निदध्यात्तां च पूर्ववत् । द्विःप्रादेशो भवेदिध्म
 एकविंशतिदारुकः ॥ ८ ॥ पालाशः खादिरो वा स्यात्प्रागग्रं
 तं निधाय च । शमीवटादिकं ग्राह्यमनयोर्यद्यसंभवः ॥ ९ ॥
 वेष्टयेत्सकृदेवेध्मं बद्धोपरि निधाय च । जयन्तमतमत्रोक्तं व-
 क्ष्ये वृत्तिकृतो मतम् ॥ १० ॥ इष्टिवद्वन्धनं कार्यं मन्त्रस्यात्रोह
 इष्यते । अरव्यायाम इध्मः स्यात्स पञ्चदशदारुकः ॥ ११ ॥
 एतच्च वृत्तिकारेण शान्तिकर्मणि साधितम् । विष्ण्वादयस्तु
 नेच्छन्ति मन्त्रसंनहने तयोः ॥ १२ ॥ इच्छत्येव जयन्तस्तु म-
 न्त्रमूहं तु नेच्छति । शुद्धीयातामहन्येव मांसमाषादि वर्जयेत्
 ॥ १३ ॥ निश्यधश्च शयीयातां दंपती मैथुनं नच । अपरेद्युर्हुते
 प्रातः परितस्त्रिः समूहनम् ॥ १४ ॥ पाणिना सोदकेनाग्नेः स-
 मन्तात्परिमार्जनम् । तत्समूहनमत्रेष्टं जयन्तवचनं यथा ॥ १५ ॥
 पर्यूहपरिषेकौ स्तः सर्वत्र त्रिस्त्रिरम्भसा । सर्वासु दिक्षूदक्सं-
 स्था प्राच्यादिषु परिस्तुतिः ॥ १६ ॥ अग्नेः षोडशभिर्दग्धैः
 पूर्वादिषु परिस्तुतिः । स्तृणेदक्षिणतः कांश्चिद्ब्रह्मावस्थायिक-
 र्मसु ॥ १७ ॥ दर्भेषूत्तरतो द्वन्द्वे पात्राणि न्यश्चि सादयेत् ।
 कांश्चिदुत्तरतो दर्भानास्तीर्य परिषिञ्चति ॥ १८ ॥ युग्मान्प्रा-
 देशमात्रांश्च पूर्वग्रान्सर्वदिक्ष्वपि । तत्क्रमं भगवानाह श्लोके-
 नैकेन वृत्तिकृत् ॥ १९ ॥ स्थालीं चरोः प्रोक्षणभाजनं च द-
 र्वीसुवौ सादय दर्विहोमे । पात्रं प्रणीतार्थमथाज्यपात्रमिध्मं
 क्रमेण क्रमवित्कुशांश्च ॥ २० ॥ शूर्पकृष्णाजिनाद्यन्यदर्थप्राप्तं च
 सादयेत् । अनन्तस्तरुणौ यौ तु कुशौ प्रादेशसंमितौ ॥ २१ ॥
 अनखच्छेदितौ साग्रौ तौ पवित्राभिधायकौ । अपच्छिन्नाग्रयो-
 नैव त्यागः सूत्रे प्रशब्दतः ॥ २२ ॥ सिञ्चेन्न्युक्तानि पात्राणि
 सपवित्रेण वारिणा । उत्ताने प्रोक्षणार्थेऽपो निनयेत्सपवित्र-

के ॥ २३ ॥ पवित्राभ्यां त्रिरुत्पूतैस्त्रिः प्रोक्ष्योर्ध्वविलानि तु ।
 विस्रस्येध्वं च चमसं सपवित्रमथाग्रतः ॥ २४ ॥ पूरयित्वा ज-
 लैस्तत्र गन्धपुष्पाणि चावपेत् । ब्रह्मन्नपः प्रणेप्यामीत्याह ब्र-
 ह्मा यदा भवेत् ॥ २५ ॥ नीत्वा तं नासिकादग्नमुदगग्नेर्नि-
 धाय च । दर्भैः प्रच्छादयेत्पात्रं पूर्णपात्रं तदुच्यते ॥ २६ ॥
 पवित्रान्तर्हिते शूर्पे त्रीहिमुष्टिचतुष्टयम् । निर्वपेदग्नये त्वादिम-
 त्रेणावर्तते च सः ॥ २७ ॥ निर्वपेदपरं त्वग्नीषोमाभ्यां त्वेति
 मन्त्रतः । पवित्रान्तर्हितान्त्रीहीन्प्रोक्षेन्निर्वापसंख्यया ॥ २८ ॥
 पूर्वमन्नद्वयेनैव प्रोक्षामीति विशेषणम् । प्रत्यगग्नीवं स्तृणात्पूर्य-
 लोम कृष्णाजिनं ततः ॥ २९ ॥ तस्मिन्नुल्लखलं कृत्वा तत्र त्री-
 हींस्तथावपेत् । त्रीहीन्पद्मवहन्यात्तांस्त्रिः शुक्लीकृततण्डुलान्
 ॥ ३० ॥ त्रिः प्रक्षाल्य पचेदाज्यमासिच्य सपवित्रके । अपो-
 ह्योत्तरतोऽङ्गारांस्तेष्वधिश्रित्य तद्धृतम् ॥ ३१ ॥ अधिश्रितम-
 वज्ज्वल्य दर्भाग्रद्वयमस्यति । तेनैव ज्वलताज्यं च त्रिः पर्यग्नि
 करोत्यथ ॥ ३२ ॥ कर्षन्निवोदगुद्वास्य चाङ्गारानतिसृज्य च ।
 अङ्गुष्ठोपकनिष्ठाभ्यां सपवित्रे असंहते ॥ ३३ ॥ गृहीत्वोत्ता-
 नपाणिभ्यां त्रिः प्रागुत्पूय तद्धृतम् । सवितुष्टेति मन्त्रेण सकृ-
 द्दूर्णीं द्विरिष्यते ॥ ३४ ॥ कृताज्योत्पवने प्रोक्ष्य पवित्रे प्रा-
 स्य चानले । अनलात्प्रत्यगास्तीर्णे बर्हिष्याज्यं निधाय च ॥ ३५ ॥
 अथादाय सुवं दर्वी (?) दक्षिणेन करेण तु । सव्येन दर्भा-
 नादाय संयोज्याग्रौ प्रतापयेत् ॥ ३६ ॥ प्रताप्य सकुशौ दर्वी-
 सुवौ दर्वी निधाय च । सुवस्य विलमग्रैस्तु पृष्ठमभ्यात्ममग्रतः
 ॥ ३७ ॥ आरभ्य पृष्ठतो यावदुपरिष्ठाद्विलं भवेत् । कुशानां
 मूलतो दण्डमेकैकं त्रिर्मृजीत वै ॥ ३८ ॥ प्रोक्ष्य प्रताप्य चासा-
 य बर्हिष्युत्तरतो घृतात् । संमृज्य तैः कुशैर्दर्वीमासाद्योत्तरतः

सुवात् ॥ ३९ ॥ तान्कुशान्कृतसंमार्गान्प्रोक्ष्याग्नौ प्रहरेदथ ।
 अभिघार्य चरुं चोदगुद्वास्य च ततः परम् ॥ ४० ॥ अन्तरे-
 णाग्निमाज्यं च नीत्वाप्यासाद्य बर्हिषि । आज्यादक्षिणतोदेशे
 जयन्तवचनं यथा ॥ ४१ ॥ केचित्प्रत्यभिघार्येति सूत्रमन्यद-
 धीयते । सहश्रपणपक्षे तु पृथगुद्धरणाय वै ॥ ४२ ॥ निदध्या-
 त्पात्रमितरन्मध्ये चर्वाज्ययोस्ततः । अलंकृत्याभिघार्येधमा-
 धायायन्त इत्यथ ॥ ४३ ॥ सुवेणाज्यं गृहीत्वाग्नेः प्रत्यगुत्तर-
 देशतः । आरभ्य दिशमाग्नेयीमाज्यधारामृजुं हरेत् ॥ ४४ ॥
 नैर्ऋतीं दिशमारभ्य त्वीशानीं पूर्ववद्धरेत् । उभयत्र चतुर्थ्यन्तं
 प्रजापतिपदं स्मरेत् ॥ ४५ ॥ स्वाहेत्याधारयेदेतावाधाराविति
 भाषितौ । जुहुयादग्नये स्वाहेत्युदगाज्यं सुवेण तु ॥ ४६ ॥
 तेनैव जुहुयादाज्यं सोमायेति तु दक्षिणे । उद्धृत्य च चरोर-
 धमभिमृश्येदमग्नये ॥ ४७ ॥ इतीदमग्नीषोमाभ्यामिति त्वभि-
 मृशेत्परम् । दर्व्यामुपस्तृणात्याज्यमाग्नेयचरुमध्यतः ॥ ४८ ॥
 अवद्य हविरङ्गुष्ठपर्वमात्रं तदोप्य च । अस्यैव पूर्वतस्तद्वदवद्या-
 स्यां तदावपेत् ॥ ४९ ॥ पात्रस्थमभिघार्यास्यां स्थितमप्यभि-
 धारयेत् । जुहुयादग्नये स्वाहा दर्व्या मध्ये हविर्भुजः ॥ ५० ॥
 प्रत्यक्तरे वा देशे तदाज्यभागावपेक्ष्य च । जुह्वत्यभिदधदिव
 दर्व्या मध्येन याज्ञिकाः ॥ ५१ ॥ उपस्तीर्य द्वितीयस्याप्यव-
 दानादि पूर्ववत् । प्राग्वोदग्वाग्नीषोमाभ्यां स्वाहेति जुहुयादथ
 ॥ ५२ ॥ पश्चावत्ती तु पश्चार्धादप्यवद्यति वै ततः । स्विष्टकृ-
 त्युत्तरार्धस्य पुरस्तादप्यवद्यति ॥ ५३ ॥ उपस्तीर्यार्थं हवि-
 षोर्द्वयोरप्युत्तरार्धतः । पूर्वावदानतो भूयः सकृत्सकृदवद्यति
 ॥ ५४ ॥ ओप्य द्विरभिघार्यं तत्पात्रस्थं नाभिधारयेत् । यद-
 स्येत्यादिना हुत्वा प्रागुदक् हविर्भुजः ॥ ५५ ॥ तामिध्मब-
 न्यनीं रज्जुं विस्रस्य प्रास्य चानले । अयाश्चेत्यादिभिर्मन्त्रैर्हु-

त्वाज्याहुतिसप्तकम् ॥ ५६ ॥ निनयेत्पूर्णपात्रं तन्निहितं त्वथ
 बर्हिषि । वामभागे तथासीना पत्नी प्रत्यग्यविर्भुजः ॥ ५७ ॥
 आसिच्य पाणौ तत्तोयं माहं प्रजां परासिचम् । आपो अ-
 स्नानयं मन्त्र इदमाप इतीरितः ॥ ५८ ॥ सुमित्र्या न इति
 त्वन्य एभिर्मार्जनमाचरेत् । कार्यं पुंसवनादौ तु पत्न्या अपि तु
 मार्जनम् ॥ ५९ ॥ केचिन्निनीतिमेवाहुरुपस्थायो च मे स्वरः ।
 पर्यूह्य परिषिच्यान्नं हुतशिष्टं घृतं च यत् ॥ ६० ॥ ब्रह्मणे त-
 दभावे तु ब्राह्मणाय प्रदीयते । अग्नीषोमपदस्थान इन्द्राग्नीप-
 दमावपेत् ॥ ६१ ॥ अयमेव विशेषः स्याद्दर्शे त्वन्यत्समं भ-
 वेत् । एतत्तन्त्रं हुतानां स्यान्नोपवासादिरिष्यते ॥ ६२ ॥ प्र-
 धानदेवतान्यत्वं सद्यस्कालस्तथेष्यते ॥ ६३ ॥ (८३) इति
 स्थालीपाकप्रयोगः ॥

३ स्वस्तिवाचनम् ।

स्वस्तिवाचनमत्रेष्टं गृह्यकर्मसु केषुचित् । आचार्येणापि शा-
 स्त्रेऽस्मिन्मङ्गलार्थमुदीरितम् ॥ १ ॥ अर्चिता ब्राह्मणाः सम्य-
 ग्गन्धमाल्यैः सदक्षिणैः । तिष्ठेयुः प्राङ्मुखो युग्मा वक्तारो द-
 र्भपाणयः ॥ २ ॥ अथ वाचयिता तेषां दक्षिणस्यामुदङ्मुखः ।
 बिभ्रत्कुम्भमपां पूर्णं पिहिताननमर्चितम् ॥ ३ ॥ अथ वाच-
 यितुर्बाहु दक्षिणं समुपाश्रिताः । तिष्ठन्त्युदङ्मुखः सर्वे संस्का-
 र्यस्तत्रतत्र तु ॥ ४ ॥ मन इत्यादिकं मन्त्रमेकाग्रमतिरादिशेत् ।
 मनसः स्म इति ब्रूयस्ते समाहितपूर्वकम् ॥ ५ ॥ प्रसीदन्तु
 भवन्त इत्यथ वाचयिता वदेत् । प्रसन्नाः स्म इति स्पष्टमाच-
 क्षीरंस्तथान्विताः ॥ ६ ॥ शान्तिपुष्ट्यृद्ध्यविघ्नानि शिवं कर्म
 तथैव च । अस्तुशब्दान्तमुच्येरन्वाचयित्वा तथा परैः ॥ ७ ॥
 प्रस्तुत्य देवतायां तु होमं कुर्याद्विचक्षणः । तस्य नाम गृहीत्वा-

१ तिष्ठेद्वाचयिता.

य प्रीयतामिति भाषते ॥ ८ ॥ पुण्याहं स्वस्ति ऋद्धिं च भव-
त्पूर्वं ब्रुवन्तिवति । प्रणवाद्यं त्रिराचष्टै भवदादी विना परे
॥ ९ ॥ पुण्याहादेस्त्रिरभ्यासैर्मन्द्रमध्योच्चनिःस्वनैः । आचक्षी-
रन्निमे सर्वे यथागमपरम्परा ॥ १० ॥ अत्युक्तिविषये भेद-
स्तृतीयस्तद्वद्ध्यतामिति । तुर्यं श्रीरस्त्विति ब्रूयादस्तु श्रीरि-
ति च द्विजाः ॥ ११ ॥ आप इत्यादिभिः शान्तिं ततः कुर्या-
त्समाहितः । स्वस्तिवाचनमत्रेष्टं सर्वेषामृद्धिकर्मणाम् ॥ १२ ॥
आदावन्ते प्रयोक्तव्यमिति मन्त्रविदां मतम् । जयन्तस्वामिना
प्रोक्तमिदं तु स्वस्तिवाचनम् ॥ १३ ॥ (९६) इति स्वस्तिवाचनम् ॥

४ गर्भाधानप्रयोगः ।

जयन्तोक्तेन मार्गेण गर्भाधानमिहोच्यते । चतुर्थदिवसादूर्ध्वं मधामूलादि वर्जयेत् ॥ १ ॥ अलंकृते गृहे गन्धधूपमाल्या-
दिभिः शुभैः । ऋतुस्नातां शुभैर्गन्धमाल्यादिभिरलंकृताम्
॥ २ ॥ अलंकृतः स्वयं तद्वदारोप्य शयने शुभे । पेषयित्वा-
श्वगन्धाया मूलं शुद्धाम्बरे क्षिपेत् ॥ ३ ॥ ऋचोदीर्घात इ-
त्यस्या दक्षिणे नासिकापुटे । निष्पीड्य पिष्टं तन्मूलं वस्त्रसं-
शोधितं ततः ॥ ४ ॥ (१००) इति गर्भाधानप्रयोगः ॥

५ पुंसवनप्रयोगः ।

तृतीये गर्भसंस्कारो मासि पुंसवनं भवेत् । आद्ये गर्भो न
विज्ञातस्तृतीये मासि वै यदि ॥ १ ॥ चतुर्थे मासि कर्तव्य
आद्यगर्भे स्मृतो विधिः । स्यादाभ्युदयिकं श्राद्धं गर्भिण्या
एकभोजनम् ॥ २ ॥ “आदावन्ते प्रयोक्तव्यमित्यत्र स्वस्तिवा-
चने । आदिपदेन वृद्धिश्राद्धानन्तरं कर्मादौ स्वस्तिवाचनमिति ।
तथाच प्रयोगपारिजाते—‘गर्भाधानादिसंस्कारेष्विष्टापूर्तक्रतु-
ष्वपि । वृद्धिश्राद्धं पुरा कार्यं कर्मादौ स्वस्तिवाचनम् ॥’
इति । कारिकाकारेणापि चौलादौ तथैव प्रयोगः प्रदर्शितः ।

जयन्तेनापि तथैव पुंसवनादौ दृश्यते । उपनयनादौ शौन-
 कोपि—‘अपरेद्युः कृतस्नानभूषणः स्वस्तिवाचनम्’ इति ।
 स्वस्तिवाचनप्रयोगेऽपि ‘प्रस्तुत्य देवतायां तु’ इत्यनया का-
 रिकया प्रधानकर्मनिष्ठा स्वस्तिवाचनस्याव्यवधानतैव बोधि-
 ता । अतएव जयन्तादिभिर्विवाहे मधुपर्कानन्तरमेव स्वस्ति-
 वाचनं लिख्यते । अन्यच्च— आचार्येणापि शास्त्रेऽस्मिन्मङ्गला-
 र्थमुदीरितं । मङ्गलं श्राद्धानन्तरमेव कर्तव्यं भवतीति । अत्र
 कुलाचारप्राप्तं किञ्चिदुच्यते । पुंसवनादावपि पूर्वैद्युर्गणपतिपू-
 जनपूर्वकं मातृकास्थापनं चावश्यकत्वाच्छमीदूर्वापुष्पादिकुल-
 वृक्षपल्लावादिभिः वंशपात्रे वस्त्रेण सह कुलदेवतास्थापनाद्यर्चनं
 च कृत्वा वृद्धिश्राद्धं कुर्यादिति । तथाच प्रयोगपारिजाते—
 श्राद्धे ह्यभ्युदये प्राप्ते देवतास्थापनं स्मृतम् । ज्ञातिधर्मकुलश्रे-
 णीलोकानां वृद्धिकारकम् ॥ तिस्रः पूज्याः पितुः पक्षे तिस्रो
 मातामहे तथा । इत्येता मातरः प्रोक्ताः पितुर्मातुः स्वसा तथा ॥
 ब्राह्मण्याद्यास्तथा सप्त दुर्गाक्षेत्रगणाधिपान् । (गौर्यादिषो-
 डश इत्येके) वृद्ध्यादौ पूजयित्वा तु पश्चान्नान्दीमुखान्पितृन् ॥’
 इति । ‘कर्मादिषु तु सर्वेषु मातरः सगणाधिपाः । पूजनी-
 याः प्रयत्नेन पूजिताः पूजयन्ति ताः ॥’ इति । तदेव देवस्थाप-
 नमित्युच्यते उपनयनादौ” । अथापरेद्युस्तिष्यर्क्षे पत्नीं कृत्वा
 समीपतः । आत्मनो दक्षिणे पार्श्वे प्रत्यगानङ्गुहाजिने ॥ ३ ॥
 गर्भिण्युपविशेत्स्नाता जयन्तवचनं यथा । पूर्णपात्रनिधानान्त-
 मन्वाधानादि पूर्ववत् ॥ ४ ॥ निर्वापप्रोक्षणे स्यातां प्रजाप-
 तय इत्यथ । कृत्वाज्यभागपर्यन्तमवघातादि पूर्ववत् ॥ ५ ॥

१ पितुर्माता स्वसाष्टमी. २ ‘ब्राह्मण्याद्याश्च तथा’ इति स्यात् ।

समानरूपवत्साया मोर्दधि प्रसृतौ क्षिपेत् । तादृश्या मोरभाव-
वशेदन्यस्या मोर्दधि क्षिपेत् ॥ ६ ॥ माषद्वयं यवं च त्रिः पृ-
च्छेत्किं पिबसीति ताम् । त्रिः पुंसवनमित्युक्त्वा प्राश्यैवं प्र-
सृतित्रयम् ॥ ७ ॥ अण्डरूपेण माषौ स्तः शिशुरूपेण वै यवः ॥
॥ ८ ॥ (१०८) इति पुंसवनम् ॥

६ अनवलोभनप्रयोगः ।

परिमण्डलगेहस्य छायायामुपवेश्य ताम् । सिंचेद्द्वारसं-
त्वस्या दक्षिणे नासिकाविले ॥ १ ॥ प्रजावज्जीवपुत्राभ्यां
सूक्ताभ्यां वा तदिष्यते । अन्ये त्वाहुरिदं कर्म कृत्स्नं स्या-
त्परिमण्डले ॥ २ ॥ एकदेशं चरोर्हुत्वा प्रजापतय इत्यथ ।
यत्ते सुशीम इत्यस्या हृद्देशं पाणिना स्पृशेत् ॥ ३ ॥
भवेत्स्विष्टकृदाद्यस्याः पतिर्वा देवरोऽपि वा । कर्ता स्याद्देवरस्त-
द्वत्तस्याः पत्युरसंभवे ॥ ४ ॥ आवर्तत इदं कर्म प्रतिगर्भ-
मिति स्थितिः ॥ ५ ॥ (११३) इत्यनवलोभनम् ॥

७ सीमन्तोन्नयनप्रयोगः ।

चतुर्थे गर्भमासे तु सीमन्तोन्नयनं भवेत् । पूर्वस्यासंभवे षष्ठे
मासे यद्वाष्टमे भवेत् ॥ १ ॥ पुंनक्षत्रे सिते पक्षे त्वन्वाधानादि
पूर्ववत् । पुंनक्षत्राणि चैतानि तिष्यो हस्तः पुनर्वसुः ॥ २ ॥
अभिजित्प्रोष्ठपाचैव अनूराधा तथाश्वयुक् । ऋक्षस्य मध्यमे
पादद्वये कर्मेदमिष्यते ॥ ३ ॥ प्राग्ग्रीवमूर्ध्वलोम स्यात्प्रत्यगा-
नडुहाजिनम् । प्रोक्षणीं स्रुवमासाद्य चमसं चाज्यभाजनम् ॥ ४ ॥
इध्मार्वाहिरयं प्रोक्त आज्यहोमेष्वनुक्रमः । आज्यासादनपर्य-
न्तं पवित्रकरणादथ ॥ ५ ॥ चर्मण्यथोपविष्टायां समन्वारभते
पतिः । स्यादाज्यभागपर्यन्तमिध्माधानादि पूर्ववत् ॥ ६ ॥
अष्टावाज्याहुतीर्हुत्वा मन्त्रैर्धाता ददात्विति । औदुम्बरः स्या-
त्स्तबकस्तदभावेऽन्यवृक्षजः ॥ ७ ॥ फलवत्स्तवकौ ग्राहौ त्रि-

शुक्ला शलली तथा । त्रीणि स्युः कुशपिङ्गूलान्येभिरेकीकृतैर-
 य ॥ ८ ॥ ललाटे केशयोः संधिमारभ्य व्यूहनं भवेत् । त्रि-
 व्यूहेदथ सीमन्तमाधूर्ध्वो भूर्ध्रुवःस्वरोम् ॥ ९ ॥ चतुर्वा व्यूह-
 नं कार्यं सूत्रकारवचो यथा । आवर्तते त्वयं मन्त्रः सर्वत्रैवं प्र-
 तीयताम् ॥ १० ॥ संप्रेष्य सोमं राजानमिति प्रैषेण गाथि-
 नौ । सोमो न इति गायेतां तौ स्थानेऽसौपदस्य तु ॥ ११ ॥
 समीपे या नदी तस्या नाम गङ्गे सरस्वति । ततः स्विष्टकृदा-
 दि स्यादीयते वृषभस्ततः ॥ १२ ॥ ब्रह्मणे तदभावे तु ब्राह्म-
 णेभ्यः प्रदीयते । यद्यच्चोपदिशेद्वृद्धा ब्राह्मणी सधवप्रजा ॥ १३ ॥
 पत्नी कुर्यादिहापि स्यान्नान्दीश्राद्धं पुरैव तु । नावर्तत इदं कर्म
 प्रतिगर्भमिति स्थितिः ॥ १४ ॥ (१२७) इति सीमन्तोन्न-
 यनप्रयोगः ॥

८ जातकर्मप्रयोगः ।

जाते सुते पिता कुर्यान्नान्दीश्राद्धं विधानतः । प्राङ्गुभि-
 च्छेदनात्पुंसः स्नानं कृत्वा सचैलकम् ॥ १ ॥ जातकर्म ततः
 कुर्यादन्यैरालम्भनात्पुरा । एकस्मिन्भाजने सर्पिर्मधु चैव स-
 मानयेत् ॥ २ ॥ अवघृण्य हिरण्येन संसृज्येरँल्लवा यथा । हि-
 रण्येन कुमारं तं प्राशयेन्मधुसर्पिषी ॥ ३ ॥ प्रते ददामि मन्त्रेण
 मातुरुत्सङ्गसंस्थितम् । हिरण्यं दक्षिणे कर्णे निधायैतामृचं ज-
 पेत् ॥ ४ ॥ मेधां त इति सव्ये च निधायैतामृचं जपेत् । ऋ-
 कक्रमेणास्य युगपदंसावभिमृशेदथ ॥ ५ ॥ प्रथमाश्मा भवेती-
 न्द्रश्रेष्ठानीत्यपरा ततः । तृतीयास्मै प्रियं धीति कुमार्याः स्याद-
 मन्त्रकम् ॥ ६ ॥ (१३३) इति जातकर्म ॥

९ नामकरणप्रयोगः ।

अनन्तरं दशम्यादौ यद्वा नामकृतिर्भवेत् । द्वादश्यां नामक-
 रणं नान्दीश्राद्धे कृते सति ॥ १ ॥ पुंसां युग्माक्षराणि स्यु-
 विपरीतानि योषिताम् । पक्षो घोषवदित्यादिरेवकारादिना-

दृतः ॥ २ ॥ स्वस्त्यस्मै देवदत्ताय ब्रूतेति ब्राह्मणान्वदेत् ।
नामाभिवादनीयं तु पित्रोर्हृद्योपनीतितः ॥ ३ ॥ (१३६)
इति नामकरणम् ॥

१० निष्क्रमणप्रयोगः ।

चतुर्थे मासि पुण्यर्क्षे शुक्ले निष्क्रमणं भवेत् । स्नातं स्वलं-
कृतं चाभिहितस्वस्त्ययनं शिशुम् ॥ १ ॥ आदाय गेहान्नि-
ष्क्रम्य गच्छेयुर्देवतालयम् । अभ्यर्च्य देवताः सम्यगाशिषो
वाचयेदथ ॥ २ ॥ कृत्वा प्रदक्षिणं गेहमानयन्ति ततः स्वकम् ।
मातृष्वसुर्गृहं यद्वा मातुलादिर्गृहं नयेत् ॥ ३ ॥ तदाशीर्वच-
नाद्यैः स्यादीर्घायुरभिवन्दितः । जयन्तस्य मतेनायं लिखितः
शिशुनिष्क्रमः ॥ ४ ॥ (१४०) इति निष्क्रमणम् ॥

११ अन्नप्राशनप्रयोगः ।

अथ पुण्येऽह्नि षष्ठे तु मासेऽन्नप्राशनं भवेत् । कृत्वाभ्युद-
यिकं श्राद्धं दधिमध्वाज्यसंयुतम् ॥ १ ॥ अन्नं तं प्राशयेदन्न-
पत इत्यादिमन्त्रतः । कर्मयोगेन वाजादिपक्षोक्तः प्राशयेद्विजः
॥ २ ॥ आजतैत्तिरमांसानां प्राशनं कामयोगतः । अमन्नकमि-
दं कुर्यात्प्राशनं योषितामपि ॥ ३ ॥ (१४३) इत्यन्नप्राशनम् ॥

१२ चौल (चूडाकर्म) प्रयोगः ।

तृतीये वत्सरे चौलं कुर्वीतास्योत्तरायणे । शुक्लपक्षे शुभर्क्षे तु
कृत्वाभ्युदयिकं तथा ॥ १ ॥ यथान्वयं वा केषांचिदुपनीत्या
सहेष्यते । स्वस्त्यादि वाचयेत्पूर्वं वृद्धिपूर्तेषु कर्मसु ॥ २ ॥ ए-
तस्मिन्नेव काले स्याद्भूतस्नातोपनायनम् । अन्यत्रापि विवाहः
स्यादिति सूत्रकृतो मतम् ॥ ३ ॥ चौलकर्मोपनयने विवाहः
प्रथमस्तथा । व्रतानि स्नानमित्येषां लौकिकोऽग्निरिति स्थितिः
॥ ४ ॥ पूर्णपात्रनिधानान्तमुपलेपादि पूर्ववत् । त्रीहिपूर्णं श-

रावं स्याद्यवपूर्णं तथाऽपरम् ॥ ५ ॥ माषपूर्णं तथान्यत्तत्तिल-
 पूर्णमथापरम् । एतानि च शरावाणि न्यसेदुत्तरतोऽनलात्
 ॥ ६ ॥ कुमारो मातुरुत्सङ्ग आस्ते प्रत्यग्घविर्भुजः । अथानङ्ग-
 हमन्यस्मिञ्शरावे गोमयं क्षिपेत् ॥ ७ ॥ शमीपर्णानि चान्य-
 स्मिन्ने स्तो मातुः समीपतः । मातुर्दक्षिणतो ब्रह्मा सप्त सप्त च
 सप्त च ॥ ८ ॥ कुशपिञ्जूलकानां तु गृहीत्वास्तेऽथवा पिता ।
 कुर्यादाधारपर्यन्तमाज्यसेकादि पूर्ववत् ॥ ९ ॥ इदमादि वि-
 वाहान्तं नैवेष्टावाज्यभागकौ । अग्रआयूषि तिसृभिः प्रजापते
 न इत्यृचा ॥ १० ॥ सुवेणाज्याहुतीर्हुत्वा शीतोष्णाम्भस्यथा-
 नयेत् । पश्चात्स्थित्वा कुमारस्य शीता उष्णाश्च ता अपः ॥ ११ ॥
 पाणिभ्यां भाजनेऽन्यस्मिन्युगपन्नियेदथ । उष्णेन वाय उद-
 केनेहीत्येतेन तद्भवेत् ॥ १२ ॥ एकदेशं गृहीत्वासां नवनीतं
 च वै ततः । दध्नो द्रप्समुपादत्ते नास्ति चेन्नवनीतकम् ॥ १३ ॥
 प्रदक्षिणं कुमारस्य शिरस्त्रिः हृदयेदथ । आरभ्य वामतः कर्ण-
 प्रदेशात्छेदनं भवेत् ॥ १४ ॥ स्याच्चैतददितिः केशान्वपत्त्वित्या-
 दिमन्त्रतः । निदध्यादोषधे त्रायस्वैनमित्यस्य दक्षिणे ॥ १५ ॥
 केशपक्षे कुमारस्य हृदयं तत्कुशत्रयम् । पिञ्जुलेषु क्षुरं न्यस्य स्व-
 धिते मैनमित्यथ ॥ १६ ॥ अवपीडयतीत्यर्थः क्षुरस्ताम्रमयो
 भवेत् । येनावपदिति छिन्द्याच्छिन्नान्प्रागग्रकान्कुशान् ॥ १७ ॥
 एकीकृत्य शमीपर्णैस्तांश्च मात्रे प्रयच्छति । छेदनं तु सकेशानां
 पिञ्जूलानां भवेदिह ॥ १८ ॥ निदधाति च सा माता तानान-
 ङ्गहगोमये । पूर्ववत्कुशपिञ्जूलनिधानादि समन्त्रकम् ॥ १९ ॥
 येन धातेति मन्त्रोऽयं छेदने तु विशिष्यते । तृतीये च चतुर्थे
 तु पिञ्जूलादि समन्त्रकम् ॥ २० ॥ तृतीये येन भूयश्च चतुर्थे
 छेदनं त्रिभिः । एवमेवोत्तरे पक्षे त्रिरेव छेदनं भवेत् ॥ २१ ॥

१ प्रजापत इति त्यृचा, इति ऋचा. २ समं भवेत्.

यत्सुरेणेति मन्त्रेण क्षुरधारां निमाष्टर्थथ । आरभ्याग्रत आमूलप्रदेशान्तं निमार्जनम् ॥ २२ ॥ शीतोष्णाभिरिति प्रेषेनाकुशिप्याच्च नापितम् । शिखा अपि च कर्तव्यास्तस्य स्वऋषिसंख्यया ॥ २३ ॥ ततः स्विष्टकृदादि स्यात्कुमार्यै स्यादमन्नकम् । व्रीह्यादिपूर्णान्येतानि नापिताय प्रयच्छति ॥ २४ ॥ (१६७) इति चूडाकर्मप्रयोगः ॥

१३ उपनयन(मौञ्जी)प्रयोगः ।

ब्राह्मणस्योपनयनमुक्ते काले भवेदथ । कृत्वाभ्युदयिकं श्राद्धं पूर्वैद्युरपरेऽहनि ॥ १ ॥ कृतस्नानमलंकुर्यादाशिषो वाचयेदथ । भुक्तभोज्यस्य शिरसो वपनं स्नानमेव च ॥ २ ॥ एवंभूतं कुमारं तमवस्थाप्यान्तिके ततः । ज्योतिःशास्त्रविदुक्ते तु मुहूर्ते शोभने ततः ॥ ३ ॥ आज्यसंस्कारपर्यन्तमुपलेपादि पूर्ववत् । परिधानं भवेदस्य वाससैवाहतेन तु ॥ ४ ॥ भवेत्प्रावरणं वासः कृष्णाजिनमथापि वा । एवंभूतं कुमारं तं कुर्याद्यज्ञोपवीतिनम् ॥ ५ ॥ आचान्तमुत्तरेणाज्यं यज्ञपात्राणि चानयेत् । अन्तरेणाग्निमात्मानं दक्षिणे तूपवेशयेत् ॥ ६ ॥ बर्हिरास्तरणादि स्यात्स्रुवसंमार्जनादिकम् । समन्वारब्ध एतस्मिन्ब्रह्मचारिण्यथेतरः ॥ ७ ॥ कुर्यादाधारपर्यन्तं चौलोक्ताज्याहुतीरपि । अत्राज्यभागौ नैवेष्टावित्युक्तं पूर्वमेव तु ॥ ८ ॥ अग्रेरुत्तरतस्तिष्ठेदाचार्यः प्राङ्मुखस्ततः । अकुर्वन्मात्मनोऽग्रेष्वव्यवायं गच्छतीतरः ॥ ९ ॥ आचार्यस्य पुरस्तात्तु तिष्ठेत्प्रत्यङ्मुखस्ततः । अव्यवायस्तु संस्कारः कर्मस्वन्निकुमारयोः ॥ १० ॥ ब्रह्मचारिण आचार्यः पूरयेदद्भिरञ्जलिम् । आचार्यस्याञ्जलिं त्वन्यः पूरयेद्देव ततो गुरुः ॥ ११ ॥ तत्सवितुर्वृणीत्यस्य निनीयाञ्जलिमञ्जलौ । अवक्षारयतीत्यर्थः स्वेन पूर्णं तमञ्जलिम् ॥ १२ ॥ देवस्य त्वेति शृङ्गीयात्पार्णि साङ्गुष्ठमस्य च । अ-

सौस्थानेऽस्य नाम स्यादेवमुत्तरयोरपि ॥ १३ ॥ अप्पूरणा-
 दि तद्वत्स्यादन्यो मन्त्रः करग्रहे । सविता ते हस्तमित्यप्पूरणा-
 दि तथा भवेत् ॥ १४ ॥ हस्तग्रहे तु मन्त्रोऽयमग्निराचार्य इत्य-
 थ । आचार्यो देवसवितरित्युक्त्वा रविमीक्षयेत् ॥ १५ ॥
 कस्येति परिदायैनं प्रजाधिपतये ततः । युवास्वर्धर्चतः कुर्या-
 त्प्राङ्मुखं दक्षिणावृत्तम् ॥ १६ ॥ अस्योपर्यसयोः स्वस्य पाणी
 कृत्वा हृदि स्पृशेत् । तं धीरार्धर्चतः कृत्वा ब्रह्मचार्यूहनोक्षणे
 ॥ १७ ॥ पर्यूहनवचश्चैतदुत्तरार्धमिति ब्रुवन् । अत्र पर्यूहनं
 नास्तीत्याह हेतुं च वृत्तिकृत् ॥ १८ ॥ तूर्णीं समिधमादध्या-
 दग्नौ प्रादेशसंमिताम् । एतयर्चाथवादध्यादग्नये समिधं त्विति
 ॥ १९ ॥ स्पृष्ट्वाग्निं तेजसामेति त्ववमाष्टिं ततो मुखम् । प्रक्षा-
 ल्य हस्तमनलमुपस्पृश्यावमाष्ट्यर्थ ॥ २० ॥ प्रक्षाल्य पूर्वव-
 त्स्पृष्ट्वा तृतीयमवमाष्ट्यर्थ । ओष्ठावलोक्य कृत्वा संवृत्तौ त-
 न्निमार्जनम् ॥ २१ ॥ एवं त्रिरवमृज्याग्निमुपस्थाय मयीत्यथ ।
 उपस्थाय मयीत्यादि षड्भिर्मन्त्रैर्विभुर्जम् ॥ २२ ॥ जान्वाच्य
 दक्षिणं पादावाचार्यस्योपगृह्य च । नाम्नाभिवादनीयेन शिरः
 स्वस्यावनम्य च ॥ २३ ॥ अधीहीत्यादिकं प्रैषं ब्रह्मचारी ब्र-
 वीत्यथ । ब्रह्मचारिणमाचार्यः परिधानीयवाससा ॥ २४ ॥
 पाणिभ्यां चात्मनस्तस्य पाणी गृह्णात्यतः परम् । ॐ भूर्भुवः
 स्वःपूर्वा तु सावित्रीं वाचयेदथ ॥ २५ ॥ पादं पादं च सा-
 वित्र्याः स्वयमुक्त्वैव वाचयेत् । ततस्त्वर्धर्चमर्धर्चं सर्वां तामथ
 वाचयेत् ॥ २६ ॥ एवं वक्तुमशक्तश्चेत्तं यथाशक्ति वाचयेत् ।
 स्थापयेद्धृत्समीपेऽस्य ममेत्यूर्ध्वाङ्गुलिं करम् ॥ २७ ॥ आ-
 बध्य मेखलां मौञ्जीं दण्डं दत्त्वोक्तमानतः । आदिशेद्ब्रह्मचर्यं
 च सांप्रतं ब्रह्मचार्यसि ॥ २८ ॥ अपोशानेति मूत्रादावुक्तमा-
 चमनं कुरु । कर्म कुर्विति संध्यादि विहितोपासनादिकम्

॥ २९ ॥ दिवा मा स्वाप्सीरित्यस्य दिवा निद्रां न कुर्विति ।
 आचार्याधीन इत्यस्य मयानुज्ञात एव सन् ॥ ३० ॥ अज्ञान
 यद्वा कर्मान्यत्तत्सर्वं मदनुज्ञया । मन्त्रराशिमधीष्व त्वं ब्राह्मणा-
 नि समाहितः ॥ ३१ ॥ प्रेषार्थमेवमुक्त्वाथ कालमेकं च नि-
 दिशेत् । परिषेचनपर्यन्तं कुर्यात्स्विष्टकृदादिकम् ॥ ३२ ॥ अ-
 प्रत्याख्यायिनं पूर्वं याचेद्विष्ठां भवानिति । भवतीति भुवन्या-
 चेदप्रत्याख्यायिनी यदि ॥ ३३ ॥ व्रीह्याद्यन्यतमं लब्धं गुरवे
 वेदयीत तम् । अहःशेषं ततस्तिष्ठेत्सायं संध्यामुपास्य च ॥ ३४ ॥
 पूर्णपात्रनिधानान्तमुपलेपादिपूर्ववत् । विप्राणां भोजनायालं
 तूष्णीं निर्वाप्य याचितम् ॥ ३५ ॥ तूष्णीं प्रोक्ष्यावघातादि श्र-
 पणान्तं करोत्यथ । आचार्याय शृतः स्थालीपाकस्त्विति नि-
 वेदयेत् ॥ ३६ ॥ अन्वारब्धे गुरुः कुर्यादाधारान्तमतः परम् ।
 अत्राज्यभागौ नैवेष्टौ चतुर्थमिति यन्नतः ॥ ३७ ॥ चर्वाहुति-
 त्रयं हुत्वा सदसस्पतिमित्युवा । ऋचा तत्सवितुस्तद्वृष्टिभ्य
 इति मन्त्रतः ॥ ३८ ॥ कुर्यात्स्विष्टकृदाद्यन्ते चान्नेन द्विजभोजनम् ।
 अस्याशक्तौ करोत्यन्यः श्रपणान्तमिति स्थितिः ॥ ३९ ॥ द्विजा-
 न्भुक्तवतो वेदसमाप्तिं वाचयेदथ । क्षारादिवर्जमश्रीयाद्ब्रह्मचा-
 री दिनत्रयम् ॥ ४० ॥ शयीताधश्चतुर्थेऽहि मेधाजननमाचरे-
 त् । यथा द्वादशरात्रं स्याद्भूतमब्दमथापि वा ॥ ४१ ॥ तदा त-
 दन्त एव स्यान्मेधाजननकर्म च । आग्नेयी दक्षिणा प्रत्यग्दक्षिणा
 निन्दिता दिशः ॥ ४२ ॥ अनिन्दितायामन्यस्यां पलाशं शाख-
 वर्जितम् । तस्याभावे सशाखं वा गुणस्तम्बमथापि वा ॥ ४३ ॥
 त्रिः प्रदक्षिणमुक्षन्तमम्भः कुम्भेन तं बहुम् । आचार्यो वाच-
 येन्मन्त्रं सुश्रवःसुश्रवा इति ॥ ४४ ॥ तत्रैव मेखलादीनि व्यु-
 दस्यान्यानि धारयेत् । वेदान्तरमधीत्यैनमृगवेदं यत्त्वधीयते ४५
 उपनीतिरियं तेषामलंकरणवर्जिता । यदैतदुपनीतस्य प्रायश्चि-

त्तं तदा भवेत् ॥ ४६ ॥ कृताकृतं तु वपनं मेधाजननमेव च ।
 मेधाजननसद्भावे व्रतचर्या भवेदिह ॥ ४७ ॥ अनुभवचनीयश्च
 तदभावे द्वयं न च । परिदानं न कार्यं स्यान्निमित्तानन्तरं
 त्विदम् ॥ ४८ ॥ पूर्वस्या वाचयेत्स्थाने तत्सवितुर्दृष्टीमहे ।
 भणितोऽत्र विशेषोऽयं समानमितरद्भवेत् ॥ ४९ ॥ भिक्षेताभ्रं
 दिवारात्रावाचार्यायात्मतुष्टये । अग्निकार्यं च भिक्षायाः प्रा-
 गूर्ध्वं वा तदुच्यते ॥ ५० ॥ पर्यूहनोक्षणे स्यातामादावन्ते च
 कर्मणः । तूर्णीं समिधमित्यादि ह्युपस्थानान्तमेव च ॥ ५१ ॥
 वेदस्वीकरणं यावत्तावदेवं समाचरेत् । अथवा द्वादशाब्दं
 स्याद्ब्रह्मचर्यमिति स्थितिः ॥ ५२ ॥ सावित्र्या ब्रह्मयज्ञोऽपि
 तस्य तावदुपाकृतेः ॥ ५३ ॥ (२१९) इत्युपनयनम् ॥

१४ महानाम्नीव्रतम् ।

महानाम्नायादि कर्तव्यं तत्तत्काले व्रतत्रयम् । उक्ते काले
 ददाम्यन्नं वापनाद्युपनीतिवत् ॥ १ ॥ नवां मौर्झीं नवं दण्डं
 दत्त्वा स्विष्टकृदाद्यथा । संवत्सरं चरेदेवं पूर्णेऽब्दे तूत्तरायणे
 ॥ २ ॥ शुक्लपक्षे बहिर्ग्रामाद्विविक्तं देशमेत्य च । पूर्णपात्रनि-
 धानान्तमुपलेपादि पूर्ववत् ॥ ३ ॥ स्वस्यालं भुक्तये तूर्णीं नि-
 रूप्य प्रोक्ष्य तत्र च । तिलानोप्य पचेत्पक्वमाचार्याय निवेद-
 येत् ॥ ४ ॥ पृच्छति व्रतलोपान्स्वं दत्ते प्रतिवचस्तथा । बहवो
 व्रतलोपाश्चेत्पुनरावर्तयेद्ब्रतम् ॥ ५ ॥ लोपेष्वापत्प्रयुक्तेषु पुन-
 र्नावर्तयेद्ब्रतम् । तेनान्वारब्ध आचार्य इध्माधानादि पूर्ववत्
 ॥ ६ ॥ हुत्वाग्नावग्निरित्यादिमन्त्रैश्चर्वाहुतीरथ । ततः स्विष्टकृतो-
 ऽवघ्रेच्छेषं भूमौ निधाय च ॥ ७ ॥ एतमित्याद्यशानान्तमाह
 प्रैषमतः परम् । भुक्तवन्तं तमाचान्तं जलपूर्णाञ्जलिं ततः ॥ ८ ॥
 त्वं व्रतानां व्रतेत्यादि भुक्तवन्तं दिवाकरम् । उपस्थाप्याथ

१ तदिष्यते.

कुर्वीत मीलितार्क्षं च वाग्यतम् ॥ ९ ॥ त्रिः प्रदक्षिणमावेष्ट्य
वाससा समुखं शिरः । उक्तवैकरात्रमित्यादि प्रैषं स्विष्टकृदाद्य-
थ ॥ १० ॥ आवश्यकेभ्य इतरच्छयनं स्नानभोजनम् । अकुर्व-
न्नेकरात्रं च ब्रह्मचारी नयेदथ ॥ ११ ॥ श्व ईशान्यां निधा-
नाश्याद्यर्वाग्रेस्तृणेषु तु । ईशान्यग्रेषूपविशेदीक्षमाणस्तु तां
दिशम् ॥ १२ ॥ शिष्योऽपि स्वमुखं प्रक्षाल्याश्याचार्यौ प्र-
दक्षिणम् । कृत्वाचार्यस्य संगृह्य पादौ तेषु तृणेषु तु ॥ १३ ॥
ईक्षमाणो दिशं प्रत्यग्दक्षिणामुपविश्य च । स्वेन पृष्ठेन तत्पृष्ठं
संदधाति ततः परम् ॥ १४ ॥ मनसाह महानाम्नीर्भो अनुब्रू-
हि तं गुरुम् । पृच्छेत्तदहंरूपन्नान्त्रतलोपांस्ततो गुरुः ॥ १५ ॥
स्वयं संमीलनं कुर्वन्महानाम्नीर्ऋचो गुरुः । त्रिः पुरीषपदैरुक्त्वा
तस्योष्णीषं विमोचयेत् ॥ १६ ॥ ईक्षयेदर्कमीक्षेत मित्रस्येति
द्वयेन तु । ससंभारा दिशो वीक्ष्य मित्रस्य च इति त्वथ
॥ १७ ॥ मित्रस्येति चतुर्थेन पुनरादित्यमीक्षयेत् । ईक्षणेऽर्क-
दिशां मन्त्रा ब्रह्मचारिण एव तु ॥ १८ ॥ मन्त्रान्ते कर्म कर्त-
व्यं सर्वत्र करणत्वतः । उक्त्वा चाग्न इळेत्यादीन्मन्त्रान्भूमि-
मुपस्पृशेत् ॥ १९ ॥ अनुप्रवचनीयश्च कार्योऽयं भेद उच्यते ।
महानाम्नीभ्यः स्वाहेति सावित्र्याः स्थान इष्यते ॥ २० ॥
(२३९) इति महानाम्नीव्रतम् ॥

१५ उपनिषद्भ्रतम् ।

महाव्रतमिदं प्रोक्तं वक्ष्येऽथोपनिषद्भ्रतम् । पूर्ववद्भ्रत आदिष्टे
चरेदब्दमिदं व्रतम् ॥ १ ॥ श्रावयित्वोपनिषदमादित्यावेक्षणा-
दि च । अत्रोपनिषदे स्वाहा सावित्र्याः स्थान इष्यते ॥ २ ॥
(२४१) इत्युपनिषद्भ्रतम् ॥

१६ गोदानव्रतम् ।

गोदानं चौरवत्कार्यं षोडशेऽब्दे तदुच्यते । अङ्गोपवेशनं
नास्ति श्मश्रूणां वापनं भवेत् ॥ १ ॥ अदितिः श्मश्रूणि वप-

त्वाप उन्दन्तु वर्चसे । पिङ्गूलादिनिधानं च श्मश्रुपक्षे भवेदि-
ह ॥ २ ॥ निमार्जने विशेषोऽयं श्मश्रुणीति शिरो मुखम् ।
शासने नापितस्यायं विशेषः प्रैष उच्यते ॥ ३ ॥ केशश्मश्रुलो-
मनखान्युदकसंस्थानि कुर्विति । स्नात्वा च वाग्यतस्तिष्ठन्नहः-
शेषं नयेदथ ॥ ४ ॥ आदित्येऽस्तमिते वाचं विसृजेतान्तिके
गुरुः । उक्त्वा वरं ददामीति दद्याद्भोमिथुनं ततः ॥ ५ ॥ श्वः
पूर्ववद्भूतादेशः संवत्सरमिदं चरेत् । व्रतेष्वेतेषु सर्वेषु प्रसिद्धं
केशधारणम् ॥ ६ ॥ (२४७) इति गोदानव्रतम् ॥

१७ समावर्तनप्रयोगः ।

गुरवे तु वरं दत्त्वा स्नायीत तदनुज्ञया । वेदं व्रतानि वा
पारं नीत्वा ह्युभयमेव वा ॥ १ ॥ व्रतपक्षेऽपि शब्दार्थमारण्या-
ध्ययने कृते । विद्यान्ते गुरुमाहाहं किमर्थं करवाणि ते ॥ २ ॥
यमर्थमाह तं कृत्वा ततोऽनुज्ञार्मवाप्य च । आचार्यायात्मने
चैव मण्यादीन्युपकल्पयेत् ॥ ३ ॥ आचार्यायैव कल्प्यानि न
लभेतोभयोर्यदि । कुर्वीत स्वयमेवेदं समावर्तनसंज्ञकम् ॥ ४ ॥
प्राप्योदगयनाद्युक्तमुक्तस्वस्त्ययनः स्वयम् । प्रागुदीचीं दि-
शं गच्छेत्तस्यां वै यज्ञियस्य तु ॥ ५ ॥ शाखेशानीं गता त-
स्याश्छित्त्वा प्रादेशसंमिताम् । आहृत्य समिधं भूमेरन्यत्र नि-
दधाति ताम् ॥ ६ ॥ दत्त्वा गां भोजयेद्विप्राङ्गोदानोक्तं करो-
त्यथ । स्नात्वा वाग्यत इत्यादि न कार्यमिह कर्मणि ॥ ७ ॥
पदान्यूह्यानि वक्तव्यत्र वाच्यं त्रायस्व मामिति । मा मा हिंसी-
रिति ब्रूयाद्यथासमिति चापरम् ॥ ८ ॥ तेन म आयुषेत्येवमूह्यं
मन्त्रद्वयेऽपि च । माम आयुरिति त्वन्यत्सर्वं गोदानवद्भवेत्
॥ ९ ॥ करञ्जबीजमत्रैकं पिष्टेनोन्मृज्य तेन तु । शीतोष्णैः स्ना-
त आचान्तो बह्नेर्गत्वान्तिकं पुनः ॥ १० ॥ युवमित्यनया व-

स्त्रे आञ्जाद्यावर्तयेत्त्वियम् । मन्त्रावृत्तिरियं दृष्ट्वा वृत्तौ नारा-
यणस्य तु ॥ ११ ॥ आचम्य चाश्मनस्तेज इत्युक्ते सव्यमीक्ष-
णम् । एतेनैव तु मन्त्रेण पश्चादक्षिणमीक्षणम् ॥ १२ ॥ कुण्डले
चाश्मनस्तेज इति श्रोत्रमलंकुरु । अनेनैव तु मन्त्रेण पश्चात्स-
व्यमलंकुरु ॥ १३ ॥ कुङ्कुमाद्यनुलिप्ताभ्यां पाणिभ्यां पूर्वमाननम् ।
अनुलिप्येतराङ्गानि पश्चात्प्रक्षालयेत्करौ ॥ १४ ॥ अनार्तासीति
मन्त्रेण बध्नाति शिरसि स्रजम् । सकृदुक्तेन मन्त्रेण देवानाभि-
त्युपानहौ ॥ १५ ॥ आस्थाय छत्रमादध्यादिवश्छद्मासि मन्त्र-
तः । गृहीत्वा वैणवं दण्डं वेणुरस्यादिमन्त्रतः ॥ १६ ॥ आयु-
ष्यमिति सूक्तेन मणिं कण्ठे प्रबध्य च । सुवर्णमय इष्टोऽत्र म-
णिरित्याह वृत्तिकृत् ॥ १७ ॥ नवाम्बरेण संवेष्ट्य शिरोऽथो-
पानहौ त्यजेत् । आहूतां समिधं तिष्ठन्नग्नावाधाय मन्त्रतः ॥ १८ ॥
स्मृतं च म इति ब्रूयादस्मृतं च म इत्यपि । तस्योपरि वदेत्त-
न्म उभयव्रतमित्यथ ॥ १९ ॥ द्वादशाप्येवमेवोक्त्वा यथापाठ-
मथोत्तरम् । मन्त्रेणैवंविधेनाग्नावाहितायां समिध्यथ ॥ २० ॥
उपविश्य दशादध्यादन्याः प्रादेशसंमिताः । अत्रोपवेशनं ग्राह
वृत्तिकारः सहेतुकम् ॥ २१ ॥ ममाग्ने दशभिः कुर्वन्स्वाहाकार-
मृगन्ततः । परिषेचनपर्यन्तं कुर्यात्स्विष्टकृदादिकम् ॥ २२ ॥
ततः संकल्पयेन्नक्तं न स्नामीत्युत्तराण्यपि । दास्यन्ति मधुपर्कं
ये तत्रैतां रजनीं वसेत् ॥ २३ ॥ (२७०) इति समावर्तनम् ॥

१८ स्नातकगमनविधानम् ।

अथ शिष्यः समावृत्तो नामोपांशु गुरोर्वदेत् । उच्चैरूर्ध्वं वदे-
त्स्थाने इदमस्वेष्टमाश्रमम् ॥ १ ॥ हे देवदत्त गार्हस्थ्यं वत्स्या-
मो भो इति त्वयि । उपांशु जपति प्राणापानयोरिति वै ततः
॥ २ ॥ आमन्त्रैरित्यृचं चाथ गुरुश्चैतौ जपत्यथ । ॐ प्राणि-

त्यादिकं मन्त्रं जपित्वाचार्य एव तु ॥ ३ ॥ सूक्तेन तु महि-
 त्रीणामवोस्त्वित्यनुमन्त्र्य तम् । वत्स्यथेत्यनुजानीयादनुज्ञातो
 यदा पथि ॥ ४ ॥ गच्छञ्शृणोति वाक्यानि पक्षिणामप्रिया-
 णि तु । जपेत्कनिकदत्सूक्तं देवीं वाचमृचं तथा ॥ ५ ॥ शि-
 वादेरप्रियं श्रुत्वा स्तुहिश्रुतमृचं जपेत् । यस्यां दिश्यथवा य-
 स्मात्पुरुषाद्याघ्नतोऽपि वा ॥ ६ ॥ विभेत्युभयतो दीप्तमुल्लुक्कं
 तां दिशं क्षिपेत् । मन्त्रेणाभयमित्यादिनैनदुल्लुकमस्यति ॥ ७ ॥
 सर्वतोभयमुत्पन्नं नच ज्ञातमतो नरात् । अन्यतो वेत्ति लोका-
 ग्रावाधारान्तं करोत्यथ ॥ ८ ॥ पृथिव्याद्यष्टभिर्मन्त्रैर्हुत्वाष्टा-
 ज्याहुतीरथ । स्थित्वेशान्यां जपेत्स्वस्ति नोमिमीतां तु सप्त वै
 ॥ ९ ॥ षट्चो जपति त्वन्या यत इन्द्र भयामहे । ततश्च स्वि-
 ष्टकृदूर्जं होमशेषं समापयेत् ॥ १० ॥ (२८०) इति स्नातक-
 गमनविधिः ॥

१९ विवाहाङ्गो मधुपर्कः ।

यथोक्तलक्षणां कन्यामुक्ते काले समुद्रहेत् । स्यादाभ्युदयि-
 कं श्राद्धं द्वितीये वक्ष्यते च तत् ॥ १ ॥ अपरेद्युः कृतस्नानो-
 ऽहवस्त्रधृतो वरः । स्वलंकृतः सितच्छत्रो पदातिर्ज्ञातिबान्धवैः
 ॥ २ ॥ वृतो वधूगृहं गत्वा मधुपर्केण पूजितः । कन्याज्ञाति-
 भिरत्रैव मधुपर्को मयोच्यते ॥ ३ ॥ विष्टराद्युपकल्प्यैनमुपवे-
 श्यासने शुभे । तत्रोपकल्पितं पूर्वं विष्टरं त्रिनिवेदयेत् ॥ ४ ॥
 उत्तराग्रे त्वहं वर्ष्मत्यस्मिन्नुपविशेद्वरः । एवमेवोत्तरेषां च प-
 ञ्चानां त्रिनिवेदनम् ॥ ५ ॥ निवेदितेन पाद्येन पादौ प्रक्षाल-
 येद्वरः । प्रक्षालयित्रे विप्राय दक्षिणाङ्घ्रिं प्रयच्छति ॥ ६ ॥
 पश्चात्सव्यं तु शूद्राय पूर्वं सव्यं प्रयच्छति । गन्धादियुक्तमर्घ्यं
 च प्रतिगृह्य निवेदितम् ॥ ७ ॥ वेदिताचमनीयापामेकदेशं त-

तो वरः । उक्त्वामृतोपस्तरणमसिमन्त्रं पिबेदथ ॥ ८ ॥ शौ-
 चार्थाचमनं कार्यमेवेति प्राह वृत्तिकृत् । अवान्तरेण शौचार्थं
 सर्वमाचमनं त्विह ॥ ९ ॥ आनीयमानमीक्षेत मित्रस्य त्वेति
 मन्त्रतः । मधुपर्कमथानीतं पूर्ववच्च निवेदितम् ॥ १० ॥ देव-
 स्य त्वेति मन्त्रेण गृह्णात्यञ्जलिना ततः । मधुवातास्तृचेनैनं मधुप-
 र्कमेवेक्षते ॥ ११ ॥ निदधाति च तत्पात्रं सव्ये पाणावितःप-
 रम् । अङ्गुष्ठोपकनिष्ठाभ्यामालोढ्य त्रिः प्रदक्षिणम् ॥ १२ ॥
 वसवस्त्वादिभिर्मन्त्रैर्दिक्षु पूर्वादिषु क्रमात् । निमृज्याङ्गुलिलेपं
 तु भूतेभ्यस्त्वेति मन्त्रतः ॥ १३ ॥ त्रिरुद्रह्य त्रिरुत्क्षिप्य भूमौ
 पात्रं निधाय च । प्राश्नात्यस्यैकदेशं तु विराजोदोह इत्यथ
 ॥ १४ ॥ आचम्य पूर्ववत्प्राश्य विराजो दोहमित्यथ । आ-
 चम्य तद्वत्प्राश्नीयान्मयि दोह इति त्वथ ॥ १५ ॥ विनियोगं
 च कुर्वीत शिष्टस्यास्योक्तमार्गतः । आचम्याथामृतापीति पि-
 बेदाचमनीयकम् ॥ १६ ॥ आचम्याचमनीयाम्बु पिबेत्सत्यं
 यशस्त्विति । आचान्तः पुनराचामेदथ गां त्रिर्निवेदयेत् ॥ १७ ॥
 ततो वरो जपेन्मातारुद्राणां दुहितेत्यूचम् । अथोमुत्सृजतेत्याह
 प्रैषं गामुत्सृजन्ति च । गन्धमाल्याम्बरैस्तद्वद्भूषणैः पूजयेद्द-
 रम् ॥ १८ ॥ (२९८) इति मधुपर्कः ॥

२० कन्यादानविधौ क्षेपकश्लोकाः ।

“स्नातालंकृतकन्यायाः प्राङ्मुख्याः प्रत्यगाननः । ईक्षेत त-
 ण्डुलस्थाया वरस्तस्य मुखं च सा ॥ १ ॥ मुहूर्ते शोभने स-
 म्यक् क्षिपेतामुभयोर्मिथः । सगुडाञ्जीरकान्कन्यां वरयेदथ
 तां वरः ॥ २ ॥ असावमुकगोत्रस्य पुत्रः पौत्रः प्रपौत्रकः ।
 एतद्गोत्रामिमामस्य पुत्रीं पौत्रीं च नप्त्रिकाम् ॥ ३ ॥ वृणेऽहं
 कन्यकां सार्धं श्रीरूपामित्यतः परम् । वरेणैवं वृतां कन्यां

तत्पिता प्रददाति ताम् ॥४॥ पुत्रायास्य च पौत्राय नप्ते चा-
 मुकगोत्रिणे । अस्मा अमुकगोत्राय पुत्रीं पौत्रीं प्रपौत्रिकाम्
 ॥ ५ ॥ श्रीरूपां च मया दत्तां तुभ्यं श्रीधररूपिणे । इत्युक्त्वो-
 दकपूर्वां तां दद्यात्स्वस्तिपदं वदेत् ॥ ६ ॥ वरोऽथ प्रतिगृह्णी-
 यात्स्पृशेत्क इति मन्त्रतः । अस्मिन्नहनि यत्किञ्चित्कन्यादाता
 ततः परम् ॥ ७ ॥ गोभूहिरण्यदास्यादि तस्मै दद्यात्स्वशक्ति-
 तः । सघृतं क्षीरमादाय कराभ्यां कन्यकाञ्जलिम् ॥ ८ ॥ द्वि-
 रुन्मृज्य वरः सिक्ताञ्शुक्लाञ्शाल्यक्षतानथ । गृहीत्वाञ्जलिना
 तस्या अञ्जलौ द्विः क्षिपेत्ततः ॥ ९ ॥ आदायाञ्जलिमाधत्ते त-
 दञ्जल्युपरि स्वयम् । कन्येत्याद्याशिषः पूर्वमुक्त्वा दाता ततः
 परम् ॥ १० ॥ कन्यां त्वां प्रतिगृह्णात्वित्यन्तं क इति मन्त्रतः ।
 उपरिस्थाञ्जलौ पूर्णे हरेत्स्वर्णोदकं ततः ॥ ११ ॥ तमेव प्रति-
 गृह्णामीत्यन्तं मन्त्रमुदीरयेत् । अञ्जलिस्थाक्षतान्कन्यामूर्धनि प्र-
 क्षिपेद्द्वरः ॥ १२ ॥ स्वाञ्जलिस्थाक्षतान्कन्या वरमूर्ध्नि विनि-
 क्षिपेत् । मूर्ध्निक्षेपान्तमेवं स्यात्पुनरुन्मार्जनादिकम् ॥ १३ ॥
 उन्मार्जनादिकं कुर्यात्पूर्ववत्कन्यका वरे । कन्येत्यादि पिता कु-
 र्याद्विरतन्नं वरो वदेत् ॥ १४ ॥ कन्याशिरस्थमाल्यस्य गृहीत्वा
 कौसुमं दलम् । सघृतं क्षीरसंमिश्रं कुर्यात्तिलकमुत्तमम् ॥ १५ ॥
 वरः कन्याललाटे च कन्या वरशिरस्तजः । पुष्पस्य दलमादा-
 य क्षीराज्याक्तं वरस्य तु ॥ १६ ॥ ललाटे तिलकं कुर्यादी-
 क्षेतैव मिथो मुखम् । कण्ठे मिथः शुभे माल्ये दम्पती प्रतिमु-
 ञ्चतः ॥ १७ ॥ वद्ध्वा वस्त्रान्तमुभयोः प्राङ्मुखौ च ततः परम् ।
 देवीं दाक्षायणीं नत्वा सर्वसंपत्प्रदायिनीम् ॥ १८ ॥ होम-
 देशे व्रजेतां तौ परिगृह्य करौ मिथः । तदेतत्सूत्रकृद्वृत्तिसूत्रेणो-
 ञ्चावचोदितम् ॥ १९ ॥ कन्यां कनकसंपन्नां कनकाभरणैर्यु-

१ 'भवान्कन्यां प्रगृह्णातु' इति स्यात्.

ताम् । दास्यामि विष्णवे तुभ्यं ब्रह्मलोकजिगीषया ॥ २० ॥
 विश्वम्भरः सर्वभूताः साक्षिण्यः सर्वदेवताः । इमां कन्यां प्रदा-
 स्यामि पितॄणां तारणाय च ॥ २१ ॥ गौरीं कन्यामिमां विप्र
 यथाशक्ति विभूषिताम् । गोत्राय शर्मणे तुभ्यं दत्तां विप्र स-
 माश्रय ॥ २२ ॥ कन्ये ममाग्रतो भूयाः कन्ये मे देवि पार्श्वयोः ।
 कन्ये मे पृष्ठतो भूयास्त्वद्दानान्मोक्षमाप्नुयाम् ॥ २३ ॥ इति
 क्षिप्तश्लोकाः ॥

२१ कन्यादानम् ।

स्नातां नवाम्बरोपेतां कटकादिविभूषिताम् । अवरप्रत्तव-
 सनपरिधानां कुमारिकाम् ॥ १ ॥ उक्तस्वस्त्ययनां दद्याज्जल-
 पूर्वं वराय ताम् । उक्तस्वस्त्ययनः स्थित्वा प्राङ्मुखं परिगृह्य
 ताम् ॥ २ ॥ (३००) इति कन्यादानम् ॥

२२ विवाहहोमप्रयोगः ।

आत्मनो दक्षिणे पार्श्वे बधूं ताम्रपवेश्य च । उपलेपादि कु-
 र्वीत हविर्भुक्स्थापनान्तकम् ॥ १ ॥ अग्नेः पश्चात्प्रतिष्ठाप्य दृ-
 षदं सोपलामथ । उदकुम्भं निधायाग्नेः प्रागुदीच्यामतः परम्
 ॥ २ ॥ आज्याधिश्रयणान्तं स्यादन्वाधानादि पूर्ववत् । आ-
 ज्येन सह लाजानां पर्यग्निकरणं भवेत् ॥ ३ ॥ त्रिः प्रोक्षणं
 भवेत्तेषां केवलोत्पवने सति । इध्माभिघारणान्तं स्यादाज्या-
 शुद्धासनादिकम् ॥ ४ ॥ बधूदक्षिणहस्तेन समन्वारब्ध एव सन् ।
 कुर्यादाधारपर्यन्तं चौलोक्ताज्याहुतित्रयम् ॥ ५ ॥ अत्राज्य-
 भागौ नैवेष्टावित्युक्तं पूर्वमेव तु । हुत्वा त्वमर्यमेत्यन्यां प्रजा-
 पत इतीतराम् ॥ ६ ॥ अथोन्नतमुखीं कुर्यालज्जयावनतानना-
 म् । प्राङ्मुख्या उपविष्टायास्तिष्ठन्प्रत्यङ्मुखः स्वयम् ॥ ७ ॥
 उत्तानेनाथवा नीचेनोत्तानस्य करस्य तु । अङ्गुष्ठादि तु गृही-
 याद्भृणामीत्येतया ततः ॥ ८ ॥ उपस्तृणाति भार्याया अञ्जलौ

प्रोषिते वरः । वधूभ्राताथवा भ्रातृस्थानो लाजान्दिरावपेत् ॥ ९ ॥ पञ्चावती वरः स्याच्चेदञ्जलौ तांस्त्रिरावपेत् । भ्रातृस्थानः पितृव्यस्य मातुलस्य च यः सुतः ॥ १० ॥ मातृष्वसुः सुतस्तद्वत्सुतस्तद्वत्पितृष्वसुः । वरः शूर्पगतौ लाजानवत्तांश्चाभिघारयेत् ॥ ११ ॥ पठेच्चार्यमणं मन्त्रमथ पत्नी स्थिता सती । कुर्वत्यञ्जल्यविच्छेदमङ्गुल्यग्रैर्जुहोति ताम् ॥ १२ ॥ हविर्भुगम्भः-कुम्भौ तु दृषद्वर्जं प्रदक्षिणम् । वधू परिणमन्मन्त्रममोहमिति वै जपेत् ॥ १३ ॥ इममश्मानमारोहेत्येतेन प्राङ्मुखी वधूम् । उभाभ्यामपि पादाभ्यामारोप्य दृषदं पुनः ॥ १४ ॥ उपस्तृत्यादि तद्वत्स्यादृषदारोपणान्तकम् । वरुणं न्विति होमोऽञ्जल्युपस्तृत्यादि पूर्ववत् ॥ १५ ॥ अश्मारोहणपर्यन्तं हवनं पूषणं न्विति । प्रजापतिं चतुर्थ्यन्तं स्वाहायुक्तं वरः स्मरेत् ॥ १६ ॥ शूर्पकोणेन शिष्टांस्तानभ्यात्मं जुहुयाद्वधूः । जयन्तस्त्वाह हवनं चतुर्थं वरकर्तृकम् ॥ १७ ॥ यदि बद्धे शिखे बद्धा देशधर्मादिना ततः । प्र त्वा मुञ्चामि मन्त्रेण दक्षिणां तु विमुञ्चति ॥ १८ ॥ प्रेतो मुञ्चामि मन्त्रेण तूत्तरामपि मुञ्चति । शिखे वरस्य बद्धे चेतूष्णीमेव विमुञ्चति ॥ १९ ॥ अभ्युत्क्रामयतीशान्यां वधूं सप्तपदानि च । सा चाभ्युत्क्रामयेत्पूर्वं दक्षिणं पादमात्मनः ॥ २० ॥ इष इत्यादिभिर्मन्त्रैरनुषक्तैर्भवादिना । सप्तमे कामिते तत्स्थः शिरसी संनिधाय च ॥ २१ ॥ अम्भःकुम्भाम्भसा ते च शिरसी अवसिञ्चति । आज्येन स्विष्टकृद्धोमं कृत्वा शेषं समापयेत् ॥ २२ ॥ होमादारभ्य यच्छेत्सा वाचं दृष्ट्वा ध्रुवादिकान् । जीवपत्नीति सा वाचं विमृजेच्च ततः परम् ॥ २३ ॥ दम्पत्योरत आरभ्य गृहवेशीयहोमतः । ऊर्ध्वं त्रिरात्रमथवा द्वादशाहं भवेद्भूतम् ॥ २४ ॥ अब्दं वा क्षारलवणवर्जितं भोजनं भवेत् । अधश्च शयनं तद्ब्रह्मचर्यं च वै भवेत् ॥ २५ ॥ (३२५) इति विवाहहोमः ॥

२३ गृहप्रवेशः ।

विवाहानन्तरं गच्छेत्सभार्यः स्वस्य मन्दिरम् । यदि ग्रामा-
 न्तरे तत्स्यात्तच्च यानेन गम्यते ॥ १ ॥ पूषा त्वेत्यनया यानं
 वधूमारोपयेद्वरः । दम्पत्योरग्रतोऽजस्रं विवाहाग्निं नयन्ति च
 ॥ २ ॥ गृहाभिर्गच्छतोरेष स्वग्रामेऽपि भवेद्विधिः । ब्राह्मणी
 जीवपत्नी या जीवपत्या च तद्गृहे ॥ ३ ॥ वसेदनन्तरं रात्रीं
 स्वग्रामे नैतदिष्यते । यद्यन्तरास्ति नद्यादि नावमारुह्य याति
 चेत् ॥ ४ ॥ अश्वमन्वतीत्यृचोऽर्धेन नावमारोहयेद्वधूम् । अर्ध-
 चेनोत्तरेणैनां जलादुत्तारयेदथ ॥ ५ ॥ नीयमाना वधूर्वन्धु-
 वियोगाद्यदि रोदिति । जपेज्जीवं रुदन्येतामेकग्रामेऽप्ययं
 विधिः ॥ ६ ॥ जपेच्छोभनदेशादौ माविदन्परिपन्थिनः । सु-
 मङ्गलीर्ऋचेक्षेत वासे वासे समीक्षकान् ॥ ७ ॥ इह प्रियमृचा
 भार्या स्वस्य गेहे प्रवेशयेत् । उपलेपादिकं कृत्वा विवाहाग्निं
 समिध्य च ॥ ८ ॥ प्राग्ग्रीवमूर्ध्वलोभाग्नेः प्रत्यगानहुहाजिनम् ।
 आज्यासादनपर्यन्तमन्वाधानादि पूर्ववत् ॥ ९ ॥ चर्मण्यथोप-
 विष्टायां समन्वारब्ध एव सन् । कुर्यादाधारपर्यन्तमिध्माधाना-
 दि पूर्ववत् ॥ १० ॥ ऋग्भिश्चतसृभिश्चानः प्रजामित्यादिभिस्त्व-
 थ । पठन्नाज्याहुतीर्हुत्वा स्वाहाकारमृगन्ततः ॥ ११ ॥ सम-
 ज्जन्तवनया प्राश्य दधि तस्यै प्रयच्छति । सापि प्राश्नाति तप्तू-
 णीमथ स्विष्टकृदादिकम् ॥ १२ ॥ अथवानक्ति हृदये एतयर्चा-
 ज्यशेषतः । वध्वा विवाहवेलायां यत्सा परिहिताम्बरम् ॥ १३ ॥
 सत्येनोत्तभितामृक्तं वेत्ति यः पाठतोऽर्थतः । तस्मै विप्राय
 तदद्याद्रतान्ते धौतमम्बरम् ॥ १४ ॥ ब्राह्मणान्भोजयित्वैतानों
 स्वस्तीत्यथ वाचयेत् । ॐ स्वस्तीति प्रतिल्लयुर्ब्राह्मणास्ते च पू-
 जिताः ॥ १५ ॥ स्वस्त्यादि वाचयित्वादौ स्त्रियं तामुपगच्छ-
 ति । मुहूर्ते शोभने तस्या व्रीडा न स्याद्यथा तथा ॥ १६ ॥
 (३३१) इति गृहप्रवेशः ॥

२४ उपासनहोमः ।

अथ यस्मिन्निवाहाग्निरुत्पन्नोऽहनि तस्य तु । यत्सायं तत
आरभ्य गृहं परिचरेत्स्वयम् ॥ १ ॥ आत्मनोऽसंभवे पत्नी-
पुत्रादय इति स्थितिः । अन्ये तु मन्यते पत्नीकुमार्योस्तदहोम-
कम् ॥ २ ॥ तन्न नास्त्यत्र भगवद्वृत्तिकारवचो यथा । ज्वाल-
येपदराह्णेऽग्निमस्तं यति दिवाकरे ॥ ३ ॥ पर्युह्याग्निं परिस्तीर्य
पर्युक्ष्य च ततः परम् । पयःप्रभृतिषु त्वेकं संस्कुर्यादग्निहोत्र-
वत् ॥ ४ ॥ अलंकरोति पुष्पाद्यैरनलायतनं ततः । द्रवं हविः
स्रुवेणैव पाणिना कठिनं हविः ॥ ५ ॥ जुहुयादग्नये स्वाहा
सुसमिद्धे हुताशने । ध्यात्वा शब्दं चतुर्थ्यन्तं प्रजापतय इत्य-
थ ॥ ६ ॥ स्वाहाकारेण जुहुयात्ततः परिसमूहनम् । पर्युक्षणं
च कुर्वीत प्रातरप्येवमिष्यते ॥ ७ ॥ व्युष्टायां ज्वलयेदेनं
सायं होमः कृतः पुरा । पयसान्येन वा प्रातस्तेनैवेत्याह वृत्ति-
कृत् ॥ ७ ॥ पूर्वमन्नस्तु सूर्याय स्वाहेत्यन्यत्समं भवेत् ॥ ८ ॥
(३३९) इत्युपासनहोमः ॥

२५ देवयज्ञः ।

गृहस्थो वैश्वदेवाख्यं कर्म प्रारभते दिवा । तन्न नास्त्यत्र
भगवद्वृत्तिकारवचो यथा ॥ १ ॥ औपासनाग्निमन्यं वा समि-
ध्याथ हविर्भुजम् । पर्युह्य परिषिच्याग्निमलंकृत्य च पूर्ववत्
॥ २ ॥ हविष्यं पक्वमादध्यादधिश्रित्यानले च तत् । प्रोक्ष्यो-
द्वास्य घृताभ्यक्तं हृदि सव्यं निधाय च ॥ ३ ॥ हुत्वा हस्तेन
सूर्यायेत्यादिभिर्दशभिस्ततः । प्रजापतिपदस्योक्तिर्वैश्वदेवेन तु
स्मृतिः ॥ ४ ॥ पर्युहनोक्षणे कुर्याद्देवयज्ञोऽयमीरितः ॥ ५ ॥
(३४४) इति देवयज्ञः ॥

२६ सूतयज्ञः ।

भूतयज्ञं प्रकुर्वीत अग्नेरुत्तरदेशतः । एतैर्भुवि बलीन्दत्वा
प्राक्संस्थांश्च निरन्तरान् ॥ १ ॥ मुक्त्वान्तरालं प्राक्संस्थानञ्च इ-

त्यादिभिर्हरेत् । इहापि भवति स्वाहाकारो न पितृयज्ञके ॥२॥
 अग्नौ हुताद्वलेः प्रत्यग्निद्रायेति बलिं हरेत् । उदगैन्द्राद्वलेरि-
 न्द्रपुरुषेभ्यो बलिं हरेत् ॥ ३ ॥ यमायेत्यन्तरालस्य हरेदक्षि-
 णतो बलिम् । याम्यादुदक्काथ यमपुरुषेभ्यो बलिं हरेत् ॥ ४ ॥
 प्राच्यां ब्रह्मबलेर्हुत्वा वरुणायेति मन्त्रतः । अस्मादुदक्तु वरु-
 णपुरुषेभ्यो बलिं हरेत् ॥ ५ ॥ सोमायेत्यन्तरालस्य हरेदुत्त-
 रतो बलिम् । सौम्याद्वलेरुदक्सोमपुरुषेभ्यो बलिं हरेत् ॥६॥
 जयन्तस्त्वाह वास्त्वन्तैर्वलीन्हुत्वा निरन्तरान् । मुक्त्वान्तरा-
 लमिन्द्रादि दिग्देवानां बलीन्हरेत् ॥ ७ ॥ ऐन्द्रादिबलितः
 प्राच्याः प्राच्यां स्यात्पौरुषो बलिः । अन्तराले बलीन्हुत्वा
 शिष्टैर्मन्त्रैरतः परम् ॥ ८ ॥ रक्षोभ्य इति सर्वासां बलिमुत्तरतो
 हरेत् ॥ ९ ॥ (३५३) इति भूतयज्ञः ॥

२७ पितृयज्ञः ।

भूतयज्ञोऽयमुदितः प्राचीनावीत्यतः परम् । स्वधापितृ-
 भ्य इत्युक्त्वा दक्षिणस्यां तु निर्वपेत् ॥ १ ॥ पितृयज्ञोऽयमु-
 दितो नक्तं चैतन्नयं भवेत् । इति पितृयज्ञः । सूर्यायेति पदस्था-
 ने ईरयेदग्नयेपदम् ॥ २ ॥ दिवाचारिभ्य इत्यत्र नक्तंचारि-
 भ्य इष्यते । कुर्वीत स्नातकश्चेदं पृथक्पाकी भवेद्यदि ॥ ३ ॥
 एतान्यञ्चमहायज्ञान्कुर्यादहरहः शुचिः ॥ ४ ॥ (३५७) इति
 पञ्चयज्ञाः ॥

२८ ब्रह्मयज्ञः ।

ग्रामात्प्राच्यामुदीच्यां वा या वा दिक्स्यादनिन्दिता । आ-
 पोऽवगाह्य तु स्नायादुपवीत्येव स द्विजः ॥ १ ॥ धौतशुक्लाम्ब-
 रः कुर्यात्कर्माङ्गाचमनं ततः । दर्भान्वहूञ्शुचौ देशे प्राग्ग्रांस्तां-
 स्तृणात्यथ ॥ २ ॥ दर्भेषूपविशेत्कर्मण्यत्र प्राङ्मुख एव सन् ।
 कृत्वोपस्थकरे सव्य उत्ताने प्राग्दिग्ङ्गुलौ ॥ ३ ॥ पवित्रे स्था-

पयेदुक्ते प्रागग्रे दक्षिणेन तु । न्यञ्चं प्रागङ्गुलिं तेन संदध्याद-
क्षिणं करम् ॥ ४ ॥ ऊर्ध्वं तिर्यगधस्ताद्वा नेक्षेत यदि वाक्षिणी ॥
संमील्य येन वात्मा तु समाहितमना भवेत् ॥ ५ ॥ सूक्ताद्य-
न्यतमं पूर्वमभिसंधाय शक्तितः । ॐ पूर्वा व्याहृतीस्तिष्ठः स-
मस्तास्तु सकृद्वदेत् ॥ ६ ॥ पञ्चस्त्वर्धर्चशः सर्वा सावित्रीं त्रि-
र्वदेदथ । पूर्वाभिसंहितं यावत्तदधीत्य समाहितः ॥ ७ ॥ नमो-
ब्रह्मण इत्येतां त्रिरुक्त्वा प्रणवं वदेत् । प्रणवाद्येतदन्तं स्या-
न्मध्यमेन स्वरेण तु ॥ ८ ॥ अधीते मनसा ग्रामे ब्रह्मयज्ञं
करोति चेत् । अपां समीपमागत्य तर्पयेदथ देवताः ॥ ९ ॥
त्रिंशद्भिरेकेनोनैस्तु द्वादशश्च भवेत्तथा । त्रयोविंशतिवाक्यैस्तु
देवर्षींश्च पितृन्क्रमात् ॥ १० ॥ एवमन्तानि तृप्यन्वित्यन्तैस्तु
प्रतिमन्त्रकम् । सिञ्चेत्प्रजापतिस्तृप्यन्वित्यपो देवतीर्थतः ॥ ११ ॥
धातुस्तृप्तिर्यथालिङ्गं मन्त्रान्तेषु प्रयुज्यते । मन्त्रैः शतर्चिनस्तृप्य-
न्वित्यादिभिरतः परम् ॥ १२ ॥ प्रतिमन्त्रं निवीती तु तर्पये-
द्वितीर्थतः । प्राचीनावीत्यथेदानीं पितृतीर्थेन तर्पयेत् ॥ १३ ॥
सुमन्वित्यादिभिर्मन्त्रैः प्रतिमन्त्रं च पूर्ववत् । द्वितीयान्तेषु म-
न्त्रेषु तर्पयामिपदं वदेत् ॥ १४ ॥ अयं तु ब्रह्मयज्ञोऽस्य भि-
क्षादानादिदक्षिणा । कुर्यात्तिष्ठञ्शयानो वा ब्रह्मयज्ञसमं भ-
वेत् ॥ १५ ॥ देशोऽशुचिः स्वयं वा स्यात्तदानध्याय इष्यते ।
प्रागूर्ध्वं वा भवेदेतद्वैश्वदेवाख्यकर्मणः ॥ १६ ॥ (३७३)
इति ब्रह्मयज्ञः ॥

२९ मनुष्ययज्ञः ।

ऊर्ध्वमेव नृयज्ञः स्यात्स चेष्टोऽतिथिपूजनम् । एतान्यञ्चम-
हायज्ञान्कुर्यादहरहः शुचिः ॥ १ ॥ (३७४) इति मनुष्ययज्ञः ॥

३० संध्योपासनम् ।

अन्यच्चाहरहःकृत्यं संध्योपासनमुच्यते । ग्रामाद्वहिरपां ती-
र उपवीत्येव स द्विजः ॥ १ ॥ आचम्य मार्जनाद्यन्यत्स्मृत्यु-

क्तं च करोत्यथ । अर्धास्तमित आदित्ये पश्चिमस्य य उत्तरः ॥ २ ॥ भागस्तन्मुख आसीनः सावित्रीं वाग्यतो जपेत् । आ-
तारकोदयादेवं प्रातः कर्मेदमिष्यते ॥ ३ ॥ अर्धास्तमितनक्ष-
त्रमन्तरिक्षं यदा ततः । आरभ्य प्राञ्जुखस्तिष्ठञ्जपेदासूर्यद-
र्शनात् ॥ ४ ॥ (३७८) इति संध्योपासनम् ॥

३१ उपाकर्म ।

अध्यायानामुपाकर्म श्रावण्यां श्रवणेन तु । तन्मासे हस्तयु-
क्तायां पञ्चम्यां वा तदिष्यते ॥ १ ॥ अष्टष्टयौषधयस्तस्मि-
न्मासे तु न भवन्ति चेत् । तदा भाद्रपदे मासि श्रवणेन करो-
ति तत् ॥ २ ॥ कर्मद्वयमिदं केचिद्धौकिकाग्रौ प्रकुर्वते । आज्य-
संस्कारपर्यन्तमुपलेपादि पूर्ववत् ॥ ३ ॥ आज्येन दधिसक्तू-
नां पर्यग्निकरणं भवेत् । उत्पूतमात्रमाज्यं चेत्तेषां त्रिः प्रोक्षणं
भवेत् ॥ ४ ॥ इध्माभिघारणान्तं स्यादाज्याद्युद्वासनादिकम् ।
अन्वारब्धोऽधुना शिष्यैः स्वयमेव न सन्ति चेत् ॥ ५ ॥ प्रकु-
र्वीताज्यभागान्तमिध्माधानादि पूर्ववत् । इहाज्यभागौ नित्यौ
स्तस्तथैवोत्सर्जनेऽपि तौ ॥ ६ ॥ हुत्वाज्यं नवभिर्मन्त्रैः सावि-
त्र्याद्यैरतः परम् । अथावदानधर्मेण तान्सक्तून्दधिसंयुतान्
॥ ७ ॥ हुत्वाग्निमीळ इत्याद्यैर्मन्त्रैर्विंशतिभिः क्रमात् । शाकल्या-
नां समानीव इत्यृचान्त्याहुतिर्भवेत् ॥ ८ ॥ बाष्कलानां तु
तच्छंयोरित्यृचान्त्याहुतिर्भवेत् । अथ स्विष्टकृतं हुत्वा दधि-
सक्तुभिरेव च ॥ ९ ॥ दधिसक्तून्स्वयं शिष्याः प्राश्याचम्य ततः
परम् । परिस्तरणदर्भैस्तैरन्तर्दधति तेऽञ्जलीन् ॥ १० ॥ अ-
न्येन सेचयित्वापस्ताभिः कुर्वन्ति मार्जनम् । पश्चादग्रेस्तु दर्भेषु
प्रागग्रेषूपविश्य च ॥ ११ ॥ आसिच्यापः शरावादौ दर्भा-
स्तत्र निधाय च । प्रागग्रदर्भगर्भास्ते कुर्युर्ब्रह्माञ्जलीनथ ॥ १२ ॥

सव्याहृतिं जपन्त्युच्चैः सावित्रीं ब्रह्मयज्ञवत् । त्रिरभ्यसेयुरो-
कारं व्याहृतीश्चात्र कर्मणि ॥ १३ ॥ अग्निमीळे इदं सूक्तमनु-
वाकमथापि वा । प्रारभेरंस्तृचं चापि अध्याप्यान्वाचयेद्गुरुः
॥ १४ ॥ प्रायश्चित्तादि सकलं होमशेषं समापयेत् । अनध्याया-
न्मृतौ सिद्धान्परिहृत्य त्वधीयते ॥ १५ ॥ यस्त्वपूर्वमधीते-
ऽसौ प्रारभेत शुभेऽहनि । समावृत्तोऽप्यधीयानो मधुमांसादि
वर्जयेत् ॥ १६ ॥ ऋतुस्नातोपगमनं समावृत्तस्य मन्वते । अत
आरभ्य षण्मासान्नियमेन त्वधीयते ॥ १७ ॥ पश्चादङ्गानि
षण्मासाञ्जिष्यमध्यापयेद्गुरुः ॥ १८ ॥ (३९६) इत्युपाकर्म ॥

३२ उत्सर्जनम् ।

अध्यायोत्सर्जनं माध्यां पौर्णमास्यां विधीयते । ग्रामाद्व-
हिर्विविक्ते स्यादुपलेपादि पूर्ववत् ॥ १ ॥ गृहपक्वं समीपेऽग्ने-
निधायाज्यमाधिश्रयेत् । संस्कार्यं सक्तुवच्चान्नं शान्तिकर्मणि
चात्र तु ॥ २ ॥ तत्राज्याहुतिपर्यन्तमुपाकरणवद्भवेत् । जुहोति
गृहसिद्धान्मुपाकरणवत्ततः ॥ ३ ॥ अन्नेन स्विष्टकृद्धोमो न
स्तः प्राशनमार्जने । वेदाद्यारम्भणं कृत्वा कर्म शिष्टं समापयेत्
॥ ४ ॥ अथ तीरमपां गत्वा तेऽवगाह्य ततो जलम् । ऋषी-
न्दर्भमयान्कृत्वा पूजयेत्तर्पयेत्ततः ॥ ५ ॥ सावित्र्याद्या नवा-
ध्याद्या देवतास्तर्पयन्त्यथ । सावित्रीं तर्पयाम्यग्निं तर्पयामीति
तर्पयेत् ॥ ६ ॥ जयन्तस्त्वग्निमीळादिमन्त्रैस्तर्पणमब्रवीत् । ब्र-
ह्मयज्ञाङ्गमुक्तं यत्तर्पणं स्यादिहापि तत् ॥ ७ ॥ अत आरभ्य
षण्मासान्पण्डङ्गानि त्वधीयते । शुक्ले वेदास्त्वधीयीरन्कृष्णेऽङ्गा-
नीति केचन । कर्मद्वयमिदं केचिद्धौकिकाग्नौ प्रयुज्यते ॥ ८ ॥
(४०४) इत्युत्सर्जनम् ॥

इत्याश्वलायनगृह्यकारिकासु भट्टकुमारिलस्वामिविरचित्तसु

प्रथमोऽध्यायः ॥ १ ॥

द्वितीयोऽध्यायः २

१ श्रवणाकर्म ।

ब्रुवेऽथ श्रवणाकर्म सर्पबल्याख्यकर्म च । कुर्वन्ति श्रावणे
मासि पौर्णमास्यामिदं द्वयम् ॥ १ ॥ पूरयेदङ्घ्रि कलशं नवं
यावकसक्तुभिः । निधाय तं नवे शिखये दर्वी वैकङ्कतीमपि
॥ २ ॥ प्राच्यां दिशि शुचिं देशं बल्यर्थं परिगृह्य च । यवधाना
विभज्यैकं भागमभ्यज्य सर्पिषा ॥ ३ ॥ आदित्येऽस्तमिते कु-
र्यादन्वाधानादि पूर्ववत् । हविर्द्वयस्य तूष्णींस्तौ निर्वापप्रोक्षणे
इह ॥ ४ ॥ पुरोवदघातादि स्याद्विभज्य च तण्डुलान् । त-
त्रैकेन पुरोडाशमन्येन श्रपयेच्चरुम् ॥ ५ ॥ एकास्मिस्तु पुरोडा-
शं कपाले श्रपयेदिह । आज्येन सह धानानां पर्यश्रिकरणं भ-
वेत् ॥ ६ ॥ आज्यस्य केवलोत्पूतौ तासां त्रिःप्रोक्षणं भवेत् ।
चरुमासादयेत्पूर्वं पुरोडाशमतः परम् ॥ ७ ॥ बर्हिष्याज्या-
न्तरे कृत्स्नं पुरोडाशं निमज्जयेत् । प्रकाशपृष्ठमथवा पुरोडाशं
निमज्जयेत् ॥ ८ ॥ अथ कृत्वाज्यभागान्तं चर्वाहुतिचतुष्टयम् ।
हुत्वा चतुष्टयेनाग्नेनयेति प्रत्यूचं ततः ॥ ९ ॥ उपस्तीर्याथ स-
व्येन दक्षिणे प्रोक्षिते करे । सव्येनैककपालं तमोप्य कृत्स्नम-
खण्डितम् ॥ १० ॥ उपरिष्ठात्तु सव्येन कुर्याद्विरभिधारणम् ।
अच्युतायेति मन्त्रेण दक्षिणेन जुहोत्यथ ॥ ११ ॥ यस्मिन्नाज्ये
निमशोऽयं सुवेणैव जुहोति तत् । उपर्येककपालस्य मानो अग्ने
इति तृचा ॥ १२ ॥ अथोपस्तरणाद्यन्यः करोति गृहिणो-
ऽञ्जलौ । स तेन जुहुयादक्ता धानाः शं नो भवन्त्विति ॥ १३ ॥
यास्तु धाना अनभ्यक्ता पुत्रादिभ्यो ददाति ताः । अथ स्विष्टकृ-
तं हुत्वा चरुधानैकदेशतः ॥ १४ ॥ परिषेचनपर्यन्तं होमशेषं
समापयेत् । इत्युक्तं श्रवणाकर्म सर्पबल्याख्यमुच्यते ॥ १५ ॥
(४१९) इति श्रवणाकर्म ।

२ सर्पबलिः ।

अथ प्रपूरयेद्दर्वी सक्तुभिः कलशस्थितैः । गृहात्प्रागुपनि-
 प्क्रम्य शुचौ देशेऽद्वि कल्पिते ॥ १ ॥ अप आसिच्य तानोप्य
 सर्पदेवेति मन्त्रतः । नान्तरावलिमात्मानं व्यवयादिह कश्चन
 ॥ २ ॥ व्यवायस्य निषेधोऽयमुक्त आपरिदानतः । ये सर्पा
 इति मन्त्रेण नमस्कुर्वात्कृताञ्जलिः ॥ ३ ॥ बलिं प्रदक्षिणं कृत्वा
 पश्चादस्योपविश्य च । सर्पोऽसीत्यादिकं मन्त्रं ददाम्यन्तं सकृ-
 द्देत् ॥ ४ ॥ ध्रुवाशुं ते परिददाम्येतमुक्त्वा निवेदयेत् । ज्ये-
 ष्ठानुक्रमतः पुत्रानप्रत्तदुहितृस्तथा ॥ ५ ॥ ततः पत्नी ध्रुवाशुं त
 इत्याद्यावर्ततेऽत्र तु । वाच्यं पुत्रादिनामात्र द्वितीयान्तमशुंपदे
 ॥ ६ ॥ ध्रुवमात्मिति चात्मानं ततः परिददाति सः । अन्यः
 कुर्वति चेदाह गृहिणो नाम मां पदे ॥ ७ ॥ सायं प्रातश्च मन्त्रे-
 ण तेनाप्रत्यवरोहणात् । बलिमेव हरेन्नेह नमस्कारादिरिष्यते
 ॥ ८ ॥ सायं प्रातश्च यावन्तः कालाः स्युस्तद्दिनादधः । ता-
 वतो वा बलींस्तस्मिन्नेवाहनि हरेदथ ॥ ९ ॥ (४२८) इति
 सर्पबलिः ॥

३ आश्वयुजीकर्म ।

कुर्वीताश्वयुजीकर्म तदिदानीं मयोच्यते । स्यादाश्वयुजमा-
 सस्य पौर्णमास्यां तु कर्म तत् ॥ १ ॥ निवेशनमलं कुर्यात्कु-
 ङ्यानां लेपनं भवेत् । उपर्याच्छादनं चैषां समां भूमिं करोत्य-
 थ ॥ २ ॥ सर्वे गृह्याविशेषेण स्नान्ति शुक्लाम्बरास्ततः । औ-
 पासने हुते प्रातरन्वाधानादि पूर्ववत् ॥ ३ ॥ उक्त्वा पशुप-
 तीत्येतच्चतुर्थ्यन्तं ततः परम् । त्वा जुष्टं निर्वपामीति निर्वाप-
 प्रोक्षणे तथा ॥ ४ ॥ प्रोक्षामीति विशेषस्तु प्रोक्षणेऽन्यत्समं
 भवेत् । चरुश्रपणपर्यन्तमवघातादिपूर्ववत् ॥ ५ ॥ कुर्यात्पृषा-
 तकं नाम हविरन्यत्तदुच्यते । पयस्याज्ये निषिक्ते तु तत्पयः
 स्यात्पृषातकम् ॥ ६ ॥ अस्यापि च सहाज्येन पर्यग्निकरणं भ-

वेत् । आज्यस्य केवलोत्पूतौ तस्य त्रिः प्रोक्षणं भवेत् ॥ ७ ॥
 इध्माभिघारणान्तं स्यादाज्याद्युद्वासनादिकम् । कृत्वाज्यभा-
 गपर्यन्तमन्वारब्धः सुतादिभिः ॥ ८ ॥ पशुपतये शिवाय शं-
 करायेति नामतः । पृषातकाय स्वाहेति मन्त्रेण जुहुयाच्चरुम् ॥ ९ ॥
 अथोपस्तरणाद्यन्यः करोति गृहिणोऽञ्जलौ । द्रवत्वतः सुवेणैव
 पृषातकमवद्यति ॥ १० ॥ जुहोत्यञ्जलिनाप्येतदनं मे पूर्यता-
 मिति । हविर्द्वयांशतः स्विष्टकृतं हुत्वा समापयेत् ॥ ११ ॥
 (४३९) इत्याश्वयुजीकर्म ॥

४ आग्रयणम् ।

शरद्याग्रयणं नाम पर्वणि स्यात्तदुच्यते । पूर्णपात्रनिधाना-
 न्तमन्वाधानादि पूर्ववत् ॥ १ ॥ निर्वापप्रोक्षणे तूर्णीं भवेता-
 मत्र कर्मणि । कृत्वाज्यभागपर्यन्तमवघातादि पूर्ववत् ॥ २ ॥
 तिस्रश्चर्वाहुतीर्हुत्वा सजूरित्यादिभिस्त्रिभिः । ततः स्विष्टकृतं
 हुत्वा कुर्वीत प्राशनं त्विति ॥ ३ ॥ चरुशेषस्येकदेशं सव्ये
 पाणौ निधाय च । प्रजापतादिमन्त्रेण दक्षिणेनाभिमृश्य तम्
 ॥ ४ ॥ भद्रां न इति तु प्राश्याचम्याथो नाभिमात्मनः । आ-
 लभेतोपविष्टस्तु तत्तेवामोसिमन्त्रतः ॥ ५ ॥ मध्यमं तु हविःशेषं
 पत्नी प्राश्नात्यमन्त्रकम् । परिषेचनपर्यन्तं होमशेषं समापयेत्
 ॥ ६ ॥ एतदाग्रयणं कुर्यान्नेतायां त्वाहितानलः ॥ ७ ॥ (४४६)
 इत्याग्रयणम् ॥

५ प्रत्यवरोहणम् ।

एवमाग्रयणं प्रोक्तं वक्ष्ये प्रत्यवरोहणम् । मार्गशीर्षस्य मा-
 सस्य पौर्णमास्यां तदिष्यते ॥ १ ॥ पूर्वैद्युर्वा भवेत्तद्वदलंकृत्य
 निवेशनम् । भानावस्तमिते कुर्यादन्वाधानादि पूर्ववत् ॥ २ ॥
 निर्वापप्रोक्षणे तूर्णीं पयसि श्रपयेच्चरुम् । कृत्वाज्यभागपर्य-
 न्तमन्वारब्धः सुतादिभिः ॥ ३ ॥ अपश्चेतेति मन्त्राभ्यां जुहु-

यात्पायसाहुती । जपेदभयमित्यादि ईक्षमाणो हविर्भुजम् ॥४॥
 उक्त्वा शिवो न इत्यादि हेमन्तेति पदं स्मरेत् । स्वस्तरं स्व-
 यमास्तीर्य पश्चादग्नेस्ततः परम् ॥ ५ ॥ तत्रोपविशति स्योनापृ-
 थिवीति जपेदहचम् । एतत्प्रभृति मन्त्रज्ञा जपेयुः सूनवोऽपि च
 ॥६॥ शयीत तत्र सामात्यः प्राक्शिरा उदगाननः । गृहिणो-
 ऽनन्तरं यो यो ज्येष्ठस्तद्वच्छयीत सः ॥ ७ ॥ यथावकाशमथ-
 वा शेरते तद्वदेव ते । उत्थायर्चमतो देवाः प्राङ्मुखस्त्रिजपन्त्यथ
 ॥ ८ ॥ ऋचोऽस्याः प्रथमं पादं जपेयुर्दक्षिणामुखाः । प्रत्यङ्मु-
 खा द्वितीयं तु तृतीयमुदगाननाः ॥ ९ ॥ ततोऽत्र स्विष्टकृद्वर्जं
 होमशेषं समापयेत् । यथाशय्यं शयित्वा ते संगता उदिते
 रवौ ॥१०॥ जपेयुः सूर्यसूक्तानि तद्वत्स्वस्त्ययनान्यथ । आनो
 भद्रास्तथा स्वस्तिनो मिमीता परावतः ॥ ११ ॥ संस्कृतेन गृ-
 हाग्नेन ब्राह्मणान्भोजयेदथ । ॐस्वस्ति ब्रूत इत्युक्त्वा ॐस्व-
 स्तीति ब्रुवन्ति ते ॥ १२ ॥ (४५८) इति प्रत्यवरोहणम् ॥

६ पिण्डपितृयज्ञः ।

एकाग्रिरपि कुर्वीत पितृयज्ञः स उच्यते । अथ दर्शेऽपराह्णे
 तु प्रज्वाल्यौपासनं ततः ॥ १ ॥ प्राग्दक्षिणाग्रकैर्दर्भैः परिस्ती-
 र्य हविर्भुजम् । कर्मसाधनमत्रेष्टं सर्वं प्राग्दक्षिणामुखम् ॥ २ ॥
 दर्भानास्तीर्य वायव्यामैशान्यां वा हविर्भुजः । स्थाल्याग्रेकैक-
 मासाद्य स्थालीशूर्पे प्रगृह्य च ॥ ३ ॥ व्रीहिमच्छवटं वह्नेर्दक्षि-
 णस्यामवस्थितम् । आरुह्य व्रीहिभिः पूर्णां स्थालीं शूर्पे निगृ-
 ह्य च ॥ ४ ॥ शकटारोहणं चेह भवेद्दक्षिणभागतः । शूर्पस्था-
 ञ्शकटे प्रास्य कृष्णाजिन उलूखले ॥ ५ ॥ चरुस्थालीस्थि-
 तान्व्रीहीनवहन्याद्वधूस्ततः । सकृत्फलीकृतानत्र सकृत्प्रक्षाल्य
 तण्डुलान् ॥ ६ ॥ श्रपयित्वोल्लुक्कं नीत्वा ये रूपेत्यानलीं दि-
 शम् । अतिप्रणीत एषोऽग्निस्तं परिस्तीर्य पूर्ववत् ॥ ७ ॥ अ-

वागस्माल्लिखेत्स्फ्येन लेखामपहता इति । अभ्युक्ष्य तामव-
 स्तीर्य सकृदाच्छिन्नवर्हिषा ॥ ८ ॥ अनुत्पूतं विलीनाज्यं
 ध्रुवायां सिञ्च्यतेऽधुना । उत्पूतं नवनीतं वासाद्य दक्षिणतो
 ध्रुवाम् ॥ ९ ॥ अभिघार्य चरुं ध्रौवेणोदगुद्रास्य पश्चिमे । आ-
 साद्य चाञ्जनादीनि दक्षिणस्यां हविर्भुजः ॥ १० ॥ प्राचीना-
 वीत्ययेदानीमाधायेध्मं हविर्भुजम् । अथावदानधर्मेण गृहीत्वा
 मेक्षणेन तु ॥ ११ ॥ चर्वाहुतिद्वयं हुत्वा सोमायेति द्वयेन वै ।
 स्वाहाकारेण होमश्चेदुपवीती भवेदिह ॥ १२ ॥ मेक्षणेन प्रहृ-
 त्यन्तं मन्त्रयोर्व्यत्ययस्तथा । प्रास्याग्नौ मेक्षणं चापो निनये-
 त्पितृतीर्थतः ॥ १३ ॥ लेखायां पिण्डदेशेषु शुन्धन्तामिति तु
 त्रिभिः । तत्र पिण्डत्रयं दद्यात्पराचीनेन पाणिना ॥ १४ ॥
 पित्रादित्रिभ्य एतत्ते विष्णो येचेति मन्त्रतः । नामानि चेन्न जा-
 नीयात्तत्तेत्यादि वदेत्क्रमात् ॥ १५ ॥ स्वाहान्तेनोक्तमन्त्रेण पि-
 ण्डो जीवाय हूयताम् । निपृतानत्र पितर इति ताननुमज्ज्य तु
 ॥ १६ ॥ अप्रदक्षिणमावृत्य चोदकप्राणान्नियम्य च । प्रत्या-
 वृत्यानुमज्जयामीमदन्तेत्यादिमन्त्रतः ॥ १७ ॥ चरुशेषमवघ्राय
 निनयेत्पूर्ववज्जलम् । अभ्यङ्क्ष्वाङ्क्ष्वेतिनामादि मन्त्राभ्यां तैल-
 मञ्जनम् ॥ १८ ॥ दद्याद्दशमथैतद् इति पिण्डेष्वतः परम् ।
 नमो व इत्युपस्थाय मनोन्वेति ऋचैन च ॥ १९ ॥ परेतनेति
 मन्त्रेण पिण्डांस्तान्वै प्रवाहयेत् । औपासनान्तिकं गत्वा जपे-
 दग्रे तमेत्यृचम् ॥ २० ॥ यदन्तरिक्षमित्येतां तत्स्थ एव जपे-
 दृचम् । गार्हपत्यपदस्येह लोपं न्यायविदो जगुः ॥ २१ ॥
 वीरं मे दत्तमन्त्रेण पिण्डमादाय मध्यमम् । तं पिण्डं प्राशये-
 त्पत्नीमाधत्तेत्यादिमन्त्रतः ॥ २२ ॥ अप्सु वातिप्रणीतेष्वावि-
 तरौ प्रक्षिपेदथ । सादितान्यथ यानीह नवयज्ञायुधानि तु ॥ २३ ॥
 द्वेद्रे एवोत्सृजेत्तानि शिष्टं सार्धं तृणेन तु ॥ २४ ॥ (४८२)
 इति पिण्डपितृयज्ञः ॥

७ दर्शश्राद्धम् ।

कुर्वीत पार्वणश्राद्धं दर्शे तदभिधीयते । कामयोगेन वान्य-
स्यां तिथावित्यपरेऽब्रुवन् ॥ १ ॥ ब्राह्मणान्वेदसंपन्नान्दान्ता-
ञ्जान्तानलोलुपान् । अक्रोधनानरोगांश्च पाखण्डकुलनिःस्पृ-
हान् ॥ २ ॥ विहितानामधिष्ठातृन्निषिद्धानां च वर्जकान् ।
शुचीन्निमग्न्य दैवे द्वौ त्रीन्विप्रान्पितृकर्मणि ॥ ३ ॥ दैवे पित्र्ये-
थवैकैकं सपिण्डीकरणं विना । सायमौपासनं हुत्वा स्वयं भ-
क्तिमतो द्विजान् ॥ ४ ॥ उपगम्य स्वयं शिष्यः सुतो वा श्र-
द्धयान्वितः । श्राद्धं श्वो भविता तत्र भवद्भिर्दीयतां क्षणः ॥ ५ ॥
एवं निमग्न्य नियतो मनोवाक्कायकर्मभिः । भोक्तुर्भोजयितुश्चैव
ब्रह्मचर्यमतः परम् ॥ ६ ॥ कृताह्निकः परेद्युस्ते प्रविशेच्चाग्नि-
वेश्मसु । ततः संकल्प्य विधिवत्प्रारभेत्सुसमाहितः ॥ ७ ॥
कृत्वेध्माधानपर्यन्तं पितृयज्ञमथ द्विजान् । तान्स्नातान्कृतपच्छौ-
चानाचान्तानुपवेशयेत् ॥ ८ ॥ द्विराचामन्ति ते विप्राः कर्त्रा
प्रक्षालिताङ्गयः । द्वौ दैवे प्राङ्मुखौ पित्र्ये त्रीन्विप्रानुदगान-
नान् ॥ ९ ॥ ध्यायन्ममैते पितर इति तानुपवेशयेत् । अर्चयि-
त्वोपविष्टौ तु दैवे स्मृत्युक्तमार्गतः ॥ १० ॥ ये पक्षाः कथि-
ताः पिण्डयज्ञे जीवमृतान्प्रति । श्राद्धेऽपि वेदितव्यास्ते पक्षा
इत्याह वृत्तिकृत् ॥ ११ ॥ प्राचीनावीत्यपो दत्त्वा पितृकर्मा-
प्रदक्षिणम् । दर्भान्द्विगुणशुभ्रांस्तु दत्त्वैषामासनेष्वथ ॥ १२ ॥
आपो दत्त्वाथ दर्भेषु पात्राण्यासादयेत्क्रमात् । तैजसेऽश्ममये
पात्रे मृन्मयेऽन्तर्हिते कुशैः ॥ १३ ॥ एकद्रव्येषु चाग्नेयीदिकसं-
स्थेषु च तेष्वथ । निषिच्यापोऽनुमग्न्यर्चा शंनोदेवीरभिष्टये
॥ १४ ॥ “कुलालचक्रनिष्पन्नमासुरं मृन्मयं भवेत् । तदेव ह-

१ तत्परिमाणमपि—“अष्टाङ्गुलं भवेत्पात्रं पितृणां तैजसादिकम् ।
दशाङ्गुलं तु देवानां सौवर्णं यच्च नोदितम् ” इति स्मृतिदर्शनात् ॥

स्तघटितं पितृकर्मणि योजयेत् ॥” अनुमन्त्रः सकृत्कार्यस्ति-
लोऽसीत्यावपेत्तिलान् । आवृत्तिः प्रतिपात्रं स्यान्मन्त्रस्योहस्तु
नेष्यते ॥ १५ ॥ गन्धपुष्पाणि चैतेषु पात्रेषु प्रक्षिपेदथ ।
स्वधार्घ्या इत्यपोऽर्घ्यास्ता उपवीती निवेदयेत् ॥ १६ ॥
अन्या आपः प्रदातव्या विप्रपाणिष्वतः परम् । अर्घ्यं सशेष-
मादाय दक्षिणेन तु पाणिना ॥ १७ ॥ सव्यहस्तगृहीतेन नि-
नयेत्पितृतीर्थतः । त्रिभिः पितरिदं तेऽर्घ्यमिति पाणिष्वनुक्र-
मात् ॥ १८ ॥ दत्त्वा दत्त्वा निनीतास्ता या दिव्यास्तानु-
मन्त्र्य तु । न्यग्विलं पितृपात्रं स्यादासमाप्तेस्तु कर्मणः ॥ १९ ॥
उत्तानं वा वृतीयेन पिहितं तं न चालयेत् । प्राचीनावीत्यथे-
दानीं गन्धमाल्यसधूपकम् ॥ २० ॥ दीपं वस्त्रं यथाशक्ति
देयं वार्यन्तरान्तरा । पितृयज्ञचरोरन्नमुद्धृत्याभ्यज्य सर्पिषा
॥ २१ ॥ अग्नौकरिष्य इत्येतान्पृष्टोक्तः क्रियतामिति । मेक्ष-
णानुग्रह्यन्तं पितृयज्ञं करोत्यथ ॥ २२ ॥ अन्नेषु परिविष्टेषु
हुतशेषं ददात्यथ । उद्दिश्य चान्नं विश्वेभ्यः पितृभ्यः श्रद्ध-
या ततः ॥ २३ ॥ भुञ्जानाञ्श्रावयेद्विप्रात्राक्षोग्नान्पितृलिङ्ग-
कान् । पुराणानि पवित्राणि ऋषिगीतां पितृस्तुतिम् ॥ २४ ॥
अन्नं भोजनपर्याप्तं देयं किञ्चित्ततोऽधिकम् । तृप्तेषु श्रावयेत्ति-
स्त्रो मधुवाताऋतायते ॥ २५ ॥ अक्षन्निति च तान्विप्रान्सं-
पन्नमिति पृच्छति । तेऽपि संपन्नमित्येवं प्रतिब्रूयुरतः परम्
॥ २६ ॥ यद्यद्भुक्तं ततः किञ्चित्किञ्चित्पिण्डार्थमुद्धरेत् । पि-
तृयज्ञचरोरन्नमुद्धृतं प्रक्षिपेदथ ॥ २७ ॥ अन्नं प्रकीरणार्थं च
सर्वस्मादन्नमुद्धरेत् । ब्राह्मणेभ्यस्ततः शिष्टं सर्वमन्नं निवेदये-
त् ॥ २८ ॥ तेऽपि स्वीकुर्युरिष्टं चेदनुजानन्ति वा पुनः ।
पिण्डदानमनाचान्तेष्वाचान्तेष्वथवा भवेत् ॥ २९ ॥ अम्भो-
नियनाद्यन्तं पितृयज्ञं समापयेत् । अन्नं प्रकीरणार्थाय तदा-

नीय जलप्लुतम् ॥ ३० ॥ आचान्तानां समीपे तु त्वग्रतः प्र-
किरेद्भुवि । उत्तानं प्रथमं पात्रं कृत्वा यज्ञोपवीत्यथ ॥ ३१ ॥
दद्याद्यज्ञोपवीत्येव ताम्बूलं दक्षिणां त्वथ । दत्त्वा च दक्षिणां
शक्त्या विसृजेदोऽस्वधोच्यताम् ॥ ३२ ॥ ॐस्वधेति प्रतिब्रूयु-
र्याचेतेमान्वरान्पितृन् । दक्षिणां दिशमाकाङ्क्षन्नियतो वाग्यतः
शुचिः ॥ ३३ ॥ दातारो नोऽभिवर्धन्तां वेदाः संततिरेव नः ।
श्रद्धा च नो मा व्यगमद्बहुदेयं च नोऽस्त्विति ॥ ३४ ॥ ब्रह्म-
चारी भवेत्तस्यां रजन्यां ब्राह्मणैः सह ॥ ३५ ॥ (५१७)
इति दर्शश्राद्धम् ॥

८ पूर्वेद्युःश्राद्धम् ।

हेमन्तशिशिराख्यत्वोः कृष्णपक्षचतुष्टये । अष्टमीष्वथवैकस्या-
मष्टम्यामष्टकां भवेत् ॥ १ ॥ प्रत्यष्टकं च पूर्वेद्युःश्राद्धं कुर्यात्तदुच्य-
ते । कार्यं यत्कर्म सप्तम्यां तत्कुर्यात्पितृयज्ञवत् ॥ २ ॥ ओदनं
कृसरं चैव पायसं श्रपयेदिह । गृहसिद्धादुपादेया आपूपाङ्गु-
ह्याद्यदि ॥ ३ ॥ पूर्वाहानां यथासंख्यं द्रव्याणां चेति केचन ।
ओदनस्तिलमिश्रस्तु कृसरः परिकीर्त्यते ॥ ४ ॥ तिलकल्कं वि-
नाक्षिप्य शृतो वा कृसरो भवेत् । कृत्वेन्माधानपर्यन्तं पितृ-
यज्ञविधानतः ॥ ५ ॥ वासःप्रदानपर्यन्तं श्राद्धं पार्वणवद्भवेत् ।
ओदनाद्यन्नमुद्धृत्य पृष्टोक्तः पूर्ववद्विजैः ॥ ६ ॥ सोमायेत्येतयोः
स्थाने हुत्वाष्टाभिरुदीरताम् । अन्नदानादि तद्वत्स्यादुक्तः सं-
पन्नमित्यथ ॥ ७ ॥ उद्धृत्य भुक्तशेषान्नं निदधाति चरुत्रये ।
स्यात्पान्नोत्सर्गपर्यन्तं श्राद्धशेषं समापयेत् ॥ ८ ॥ (५२५)
इति सप्तमीश्राद्धम् ॥

१ बौधायनः—उपरिष्टान्मध्याह्नात्पौर्णमास्यामपरपक्षस्य सप्तम्यामष्ट-
म्यामिति क्रियते तापि वा अष्टम्यामेवेति । अस्यार्थः— यदा ति-
थित्रये कर्तुमशक्तस्तदाष्टम्यामेवेति भावः.

९ अष्टमीश्राद्धम् ।

पूर्वेद्युःकर्म कथितमष्टमीकर्म कथ्यते । अष्टम्यां पशुना कार्याः स्थालीपाकेन वाष्टकाः ॥ १ ॥ स्थालीपाकप्रयोगस्तु तत्र तावन्मयोच्यते । पूर्णपात्रनिधानान्तमन्वाधानादि पूर्ववत् ॥ २ ॥ मन्त्रोक्तदेवताभ्यस्तु तूष्णीमेवाथ निर्वपेत् । चतुरश्वतुरो मुष्टीन्प्रोक्षणं च तथा भवेत् ॥ ३ ॥ सहैव श्रपयेदत्र नास्ति व्युद्धरणं तथा । आदिष्टमन्त्रहोमेषु सर्वत्रैवं प्रतीयताम् ॥ ४ ॥ कृत्वाज्यभागपर्यन्तं जुहुयात्सप्तभिश्चरुम् । अग्नेनयेत्यृचा पञ्च ग्रीष्म इत्यादयस्तथा ॥ ५ ॥ अविज्ञातस्वरो मन्त्रः सौत्र एकश्रुतिर्भवेत् । ततः स्विष्टकृतं हुत्वा होमशेषं समापयेत् ॥ ६ ॥ अथाच्छादनपर्यन्तं श्राद्धं पार्वणवद्भवेत् । उद्धृत्य भोजनार्थान्नाद्वेद्रे हुत्वाथ पाणिषु ॥ ७ ॥ सोमायेति तु मन्त्राभ्यां मेक्षणेन करेण वा । एकैकामाहुतिं केचिद्विष्टुहैव प्रजुहति ॥ ८ ॥ प्राशितेषु हुतेष्वन्नेष्वन्यदन्यं ददात्यथ । उदीच्याः प्राहुरत्रैवं न प्राश्नीयात्करे हुतम् ॥ ९ ॥ निधाय तद्धुतं पात्रेष्वचम्योपविशेदिति । संपन्नवचनान्तं स्याच्छेषं पिण्डार्थमुद्धरेत् ॥ १० ॥ ब्राह्मणानां समीपे तु पिण्डनिर्वपणं भवेत् । न कार्यमग्निं प्रत्येयादित्याद्यत्र तु कर्मणि ॥ ११ ॥ प्राशयेन्मध्यमं पिण्डं श्राद्धशेषं समापयेत् । अन्वष्टक्यं च पूर्वेद्युर्मासिमासि च पार्वणम् ॥ १२ ॥ चतुर्वर्षेऽष्टम्यामेकोद्विष्टमथाष्टमम् ॥ १३ ॥ चतुर्वर्षेषु करे होमः पिण्डदानं द्विजान्तिके । पिण्डनिर्वपणं केचिन्नेच्छन्त्यस्मिंश्चतुष्टये ॥ १४ ॥ (५४०) इत्यष्टमीश्राद्धम् ॥

१० अन्वष्टक्यश्राद्धम् ।

अन्वष्टक्यं भवेत्कर्म नवम्यां पितृयज्ञवत् । दक्षिणाप्रवणे वह्निं निधाय ज्वलयेच्चरुम् ॥ १ ॥ त्रिः परिस्तीर्य तं दग्धैः समूलै-

रप्रदक्षिणम् । अतिप्रणीतवद्वेश्व भवेदेवं परिस्तृतिः ॥ २ ॥
 अकम्पयन्निदं कुर्यात्परिस्तरणमत्र तु । ओदनं कृसरं चैव पा-
 यसं श्रपयेत्तथा ॥ ३ ॥ कुर्वीत दधिमन्थाख्यं मधुमन्थाख्य-
 मेव च । सक्तवो दधिमिश्रास्तु दधिमन्थाः प्रकीर्तिताः ॥ ४ ॥
 मधुमन्थाः प्रकीर्त्यन्ते मधुमिश्रास्तु सक्तवः । श्रपयित्वा चरू-
 नग्नौ दधिमन्थाद्यधि(दि)श्रयेत् ॥ ५ ॥ कुर्याल्लेखे अवस्तीर्य
 सकृच्छिन्नद्वयेन ते । अभिघार्य क्रमेणैतानुद्वासयति पूर्ववत्
 ॥ ६ ॥ मात्राद्यर्थं पृथक्कुर्यात्कशिपुं सोपवर्हणम् । कृत्वेध्मा-
 धानपर्यन्तं ब्राह्मणानुपवेशयेत् ॥ ७ ॥ कांश्चिद्विप्रान्पितृश्राद्धे
 स्त्रीश्राद्धे कांश्चिदेव तु । नोहेन्मात्रार्घ्यपात्रेषु तिलावापे पितृन्प-
 दम् ॥ ८ ॥ अर्घ्यप्रदानमन्त्रेषु मात्रादिपदमावपेत् । वासःप्रदा-
 नपर्यन्तं प्राग्वत्कृत्वोभयत्र तु ॥ ९ ॥ मधुमन्थहविर्वर्जमुद्धृ-
 त्यान्नं चतुष्टयात् । अनुज्ञातो द्विजैस्तद्वज्जुहुयादाहुतिद्वयम्
 ॥ १० ॥ हविश्चतुष्टयात्केचिदूचिरेऽष्टाहुतीरिह । संपन्नवचनान्तं
 स्यादन्नदानादि पूर्ववत् ॥ ११ ॥ उद्धृत्य शुक्तशेषान्नमेकी-
 कृत्य च पञ्चभिः । पूर्वस्यामथ लेखायां पितृणां निनयेज्जल-
 म् ॥ १२ ॥ पश्चिमायां तु लेखायां मातृणां निनयेज्जलम् ।
 शुन्धन्तामत्र पित्रादौ मात्रादिपदमावपेत् ॥ १३ ॥ दत्त्वा पि-
 ण्डान्पितृभ्यस्तु मात्रादिभ्यो ददात्यथ । मातृपिण्डेषु निनये-
 त्सुरा चाचाममेव च ॥ १४ ॥ ओदनाग्रद्रवं प्राहुराचामं हि
 मनीषिणः । स्त्रीद्वित्वे वा बहुत्वे वा तेशब्दस्योह इष्यते ॥ १५ ॥
 निर्दिशेन्नामनी द्वित्वे नामान्यपि बहूनिचेत् । नाम द्विवचनान्तं
 स्यादेवं तच्चेद्वयोरपि ॥ १६ ॥ नोहेद्या इति येशब्दं वृत्तिका-
 रवचो यथा । जयन्तस्वामिनः शिष्या ऊहं कुर्वन्ति याइति
 ॥ १७ ॥ द्वित्वे युवां बहुत्वे तु युष्मानितिपदं वदेत् । अनूहे-
 नैव पिण्डानां सकृत्स्यादनुमन्त्रणम् ॥ १८ ॥ अभ्यञ्जायां प-

दं द्वित्वे बहुत्वेऽभ्यङ्घ्वमित्यथ । द्वित्वेऽञ्जायांपदं श्रूयाद्बहु-
त्वेऽङ्घ्वंपदं वदेत् ॥ १९ ॥ दद्यादशामनूहेन मन्त्रस्यावृत्तिरि-
ष्यते । अनूहेनैव षट् पिण्डान्सकृदेवोपतिष्ठते ॥ २० ॥ अनू-
हेनोभयेषां स्याद्युगपच्च प्रवाहणम् । पिण्डदानमनूहेन मन्त्रस्या-
वृत्तिरिष्यते ॥ २१ ॥ पिण्डद्वयमनूहेन पत्नीं वै प्राशयेदथ ।
स्यात्पात्रोत्सर्गपर्यन्तं श्राद्धशेषं समापयेत् ॥ २२ ॥ (५६२)
इत्यन्वष्टक्यम् ॥

११ माध्यावर्षम् ।

माध्या वर्षं नभस्यस्य कृष्णाष्टम्यां विधीयते । अष्टकाक-
र्मवत्कार्यं सप्तम्यादिष्वहःसु तत् ॥ १ ॥ माध्या वर्षं नभस्यस्य
कृष्णपक्षेति कुत्रचित् । अन्वष्टक्यवदेव स्यात्पार्वणं नेति के-
चन ॥ २ ॥ (५६४) इति माध्यावर्षम् ॥

१२ कृष्णपक्षश्राद्धम् ।

प्रतिमासं भवेत्कृष्णपक्षे युग्मेऽह्नि कुत्रचित् । पितृभ्य एव
तच्छ्राद्धमन्वष्टक्यविधानतः ॥ १ ॥ (५६५) इति कृष्णपक्षश्राद्धम् ॥

१३ काम्यश्राद्धम् ।

पञ्चम्यां पुत्रकामस्येत्यादि काम्यं तदुच्यते । श्राद्धं यदुक्त-
मष्टम्यां तद्देव तदिष्यते ॥ १ ॥ (५६६) इति काम्यश्राद्धम् ॥

१४ मासिमासिश्राद्धम् ।

विकल्पः पार्वणाख्यस्य मासिश्राद्धस्य चेप्यते । काम्य-
श्राद्धे कृतेनैव कार्यं मासिकपार्वणे ॥ १ ॥ अष्टमीश्राद्धव-
त्कुर्यादाहिताग्निस्तु पार्वणम् ॥ २ ॥ (५६८) इति मासिमासि-
श्राद्धम् ॥

१५ नान्दीश्राद्धम् ।

स्यादाभ्युदयिकं श्राद्धं वृद्धिपूर्तेषु कर्मसु । स्यात्पुंसवनसी-
मन्तचौलोपनयनेष्विह ॥ १ ॥ विवाहे चानलाधेयप्रभृतिश्रौ-
तकर्मसु । इदं श्राद्धं प्रकुर्वीत द्विजो वृद्धिनिमित्तकम् ॥ २ ॥

अन्यैः षोडशसंस्कारश्रावण्यादिष्वपीष्यते । वाप्याद्युद्यापना-
दौ तु कुर्युः पूर्तिनिमित्तकम् ॥ ३ ॥ प्राञ्चुखोत्रोपवीती स्या-
दुपचारः प्रदक्षिणम् । तिलकार्यं यवैः कुर्याद्युग्मान्विप्राग्निमङ्ग्य
तु ॥ ४ ॥ ऋजुदर्भानमूलांस्तु दत्त्वैषामासनेष्वथ । प्राक्संस्थ-
पात्रेष्वसिच्य प्राग्वच्चापो निमङ्ग्य तु ॥ ५ ॥ तिलोऽसीति प-
दस्थाने यवोऽसीति पदं वदेत् । स्वधयेति पदस्थाने पुष्ट्याशब्दं
वदेदिह ॥ ६ ॥ पितृनिति पदात्पूर्वं वदेन्नान्दीमुखादिति ।
स्वधानमःपदस्थाने स्वाहाशब्दं वदेदिह ॥ ७ ॥ संबन्धना-
मरूपाणि वर्जयेदत्र कर्मणि । अतोऽन्यत्तु यथापाठमुक्त्वाध्वै-
ष्वावपेद्यवान् ॥ ८ ॥ नान्दीमुखास्तु पितरः प्रीयन्तामिति मन्त्र-
तः । पित्रर्थमुपविष्टेभ्यः सकृदर्घ्यं निवेदयेत् ॥ ९ ॥ इममेव
वदेन्मन्त्रं पितामहपदान्वितम् । तदर्थमुपविष्टेभ्यः सकृदर्घ्यं नि-
वेदयेत् ॥ १० ॥ प्रपितामहसंयुक्तं मन्त्रमुक्त्वैवमेव तु । तदर्थ-
मुपविष्टेभ्यस्तृतीयं सकृदेव तत् ॥ ११ ॥ नान्दीमुखास्तु पि-
तर इदं वोऽर्घ्यमिति त्वथ । दत्त्वाध्वस्यैकदेशं स्यादर्घ्यदानं
प्रति द्विजम् ॥ १२ ॥ आहुत्तिरपि मन्त्रस्य प्रतिब्राह्मणमि-
ष्यते । प्रतिद्विजं पृथकुर्यान्निवीत्यर्घ्यानुमन्त्रणम् ॥ १३ ॥ य-
वोऽसीत्यूहमन्त्रः स्यादर्घ्यं इत्यपरे जगुः । द्विर्द्विर्गन्धादि दातव्यं
पाणिहोमो भवेदिह ॥ १४ ॥ अग्नये कव्यवाहादि मन्त्रेण प्र-
थमाहुतिः । सोमायेति द्वितीया स्यात्तथाऽन्येषां च पाणिषु
॥ १५ ॥ आभ्यामेव तु मन्त्राभ्यां द्वे द्वे हुत्वाहुती इह । एकै-
कामाहुतिं केचिद्विष्ट्वैव प्रजुह्वति ॥ १६ ॥ स्वधानमःपद-
स्थाने स्वाहाकारो भवेदिह । अथ तृप्तिपरिज्ञानपर्यन्तं पूर्ववद्भ-
वेत् ॥ १७ ॥ मधुवाता इतिस्थाने उपासौगायता नरः ।
पञ्चर्चः श्रावयित्वाक्षन्निति च श्रावयेदथ ॥ १८ ॥ संपन्नव-
चनादि स्यादाचान्तेषु द्विजस्य तु । अथ भुक्ताशयात्सम्यगो-

मयेनोपलेपयेत् ॥ १९ ॥ तत्र प्रागग्रकान्दर्भानास्तृणाति ततः
परम् । पृषदाज्यं च कुर्वीत दध्यानयति सर्पिषि ॥ २० ॥
पृषदाज्येन संमिश्रं भुक्तशेषोद्धृतं भवेत् । एकैकस्योक्तमन्त्रेण
द्वौद्वौ पिण्डौ तु निर्वपेत् ॥ २१ ॥ अथानुमन्त्रणादि स्यात्तत्तु
नेच्छन्ति केचन । अथो संपन्नमन्त्रेण विप्राणां स्याद्विसर्जनम् ॥ २२ ॥
(५९०) इति नान्दीश्राद्धम् ॥

१६ रथारोहणम् ।

आरोक्ष्यञ्जकटादीनि वनस्पते इति स्पृशेत् । स्थिराविति
स्पृशेद्वावावक्षमीषां युगं तथा ॥ १ ॥ सुत्रामाणमृचाना वमा-
रोहेदुत्तरन्नदीम् ॥ २ ॥ (५९२) इति रथाद्यारोहणम् ॥

१७ वास्तुपरीक्षा शान्तिश्च ।

कार्या वास्तुपरीक्षाथ बाह्यैर्लिङ्गैस्तथान्तरैः । इरिणं च वि-
वादश्च न स्तो यस्मिन्स्थले सदा ॥ १ ॥ यस्मिन्नोषधयो वृ-
क्षाः प्रभूतं कुशवीरिणम् । सन्ति तत्र गृहं कुर्यात्स्याच्चेदान्तर-
लक्षणम् ॥ २ ॥ कण्टकिक्षीरिणश्च स्युरपामार्गादयश्च ये ।
अन्ये च वास्तुविद्यायां निषिद्धा येऽत्र तानपि ॥ ३ ॥ उत्पा-
द्य सहमूलेन बहिरुद्वासयेदथ । आन्तरं लक्षणं वक्ष्ये यद्वलीयः
प्रचक्षते ॥ ४ ॥ जानुमात्रं चतुःकोणं गर्तं स्वात्वोद्धृतैस्तु तैः ।
पांसुभिः पूरयेद्गर्तं पांसुराशौ ततोऽधिकम् ॥ ५ ॥ प्रशस्तं पां-
सुराशौ तु समे गर्ते तु वृत्तिमत् । न्यूनेन कुत्सितं विद्यात्तस्मा-
त्तत्र न कारयेत् ॥ ६ ॥ अथास्तमित आदित्ये गर्तं तत्पूरये-
ज्जलैः । व्युष्टायां तं परीक्षेत प्रशस्तः सजलो यदि ॥ ७ ॥
आर्द्रो यदि भवेद्गतो वृत्तिमद्वास्तु तद्भवेत् । स्याच्चेच्छुष्को गृहं
तत्र न कुर्यात्कुत्सितं यतः ॥ ८ ॥ प्रशस्तलक्षणैरेभिर्लिङ्गितो
यस्तमेव तु । भूभागं मधुरास्वादं सिकताबहुलं तथा ॥ ९ ॥
ततः स्वीकृत्य तं विप्रो बहुशः सीतया कृषेत् । कुर्यात्समचतु-

प्कोणं दिक्षु सर्वास्वतः परम् ॥ १० ॥ प्रागायतं चतुष्कोणं
 स्थलं तत्कुरुतेऽथवा । सर्वतश्चोन्नतं मध्ये निम्नं प्राक्प्रवणं भ-
 वेत् ॥ ११ ॥ सूक्तेन शंनइन्द्राग्नीमन्त्रान्ते त्रिः परिव्रजन् । प्रो-
 क्षत्यद्भिः शमीशाखयौदुम्बर्या च शाखया ॥ १२ ॥ प्राची-
 मारभ्य तद्वास्तु व्रजेत्प्रोक्षन्प्रदक्षिणम् । अथ तां दिशमारभ्य
 त्वापोहिष्ठा तृचेन च ॥ १३ ॥ अम्बुधारां त्रिरच्छिन्नां मुञ्च-
 नेव प्रदक्षिणम् । प्रोक्षणव्रजने स्यातां तृचान्तेऽन्यत्समं भवेत्
 ॥ १४ ॥ प्राच्यां दिशि गृहस्थस्य शयनीयं गृहं भवेत् । तत-
 स्तु शयनीयस्य गृहस्योत्तरदेशतः ॥ १५ ॥ अपां शनैस्तु नि-
 र्गत्यै कुर्यात्संदनिकामृजुम् । महानसं भवेत्तत्र यत्र स्यन्दनिका
 कृता ॥ १६ ॥ वास्तुमध्ये सभां कुर्याद्यत्रास्ते स्वजनैर्दृतः ।
 यावन्तः संभवन्त्यत्र वंशास्तत्र द्वयोर्द्वयोः ॥ १७ ॥ अन्तरेषु
 पृथक्कृत्य कुड्येनान्येन वा ततः । अवान्तरगृहाण्यत्र कारयेद्वास्तु-
 शास्त्रवित् ॥ १८ ॥ स्थूणावटेषु त्वक्कां शीपालं चावधापये-
 त् । आसां या मध्यमा स्थूणा तस्या गते त्वतः परम् ॥ १९ ॥
 प्रागग्रानुदगग्र्यांश्च कुशानप्यास्तृणात्यथ । आसिंचेदच्युतायेति
 तस्मिन्त्रीह्यादिमज्जलम् ॥ २० ॥ गतेऽवधायमानां तां मध्य-
 स्थूणामुपस्पृशन् । इहैव तिष्ठमन्त्राभ्यामनुमन्त्रयते ततः ॥ २१ ॥
 वंशमाधीयमानं तु मध्यमाया उपर्यथ । ऋतेनेत्यनुमन्त्रान्ये प्र-
 तिवंशं वदन्ति तत् ॥ २२ ॥ समाप्य च गृहं तस्मिन्बीजादि
 स्थापयेद्गृहे । गृहप्रवेशनं कुर्यान्मुहूर्ते शोभने ततः ॥ २३ ॥
 प्रविश्य बीजवद्देहं चतस्रः स्थापयेच्छिलाः । दूर्वास्तासु निधा-
 यात्र मणिकं स्थापयेदथ ॥ २४ ॥ पृथिव्या अधिमन्त्रेण य-
 द्वारङ्गर इत्यथ । ऐतु राजेति मन्त्रेण मणिकं पूरयेज्जलैः ॥ २५ ॥
 मणिकादप आदाय व्रीहीनोप्य यवानपि । हिरण्यं चावधा-
 याद्भिः प्रोक्षति त्रिः परिव्रजन् ॥ २६ ॥ सूक्तेन शंनइन्द्राग्नी

इति पूर्ववदेव तु । अम्बुधारामवच्छिन्नां हरति त्रिः परिव्रजन् ॥ २७ ॥ आपोहिष्ठेत्यनेनैव त्र्युचेनान्यत्तु पूर्ववत् । अन्यस्मात्पचनात्पूर्वं गृहमध्ये चरुं पचेत् ॥ २८ ॥ पूर्णपात्रनिधानान्तमुपलेपादि पूर्ववत् । निर्वापप्रोक्षणे तूष्णीं मन्त्रो वास्तोष्पते प्रति ॥ २९ ॥ हुत्वा चतसृभिः कुर्वन्स्वाहाकारमृगन्ततः । ततः स्विष्टकृतं हुत्वा होमशेषं समापयेत् ॥ ३० ॥ अग्नेन गृहसिद्धेन ब्राह्मणान्भोजयेत्ततः । शिवं वास्तु शिवं वास्त्वित्यथ श्रुक्तवतो द्विजान् ॥ ३१ ॥ वाचयेत्ते च तद्वाक्यं तथा ब्रूयुः सुपूजिताः । शास्त्रान्तरेण संस्कृत्य विशीर्णं यो गृहं विशेत् ॥ ३२ ॥ शिवं वास्त्विति मन्त्रः स्याद्धीजस्थापनपूर्वकम् ३३ (६२५) इति वास्तुशान्तिः ॥

१८ गृहे प्रवासप्रत्यागमनम् ।

अभयं वोऽभयं मेस्तु मन्त्रेणोपासनं गृही । प्रवत्स्यन्नुपतिष्ठेत ततो ग्रामान्तरं व्रजेत् ॥ १ ॥ आगत्य ज्वलयित्वाग्निमनेनैवोपतिष्ठते । गृहानेत्यादिमन्त्रेण गृहानीक्षेत वै ततः ॥ २ ॥ गृहानहं सुमनस इत्यनेन प्रपद्यते । जपेत्रिर्वीक्षमाणस्तु शिवं शग्ममिति त्वथ ॥ ३ ॥ प्रवासादेत्य पुत्रस्य परिगृह्य शिरस्ततः । अङ्गादङ्गादिति जपन्मूर्ध्नि त्रिरवजिघ्रति ॥ ४ ॥ प्रवासादेत्य कर्तव्यं कुमार्या अप्यमन्त्रकम् । साग्निः प्रयाति चेत्पाणी प्रतपेद्यात इत्यथ ॥ ५ ॥ जिघ्रेत्पाणी ततः काले व्याहृत्याग्निं समुच्छ्वसेत् । प्रादुष्करणकालो यः स काल इति कीर्तितः ॥ ६ ॥ कृते पाणिसमारोपे नियमांस्तु निबोधत । जलेऽनिमज्जनः स्नायान्नोपेयाच्च स्त्रियं तथा ॥ ७ ॥ कृत्वा भूत्रपुरीषे तु चिरं नासीत चाशुचिः । समिधं प्रतपेद्वाग्नावयं ते योनिरित्युच्चा ॥ ८ ॥ अग्नौ प्रत्यवरोहेति काले तामादधात्यथ । अनेनैव च पूर्वस्मिन्पक्षेष्वाग्निं समुच्छ्वसेत् ॥ ९ ॥ (६३४) इति गृहप्रवासप्रत्यागमनम् ॥

१९ क्षेत्रकर्षणादि ।

द्रव्यार्थमुत्तरैः प्रोष्ठपदैः क्षेत्रं प्रकर्षयेत् । रोहिण्यां वा तदि-
प्येत फल्गुनीषूत्तरासु वा ॥ १ ॥ स्वक्षेत्रस्यानु वा तं तु देशं ग-
च्छेत्सदाधनः । कृत्वाज्यभागपर्यन्तमुपलेपादि पूर्ववत् ॥ २ ॥
तत एतेन सूक्तेन क्षेत्रस्य पतिना वयम् । ऋगन्ततः पठन्स्वा-
हाकारमाज्याहुतीर्दिशेत् ॥ ३ ॥ प्रारभेत ततः ऋधुं कुर्यात्स्वि-
ष्टकृदादिकम् । एतत्सूक्तं जपित्वा वा ततः क्षेत्रं प्रकर्षयेत् ॥ ४ ॥
(६३८) इति क्षेत्रकर्षणादि ॥

२० क्षेत्रे नित्यं गवानुमन्त्रणम् ।

गच्छन्तीरटवीं गन्तुमनुमन्त्रयते स्वगाः । अन्या वा नियमो
द्वाभ्यां मयोभूवात इत्यथ ॥ १ ॥ आगच्छन्तीरिमास्तृप्ता अ-
नुमन्त्रयते पुनः । यासामूधकृचा तद्व्या देवेषु द्वयेन च ॥ २ ॥
आगावः सूक्तमेवान्ये आयान्तीनां तु मन्त्रणे । अथो गुरुगवां
सङ्गान्भूतास्थे त्युपतिष्ठते ॥ ३ ॥ वाच्यं शं मयि जानीध्वं म-
न्त्रान्ते सकृदेव तु । कुर्यादहरहश्चेदं शुचौ देशे समाहितः ॥ ४ ॥
मध्येषु गुरुगव्यश्चेत्कर्म वै नैतदिष्यते ॥ ५ ॥ (६४३) इति
गवानुमन्त्रणम् ॥

इत्याश्वलायनगृह्यकारिकासु भट्टकुमारिलस्वामिविरचितासु

द्वितीयोऽध्यायः ॥ २ ॥

तृतीयोऽध्यायः ३

१ काम्यचरुहोमः ।

अनाहिताग्निरेवेमान्कुर्यात्काम्यांश्चरुनथ । परिषेचनपर्य-
न्तमन्वाधानादि पूर्ववत् ॥ १ ॥ अग्नये पुत्रिणे त्वेति पुत्रकाम-
स्तु निर्वपेत् । अग्नये पुत्रिणे स्वाहेत्येतेन जुहुयाच्चरुम् ॥ २ ॥
आयुःकामादिकचरुनेवमेव करोत्यथ । सूत्रोक्तदेवता ज्ञेयास्त-
त्र तत्र तु कर्मणि ॥ ३ ॥ (६४७) इति काम्यचरुहोमः ॥

२ व्याधिनिमित्तचरुहोमः ।

व्याध्यादिषु निमित्तेषु षडाहुतिचरुर्भवेत् । परिषेचनपर्य-
न्तमन्वाधानादि पूर्ववत् ॥ १ ॥ निर्वापप्रोक्षणे तूर्णीं भवेता-
मत्र कर्मणि । मुञ्चामि त्वेति सूक्तेन प्रत्यृचं जुहुयाच्चरुम् ॥२॥
षष्ठं स्विष्टकृतं हुत्वा होमशेषं समापयेत् ॥ ३ ॥ (६५०) इति
व्याधिनिमित्तचरुहोमः ॥

३ दुःस्वप्नादिपरिहारः ।

स्वप्नं दृष्ट्वाऽथुभं सूर्यमुपतिष्ठेत सप्तभिः । अद्यान इति तु
द्वाभ्यां यच्च गोष्विति पञ्चभिः ॥ १ ॥ यो मे राजनृचा वा-
र्कमेकयैवोपतिष्ठते ॥ २ ॥ (६५२) इति दुःस्वप्नपरिहारः ॥

४ जृम्भादौ प्रायश्चित्तम् ।

जृम्भित्वा यदि वा क्षुत्त्वा दृष्ट्वा प्रत्यक्षमभियम् । पापकं
गन्धमाघ्राय तथाक्षिस्पन्दनेऽथवा ॥१॥ अयाज्यं याजयित्वा
चाहविषादि प्रगृह्य च । अप्रतिग्राह्यपुरुषद्रव्यं वा प्रतिगृह्य च
॥२॥ स्पृष्ट्वाग्निचयनस्थं च यूपं चाभोज्यभोजने । पञ्चस्वेषु
निमित्तेषु भवेदन्यतमं यदि ॥ ३ ॥ पर्युह्याग्निं परिस्तीर्य
पर्युक्ष्य च ततः परम् । पुनर्मामैतुमन्नाभ्यां जुहुयात्संस्कृतं
घृतम् ॥ ४ ॥ एताभ्यामेव मन्त्राभ्यां समिधावादधाति वा ।
पर्युहनोक्षणे स्यातामन्यत्तन्नं तु नेप्यते ॥ ५ ॥ स्वाहाकारवि-
निर्मुक्तौ यद्वा मन्त्रौ जपेदिह ॥ ६ ॥ (६५८) इति जृम्भा-
दौ प्रायश्चित्तम् ॥

५ निद्रितेऽस्तमने प्रायश्चित्तम् ।

स्वपन्तं सन्तमगदमादित्योऽस्तमियाद्यदि । तिष्ठन्नेव नये-
द्रात्रिशेषं वाग्यत एव सन् ॥ १ ॥ उदिते येन सूर्येति पञ्चभि-
स्तूपतिष्ठते । अविध्युक्तक्रियाश्रान्तमपि निद्रावशं गतम् ॥२॥
अर्कोऽभ्युदेति चेदहःशेषं स्थित्वा तु वाग्यतः । उदिते यस्य
ते विश्वेत्यग्निश्चतसृषी रविम् ॥ ३ ॥ उपतिष्ठेत विहितक-

र्मश्रान्तस्य नेष्यते ॥ ४ ॥ (६६२) इति निद्रितेऽस्तमने प्रा-
यश्चित्तम् ॥

६ कपोताद्युपघाते प्रायश्चित्तम् ।

रक्तपादः कपोताख्य अरण्यौकाः शुकच्छविः । स चेच्छा-
लां विशेष्छालासमीपं वा व्रजेद्यदि ॥ १ ॥ परिषेचनपर्य-
न्तमन्वाधानादि पूर्ववत् । देवाः कपोतमूक्तेन प्रत्यूचं जुहुया-
द्धृतम् ॥ २ ॥ पष्ठं स्वाहेति जुहुयात्प्रत्यूचं च वनेष्विह । इदं
सूक्तं जपेद्यद्वा विकल्पो जपहोमयोः ॥ ३ ॥ (६६५) इति
कपोताद्युपघातप्रायश्चित्तम् ॥

७ धनार्थगमने विधिः ।

गच्छन्धनार्थी मूक्तेन वयमुत्वा पथस्पते । पूर्ववत्प्रत्यूचं हो-
मं कुर्यात्सूक्तस्य वा जपम् ॥ १ ॥ प्रज्ञाहीनोऽथवा नष्टं ल-
ब्धुमिच्छजुहोत्यथ । संपूषन्मूक्ततस्तद्वत्प्रत्यूचं यदि वा जपेत्
॥ २ ॥ गमिष्यन्महदध्वानमल्पं वापि भयानकम् । संपूषन्न-
ध्वमूक्तेन प्रत्यूचं यदि वा जपेत् ॥ ३ ॥ (६६८) इति ध-
नार्थगमने विधिः ॥

८ औपासनाग्निनाशे प्रायश्चित्तम् ।

औपासनाग्निर्गच्छेच्चेदुपलेपादि पूर्ववत् । आहृतं श्रोत्रिया-
गारात्प्रतिष्ठाप्य हविर्भुजम् ॥ १ ॥ अन्यस्माद्धोमकालात्स्त्री
नाश्रीयाद्यदि वा गृही । पर्यूहनादिकं कृत्वा संस्कृत्याज्यं च
पूर्ववत् ॥ २ ॥ अयाश्चेत्यनया हुत्वा यथापूर्वं जुहोत्यथ
॥ ३ ॥ (६७१) इत्यौपासनाग्निनाशप्रायश्चित्तम् ॥

९ अन्वाधानोत्तरमग्निनाशे प्रायश्चित्तम् ।

अन्वाधाने कृते यागात्प्राक्चेदनुगतिर्भवेत् । प्रायश्चित्तमिदं
कृत्वा पुनरन्वादधात्यथ ॥ १ ॥ अन्वाधाने कृते यागात्प्रागे-
वारोपयेद्यदि । तुभ्यं ता इत्यृचा हुत्वा वह्निमारोपयेत्ततः
॥ २ ॥ (६७३) इत्यन्वाधानोत्तरमग्निनाशे प्रायश्चित्तम् ॥

१० नित्यहोमातिक्रमे प्रायश्चित्तम् ।

नित्यहोमे त्वतिक्रान्ते संस्कृत्याग्निं च पूर्ववत् । चतुः-
कृत्वो गृहीत्वाज्यं मनस्वत्या जुहोत्यथ ॥ १ ॥ आद्वा-
दशदिनाद्येवमूर्ध्वं विच्छिद्यतेऽनलः । प्रायश्चित्तं तु मत्प्रोक्त-
मग्नित्यागोपपातके ॥ २ ॥ मनुना तत्प्रकुर्वीत तत्तत्कालानु-
सारतः । उपलेपादिकं कुर्यादाधारान्तं विवाहवत् ॥ ३ ॥
विवाहाज्याहुतीर्हुत्वा लाजहोमो भवेदिह । गृहप्रवेशनीयाश्च
हुत्वा स्याद्धृदयाञ्जनम् ॥ ४ ॥ परिणीत्यादि नास्त्यत्र ला-
जानावपति स्वयम् । समानतन्त्रकं चेह होमद्वयमिदं भवेत्
॥ ५ ॥ (६७८) इति नित्यहोमातिक्रमे प्रायश्चित्तम् ॥

११ उभयातिक्रमे ।

उभयातिक्रमे कार्य एकः पथिकृतो भवेत् । तृतीयप्रभृती-
नां तु पर्वणामतिपातने ॥ १ ॥ पुनराधेयमिच्छन्ति केचिद्ब्रह्म-
विदो द्विजाः । समारूढसमिन्नाशे पुनराधेयमिष्यते ॥ २ ॥
(६८०) इत्युभयातिक्रमप्रायश्चित्तम् ॥

१२ पुनराधानम् ।

वक्ष्यामि पुनराधेयं जयन्तस्वामिनो मतम् । अग्न्याधेयी-
यसंभारान्यथासंभवमाहरेत् ॥ १ ॥ उपलेपादिकं कृत्वा संभा-
राभिदधाति तान् । संभारेष्वाद्धात्यग्निं श्रोत्रियादिगृहाह-
तम् ॥ २ ॥ पर्यूहनादिकं कृत्वा संस्कृत्याज्यं च पूर्ववत् ।
सुवेण जुहुयादाज्यमयाश्चेत्यनयैकया ॥ ३ ॥ स्थालीपाके
त्वतिक्रान्ते यद्यन्याग्नौ स्वयं यजेत् । स्वाग्नावन्यो यजेद्यद्वा का-
र्यः पथिकृतश्चरुः ॥ ४ ॥ आज्यं द्वादशकृत्वस्तु गृहीत्वा
पूरयेत्सुचम् । तथा चाज्याहुतिः कार्या सा पूर्णाहुतिरिष्यते
॥ ५ ॥ सुवपूर्णाहुतिर्वा स्यादित्येके याज्ञिका विदुः । प्रा-
यश्चित्ते कृते पश्चादतीतमपि कर्म वै ॥ ६ ॥ कार्यमित्येक आ-

चार्या नेत्यन्ये तु विपश्चितः ॥ ७ ॥ (६८७) इति पुनराधानविधिः ॥

१३ अग्नेरायतनादहिर्गमने ।

अर्वाकशम्यापरासात्तु बहिरायतनाद्गतम् । प्रायश्चित्तसमाप्यन्तं समर्थो जीवितुं यदि ॥ १ ॥ इदं त इत्यृचा तस्य स्थानेऽग्निं प्रक्षिपेत्पुनः । आज्याहुतीश्च जुहुयाद्ब्रह्माहृत्याख्यैश्च पूर्ववत् ॥ २ ॥ अतिक्रान्तो यदा शम्यापरासमनलो भवेत् । चरुः पथिकृतः कार्यः पूर्णाहुतिरथापि वा ॥ ३ ॥ (६९०) इत्यायतनादग्नेर्बहिर्गमने प्रायश्चित्तम् ॥

१४ इध्माधानोत्तरं हविषि दुष्टे ।

इध्माधाने कृते दुष्टं प्रधानहविरत्र चेत् । तत्स्थाने जुहुयादाज्यमदुष्टं च जुहोत्यथ ॥ १ ॥ एवं समाप्य यदुष्टं तदप्यप्सु क्षिपेत्पुनः । अन्वाधानादिको यागः पुनः कर्तव्य एव तु ॥ २ ॥ (६९२) इति दुष्टे हविषि प्रायश्चित्तम् ॥

१५ इध्माधानतः पूर्वं दुष्टे ।

प्रागिध्माधानतो दुष्टे प्रधानहविषि त्वथ । तद्धविः पुनरुत्पाद्य पूर्ववत्तत्समापयेत् ॥ १ ॥ अङ्गानां चेद्धविर्दुष्टं तदप्यप्सु क्षिपेत्पुनः । स्विष्टकृद्धविषो दोष आज्येनैव समापयेत् ॥ २ ॥ (६९४) इतीध्माधानात्पूर्वदुष्टविधिः प्रायश्चित्तम् ॥

१६ नखाद्यमेध्यप्रक्षेपे ।

प्रच्युतैस्तु नखैः केशैः कीटैर्वा मेध्यसेविभिः । वसासृक्शुक्रमज्जास्थिमूत्रविण्मेददूषिकैः ॥ १ ॥ श्लेष्माद्यैरपि बीभत्सैर्दुष्टानि स्युर्हवींषि तु । भिन्नानि चैव सिक्तानि दुष्टानि स्युः क्षिपेज्जले ॥ २ ॥ (६९६) इति नखाद्यमेध्यप्रक्षेपे प्रायश्चित्तम् ॥

१७ सुगादिनाशे ।

सुक्चेद्भिद्येत तर्ह्यन्यामाहत्य जुहुयाद्धविः । वानस्पत्यानि

भिन्नानि प्राग्दण्डान्यनिले क्षिपेत् ॥ १ ॥ (६९७) इति
सुगादिनाशे ॥

१८ अग्निसंसर्गे ।

संसृष्टो यस्य गृह्णाभिरन्यगृह्णाभिना यदि । चरुर्विनिचये
कार्यो यद्वा पूर्णाहुतिर्भवेत् ॥ १ ॥ अग्निर्गुणी भवेदेषु विवि-
चित्वादिको गुणः । चरुः क्षामाय कर्तव्यो गृहदाहेषु वै भवेत्
॥ २ ॥ (६९९) इत्यग्निसंसर्गे ॥

१९ शवाश्यादीसंसर्गेषु ।

शवाग्निना तु संसर्गे कुर्वीत शुचये चरुम् । पचनाग्नेस्तु
संसर्गे संसर्गाय चरुर्भवेत् ॥ १ ॥ वैद्युतेन तु संसर्गे कुर्याद-
प्सुमते चरुम् । प्रायश्चित्तचरुस्थाने पूर्णाहुतिरिद्रेष्यते ॥ २ ॥
पर्वण्यार्ताश्रुपातेन कुर्याद्भूतभृते चरुम् । पर्वणि व्रतलोपे तु कु-
र्याद्वातपतं चरुम् ॥ ३ ॥ समानतन्त्रं कुर्वन्ति पार्वणेन तु
कर्मणा । स्याच्चेत्पवित्रयोर्नाशः स्यात्पवित्रवते चरुम् ॥ ४ ॥
(७०३) इति शवाश्यादिसंसर्गेषु ॥

२० अनादिष्टप्रायश्चित्तम् ।

प्रायश्चित्तविशेषस्य यत्र नोक्तो भवेद्विधिः । होतव्याज्या-
हुतीस्तत्र भूर्भुवःस्वरितीह तु ॥ १ ॥ स्वयं ज्वलित उद्दीप्यस्वेति
द्वाभ्यां समिद्धयम् । आधेयमुपघाते तु पुनस्त्वेत्यनया समित्
॥ २ ॥ अकृताग्रयणोऽश्रीयान्नवान्नं यस्तु वै ततः । वैश्वान-
राय कर्तव्यश्चरुः पूर्णाहुतिस्तु वा ॥ ३ ॥ द्विषदन्नं यदा भुङ्के
तत्राप्येष चरुर्भवेत् ॥ ४ ॥ (७०७) इत्यनादिष्टप्राय-
श्चित्तम् ॥

२१ कपालनाशादौ ।

कपालनाशेऽप्येष स्याच्छ्रवणाकर्मनामनि । कपालं तद्भ-
वेद्विघ्नं प्रागेव श्रपणाद्यदि ॥ १ ॥ तदा तत्रोक्तमन्त्रेण कपालं
संदधात्यथ । अभिन्नो घर्म इत्याभ्यामप्सु तत्प्रक्षिपेदथ ॥ २ ॥

तच्चेदशुचिसंबद्धमाभ्यामेव क्षिपेज्जले । अन्यच्चाशुचिसंबद्धं
मृन्मयं भिन्नमेव वा ॥ ३ ॥ भूमिर्भूमितुमन्त्रेण प्रक्षिपेदेव तज्जले
॥ ४ ॥ (७११) इति कपालनाशादौ ॥

२२ पुरोडाशभेदे ।

भिद्येद्यदि पुरोडाश उद्गच्छेदथवा यदि । किमुत्पतसिमन्त्रे-
ण बर्हिष्येनं निधाय तु ॥ १ ॥ अभिमन्त्रयते तं च माहिंसी-
रिति मन्त्रतः । श्रूयते मृतशब्दश्चेद्यजमाने तु जीवति ॥ २ ॥
अग्नये सुरभिमते चरुः पूर्णाहुतिस्तु वा ॥ ३ ॥ (७१४) इ-
ति पुरोडाशभेदे ॥

२३ यमलजनने ।

अथ यस्य वधूगौ वा जनयेच्चेद्यमौ ततः । स मरुद्वाश्वरं
कुर्यात्पूर्णाहुतिमथापि वा ॥ १ ॥ (७१५) इति यमलजनने ॥

२४ आयतनाद्बहिराहुतिपतने ।

आहुतिर्हूयमाना तु बहिः स्कन्देत चेद्यदि । देवा-
ञ्जनमग्न्यज्ञ इत्यनेनाभिमृश्य ताम् ॥ १ ॥ द्रप्सश्चेत्याहुतिं
तां च प्रक्षिपेदनले पुनः । देवाञ्जनेति सर्वत्र स्कन्वं त्वभि-
मृशेद्बहिः ॥ २ ॥ निमित्तानन्तरं सर्वप्रायश्चित्तं भवेदिह ।
॥ ३ ॥ (७१८) इत्यायतनाद्बहिराहुतिपतने ॥

२५ मन्त्रदेवतादिविपर्यासे ।

प्रागेवोत्पद्यते दोष आज्यसंस्कारतो यदि । प्रायश्चित्तं भ-
वेदाज्यसंस्कारानन्तरं ततः ॥ १ ॥ व्युत्क्रमो देवतानां तु संकल्पा-
दौ भवेद्यदि । द्रव्याणां व्युत्क्रमः स्याच्चेत्तथा निर्वपणा-
दिषु ॥ २ ॥ यद्वोदेवाऋचा ब्रह्मा जुहुयात्तु सुवाहुतिम् ।
यन्मुख्यं स्वगृहे द्रव्यं होमकर्त्रे ददाति तत् ॥ ३ ॥ यजमानस्तु
जुहुयाद्ब्रह्माभावे सुवाहुतिम् । कस्मैचिद्ब्राह्मणायास्मिन्पक्षे
द्रव्यं ददाति तत् ॥ ४ ॥ होतव्येकाहुतिस्तत्र व्याहृत्याख्यैः

समुच्चयात् । यागानां व्युत्क्रमं ज्ञात्वा इदं कृत्वा यजेत्ततः
॥ ५ ॥ अविज्ञानविपर्यासो विहिता देवताः स्मरन् ।
इष्टवांस्तत ऊर्ध्वं तु व्युत्क्रमेऽपगते सति ॥ ६ ॥ प्रायश्चित्तमिदं
कृत्वा यागान्नावर्तयेत्तदा । यदा त्वविहितां देवतां स्मरन्नि-
ष्टवांस्तदा ॥ ७ ॥ प्रायश्चित्तमिदं कृत्वा यागं त्वावर्तयेत्कृतम्
॥ ८ ॥ (७२६) इति मन्त्रदेवतादिविपर्यासे ॥

२६ अपक्वहविरादौ ।

यदा हविरपक्वं स्यात्तेनैव हविषा यजेत् । चतुः-
शरावमात्रैस्तु पचेद्वीहिभिरोदनम् ॥ १ ॥ भोजयेत्तेन चा-
ग्नेन चतुरो ब्राह्मणानथ । बहुदग्धमदग्धं वा किञ्चिदेव यदा
हविः ॥ २ ॥ शिष्टेनेष्ट्वा पुनर्यागः स्यादारभ्यादितस्तदा ।
कृत्स्नं दग्धं यदा तत्स्यात्पुनरुत्पादयेद्धविः ॥ ३ ॥ स एव
यागः कर्तव्यः पुनर्यागस्तु नेष्यते । मध्यात्पूर्वार्धतोऽवत्तं यदि
दुष्टं हविर्भवेत् ॥ ४ ॥ तस्यैव हविषोऽवद्येन्मध्यात्पूर्वार्धतः
पुनः । समारूढसमिन्नाशे पुनराधेय इष्यते ॥ ५ ॥ श्रौतो-
क्तमविरोध्यन्यन्मृग्यं तु शतशस्तिवदम् । बौधायन इदं ग्राह-
लोपे पञ्चमखेषु च ॥ ६ ॥ एतेभ्यः पञ्चयज्ञेभ्यो यद्येको-
ऽपि च हीयते । मनस्वत्याहुतिस्तत्र प्रायश्चित्तं विधीयते ॥ ७ ॥
एवं द्व्यहं त्र्यहं वापि प्रमादादकृतेषु तु । तिस्रस्तन्तुमतीर्हुत्वा
चतस्रो वारुणीर्जपेत् ॥ ८ ॥ दशाहं द्वादशाहं वा निवृत्तेषु
च सर्वतः । चतस्रो वारुणीर्हुत्वा कार्यस्तन्तुमतश्चरुः ॥ ९ ॥
अकृत्वा पञ्चमं यज्ञं पञ्चानां वाष्टकादिषु । उपवासेन शुद्धिः
स्यात्सुमन्तोर्मतमीदृशम् ॥ १० ॥ स्नातकव्रतलोपे तु प्रायश्चित्तम-
भोजनम् ॥ १२ ॥ (७३८) इत्यपक्वहविरादिप्रायश्चित्तम् ॥

इत्याश्वलायनगृह्यकारिकासु भट्टकुमारिलस्वामिविरचित्तानु

तृतीयोऽध्यायः ॥ ३ ॥

चतुर्थोऽध्यायः ४

१ दाहविधिः ।

अनाहिताग्निदेहस्य संस्कारविधिरुच्यते । आग्नेय्यां दाह-
देशः स्यान्नैर्ऋत्यामथवा दिशि ॥ १ ॥ भवेदभित आकाशः स
देशो बह्वलौषधिः । उन्नतो मध्यतस्तद्वत्सर्वतो निम्न एव च
॥ २ ॥ उद्वास्यानि समूलानि कण्टकप्रभृतीनि षट् । ऊर्ध्वबाहु-
नरायामं स्वातं प्राग्दक्षिणायतम् ॥ ३ ॥ पञ्चारत्नमिति तिर्य-
गधस्ताद्वादशाङ्गुलम् । याम्यप्रवणमाग्नेयीप्रवणं वा करोति
तत् ॥ ४ ॥ स्नापयित्वाथ तं प्रेतं नलदेनानुलिप्य च । प्रति-
मुञ्चति तन्मालामलंकुर्युः कलेवरम् ॥ ५ ॥ जपां प्रतिनिधिं के-
चिदूचिरे नलदस्य तु । कुर्युः प्राक्शिरसं प्रेतं यस्मिन्नेव नय-
न्ति तु ॥ ६ ॥ पादमात्रमवच्छिद्य मूलतोऽहतवाससः आविः-
पादं समासाद्य प्रत्यगग्रेण वाससा ॥ ७ ॥ अङ्गुल्यग्राद्भवेद्याव-
त्पार्णिप्रभृतिरस्य तु । तत्पादशब्दवाच्यं स्याज्जयन्तवचनं यथा
॥ ८ ॥ तस्याधस्तादथ भवेदन्यद्वासस्तु लौकिकम् । तस्य पुत्रा
अवच्छेदं संगृह्णीयुस्ततः परम् ॥ ९ ॥ प्रभूतं बर्हिराज्यं च कर्मण्य-
त्रोपकल्पयेत् । गृहेच्छमरणे सम्यगस्त्रं....नीयते (?) यदा ॥ १० ॥
गृहात्प्राच्यामुदीच्यां वा नद्यादौ नीयते तदा । जीवने च व-
दातस्य (?) वह्निमारोपयेत्सुधीः ॥ ११ ॥ सहैव नीयते तत्र ज्वा-
लयेद्विधिपूर्वकम् । प्राणोत्क्रमणदेशात्तु ध्रियमाणं तु तां दिशि
॥ १२ ॥ औपासनं नयेत्पूर्वं बर्हिराज्यं सुवं तथा । कृणाजिनं
च चमसं तिलानुदकमण्डलम् ॥ १३ ॥ नयन्त्यमिश्रुना वृद्धा
अयुजस्तत्कलेवरम् । गौयुक्तशकटेनैके प्राहुः प्रेतं नयेदिति
॥ १४ ॥ अव्यवायेन नयनमेतेषामिह कर्मणि । अधःकृतोप-
वीतास्तु प्रविमुक्तशिरोरूहाः ॥ १५ ॥ अकृत्वोपरि वस्त्रं च ग-
च्छन्तीह सुतादयः । यो ज्येष्ठः स स पूर्वो यः कनिष्ठः स स

पृष्ठतः ॥ १६ ॥ एवंभूतास्तु गच्छेयुरमात्याः प्रेतपृष्ठतः । तदेशं
 प्राप्य तत्सर्वमर्वागेव निधाय च ॥ १७ ॥ कर्ताचम्य शमीशा-
 खयोदकेनाप्रदक्षिणम् । प्रोक्षत्यपेतवीत त्रिर्मन्त्रान्ते त्रिः परि-
 व्रजन् ॥ १८ ॥ केचिद्भर्तोदकेनेति सूत्रमन्यदधीयते । स्वातं प्रो-
 क्ष्यानलं तस्य निधायोत्तरपश्चिमे ॥ १९ ॥ प्रणयेच्चमसेनापो
 वह्नेरुत्तरदेशतः । तत्रं नास्त्यत्र भगवन्नारायणवचो यथा ॥ २० ॥
 प्राचीनावीतिना कार्यं बौधायनवचो यथा । स्वाते हिरण्यश-
 कलं निधायाम्बे तिलानपि ॥ २१ ॥ चिनुयादहनायालमिध्म-
 भूतां चितिं ततः । आस्तृणाति चितौ बर्हिरूर्ध्वलोमाजिनं च
 तत् ॥ २२ ॥ उत्तरेणानलं हत्वा चितौ संवेशयन्ति तम् । प्रे-
 तस्योत्तरतः पत्नीं चितौ संवेशयन्त्यथ ॥ २३ ॥ तां देवर उदी-
 र्वेति शिष्यो वोत्थापयेद्वा । छिद्राणि शीर्षकस्थानि सप्त
 प्रेतस्य सांप्रतम् ॥ २४ ॥ हिरण्यशकलैरास्यप्रभृतीन्यपिधाय
 च । अवकीर्य घृताभ्यक्तांस्तिलान्प्रेतकलेवरे ॥ २५ ॥ पात्राणां
 योजनं नास्ति बौधायनवचो यथा । नेष्टं स्विष्टकृदाद्यत्र शेषं
 कार्यमिति स्थितिः ॥ २६ ॥ अथेममग्रे चमसं पूर्णपात्रानुमन्त्र-
 णम् । आज्यस्योत्पवनं तूष्णीं कुर्वन्तीह तु कर्मणि ॥ २७ ॥ स-
 व्यं जान्वाच्य जुहुयात्सुवेणाज्याहुतीरिमाः । अग्नये स्वाहा
 कामाय स्वाहेत्यौपासने ततः ॥ २८ ॥ अथ लोकाय स्वाहेति
 तृतीयाहुतिरिष्यते । अथानुमतये स्वाहा चतुर्थ्याहुतिरिष्यते
 ॥ २९ ॥ जान्वाच्य त्वेव जुहुयात्पञ्चमीं हृदि तस्य तु । अ-
 स्माद्वै त्वमजायेथा अयं त्वदधिजायताम् ॥ ३० ॥ देवदत्त
 स्वर्गाय लोकाय स्वाहेति चाहुतिम् । सिग्वाताद्यपरे कुर्युस्त-
 थार्थप्राप्तिसंचितम् ॥ ३१ ॥ ततः प्रज्वालयेदग्निं दहमानानु-
 मन्त्रणम् । प्रेहिप्रेहीति पञ्चानां तृतीयामुदरेदथ ॥ ३२ ॥ ष-
 ष्मैनमग्रे विदहः पूषात्वेति चतुष्टयम् । चतस्र उपसर्पेति सो-

म एकेभ्य इत्यृचा ॥ ३३ ॥ पञ्चाथोरुणसावस्वित्येका तस्या-
 न्नुमन्त्रणे । इमे जीवा इति जपेत्कर्ता सव्यावृतस्तु ते ॥ ३४ ॥
 तूष्णीमेवेतरेऽमात्याः कर्तासाध्यमतः परम् । पृष्ठतोऽनीक्षमा-
 णास्तु गच्छेत्पुरुदकस्थिरम् ॥ ३५ ॥ जयन्तस्त्वाह सर्वेषामयं
 मन्त्रो भवेदिति । सकृन्निमज्ज्य ते सर्वे एकैकमुदकाञ्जलिम् ॥ ३६ ॥
 स्त्रियश्चैकोदका दधुरयुग्मा दक्षिणामुखाः । गोत्रं नाम च नि-
 र्दिश्य त्वेतत्ते उदकं त्विति ॥ ३७ ॥ उत्तीर्य परिधायान्या-
 न्यार्द्राण्यापीडयेत्सकृत् । उदगग्राणि वासांसि शोषणाय वि-
 तन्वते ॥ ३८ ॥ आतारकोदयात्तत्र देशेऽमी सर्व आसते ।
 दृश्यमानेष्वथर्षेषु सूर्ये वा रश्मिर्वर्जिते ॥ ३९ ॥ कनिष्ठमथमा-
 ज्येष्ठजघन्या यान्ति मन्दिरम् । अश्मानमनलं चैव गोमयं चा-
 क्षतामथ ॥ ४० ॥ तिलांश्चाप उपस्पृश्य प्रविशेयुर्गृहं ततः । नि-
 श्यस्यान्नं पचेन्नैव क्रीताद्यन्नं तु भुज्यते ॥ ४१ ॥ नाधीयत इदं
 सूत्रं केचिद्ब्रह्मविदो द्विजाः । पत्नीमपि दहेदेवं भर्तुः पूर्वं मृता
 यदि ॥ ४२ ॥ अनग्निकां दहेदेवं कपालजहविर्भुजा । अग्नि-
 वर्णं कपालं तु तप्त्वा तत्र विनिक्षिपेत् ॥ ४३ ॥ करीषादि ततो
 योऽग्निर्जातः स तु कपालजः । पुरोपनयनात्पेतं दहेत्स्मृत्युक्त-
 मार्गतः ॥ ४४ ॥ यस्मिन्देशे स्थितो बह्विस्ततोऽन्यत्र मृतो य-
 दि । चरुः पथिकृतः कार्यः पूर्णाहुतिरथापि वा ॥ ४५ ॥ अ-
 न्यदीयेन वत्सेन या गौः स्मृतपयोधरा । आ शरीराहतेस्त-
 स्याः पयसा होम इष्यते ॥ ४६ ॥ अन्यस्या अपि होतव्यं प-
 यसा तदसंभवे ॥ ४७ ॥ (७९४) इति दाहविधिः ॥

२ पालाशविधिः ।

शरीराणि न विन्देरन्देशान्तरमृतस्य चेत् ॥ १ ॥ प-
 लाशपर्णवृन्तैस्तु कुर्युस्तत्प्रतिरूपकम् । दद्याच्छिरस्यंश्रीत्यर्ध-
 ग्रीवायां तु दंशैव च ॥ २ ॥ उरसि त्रिंशतं दद्याद्विंशतिं

जठरे तथा । बाहोर्द्वयोः 'शतं दद्याद्दश बाहुरुलीषु च ॥ ३ ॥ द्वादशार्धं वृषणयोरर्धार्धं शिशु एवच । ऊर्बोर्द्वयोः 'शतं देयं षष्ठ्यर्थं जानुजङ्घयोः ॥ ४ ॥ दशर्पादाङ्गुलीषु स्यु-
रूर्णासूत्रेण बन्धनम् । स्नाप्यालंकृत्य तद्रूपं कुर्यात्तस्याभिमर्श-
नम् ॥ ५ ॥ अयं स देवदत्तस्तस्यायमौपासनस्त्विति । पू-
र्वोक्तेन प्रकारेण तद्रूपं संस्करौत्यथ ॥ ६ ॥ कृष्णपक्षे प्रमी-
येत यद्यह्नः प्रातराहुतीः । शेषास्तु जुहुयाद्दर्शपर्यन्ताः पक्षहो-
मवत् ॥ ७ ॥ तदानीमेव जुहुयात्सायंकालाहुतीरपि । सायं
म्रियेत चेत्सायमाहुतीर्जुहुयादथ ॥ ८ ॥ तदानीमेव जुहु-
यात्प्रातःकालाहुतीरपि । सकृद्गृहीतमग्नेष्टं भिन्नं तन्त्रं च होम-
योः ॥ ९ ॥ दर्शं चापि प्रकुर्वीत स्थालीपाकं तदैव तु । हो-
मदर्शौ न कर्तव्यौ पुनर्यदि स जीवति ॥ १० ॥ (७८४) इ-
ति पालाशविधिः ॥

३ आशौचसंक्षेपः ।

म्रियेतौपवसध्येऽद्धि नैवैनं याजयेत्तदा । म्रियेताधिश्रिते
नित्ये होमद्रव्ये हविषु वा ॥ १ ॥ यथा निःशेषदग्धानि तथा
तानि दहेत्तदा । बर्हिष्यासादितेष्वेव हविषु म्रियते यदा ॥ २ ॥
यासां परिगृहीतानि देवतानां हवींषि तु । चतुर्थ्यन्तानि ना-
मानि तावतीनां वदेदथ ॥ ३ ॥ स्वाहाकारेण युगपत्सर्वाणि
जुहुयादथ । नेष्टं स्विष्टकृदाद्यत्र शेषकार्यमिति स्थितिः ॥ ४ ॥
त्रिरात्रं मरणेऽमात्यास्त्वक्षारलवणाशिनः । महाशुरुमृतौ वर्ज्यं
दानमध्ययनं तथा ॥ ५ ॥ द्वादशाहं दशाहं वा सपिण्डेषु मृते-
ष्वपि । माता पिता तथा तद्वदाचार्यश्च महाशुरुः ॥ ६ ॥ द-
शाहमेव ते वर्ज्यं यद्यप्रप्ता मृताः स्त्रियः । एकदेशं तु योऽधीते
तस्मिन्विप्रे मृते सति ॥ ७ ॥ यः समानोदकस्तस्य मरणेऽपि
तथैव च । प्रेतानां मरणे तद्वदजातदशने मृते ॥ ८ ॥ असंपू-

र्णमृते गर्भे त्रिरात्रं वर्जयेदथ । सहाध्यायिमृतौ चैकग्राभिष्टे
श्रोत्रिये मृते ॥ ९ ॥ एकाहं वर्जयेदत्र नाशौचं तु विधीयते ।
स्मृत्युक्तं तद्विजानीयाद्ग्राहं शावमित्यथ ॥ १० ॥ वर्ज्यमध्य-
यनं त्वेव नाशौचं यस्य वै मृतौ ॥ ११ ॥ (७९५) इत्या-
शौचसंक्षेपः ॥

४ अस्थिसंचयनम् ।

अस्थिसंचयनं कृष्णदशम्यामूर्ध्वमाचरेत् । एकादश्यां त्रयो-
दश्यां पञ्चदश्यामथापिवा ॥ १ ॥ फल्गुलीद्वयमाषाढाद्वयं प्रो-
ष्ठपदाद्वयम् । षडभ्यस्त्वन्यत्र नक्षत्रे कर्मास्थिसंचयनं भवेत् ॥ २ ॥
कृष्णपक्षादि (?) न स्याच्चेत्सपिण्डीकरणादयः । स्मृत्युक्तकाले
कर्तव्यमस्थिसंचयनं तदा ॥ ३ ॥ पुंसामस्थीनि चिनुयुः कुम्भे
लक्षणवर्जिते । स्त्रीणामस्थीनि चिनुयुस्तादृकुम्भ्यामिति स्थितिः
॥ ४ ॥ ऋचाऽप्रदक्षिणं शीतिके शीति त्रिः परिव्रजन् । तत्रो-
क्षति शमीशाखयाम्भोभिः क्षीरमिश्रितैः ॥ ५ ॥ अयुजोऽमि-
थुना वृद्धाः पादतः प्रभृति क्रमात् । अङ्गुष्ठोपकनिष्ठाभ्यां गृही-
त्वैकैकमस्थि तत् ॥ ६ ॥ तथा कुम्भे च दधति शब्दस्तु न
भवेद्यथा । शूर्पेण भस्म संशोध्य सूक्ष्मास्थीन्यवधाय च ॥ ७ ॥
य उक्तो दाहदेशोऽत्र तल्लक्षणवति त्वथ । यत्राप्यो नाभिस्य-
न्देरन्वर्षाभ्योऽन्यास्तथाविधे ॥ ८ ॥ गर्तं खात्वास्थिकुम्भं त-
मवदध्युरूपेत्यृचा । कर्ता भूयादिमं मन्त्रं स एवात्रोत्तरानपि ॥ ९ ॥
उच्छृङ्खल्येत्यृचा पांसून्प्रक्षिपेदवटे ततः । उच्छृङ्खमाना पृथिवी
सुतिष्ठत्वित्यृचं जपेत् ॥ १० ॥ उत्ते स्तभ्नाम्यृचा कुम्भमपि-
धाय कपालतः । यथा कुम्भो न दृश्येत पांसुभिः पूरयेत्तथा
॥ ११ ॥ ततोऽनवेक्षमागत्य स्नात्वैकोदिष्टमाचरेत् ॥ १२ ॥
(८०७) इत्यस्थिसंचयनम् ॥

५ एकोदिष्टम् ।

एकोदिष्टे भवेदेक उद्देश्यो ब्राह्मणेऽपि च । अर्घ्यपात्रं भ-

वेदेकं पाणावेकाहुतिर्भवेत् ॥ १ ॥ एकः पिण्डो भवेत्तस्मिन्न-
हन्येव निमग्नणम् । दैवं धूपं च दीपं च स्वधाशब्दं च वर्ज-
येत् ॥ २ ॥ पितृशब्दो नमःशब्दः सूक्तादिश्रावणं न च । क-
शिपूपबर्हणान्तं स्याद्ब्राह्मणसमीपतः ॥ ३ ॥ प्राचीनावीतिना
कार्यं पच्छौचादि च पूर्ववत् । तिलोसिमग्नस्योहः स्यात्तूष्णी-
मर्घ्यनिवेदनम् ॥ ४ ॥ अथाच्छादनदानान्तमर्घ्यदानादि पूर्ववत् ।
उद्धृत्य भोजनार्थान्नादन्नमक्तं घृतेन तु ॥ ५ ॥ देवदत्ताय स्वा-
हेति जुहोत्येकाहुतिं करे । अम्भोनिनयने मग्नस्योह इत्यादि
वृत्तिकृत् ॥ ६ ॥ श्रुतशेषान्नमात्रेण पिण्डमेकं तु निर्वपेत् । गोत्रं
नाम वदेत्प्रेतस्यायं ते पिण्ड इत्यथ ॥ ७ ॥ अनुमन्नादि सर्वं
स्यादमग्नकमिति स्थितिः । पूर्वं यदक्षिणान्तं स्यात्संविसर्ज्या-
भिरम्यताम् ॥ ८ ॥ एकोद्दिष्टे नवश्राद्धवर्जितेऽयं विधिः
स्मृतः । नवश्राद्धेषु सर्वं स्यादेकोद्दिष्टमग्नकम् ॥ ९ ॥
(८१६) इत्येकोद्दिष्टम् ।

६ सपिण्डीकरणम् ।

वत्सरे द्वादशाहे वा सपिण्डीकरणं भवेत् । एकः प्रेते नि-
योज्योऽत्र द्वौ दैवे नियमेन तु ॥ १ ॥ त्रयो नियोज्याः प्रेत-
स्य त्रिषु पित्रादिषु द्विजाः । पितामह्यादिभिः सार्धं मातरं तु
सपिण्डयेत् ॥ २ ॥ कुर्यात्पार्वणवत्सर्वं विशेषस्त्वेष उच्यते ।
अर्घ्यपात्राणि चत्वारि प्रेतस्य त्वेकमिष्यते ॥ ३ ॥ तत्पितृप्र-
भृतीनां तु त्रीणि पात्राणि कल्पयेत् । उपविष्टं द्विजं प्रेतमेको-
द्दिष्टवदर्थयेत् ॥ ४ ॥ प्रेतपात्रे तिलांस्तूष्णीं प्रक्षिपेन्मग्नतस्त्रिषु ।
चत्वार्यप्यर्घ्यपात्राणि गन्धमाल्यैस्तथार्चयेत् ॥ ५ ॥ समानी-
वक्रुचा प्रेतपात्रं त्रिषु निनीय तत् । कृत्वाच्छादनदानान्तं भो-
जनार्थान्नमुद्धरेत् ॥ ६ ॥ करेषु पूर्ववद्धृत्वा शेषं दद्याच्च पा-
णिषु । शेषं पाणितले दत्तं नाश्नीयाद्भोजनादथः ॥ ७ ॥ अ-

म्भोनिनयनान्तं स्यादन्नदानादि पूर्ववत् । प्रेतोद्देशेन पिण्डैकं
 त्रीन्पिण्डान्मन्त्रतस्ततः ॥ ८ ॥ निदध्यात्रिषु पिण्डेषु प्रेतपिण्डै
 विभज्य च । तृचेन मधुवातेति संगच्छध्वं तृचेन च ॥ ९ ॥ पि-
 ण्डानुमन्त्रणादि स्यादौ स्वस्तीति विसर्जयेत् । यद्वा स्मृत्युक्त-
 मार्गेण सपिण्डीकरणं भवेत् ॥ १० ॥ (८२६) इति सपि-
 ण्डीकरणम् ॥

७ अथ शान्तिः ।

गुरुर्येषां मृतस्ते वै शान्तिकर्म प्रकुर्वते । हिरण्यपशुपुत्रादि
 क्षीयमाणाश्च कुर्वते ॥ १ ॥ क्रियां मन्त्रवतीं ज्येष्ठः कुर्यादशे
 तदिष्यते । उदयात्प्राकृतस्नानः पचनाग्निं समेखलम् ॥ २ ॥
 क्रव्यादमग्निरर्धचेनाशां याम्यां नयन्त्यथ । निशि भस्मान्तमन-
 लं प्रक्षिपन्ति चतुष्पथे ॥ ३ ॥ सव्यानूरुन्करैः सव्यैराघ्राता
 अप्रदक्षिणम् । त्रिःपरिव्रज्य तं वह्निमनवेक्ष्यागताः पुनः ॥ ४ ॥
 स्नान्ति सर्वे ततः केशप्रभृतीन्वापयन्त्यथ । स्नातास्ते कुम्भम-
 णिकं कण्ठलवादि कान्नवान् ॥ ५ ॥ कल्पयेयुस्तथा सर्वे
 शमीकुसुममालिनः । इध्मं च परिधींश्चापि कल्पयेयुः शमीम-
 यान् ॥ ६ ॥ अरणीं च शमीमप्यावनडुद्रोमयं तथा । नवनीतं
 तथाश्मानं कल्पयेयुरतः परम् ॥ ७ ॥ यावन्त्यः स्युर्युवतयस्त-
 त्र वै स्वीयमन्दिरे । तावन्ति कुशपिञ्जूलान्युपकल्प्य ततः
 परम् ॥ ८ ॥ अपराह्ण इहैवायमित्यर्धचेन मन्थयेत् । स वह्निः
 पचनस्तं च ज्वलयन्तः समासते ॥ ९ ॥ वदन्तः कुलवृद्धानां
 कथा आशान्तरात्रतः । शान्तरात्रे मृहं प्राप्य दक्षिणद्वारपक्ष-
 तः ॥ १० ॥ आरभ्य सिञ्चेदब्धारामोत्तरद्वारपक्षतः । तन्तुं
 तन्वन्नृचा धारां तां हत्वा संततामथ ॥ ११ ॥ प्रज्वाल्यौपा-
 सनं तस्य पश्चादास्तीर्य चर्म च । प्राग्ग्रीवमूर्ध्वलोम स्याद्भवे-
 दानडुहं च तत् ॥ १२ ॥ आरोहतेत्यृचामात्यांश्चर्मण्यारोहये-

दथ । आज्यसंस्कारपर्यन्तमन्वाधानादि पूर्ववत् । १३ ॥ प्रथ-
मं परिधिं प्रत्यगिमं जीवेभ्य इत्यृचा । आदध्यादितरौ तूर्णीं
दक्षिणोत्तरदेशतः ॥ १४ ॥ स्थापयित्वोदगश्मानमन्तर्मृत्युमि-
ति त्वथ । मन्त्रोऽयं पादमात्रः स्यादिध्माधानादि पूर्ववत्
॥ १५ ॥ परं मृत्यो अनुपरेत्याभिश्चतस्रभिस्ततः । जुहोत्या-
ज्याहुतीः कुर्वन्त्स्वाहाकारमृगन्ततः ॥ १६ ॥ यथाहानीत्यृ-
चामात्यानीक्षेतैतामतः परम् । याः स्युर्युवतयस्तास्तैः कुशपि-
ञ्जलकैरथ ॥ १७ ॥ नवनीतमुपादाय पाणिभ्यामञ्जतेऽक्षिणी ।
अङ्गुष्ठोपकनिष्ठाभ्यामक्ष्णोर्युगपदञ्जनम् ॥ १८ ॥ पिञ्जला-
न्यनवेषं तु ताः क्षिपेयुः स्वपृष्ठतः । अञ्जाना युवतीरीक्षेते-
मानारीरिति त्वृचौ ॥ १९ ॥ अश्मन्वतीत्यृचा तत्र कर्ताभिमृशति
त्वथ । पश्चादभिमृशेयुस्तं तूष्णीमेवेतरे पुनः ॥ २० ॥ अग्नि-
नानडुहा सार्धं गोमयेनाम्बुधारया । आपोहिष्ठेत्यृचेनाविच्छि-
न्नया सिच्यमानया ॥ २१ ॥ औपासनममात्येषु नयत्सु परित-
स्तदा । कर्तेशान्यां दिशि स्थित्वा परीमे गामृचं जपेत् ॥ २२ ॥
अनङ्गान्परिणेतव्यः पिङ्गलो योऽत्र वर्णतः । अथ स्विष्टकृतं
हुत्वा होमशेषं समापयेत् ॥ २३ ॥ आच्छाद्याहतवस्त्रेण रम्ये
तूपविशन्ति ते । अर्कोदयादस्वपन्तः सर्वे तत्र समासते ॥ २४ ॥
आदित्य उदिते सर्वे सौर्यादीनि जपन्ति ते । प्रकुर्वीताज्यभा-
गान्तं संस्कृत्यान्नं जुहोत्यथ ॥ २५ ॥ अपनः शोशुचेत्याभि-
रष्टाभिः प्रत्यृचं ततः । हुत्वा स्विष्टकृतं चाथ होमशेषं समापयेत्
॥ २६ ॥ ब्राह्मणान्भोजयित्वैनांस्वस्त्यृद्ध्यादि च वाचयेत् ।
गौः कांस्यं चाहतं वासस्त्रीणि तेभ्यो ददात्यथ ॥ २७ ॥
(८५३) इति शान्तिकर्म ॥

८ ग्रन्थोपसंहारः ।

ऋक्शाखाध्यायिने विभ्रे तपोज्ञानक्रियान्विते । दातव्यं

हितकामाय इति वेदविदो विदुः ॥ १ ॥ विलोक्य सर्वसूत्रा-
णि नानाऋषिमतानि च । ज्ञानार्थं याज्ञिकानां तु मयोक्ता
गृह्यकारिकाः ॥ २ ॥ उक्तान्यत्रैव कर्माणि शाकल्यवचनो-
ऽब्रवीत् ॥ ३ ॥ (८५६) इत्युपसंहारः ॥

इत्याश्वलायनगृह्यकारिकासु भट्टकुमारिलस्वामिविरचितसु

चतुर्थोऽध्यायः ॥ ४ ॥



आश्वलायनीयगृह्यसूत्रस्थप्रतीकाना अकारादिवर्णक्रमः ।

प्रतीकानि ।	सूत्रं ।	पृष्ठं ।	प्रतीकानि । ✓	सूत्रं ।	पृष्ठं ।
अकुष्ठिपृषत्	४	१९२	अजां वैकवर्णा	६	१५४
अक्षतधानाः	३	८६	अत ऊर्ध्वं त्रिरात्रं	११	३२
अक्षतसक्तूनां	२	८६	अत ऊर्ध्वमक्षार	१७	७४
अक्षारालवणाशिनौ	१०	३१	अतो वृद्धो जपति	६	१४४
अगदः सोमेन	४	१५०	अथ ऋषयः शतर्चिनः	२	१२७ ✓
अगमनीयां गत्वा	९	१३५	अथ काम्यानां स्थाने	१	१३३
अग्न आयूंषि	४	१७	अथ खलु यत्र कच	१	९
अग्नये स्वाहेति सायं	८	३४	अथ खलूच्चावचाः	१	२१
अग्निं परिसमुह्य	१०	६८	अथ दधिसक्तून्	५	१२९
अग्निना वा	९	९९	अथ पशुकल्पः	१	४१
अग्निमीळे ✓	६	१३०	अथ पार्वणस्थालीपाकः	१	३५
अग्निमुखा वै देवाः	६	१८५	अथ व्याधितस्य	४	१३४
अग्निर्मे होता सः	७	७७	अथ शूलगवः	१	१९१ ✓
अग्निरिन्द्रः प्रजापतिः	८	१४	अथ श्वोभूतेऽष्टकाः	७	९८
अग्निवेलायामग्निं	५	१७३	अथ सायंप्रातः सिद्धस्य	१	५
अग्निहोत्रदेवताभ्यः	२	६	अथ स्वस्त्ययनं	१५	३२
अङ्गारो वावदीति	४	११७	अथ स्वाध्यायमधीयीत	१	१२४
अङ्गुलीरेव	४	२३	अथ स्वाध्यायविधिः	१	१२२
अङ्गुष्ठोपकनिष्ठिकाभ्यां	४	१६८	अथाग्निमुपसमाधाय	३	१७४
अच्छिन्नाग्नौ	३	११	अथाग्निमुपसमाधाय	८	५०

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
अथाग्नौ जुहोति	४	१८४	अथैनामपराजितायां	१९	२७
अथाचमनीयेन	१२	८२	अथैनामुच्छ्रियमाणा	१६	११६
अथाचमनीयेन	२१	८४	अथोदङ्कावृत्य	२६	१९६
अथातः पञ्चयज्ञाः	१	१२०	अथोपविशन्ति यत्र	१६	१७६
अथातः पार्वणे	१	१७७	अथोपेतपूर्वस्य	२२	७५
अथातोऽध्यायोपाकरणं	१	१२८	अदन्तजाते	२४	१६६
अथातो वास्तुपरीक्षा	१	१११	अधिके प्रशस्तं	३	११३
अथानवेक्षं प्रत्याव्रज्य	४	१७०	अधिज्यं कृत्वा	२२	१५७
अथापराजितायां	२	१४६	अध्येष्यमाणः	१०	१३०
„	१४	१७६	अनाहिताग्नेः	५	९१
अथापि विज्ञायते	६	१२८	अनार्तास्यनार्तः	१२	१४०
अथाप्यृच उदाहरन्ति	४	३	अनिन्दितायां	१९	७४
अथावदानानां	१४	१०१	अनिरुक्तं परिदानं	२४	७५
अथास्मिन्नप	५	११७	अनिष्ठा वा	५	१५०
अथास्यै मण्डलागार	५	४९	अनुदेश्यभिशस्तस्य	१७	७९
अथास्यै युग्मेन	४	५१	अनुलेपनेन पाणी	११	१४०
अथास्यै शिखे	१६	२७	अनुस्तरणीं	४	१५३
अथैतां दिशमग्नीन्	१	१५३	अनुस्तरण्या वपां	१९	१६०
अथैतानि पात्राणि	१	१५७	अनूपरमविवदिष्णु	२	१११
अथैतान्युपकल्प	१	१३८	अन्तर्मृत्युं दधतां	१०	१७५
अथैतैर्वास्तु परीक्षेत	१	११३	अन्नं ब्राह्मणेभ्यः	१४	३२
अथैनं सारयमाणं	१२	१४८	अन्नमन्ने सृष्टं	८	१८७
अथैनच्छमयति	६	११७	अन्यद्वा कौटुम्बं	१०	११०
अथैनमन्तर्वदीध्म	१४	१५५	अन्वञ्चं प्रेतं	२	१५०
अथैनमन्वीक्षेत	१३	१४८	अन्वञ्चोऽमात्याः	९	१५४
अथैनान्प्रोक्षति	७	३७	अपः प्रदाय	५	१८०

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
अपः प्रदाय	७	१८०	अर्यमणं नु देवं	१३	२५
अपरासु स्त्रीभ्यः	८	१०४	अरङ्करो वावदीति	४	११६
अपरिजाते च	२५	१६६	अरणीमूर्वोः	१३	१५९
अपरिणीय शूर्पपुटेन	१४	२६	अलक्षणे कुम्भे	२	१६८
अपरेणाग्निं	११	१३१	अलंकृत्य कन्यां	१	२०
अपरेद्युरन्वष्टक्यं	१	१०२	अलंकृतं कुमारं	८	६५
अपामञ्जली	४	६६	अवकीर्योत्तरां	७	१६९
अप्पूर्व	११	१८२	अवत्तं च	११	२५
अप्यनडुहः	८	९८	अवदानैर्वा सह	१३	४५
अप्रत्तासु च स्त्रीषु	२०	१६५	अवसृष्टा परापत	१८	१४८
अप्रत्याख्यायिनं	७	७२	अवहतांस्त्रिःफली-		
अभयं नः प्राजा	५	९४	कृतान्	८	३७
अभित आकाशं	११	१५१	अविच्छिन्नया	१२	११५
अभिप्रवर्तमाने	८	१४७	अविच्छिन्नया च	८	११७
अभिप्रवर्तमानेषु	५	१०९	अविप्लुतः स्यात्	५	८७
अभिमतोनुमते वा	१२	१८८	अव्याधितं चेत्	१	१३६
अभिवादनीयं च	१०	५६	अश्मनस्तेजोऽसि	१०	१४०
अभ्यनुज्ञायां	५	१८४	अश्मन्वतीरीयते	२	२९
अभ्युदियाच्चेदं	२	१३६	„	१३	१७६
अमात्यानन्ततः	३४	१९७	अष्टमीमिषून्	१०	१४७
अमात्येभ्यः	८	८७	अष्टमे वर्षे ब्राह्मणं	१	६४
अमापुत्रो दृषत्	१७	१५९	अष्टौ पिण्डान्कृत्वा	५	१९
अमुष्मै स्वाहेति	७	१४	असंदर्शने	१२	१९३
अयुग्मानितरेषु	१३	१०८	अंसावभिमृशति	३	५४
अयुजानि	९	५६	अस्तमिते पांसुपूर्ण	४	११४
अयुजो वा	१२	१०७	अस्तमिते ब्रह्मौदन	१०	७२

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
अस्तमिते स्थालीपाकं	४	८६	आयतीर्यासामूधः	६	११९
अस्तु स्वधेति वा	१५	१८९	आयुष्यमिति	१६	१४१
अस्माकमुत्तमं	१२	११०	आवृतैव कुमार्यै	१२	५७
अहं वर्ष्मसजातानां	८	८१	"	६	५८
अहिरिव भोगैः	११	१४८	"	१८	६२
अहीनस्य नीच	१४	७८	आवृतैव पर्यग्नि	५	४३
आगावीर्यमेके	७	११९	आवृतैव हृदय	१५	४५
आचान्तेष्वेके	१३	१८९	आशंसन्त एनं	३	१५०
आचान्तोदकाय	२३	८४	आश्वयुज्यामाश्व	१	९०
आचार्यः समन्वा	११	७२	आषोडशाद्वाहणस्य	५	६४
आचार्यश्चशुर	४	८०	आसतेऽस्वपन्त	१७	१७६
आचार्यान्वृषीन्	२२	१३३	आसेचनवन्ति	१६	१५९
आजमन्नाद्यकामः	२	५७	आहवनीयश्चेत्	२	१६२
आज्यभागौ हुत्वा	४	१२९	आहिताग्निश्चेत्	१	१४९
आत्मनि मन्त्रान्	७	१३९	इतरपाण्यङ्गुष्ठान्तरेण	१०	१८१
आत्वाहार्षमन्तरे	२	१४७	इत्यनुपेतपूर्वस्य	२१	७५
आदित्यमीक्षयेत्	६	६७	इत्येवंविद्यजमानं	३०	१९७
आदित्यमौशनसं	१६	१४८	इदं वत्स्यामः	२	१४३
आदित्यस्य वा दृश्य	११	१६४	इध्माबर्हिषोश्च	३	३५
आदित्यो मेऽध्वर्युः	९	७७	इन्द्रायेन्द्रपुरुषेभ्यः	५	७
आर्द्धाविंशात्	६	६४	इमं जीवेभ्यः परिधि	९	१७५
आर्द्धमन्नाद्यकामः	४	१३८	इमा नारीरविधवाः	१२	१७६
आपूर्यमाणपक्षे	२	५०	इमे जीवा विमृतैः	९	१६४
आप्लुत्य वाग्यतः	७	६३	इष्टान्यनुत्सृजेत्	३७	१९८
आमन्द्रैरिन्द्र	५	१४४	इह प्रियं प्रजया	८	३०
आयतं चतुरस्रं	१०	११४	उक्तं गृहप्रपदनं	२१	११८

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
उक्तं वृषले	१	१५६	उपश्वासय	१७	१४८
उक्तानि वैतानिकानि	१	१	उपस्थे शम्यां	१२	१५९
उच्चैरूर्ध्वं नाम्नः	३	१४३	उभयीमुभयकामः	५	१३९
उत्तरतः पत्नीं	१६	१५६	उभयोः संनिधाय	२०	२८
उत्तरतोऽग्नेः	२५	१९५	उरसि ध्रुवां	५	१५८
उत्तरतोऽग्नेः शामित्र	२	४२	ऊर्णास्तुके केशपक्ष	१७	२७
उत्तरतोऽग्नेर्व्रीहि	२	५८	ऊर्ध्वमर्धरात्रात्	१३	१९३
उत्तरपश्चिमे	१२	१५५	ऋतेन स्थूणां	२	११६
उत्तरपुरस्तादाहवनी-			ऋत्विजो वृणीते	१	७५
यस्य	८	१६३	ऋत्विजो वृत्वा	१	८०
उत्तरमाग्नेयं	१४	३८	ऋषभं मा समाना	१३	१११
उत्तरया धेनुः	४	१४७	ऋषभो दक्षिणा	९	५२
उत्तरया पांसून्	६	१६९	ऋषिभ्यस्तृतीयं	१४	७३
उत्तरां वाचयेत्	५	१४७	एकह्वीतकेन	८	१३९
उत्तरामुत्तरया	१८	२७	एकवर्हिराद्याज्य	९	१५
उत्तरार्धात्सौविष्टकृतं	२०	४०	एकस्यां वा	२	९६
उत्तरेणोत्क्रमयेत्	३	२९	एकादशपशोः	१२	४५
उत्ते स्तभ्रामीति	८	१६९	एकादशे क्षत्रियं	३	६४
उदगयन आपूर्यमाण	१	१५	एकाहं ब्रह्म	२६	१६६
उदरे पात्रीं	१०	१५९	एकैकस्यावदानस्य	१४	४५
उदित आदित्ये	१८	१७७	एतदुत्सर्जनं	२३	१३३
उदीरतामवर	६	९८	एतयान्यान्यपि	६	१०९
उद्धृत्य घृताक्तं	२	१८४	एतस्मिन्काले	१	१८३
उपनिषदि गर्भ	१	४७	एतस्मिन्नेवाग्नौ	११	४४
उपरतेषु शब्देषु	७	१७४	एता एव तद्देवताः	२१	१३३
उपरि समिधं	६	१३९	एतां दक्षिणामुखाः	११	९५

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
एताम्यश्चैव	४	७	कर्तारं यजमानः	९	४३
एतेन गोदानं	१	६२	कर्ता वृषले	१९	१५६
एतेन माघ्या वर्ष	९	१०७	कर्षूष्वेके द्वयोः	६	१०४
एतेन वापनादि	२०	७४	कलशात्सक्तूनां	९	८८
एतेनाग्ने ब्रह्मणा	२२	७९	कल्माषमित्येके	५	१९२
एवं त्रीन्प्रसृतान्	४	४८	कल्याणेषु देशवृक्ष	६	२९
एवं प्रातः	५	१३७	कल्याणैः सह	२०	७९
एवमतिमृष्टस्य	८	१४४	कस्य ब्रह्मचार्यसि	७	६७
एवमनाहिताग्निः	२३	८०	कामं कृष्णमालोह	६	१९२
एवमितरे यथा	१२	७८	कामं तु व्रीहियव	७	३४
एवमुत्तरतस्त्रिः	१४	६१	काममनाद्ये पिण्डैः	३	१७९
एषमेष्टकेति	१०	९९	काम्या इतराः	५	३६
एषोऽवदानधर्मः	१२	२५	कालश्च	२५	७५
एषोऽवभृथः	२४	४०	किं पिबसि किं	३	४८
ओदनं कृसरं	४	९७	कुमारं जातं पुरा	१	५२
ॐपूर्वा व्याहृतीः	३	१२३	कुलमग्ने परीक्षेत	१	१८
”	१२	१३१	कुषुम्भकस्तदन्न	७	१३०
ओप्योप्य हैके	१५	२६	कृताकृतं केशवप	२३	७५
ओषधिवनस्पतिवत्	३	१११	कृताकृतमाज्यहोमेषु	४	१३
ओषधीनां प्रादुर्भावे	२	१२९	कृष्णामेके	७	१५४
कण्टकिक्षीरिणः	१३	१५१	केशशब्दे तु श्मश्रु	३	६३
कण्टकिक्षीरिणस्तु	५	१११	केशश्मश्रुलोम	६	६३
कनिष्ठप्रथमाः	१२	१६५	”	१५	१५२
कपोतश्चेदगारं	७	१३७	क्रीतोत्पन्नेन वा	१५	१६५
कर्णयोः प्राशिन्न	८	१५८	क्षिप्तयोनेरिति	१८	७९
कर्णयोरुपनिधाय	२	५१	क्षीरोदकेन	३	१६८

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
क्षुरतेजोनिमृजेत्	१५	६१	चन्द्रमास्ते ब्रह्मा	११	७८
सुत्वा जृम्भित्वा	८	१३५	चरवः	२	१३४
क्षेत्रं प्रकर्षयेत्	३	११८	चरितव्रतः सूर्याविदे	३	३२
क्षेत्रस्यानुवातं	४	११९	चरितव्रताय मेधा	१८	७४
क्षेत्राच्चेदुभयतः सस्या	६	१९	चैत्ययज्ञे प्राक्	१	४६
गणानासामुपतिष्ठेत्	८	११९	छित्वा चैकं	१५	१५९
गर्तेष्ववकां शीपालं	१४	११५	जपित्वाग्निष्टे	१०	७८
गर्भाष्टमे वा	२	६४	जपेद्वा	११	१३६
गां	५	१५४	जानुमात्रं गर्तं	२	११३
गाः प्रतिष्ठमानाः	५	११९	जायोपेयेत्येके	१७	१३२
गार्हपत्यश्चेत्	३	१६२	जीमूतस्येव भवति	३	१४७
गुरवे प्रस्त्रक्ष्यमाणः	१	१४३	जीवं रुदन्तीति	४	२९
गुरुणाभिमृता	१	१७०	ज्ञातौ चासपिण्डे	२२	१६६
गुरौ चासपिण्डे	१९	१६५	ज्यायान्ज्यायान्वा	८	९५
गोमिथुनं दक्षिणा	८	६३	तं चतुष्पथे न्युप्य	३	१७०
ग्रहणान्तं वा	४	७१	तच्छयोरवृणी	९	१३०
ग्रामकामा अग्नयः	२	१४९	तच्छमीशाखया	११	११५
घृतौदनं तेजस्कामः	४	५७	तत्सवितुर्वृणीमहे	२६	७५
घोषवदाद्यन्तरन्तस्थं	५	५५	तत्सहस्रसीतं	९	११४
चतसृषु चतसृषु	२०	१९४	तथाज्यभागौ	५	१३
चतुःशरावस्य	५	९७	तथोत्सर्गे	१३	१३१
चतुरक्षरं वा	६	५५	तं ब्रह्ममानमनुमन्त्रय	६	१६२
चतुर्थे गर्भमासे	१	५०	तदाचार्याय	९	७२
चतुर्भिः सूक्तैः	२१	१९४	तं दीपयमाना	६	१७४
चतुर्वा	५	५१	तदेषाभियज्ञगाथा	१०	१५
चन्द्रमा मे ब्रह्मा	८	७७	तद्यदग्नौ जुहोति	३	१२०

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
तद्वो दिवोदुहितरः	१५	१११	तेषां मेखलाः	१०	६५
तं वर्धयेत्	१०	१९२	तैजसाश्ममयमृण्मयेषु	८	१८०
तस्मात्पुरुषस्य	१६	३९	तैत्तिरं ब्रह्मवर्चसकामः	७	५७
तस्मिन्बर्हिंरास्तीर्य	१५	१५५	त्रयः पाकयज्ञाः	२	२
तस्य दर्शपूर्णमासाभ्यां	२	३५	त्रिरात्रमक्षारलवण	१६	१६५
तस्य पुरस्तात्	६	४३	त्रिरात्रमितरेषु	२१	१६६
तस्य वाससा पाणिभ्यां	५	६९	त्रिर्नामदग्नीनां	९	२४
तस्याग्निहोत्रेण	४	३३	त्वमर्यमा भवसि	७	१७
तस्याध्यंसौ पाणी	९	६८	दक्षिणपश्चिमे	१३	१५५
तस्यै तस्यै देवतायै	६	३६	दक्षिणपूर्व उद्धृतान्तः	११	१५५
तस्यैतानि व्रतानि	५	१४२	दक्षिणपूर्वाभ्यां	३	१०९
तस्यैव मांसस्य	२	१०२	दक्षिणाग्निश्चेत्	४	१६२
तानेतान् यज्ञान्	४	१२१	दक्षिणाप्रवणं	७	१५१
तानेव कामान्	३	१३४	दक्षिणाप्रवणे	९	११२
ताः प्रतिग्राहयिष्यन्	१२	१८२	दक्षिणे केशपक्षे	८	६०
तामुत्थापयेत्	१८	१५६	दक्षिणे पार्श्वे	४	१५८
तासां गृहीत्वा	७	५९	दक्षिणे हस्ते	२	१५७
तासां पाययित्वा	४	४२	दधन्यत्र सर्पिः	१७	१५२
तां हैके वैश्वदेवीं	१२	९९	दधनि मध्वानीय	५	८१
तुषान्फलीकरणान्	२३	१९५	दधिमधुघृतमिश्रं	५	५७
तूष्णीमाधारौ	१३	३८	दर्भान्द्विगुणभुग्नान्	६	१८०
तृतीये वर्षे चौलं	१	५८	दशाहं सपिण्डेषु	१८	१६५
तृसाञ्ज्ञात्वा	१०	१८७	दुर्विज्ञेयानि	४	१५
तेजसा ह्येवात्मानं	३	६९	देवताश्चोपांशु	४	३५
तेषां दण्डाः	१२	६५	देवतास्तर्पयति	१	१२६
तेषां पुरस्तात्	३	१६	देवयज्ञो भूतयज्ञः	२	१२०

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
देवस्य त्वा सवितुः	१४	८२	नात्र सौविष्टकृत्	४	९३
देवानां प्रतिष्ठे	१४	१४०	नानुत्सृष्टः स्यात्	३८	१९८
द्वादशरात्रं वा	१७	१६५	नापितं शिष्यात्	१६	६१
द्वादशवर्षाणि	३	७०	नाम चास्मै दद्युः	४	५५
दाद्वशे वैश्यं	४	६४	नामांसो मधुपर्कः	२६	८५
द्विगुल्लं बर्हिः	१६	१५२	नान्या चेन्नदी	४	४७
द्व्यक्षरं प्रतिष्ठाकामः	७	५५	नासिकयोः स्त्रुवौ	६	१५८
धनुर्हस्तात्	२०	१५६	नास्य ग्राममाहरेयुः	३३	१९७
धनुश्च क्षत्रियाय	१७	१५६	नास्य प्राश्नीयात्	३२	१९७
धन्वन्तरियज्ञे	५	४७	नास्य ब्रुवाणं	६१	१९७
ध्रुवमरुन्धतीं	२२	२८	नित्यानुगृहीतं	२	३३
ध्रुव मां ते परि	१२	८९	निवेशनं पुनः	३	९३
ध्रुवायुं ते ध्रुवा	११	८९	निवेशनमलंकृत्य	२	९०
नक्तंचारिभ्य इति	९	८	नियोगात्तु प्राश्नीयात्	३५	१९७
नवरथेन यशस्विनं	९	११०	नैके कांचन	६	१७
नवावरान्भोजयेत्	११	१०७	नैतस्यां राज्यां	१४	१६५
न वृक्षमारोहेत्	७	१४३	नैनमन्तरा व्यवेयुः	११	८९
न तृप्तिं गच्छेत्	१८	८४	नैनानुपनयेत्	७	६४
न त्वेवानष्टकः	११	९९	नोद्धरेत्प्रथमं	१४	१८३
न नक्तं स्नायात्	६	१४३	न्यस्तमार्त्विज्यं	१३	७८
नमः शौनकाय	४५	१९९	पञ्चमीमुरसि	२६	१६१
न मांसमश्नीयुः	२१	७९	पञ्चम्यां हस्तेन वा	३	१२९
न सर्व	१७	८४	पञ्चम्येषुधि	७	१४७
न हा पशुर्भवतीति	३९	१९८	पवित्राभ्यामाज्यस्यो	२	१०
नात्र हवींषि प्रत्य-			पशुकल्पेन पशुं	१३	१००
धारयति	२१	४०	पशूनामुपतापे	४१	१९८

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
तद्वो दिवोदुहितरः	१५	१११	तेषां मेखलाः	१०	६५
तं वर्धयेत्	१०	१९२	तैजसाश्ममयमृष्मयेषु	८	१८०
तस्मात्पुरुषस्य	१६	३९	तैत्तिरं ब्रह्मवर्चसकामः	७	५७
तस्मिन्बर्हिंरास्तीर्य	१५	१५५	त्रयः पाकयज्ञाः	२	२
तस्य दर्शपूर्णमासाभ्यां	२	३५	त्रिरात्रमक्षारलवण	१६	१६५
तस्य पुरस्तात्	६	४३	त्रिरात्रमितरेषु	२१	१६६
तस्य वाससा पाणिभ्यां	५	६९	त्रिर्जामदग्नीनां	९	२४
तस्याग्निहोत्रेण	४	३३	त्वमर्यमा भवसि	७	१७
तस्याध्यंसौ पाणी	९	६८	दक्षिणपश्चिमे	१३	१५५
तस्यै तस्यै देवतायै	६	३६	दक्षिणपूर्व उद्धृतान्तः	११	१५५
तस्यैतानि व्रतानि	५	१४२	दक्षिणपूर्वाभ्यां	३	१०९
तस्यैव मांसस्य	२	१०२	दक्षिणाग्निश्चेत्	४	१६२
तानेतान् यज्ञान्	४	१२१	दक्षिणाप्रवणं	७	१५१
तानेव कामान्	३	१३४	दक्षिणाप्रवणे	९	११२
ताः प्रतिग्राहयिष्यन्	१२	१८२	दक्षिणे केशपक्षे	८	६०
तामुत्थापयेत्	१८	१५६	दक्षिणे पार्श्वे	४	१५८
तासां गृहीत्वा	७	५९	दक्षिणे हस्ते	२	१५७
तासां पाययित्वा	४	४२	दधन्यत्र सर्पिः	१७	१५२
तां हैके वैश्वदेवीं	१२	९९	दधनि मध्वानीय	५	८१
तुषान्फलीकरणान्	२३	१९५	दधिमधुघृतमिश्रं	५	५७
तूष्णीमाधारौ	१३	३८	दर्भान्द्विगुणमुञ्चान्	६	१८०
तृतीये वर्षे चौलं	१	५८	दशाहं सपिण्डेषु	१८	१६५
तृप्ताञ्ज्ञात्वा	१०	१८७	दुर्विज्ञेयानि	४	१५
तेजसा ह्येवात्मानं	३	६९	देवताश्चोपांशु	४	३५
तेषां दण्डाः	१२	६५	देवतास्तर्पयति	१	१२६
तेषां पुरस्तात्	३	१६	देवयज्ञो भूतयज्ञः	२	१२०

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
देवस्य त्वा सवितुः	१४	८२	नात्र सौविष्टकृत्	४	९३
देवानां प्रतिष्ठे	१४	१४०	नानुत्सृष्टः स्यात्	३८	१९८
द्वादशरात्रं वा	१७	१६५	नापितं शिष्यात्	१६	६१
द्वादशवर्षाणि	३	७०	नाम चास्मै दद्युः	४	५५
दाद्वशे वैश्यं	४	६४	नामांसो मधुपर्कः	२६	८५
द्विगुलं बर्हिः	१६	१५२	नान्या चेन्नदी	४	४७
द्व्यक्षरं प्रतिष्ठाकामः	७	५५	नासिकयोः सुवौ	६	१५८
धनुर्हस्तात्	२०	१५६	नास्य ग्राममाहरेयुः	३३	१९७
धनुश्च क्षत्रियाय	१७	१५६	नास्य प्राश्नीयात्	३२	१९७
धन्वन्तरियज्ञे	५	४७	नास्य ब्रुवाणं	६१	१९७
ध्रुवमरुन्धतीं	२२	२८	नित्यानुगृहीतं	२	३३
ध्रुव मां ते परि	१२	८९	निवेशनं पुनः	३	९३
ध्रुवामुं ते ध्रुवा	११	८९	निवेशनमलंकृत्य	२	९०
नक्तं चारिम्य इति	९	८	नियोगात्तु प्राश्नीयात्	३५	१९७
नवरथेन यशस्विनं	९	११०	नैके कांचन	६	१७
नवावरान्भोजयेत्	११	१०७	नैतस्यां रात्र्यां	१४	१६५
न वृक्षमारोहेत्	७	१४३	नैनमन्तरा व्यवेयुः	११	८९
न तृप्तिं गच्छेत्	१८	८४	नैनानुपनयेत्	७	६४
न त्वेवानष्टकः	११	९९	नोद्धरेत्प्रथमं	१४	१८३
न नक्तं स्नायात्	६	१४३	न्यस्तमार्त्विज्यं	१३	७८
नमः शौनकाय	४५	१९९	पञ्चमीमुरसि	२६	१६१
न मांसमश्नीयुः	२१	७९	पञ्चम्यां हस्तेन वा	३	१२९
न सर्वं	१७	८४	पञ्चम्येषुधिं	७	१४७
न हा पशुर्भवतीति	३९	१९८	पवित्राभ्यामाज्यस्यो	२	१०
नात्र हवींषि प्रत्य-			पशुकल्पेन पशुं	१३	१००
धारयति	२१	४०	पशूनामुपतापे	४१	१९८

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
पश्चाच्छामित्रस्य	१०	४३	प्रक्षालितपादोर्व्य	११	८२
पश्चात्कारयिष्यमाणः	३	५८	प्रच्छिद्य प्रच्छिद्य	११	६०
पश्चात्कारयिष्यमाणस्य	६	५९	प्रच्छिनत्ति येनावपत्	१०	६०
पश्चादग्नेः स्वस्तरः	६	९४	प्रजावज्जीवत्पुत्राभ्यां	६	४९
पश्चादग्नेर्दृषदश्मानं	३	२१	प्रतिपुरुषं पितृस्तर्प	५	१२७
परिणीय परिणीय	७	२४	प्रतिभय चेत्	३	४६
पवित्राभ्यामाज्यस्य	२	१०	प्रत्तासु च स्त्रीषु	२३	१६६
पाकयज्ञानामेतत्	२५	४१	प्रत्यभिघार्य	१०	२४
पाणिग्रहणादि गृह्यं	१	३२	प्रत्यम्यनुज्ञा क्रियतां	३	१८४
पात्र्या पलाशेन वा	१६	१९४	प्रदक्षिणं परीत्य	१०	८८
पादयोः शूर्पे	१४	१५९	प्रदक्षिणमग्निमुदकुम्भं	६	२३
पादौ प्रक्षालापयीत	९	८२	प्रदक्षिणमुपचारः	१५	१०८
पालाशो ब्राह्मणस्य	१३	६६	प्रधारयन्तु मधुनः	१४	१४८
पिङ्गलोऽनङ्गान्	१५	१७६	प्रयाण उपपद्यमाने	१	२९
पिण्डपितृयज्ञे	३	१०३	प्रवासादेत्य	११	५६
पिण्डैर्व्याख्यातं	४	१८०	प्रसंख्याय हैके	१५	९०
पिण्डौ चैके	२२	१६०	प्रसव्येन	९	१८१
पीठचक्रेण	३	१५३	प्रसृष्टा अनुमन्त्रयेत	१३	१८२
पीतं वैश्यस्य	८	११४	प्राग्वोदग्वा	२	१२२
पुरस्तात्प्रत्यङ्	३	६६	प्राञ्जुस्वस्तिष्ठन्	६	१३७
पुरोदयादाग्निं	२	१७०	प्राचीनावीती	३	१२७
पूर्वासु पितृभ्यः	७	१०४	प्राजापत्यं तत्	१८	१३२
पूर्वेद्युः पितृभ्यः	३	९६	प्राजापत्यस्य	७	४९
पृषातकमञ्जलिना	३	९१	प्राणापानयोः	४	१४३
पौर्णमास्यां	२	९२	प्रादुष्करणहोमकालौ	५	३४
प्रकीर्यान्नमुपवीय	१४	१८९	प्राप्यागारमश्मानं	१३	१६५

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
प्राच्यैवं भूमिभाग	१०	१५४	मध्यमस्थूणायाः	१५	११५
प्रेष्यति युगपत्	१	१६२	मध्यमावृकायां	२०	१३२
प्रोक्षणादि समानं	१५	१९३	मध्यात्पूर्वार्धाच्च	१८	३९
बर्हिंराज्य	४३	१९९	मध्यात्पूर्वार्धात्	१९	३९
बर्हिषि पूर्णपात्रं	२३	४०	मध्येऽगारस्य	९	११७
बहुलौषधिकं	१२	१५१	मध्ये हवींषि	१७	३९
बह्वन्नं भवति	८	११२	मन्त्रविदो मन्त्रान्	९	९५
बीजावतो गृहान्	२	११८	मन्त्रेण हैके	१	६८
बुद्धिमते कन्यां	२	१८	ममाग्ने वर्चः	२	१४२
बुद्धिरूपशीललक्षण	३	१८	मयि मेघां मयि	४	६९
ब्रह्मचार्यसि	२	७०	महद्वै भूतं	८	१४३
ब्रह्मणे ब्रह्मपुरुषेभ्यः	६	७	माता रुद्राणां	२५	८५
ब्रह्मा च धन्वन्तरि	६	१३	मातुः पिता दक्षिणतः	४	५९
ब्रह्माणमेव प्रथमं	२	७६	मानो अग्ने	६	८७
ब्रह्मा वैतानि	५	५९	मार्गशीर्ष्या	१	९२
ब्राह्मणान्भोजयित्वा	१६	७३	मालेति चेद्भूयुः	१३	१४०
ब्राह्मणान्भोजयेत्	१६	१०२	मासि मासि चैवं	१०	१०७
ब्राह्मणाञ्श्रुतशील	२	१७८	मुञ्चामि त्वा हविषा	५	१३४
ब्राह्मणायोदङ्	१९	८४	मेखलामाबध्य	१	७०
ब्राह्मण्यश्च वृद्धा	८	५२	मौञ्जी ब्राह्मणस्य	११	६५
ब्राह्मण्याश्च वृद्धाया	२१	२८	यक्ष्मगृहीतस्य	१६	७९
भवान् भिक्षां	८	७२	यज्ञोपवीती	३	१३६
भित्वा चैकं	७	१५८	यज्ञियायां दिशि	११	१९२
”	९	१५८	यत्तु समानं	२	२१
भोगं चर्मणा	२४	१९५	यत्र बाणाः	१९	१४९
मधुपर्कमाद्वियमाणं	१३	८२	यत्र सर्वत आपः	११	११३

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
यत्र सर्वत आपः	६	११२	युवतयः पृथक्	११	१७५
„	१४	१५१	युवानस्तस्यां	१०	११३
यत्रैनं पूजयिष्यन्तः	३	१४२	युवा सुवासा	८	६८
यत्रोदकमवहद्भवति	१०	१६४	यून ऋत्विजः	२०	७६
यथाकुलधर्म	१७	६२	येनावपत्सविता	१०	६०
यथान्यायमितरे	१६	१३२	येन धाता बृहस्पतेः	१२	६१
यथावकाशमितरे	७	९५	यो मे राजन्	७	१३५
यथाशक्ति वाचयीत	६	७०	रक्षोभ्य इति	१०	८
यदस्य कर्मणोत्यरी	२२	४०	रथमारोक्ष्यन्नाना	१	१०८
यदि तूपशाम्येत्	३	३३	रश्मीन्संमृशेत्	४	१०९
यदि नाधीयात्	२	४७	राज्ञे च	३	८०
यदि नाना श्रपयेत्	१०	३७	रुद्राय महादेवाय	९	१९२
यदि पाणिज्वाचान्तेषु	७	१८५	रुद्राय स्वाहेति वा	१९	१९४
यदि वासांसि	९	६५	रुद्रास्त्वा त्रैष्टुभेन	१५	८३
यदृचोऽधीते	२	१२५	रोमान्ते हस्तं	५	२३
यदृचोऽधीते पयसः	३	१२५	लोहितं क्षत्रियस्य	७	११४
यद्यर्त्किचात	१३	७३	लौहायसं च	१८	१५९
यद्युभयोर्न विन्देत	२	१३८	वध्वज्जलावुपस्तीर्य	८	२४
यद्यु वै विदेशस्थं	२	४६	वपाश्रपणीभ्यां	८	४३
यद्यु वै समोप्य	११	३७	वयमद्येन्द्रस्य	१४	१११
यस्मिन्कुशवीरिण	४	१११	वयमु त्वा पथ	८	१३७
यस्या दिशो बिभीयात्	११	१४५	वयसाममनोज्ञा वाचः	९	१४४
यावानुद्वाहुकः	८	१५१	वंशमाधीयमानं	१	११६
युगपत्प्राप्तौ परां	५	१६३	वंशान्तरेषु	१३	११५
युग्मानि त्वेव पुंसां	८	५६	वामदेव्यमक्ष इत्य	२	१०९
युग्मान्वृद्धिपूर्तेषु	१३	१०८	वार्षिकमित्येतत्	१९	१३२


अकारादिवर्णक्रमः ।

१३

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
बासे बासे	७	३०	शिरस्त आभसत्तः	८	१९२
विज्ञायते चक्षुषी	१५	३८	शीतोष्णाभिरद्भिः	९	१३९
विज्ञायते तस्य	७	१२८	शुन्धि शिरोमुखं	५	६३
वितस्त्यर्वाक्	१०	१५१	श्रुतानि हवींषि	१२	३७
विद्यान्ते गुरुं	४	१४२	सौविष्टकृतं चतुर्थं	१५	७३
विराजो दोहः	१६	८३	श्मश्रूणीहोन्दति	४	६३
विवाहाग्निमग्रतः	५	२९	श्रावण्यां पौर्णमास्यां	१	८६
विवाहाग्निमुपसमाधाय	९	३०	श्रेष्ठं स्वस्य यूथस्य	३	१९२
विश्वेभ्योदेवेभ्यः	७	८	षड्भिर्वोत्तरैः	१८	१९४
विष्टरः पाद्यं	७०	८१	षण्मासानधीयीत	१४	१३२
वीणागाथिनौ	६	५२	पष्ठे मास्यन्नप्राशनं	१	५७
वेणुरसि वानस्पत्यः	१५	१४१	पोडशे वर्षे	२	६२
वैद्यं चरित्रवन्तं	१४	१९३	स एवंविदा दह्यमानः	७	१६३
वृक्षा उद्धृत्य	२०	१६०	स एष शूलगवः	३६	१९७
वृक्षापचारः	२३	१६०	संग्रामे समुपोह्ळे	१	१४६
वृषभो दक्षिणा	९	५२	सजूर्कृतुभिः	४	९१
व्याधितस्यातुरस्य	१५	७८	संचयनमूर्ध्वं	१	१६७
व्याममात्रं तिर्यक्	९	१५१	सत्यं यशः श्रीः	२२	८४
व्रीहियवमतीभिः	३	४२	सदस्यं सप्तदशं	५	७६
व्रीहियवमतीभिः	७	१९२	सदूर्वायु चतसृषु	३	११६
व्रीहियवमतीभिः	७	११७	सप्तम्याश्चान्	९	१४७
शन्तातीयं जपन्	४०	१९८	संपन्नमिति पृष्ट्वा	११	१८७
शन्तातीयं जपन्	४४	१९९	संपूषन्नध्वने इति	१०	१३८
शंनो भवन्तु	७	८७	संपूषन्विदुषा	९	१३८
शरदि वसन्ते	२	१९१	समन्वारब्धे हुत्वा	२	६६
शामित्र एषः	७	४३	समवत्तधानं च	११	१५९

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
समवस्त्रवे	७	११२	संवत्सरमादिशेत्	९	६३
समानग्रामीये च	२७	१६६	संवत्सरं वैके	१२	३२
समानीव आकूतिः	८	१३०	संशिष्याद्वा	२०	१४९
समाप्यौ प्राक्	७	१४४	संसदमुपयायात्	११	११०
समावृत्तो ब्रह्म	१९	१३२	संस्थिते भूमिभागं	६	१९०
समिधौ वा	१०	१३६	संहाय अतोदेवाः	१०	९९
समिधं त्वाहरेत्	३	१३८	संहाय सौर्याणि	१२	९९
समिधमेवापि श्रद्धधानः	५	३	सव्य उपभृतं	३	१९८
समुच्चयमेके	४	१७	सव्यं जान्वाच्य	२९	१६१
समोप्य वा	९	३७	सव्यं शूद्राय	१०	८२
स यावन्मन्येत	४	१२६	सविता ते हस्तं	९	६७
सर्पदेवजनेभ्यः	१४	८९	सव्ये बाहू बद्धा	८	१९४
सर्पिर्वा मध्वलाभे	६	८१	स समिधमाधाय	२	६९
सर्वं वा	२०	८४	सायंप्रातर्भिक्षेत्	९	७१
सर्वकालमेके	२	१६	सार्वकालमेके विवाहं	३	१६
सर्वतोभयात्	१	१४९	सावित्रीमन्वाह	४	१२४
सर्वरुद्रयज्ञेषु	२२	१९९	सावित्र्या द्वितीयं	१२	७३
सर्वा यथाङ्गं	२४	१६१	सायंप्रातः समिध	६	७२
सर्वाः सेनाः	२८	१९६	सायमुत्तरा परा	४	१३७
सर्वाणि ह वा अस्य	२७	१९६	स्वाहेत्यथ	३	७
सर्वाण्युच्छ्रयणानि	२९	१९६	सिकतोत्तरं ब्राह्मणस्य	६	११४
सर्वा दिशोनुप	१९	१४८	सुत्रामाणं पृथिवीं	८	११०
सर्वान्वायेऽहीनै	४	७६	सुमन्तु जैमिनि	४	१२७
सर्वेभ्यो भूतेभ्यः	८	८	सुसञ्चितं सञ्चित्य	९	१६९
सर्वे वा सर्वेषां	१	६६	सृष्टं दत्तमृधुकं	९	१८
सर्वैर्मन्त्रैश्चतुर्थं	१३	६१	सोदके प्रशस्तमार्द्रं	९	११४

प्रतीकानि ।	सूत्रं ।	पृष्ठं ।	प्रतीकानि ।	सूत्रं ।	पृष्ठं ।
सोमप्रवाकं परि	१९	७९	स्नातकायोप	२	८०
सोमो नो राजा	७	५२	स्मृतं निन्दा च	१	१४१
सौविष्टकृतं च	१५	७३	हतोमे पाप्मा	२४	८५
साविष्टकृत्यष्टमी	१५	१०१	हविरुच्छिष्टं	२६	४१
स्वधा पितृभ्य इति	११	८	हराय मृडाय शर्वाय	१७	१९४
स्वधिते मैत्रं	९	६०	हुता अग्नौ ह्यमानाः	३	२
स्वप्नमनोज्ञं	६	१३४	हुत्वा मधुमन्थवर्ज	४	१०३
स्वयं चतुर्थी	६	१४७	हेमन्तशिशिरयोः	१	९६
स्वाहेत्यथ बलिहरणं	३	७	होतारमेव प्रथमं	६	७७
स्तुहिश्रुतं गर्त	१०	१४५	हौम्यञ्च मांसवर्ज	६	३४
स्त्रीम्यश्च सुरा	५	१०३	हृदयदेशेऽस्योर्ध्वा	७	७०
स्थालीपाकं	४२	१९८	हृदये हृदयं	२१	१६०
स्थिरौ गावौ	७	१०८			



विशेषविज्ञापनम्.



अस्मदीयापणे वेद, वेदाङ्गो, पणिष, त्रययोग, धर्मशास्त्र, व्याकरण, ज्योतिष, छन्दः, काव्य, नाटकाऽलंकार, साहित्या, रूपायिका, मीमांसा, न्याय, वैशेषिक, वेदान्त, योग, सांख्य, पुराण, तन्त्र, प्रकीर्णस्तोत्रवैद्यका, द्यनेकविषयाणां पुस्तकानि विक्रयार्थं प्रस्तुतानि सन्ति । तथा हिंदुस्थानीभाषोपनिबद्धानि बहूनि पुस्तकान्यपि विक्रयार्थं सन्ति ॥

अहणेच्छुभिः सूचीपत्रद्वारा मूल्यं परिज्ञाय केतव्यानीति ।

विज्ञप्तिः ।

ऋग्वेदग्रंथाः

	रु. आ. पै.		रु. आ. पै.
संहिता मूलम्—	मुंबई-३ ० ०	शांखायनश्रौतसूत्रम्	
संहिता षडङ्गसमेता	„ ५ ० ०	सभाष्यम्— कलकत्ता	५ ० ०
सैव सभाष्या	„ ५० ० ०	आश्वलायनश्रौतसूत्रम्	
ऐतरेयब्राह्मणम्-मूलम्	„ २ ० ०	सभाष्यम्	„ ११ ० ०
तस्यैव-इंग्लीश व्याख्या	„ ३ ० ०	ऐतरेयारण्यकम्	„ २ ८ ०
आश्वलायनगृह्यसूत्र		वृहदेवता	„ २ ० ०
गार्ग्यनारायणवृ-		रुद्राध्याय सभाष्य-पुना	१ ६ ०
त्ति सहित कुमारि-	„ २ ८ ०	पुरुषसूक्त सभाष्य	„ ० ४ ०
ल स्वामीकृत गृह्य-		रुद्रसूक्त— मुंबई	० १ ०
कारिका सहित		शान्तिपाठ	„ ० ३ ०
ऋग्वेदमंत्रसंहिता	„ १ ८ ०		

ज्येष्ठारामशर्मणः

